

सत्यवादी पुण्यमतिः सम्यक् संवृतमैधुनः ।

अतीव त्रिषु लोकेषु यशसाप्रतिमः सदा ॥ ३ ॥

तं ब्रह्मवादिनं शान्तं धर्मज्ञं सत्यवादिनम् ।

उर्वशी वरयामास हित्वा मानं यशस्विनी ॥ ४ ॥

तथा सहावसद्राजा दश वर्षाणि पञ्च च ।

षट्पञ्च सप्त चाष्टौ च दश चाष्टौ च भो द्विजाः ॥ ५ ॥

वने चैत्ररथे रम्ये तथा मन्दाकिनीतटे ।

अलकायां विशालायां नन्दने च वनोत्तमे ॥ ६ ॥

उत्तरान् स कुरुन् प्राप्य मनोरमफलद्रुमान् ।

गन्धमादनपादेषु मेरुशृङ्गे तथोत्तरे ॥ ७ ॥

एतेषु वनमुख्येषु सुरैराचरितेषु च ।

उर्वश्या सहितो राजा रमे परमया मुदा ॥ ८ ॥

देशे पुण्यतमे चैव महर्षिभिरभिष्टुते ।

राज्यं स कारयामास प्रयागे पृथिवीपतिः ॥ ९ ॥

एषमप्रभावो राजासीदैलस्तु नरसत्तमः ॥ १० ॥ ❀

लोमहर्षेण उवाच

ऐलपुत्रा बभूवुस्ते सप्त देवसुतोत्तमाः ।

गन्धर्व्वलोके विदिता आयुर्धोमानमावसुः ॥ ११ ॥

शिवायुश्चैव धर्मात्मा श्रुतायुश्च तथापरः ।

हृदायुश्च वनायुश्च बह्मायुश्चोर्व्वशीसुताः ॥ १२ ॥

❀ अतः परं “उत्तरे जाह्नवी तीरे प्रतिष्ठाने महावशाः”

इति पद्यायं कविद्वयिकं लक्ष्यते ।

अमावसोस्तु दायदो भीमो राजाथ राजराट् ।

श्रीमान् भीमस्य दायदो राजासीत्काञ्चनप्रभः ॥ १३ ॥

विद्वांस्तु काञ्चनस्यापि सुहोत्रोऽभून्महाबलः ।

सुहोत्रस्याभवज्जहनुः केशिन्या गर्भसम्भवः ॥ १४ ॥

आज्रहे यो महत् सत्रं सर्णमेधं महामखम् ।

पतिलोभेन यं गङ्गा पतिव्हेन ससार ह ॥ १५ ॥

नेच्छतः प्लावयामास तस्य गङ्गा तदा सदः ।

स तथा प्लावितं दृष्ट्वा यज्ञघाटं समन्ततः ॥ १६ ॥

सौहोत्रिरशपद्गङ्गां क्रुद्धो राजा द्विजोत्तमाः ।

एष ते विफलं यत्नं पिबन्नभः करोम्यहम् ॥ १७ ॥

अस्य गङ्गेऽवलेपस्य सद्यः फलमवाप्नुहि ।

जह्नुराजर्षिणा पीतां गङ्गां दृष्ट्वा महर्षयः ॥ १८ ॥

उपनिन्युर्महाभागां दुहितृत्वेन जाह्नवाम् ।

युवनाश्वस्य पुत्रीं तु कावेरीं जह्नुरावहन् ॥ १९ ॥

युवनाश्वस्य शापेन गङ्गां विनिर्गता ।

कावेरीं सरितां श्रेष्ठां जह्नुर्भार्यामनिन्दिताम् ॥ २० ॥

जहनुस्तु दयितं पुत्रं सुनद्यं नाम धार्मिकम् ।

कावेर्यां जनयामास अजकस्तस्य चात्मजः ॥ २१ ॥

अजकस्य तु दायदो बलाकाश्वो महीपतिः ।

बभूव सृगयाशीलः कुशस्तस्यात्मजोऽभवत् ॥ २२ ॥

कुशपुत्रा बभूवुर्हि चत्वारो देववर्चसः ।

कुशिकः कुशनामश्च कुशाम्बो मूर्तिर्मास्तथा ॥ २३ ॥

बल्लवैः सह संवृद्धो राजा वनचरः सदा ।  
 कुशिकस्तु तपस्तेपे पुत्रमिन्द्रसमं प्रभुः ॥ २४ ॥  
 लभेयमिति तं शकस्त्रासादभ्येत्य जज्ञिवान् ।  
 पूर्णे वर्षसहस्रे वै ततः शक्रो ह्यपश्यत ॥ २५ ॥  
 अत्युग्रतपसं दृष्ट्वा सहस्राक्षः पुरन्दरः ।  
 समर्थः पुत्रजनने स्वयमेवास्य शाश्वतः ॥ २६ ॥  
 पुत्रार्थं कल्पयामास देवेन्द्रः सुरसत्तमः ।  
 स गाधिरभवद्राजा मघवान् कौशिकः स्वयम् ॥ २७ ॥  
 पौरकुत्सामवद्भार्या गाधिस्तस्यामजायत ।  
 गाधेः कन्या महाभागा नाम्ना सत्यवती शुभा ॥ २८ ॥  
 तां गाधिः काव्यपुत्राय सृचीकाय ददौ प्रभुः ।  
 तस्याः प्रीतः स वै भर्ता भार्गवो भृगुनन्दनः ॥ २९ ॥  
 पुत्रार्थं साधयामास चरुं गाधेस्तथैव च ।  
 उवाचाह्वय तां भार्यामृचीको भार्गवस्तदा ॥ ३० ॥  
 उपयोज्यश्चरुरयं त्वया मात्रा स्वयं शुभे ।  
 तस्यां जनिष्यते पुत्रो दीप्तिमानक्षत्रियर्षभः ॥ ३१ ॥  
 अजेयः क्षत्रियैर्लोकैः क्षत्रियर्षभसूदनः ।  
 तवापि पुत्रं कल्याणि धृतिमन्तं तपोधनम् ॥ ३२ ॥  
 शमात्मकं द्विजश्रेष्ठं चरुरेष विधास्यति ।  
 एषमुक्त्वा तु तां भार्यामृचीको भृगुनन्दनः ॥ ३३ ॥  
 तपस्यभिरतो नित्यमरण्यं प्रविवेश ह ।  
 गाधिः सदारस्तु तदा ऋचीकाश्रममभ्यगात् ॥ ३४ ॥

तीर्थयात्राप्रसङ्गेन सुतां द्रष्टुं नरेभ्यः ।  
 चरुद्वयं गृहीत्वा सा ऋषेः सत्यवती तदा ॥ ३५ ॥  
 चरुमादाय यत्नेन सा तु मात्रे न्यवेदयत् ।  
 माता तु तस्या दैवेन दुहित्रे स्वं चरुं ददौ ॥ ३६ ॥  
 तस्यश्चरुमथानानादात्मसंस्थं चकार ह ।  
 अथ सत्यवती सर्व्वं क्षत्रियान्तकरं तदा ॥ ३७ ॥  
 धारयामास दीप्तेन वपुषा घोरदर्शना ।  
 तामृचीकस्ततो दृष्ट्वा योगेनाभ्युपसृत्य च ॥ ३८ ॥  
 ततोऽब्रवीद्द्विजश्रेष्ठः स्वां भार्यां वरवर्णिनीम् ।  
 मात्रासि वञ्चिता भद्रे चरुवत्यासहेतुना ॥ ३९ ॥  
 जनिष्यति हि पुत्रस्ते क्रूरकर्मातिदारुणः ।  
 भ्राता जनिष्यते चापि ब्रह्मभूतस्तपोधनः ॥ ४० ॥  
 विश्वं हि ब्रह्म तपसा मया तस्मिन् समर्पितम् ।  
 एवमुक्ता माताभागा भर्त्रा सत्यवती तदा ॥ ४१ ॥  
 प्रसादयामास पतिं पुत्रो मे नेदृशो भवेत् ।  
 ब्राह्मणपतदस्त्वत् इत्युक्ता मुनिरब्रवीत् ॥ ४२ ॥

ऋचीक उवाच ।

नैष सङ्कल्पितः कामो मया भद्रे तथास्त्विति ।  
 उप्रकर्मा भवेत् पुत्रः पितुर्भर्तुश्च कारणात् ॥ ४३ ॥  
 पुनः सत्यवती वाक्यमेवमुक्त्वाब्रवीदिदम् ।  
 इच्छंल्लोकानपि मुने सृजेयाः किं पुनः सुतम् ॥ ४४ ॥





शमात्मकमृजुं त्वं मे पुत्रं दातुमिहार्हसि ।  
 काममेवंविधः पौत्रो मम स्यात्तव च प्रभो ॥ ४५ ॥  
 यद्यन्यथा न शक्यं वै कर्तुमेतद्विजोत्तम ।  
 ततः प्रसादमकरोत् स तस्यास्तपसो बलात् ॥ ४६ ॥  
 पुत्रे नास्ति विशेषो मे पौत्रे वा वरवर्णिनि ।  
 त्वया यथोक्तं वचनं तथा भद्रे भविष्यति ॥ ४७ ॥  
 ततः सत्यवती पुत्रं जनयामास भार्गवम् ।  
 तपस्यभिरतं दान्तं जमदग्निं शमात्मकम् ॥ ४८ ॥  
 भृगोर्जगत्यां वंशेऽस्मिन्नमदग्निरजायत ।  
 सा हि सत्यवती पुण्या सत्यधर्मपरायणा ॥ ४९ ॥  
 कौशिकीति समाख्याता प्रवृत्तये महानदी ।  
 इक्ष्वाकुवंशप्रभवो रेणुर्नाम नराधिपः ॥ ५० ॥  
 तस्य कन्या महाभागा कामली नाम रेणुका ।  
 रेणुकायां तु कामल्यां तपोविद्यासमन्वितः ॥ ५१ ॥  
 आर्चीको जनयामास जामदग्न्यं सुदारुणम् ।  
 सर्वविद्यान्तगं श्रेष्ठं धनुर्वेदस्य पारगम् ॥ ५२ ॥  
 रामं क्षत्रियहन्तारं प्रदीतमिव पावकम् ।  
 और्वस्यैवमृचीकस्य सत्यवत्यां महायशाः ॥ ५३ ॥  
 जमदग्निस्तपोवीर्याज्ज्ञे ब्रह्मविदांवरः ।  
 मध्यमश्च शुनःशेपः शुनःपुच्छः कनिष्ठकः ॥ ५४ ॥  
 बिभ्वामित्रं तु दायार्दं गाधिः कुशिकनन्दनः ।  
 जनयामास पुत्रं तु तपोविद्याशमात्मकम् ॥ ५५ ॥

प्राप्य ब्रह्मर्षिसमतां योऽयं ब्रह्मर्षितां गतः ।  
 विश्वामित्रस्तु धर्मात्मा नाम्ना विश्वरथः स्मृतः ॥ ५६ ॥  
 जज्ञे भृगुप्रसादेन कौशिकाद्वंशवर्द्धनः ।  
 विश्वामित्रस्य च सुता देवरातादयः स्मृताः ॥ ५७ ॥  
 प्रख्यातास्त्रिषु लोकेषु तेषां नामान्यतः परम् ।  
 देवरातः कतिश्चैव यस्मात् कात्यायनाः स्मृताः ॥ ५८ ॥  
 शालावत्यां हिरण्याक्षो रेणुर्जज्ञेऽथ रेणुकः ॥ ५९ ॥  
 संस्कृतिर्गालवश्चैव मुद्गलश्चैव विश्रुतः ॥  
 मधुच्छन्दो जयश्चैव देवलश्च तथाष्टमः ।  
 कच्छपो हारितश्चैव विश्वामित्रस्य ते सुताः ॥ ६० ॥  
 तेषां ख्यातानि गोत्राणि कौशिकानां महात्मनाम् ।  
 पाणिनो वभ्रवश्चैव ध्यानजप्यास्तथैव च ॥ ६१ ॥  
 पार्थिवा देवराताश्च शालङ्कायनवाष्कलाः ।  
 लोहिता यमदूताश्च तथा कारुणकाः स्मृताः ॥ ६२ ॥  
 पौरवस्य मुनिश्रेष्ठा ब्रह्मर्षेः कौशिकस्य च ।  
 सम्बन्धोऽप्यस्य वंशोऽस्मिन् ब्रह्मक्षत्रस्य विश्रुतः ॥ ६३ ॥  
 विश्वामित्रात्मजानां तु शुनःशेपोऽग्रजः स्मृतः ।  
 भार्गवः कौशिकत्वं हि प्राप्तः स मुनिसत्तमः ॥ ६४ ॥  
 विश्वामित्रस्य पुत्रस्तु शुनःशेपोऽमघत् किल ।  
 हरिदश्वस्य यज्ञे तु पशुत्वे विनियोजितः ॥ ६५ ॥  
 देवैर्दत्तः शुनःशेपो विश्वामित्राय वै पुनः ।  
 देवैर्दत्तः स वै यस्माद्देवरातस्ततोऽमघत् ॥ ६६ ॥

देवरातादयः सप्त विश्वामित्रस्य वै सुताः ।  
 दूषद्वतीसुतश्चापि वैश्वामित्रास्तथाष्टकः ॥ ६७ ॥  
 अष्टकस्य सुतो लौहिः प्रोक्तो जह्नुगणोमया ।  
 अत उद्धं प्रवक्ष्यामि वंशमायोर्महात्मनः ॥ ६८ ॥  
 इति श्रीब्राह्म महापुराणे सोमवंशे ऽमावसुवंशानुकीर्त्तनं  
 नाम दशमोऽध्यायः ॥ १० ॥

---

### एकादशोऽध्यायः ।

सोमवंशवर्णनआयुवंशवर्णनम्

लोमहर्षण उवाच ।

आयोः पुत्राश्च ते पञ्च सर्वे धीरा महारथाः ।  
 स्वर्भानुतनयायां च प्रभायां जज्ञिरे नृपाः ॥ १ ॥  
 नहुषः प्रथमं जज्ञे वृद्धशर्म्मा ततः परम् ।  
 रम्भो रजिरत्नेनाश्च त्रिषु लोकेषु विश्रुताः ॥ २ ॥  
 रजिः पुत्रशतानीह जनयामास पञ्च वै ।  
 राजेयमिति विख्यातं क्षत्रमिन्द्रभयावहम् ॥ ३ ॥  
 यत्र देवासुरै युद्धे समुत्पन्ने सुदारुणे ।  
 देवाश्चैवासुराश्चैव पितामहमथान्न वन् ॥ ४ ॥

देवासुरा ऊचुः ।

आवयोर्भगवन् युद्धे को विजेता भविष्यति ।

ब्रूहि नः सर्वभूतेश श्रोतुमिच्छाम तत्त्वतः ॥ ५ ॥

ब्रह्मोवाच ।

येषामर्थाय संग्रामे रजिरात्तायुधः प्रभुः ।

योत्स्यते ते विजेष्यन्ति श्रील्लोकान्नात्र संशयः ॥ ६ ॥

यतो रजिर्धृतिस्तत्र श्रीश्च तत्र यतो धृतिः ।

यतो धृतिश्च श्रोश्चैव धर्मस्तत्र जयस्तथा ॥ ७ ॥

ते देवा दानवाः प्रीता देवेनोक्ता रजितदा ।

अभ्ययुर्जयमिच्छन्तो वृण्वानास्तं नरर्षभम् ॥ ८ ॥

स हि स्वर्मानुदौहित्रः प्रभायां समपद्यत ।

राजा परमतेजस्वी सोमवंशविवर्द्धनः ॥ ९ ॥

ते हृष्टमनसः सर्वे रजिं वै देवदानवाः ।

ऊचुरस्मज्जयाय त्वं गृहाण वरकाम्मुकम् ॥ १० ॥

अथोवाच रजिस्तत्र तथोर्वे देवदैत्ययोः ।

अर्थज्ञः स्वार्थमुद्दिश्य यशः स्वं च प्रकाशयन् ॥ ११ ॥

रजिरुवाच ।

यदि दैत्यगणान् सर्वान् जित्वा धीर्य्येण वासवः ।

इन्द्रो भवामि धर्मेण ततो योत्स्यामि संयुगे ॥ १२ ॥

देवाः प्रथमतो विप्राः प्रतीयुर्हृष्टमानसाः ।

एवं यथेष्टं नृपते कामः सम्यगतां तव ॥ १३ ॥

श्रुत्वा सुरगणानान्तु वाक्यं राजा रजिस्तदा ।  
 पप्रच्छालुमुखास्तु यथा देवानपृच्छत ॥ १४ ॥  
 दानवा दर्शसम्पूर्णाः स्वार्थमेवावगम्य ह ।  
 प्रत्युक्षुस्तं नृपवरं सामिमानमिदं वचः ॥ १५ ॥  
 दानवा ऊचुः ।

अस्माकमिन्द्रः प्रहादो यस्यार्थं विजयामहे ।  
 अस्मिंस्तु समरे राजंस्तिष्ठ त्वं राजसत्तम ॥ १६ ॥  
 स तथेति ब्रुषन्नेव देवैरप्यतिचोदितः ।  
 भविष्यसिन्द्रो जित्वैनं देवैरुक्तस्तु पार्थिवः ॥ १७ ॥  
 जघान दानवान् सर्वान् येऽवध्या वज्रपाणिनः ।  
 स विप्रनष्टां देवानां परमश्रोः श्रियं वशी ॥ १८ ॥  
 निहत्य दानवान् सर्वानाजहार रजिः प्रभुः ।  
 ततो रजिं महावीर्यं देवैः सह शतक्रतुः ॥ १९ ॥  
 रजिपुत्रोऽहमित्युक्त्वा पुनरेवाब्रवीद्वचः ।  
 इन्द्रोऽसि तात देवानां सर्वेषां नात्र संशयः ॥ २० ॥  
 यस्याहमिन्द्रः पुत्रस्ते रूपातिं यास्यामि कर्मभिः ।  
 स तु शत्रुवचः श्रुत्वा वञ्चितस्तेन मायया ॥ २१ ॥  
 तथेवेत्यब्रवीद्राजा प्रीयमाणः शतक्रतुम् ।  
 तस्मिंस्तु देवैः सदृशे दिवं प्राप्ते महीपतौ ॥ २२ ॥  
 दायाद्यमिन्द्रादाजह राउथं तत्तनया रजेः ।  
 पञ्च पुत्रशतान्यस्य तद्वै स्यामं शतक्रतोः ॥ २३ ॥

समाक्रामन्त बहुधा स्वर्गलोकं त्रिविष्टपम् ।  
 ते यदा तु स्वसम्मूढा रागोन्मत्ता विधर्मिणः ॥ २४ ॥  
 ब्रह्मद्विषश्च संवृत्ता हतबोध्यपराक्रमाः ।  
 ततो लेभे स्वमैश्वर्यमिन्द्रः स्थानं तथोत्तमम् ॥ २५ ॥  
 हत्वा रजिसुतान् सर्वान् कामक्रोधपरायणान् ।  
 य इदं उवाचनं स्थानात्प्रतिष्ठानं शतक्रतोः  
 शृणुयाद्धारयेद्वापि न स दौर्गत्यमाप्नुयात् ॥ २६ ॥

लोमहर्षण उवाच ।

रम्भोऽनपत्यस्त्वासीच्च वंशं वक्ष्याम्यनेनसः ।  
 अनेनसः सुतो राजा प्रतिक्षत्रो महायशाः ॥ २७ ॥  
 प्रतिक्षत्रसुतश्चासीत् सञ्जयो नाम विश्रुतः ।  
 सञ्जयस्य जयः पुत्रो विजयस्तस्य चात्मजः ॥ २८ ॥  
 विजयस्य कृतिः पुत्रस्तस्य हर्ष्यत्वतः सुतः ।  
 हर्ष्यत्वतसुतो राजा सहदेवः प्रतापवान् ॥ २९ ॥  
 सहदेवस्य धर्मात्मा नदीन इति विश्रुतः ।  
 नदीनस्य जयत्सेनो जायत्सेनस्य सङ्कृतिः ॥ ३० ॥  
 सङ्कृतेरपि धर्मात्मा क्षत्रवृद्धो महायशाः ।  
 अनेनसः समाख्याताः क्षत्रवृद्धस्य चापरः ॥ ३१ ॥  
 क्षत्रवृद्धात्मजास्तत्र सुनहोत्रो महायशाः ।  
 सुनहोत्रस्य दायिदाक्षयः परधार्मिकाः ॥ ३२ ॥  
 काशः शलश्च द्विवेत्तौ तथा गृत्समदः प्रभुः ।  
 पुत्रो गृत्समदस्यापि शुनको यस्य शौनकः ॥ ३३ ॥

ब्राह्मणाः क्षत्रियाश्चैव वैश्याः शूद्रास्तथैव च ।  
 शलात्मज आर्ष्टिसेनस्तनयस्तस्य काश्यपः ॥ ३४ ॥  
 काशस्य काशिपो राजा पुत्रो दीर्घतपास्तथा ।  
 धनुस्तु दीर्घतपसो विद्वान् धन्वन्तरिस्ततः ॥ ३५ ॥  
 तपसोऽन्ते सुमहती जातो वृद्धस्य धीमतः ।  
 पुनर्धन्वन्तरिर्देवो मानुषेष्विह जन्मनि ॥ ३६ ॥  
 तस्य गेहे समुत्पन्नो देवो धन्वन्तरिस्तदा ।  
 काशिराजो महाराजः सर्वरोगप्रणाशनः ॥ ३७ ॥  
 आयुर्वेदं भरद्वाजात् प्राप्येह स भिषक्क्रियः ।  
 तमष्टधा पुनर्ऋष्यस्य शिष्येभ्यः प्रत्यपादयत् ॥ ३८ ॥  
 धन्वन्तरैस्तु तनयः केतुमानिति विश्रुतः ।  
 अथ केतुमतः पुत्रो चारो भीमरथः स्मृतः ॥ ३९ ॥  
 पुत्रो भीमरथस्यापि दिवोदासः प्रजेश्वरः ।  
 दिवोदासस्तु धर्मात्मा वाराणस्यधिपोऽभवत् ॥ ४० ॥  
 एतस्मिन्नेव काले तु पुरीं वाराणसीं द्विजाः ।  
 शून्यां निवेशयामास क्षेमको नाम राक्षसः ॥ ४१ ॥  
 शता हि सा मतिमता निकुम्भेन महात्मना ।  
 शून्या वर्षसहस्रं वै भवित्री तु न संशयः ॥ ४२ ॥  
 तस्यां हि शतमात्रायां दिवोदासः प्रजेश्वरः ।  
 विषयान्ते पुरीं रम्यां गोमत्यां संन्यवेशयत् ॥ ४३ ॥  
 भद्रधेण्यस्य पूर्वं तु पुरी वाराणसी ह्यभूत् ।  
 भद्रधेण्यस्य पुत्राणां शतमुत्तमधन्विनाम् ॥ ४४ ॥

हत्वा निवेशयामास दिवोदासो नराधिपः ।

भद्रश्रेण्यस्य तद्राज्यं हृतं येन बलीयसा ॥ ४५ ॥

भद्रश्रेण्यस्य पुत्रस्तु दुर्दमो नाम विश्रुतः ।

दिवोदासेन बालेति घृणया स विसर्जितः ॥ ४६ ॥

हैहयस्य तु दायाद्यं हतवान् वै महीपतिः ।

आजह्ने पितृदायाद्यं दिवोदासहृतं बलात् ॥ ४७ ॥

भद्रश्रेण्यस्य पुत्रेण दुर्दमेन महात्मना ।

वैरस्यान्तो महाभागाः कृतश्चात्मीयतेजसा ॥ ४८ ॥

दिवोदासाद्द्रुषद्वत्यां वीरो जज्ञे प्रतर्दनः ।

तेन बालेन पुत्रेण प्रहृतं तु पुनर्थलम् ॥ ४९ ॥

प्रतर्दनस्य पुत्रौ द्वौ घत्सभगौ सुविश्रुतौ ।

घत्सपुत्रो ह्यलर्कस्तु सन्नतिस्तस्य चात्मजः ॥ ५० ॥

अलर्कस्तस्य पुत्रस्तु ब्रह्मण्यः सत्यसङ्करः ।

अलर्कं प्रति राजर्षि श्लोको गीतः पुरातनैः ॥ ५१ ॥

षष्टिवर्षसहस्राणि षष्टिवर्षशतानि च ।

युवा रूपेण सम्पन्नः प्रागासीच्च कुलोद्बहः ॥ ५२ ॥

लोषामुद्राप्रसादेन परमायुरवाप्तवान् ।

तस्यासीत् सुमहद्राज्यं रूपयौवनशालिनः ॥ ५३ ॥

शापस्यान्ते महाबाहुर्हत्वा क्षेमकराक्षसम् ।

रम्यां निवेशयामास पुरीं वाराणसीं पुनः ॥ ५४ ॥

सन्नतेरपि दायाद् सुनीथो नाम धार्मिकः ।

सुनीथस्य तु दायाद् क्षेमो नाम महावशाः ॥ ५५ ॥



क्षेमस्य केतुमान् पुत्रः सुकेतुस्तस्य चात्मजः ।  
 सुकेतोस्तनयश्चापि धर्मकेतुरिति स्मृतः ॥ ५६ ॥  
 धर्मकेतोस्तु दायादः सत्यकेतुर्महारथः ।  
 सत्यकेतुस्तथापि विभुर्नाम प्रजेश्वरः ॥ ५७ ॥  
 भानर्त्तस्तु विमोः पुत्रः सुकुमारश्च तत्सुतः ।  
 सुकुमारस्य पुत्रस्तु धृष्टकेतुः सुधार्मिकः ॥ ५८ ॥  
 धृष्टकेतोस्तु दायादो वेणुहोत्रः प्रजेश्वरः ।  
 वेणुहोत्रस्तथापि भार्गो नाम प्रजेश्वरः ॥ ५९ ॥  
 वत्सस्य वत्सभूमिस्तु भार्गभूमिस्तु भार्गजः ।  
 एते त्वङ्गिरसः पुत्रा जाता वंशेऽथ भार्गव ॥ ६० ॥  
 ब्राह्मणाः क्षत्रिया वैश्यास्त्रयः पुत्राः सहस्रशः ।  
 इत्येते काश्यपाः प्रोक्ता नहुषस्य निबोधत ॥ ६१ ॥  
 इति श्रीब्राह्मणे महापुराणे सोमवंशेवृद्धक्षत्रप्रसूतिनिरूपणं  
 नामैकादशोऽध्यायः ॥ ११ ॥

### द्वादशोऽध्यायः ।

सोमवंश वर्णने ययातिचरित्रवर्णनम्

लोमहर्षण उवाच ।

उत्पन्नाः पितृकन्यायां विरजायां महौजसः ।  
 नहुषस्य तु दायादाः षडिन्द्रोपमतेजसः ॥ १ ॥

यतिर्ययातिः संयातिरायातिर्यातिरेव च ।  
 सुयातिः षष्ठस्तेषां वै ययातिः पार्थिवोऽभवत् ॥ २ ॥  
 ककुत्स्थकन्यां गां नाम लेभे परमधार्मिकः ।  
 यतिस्तु मोक्षमास्थाय ब्रह्मभूतोऽभवन्मुनिः ॥ ३ ॥  
 तेषां ययातिः पञ्चानां विजित्य वसुधामिमाम् ।  
 देवयानांमुशनसः सुतां भाट्यामवाप सः ॥ ४ ॥  
 शर्मिष्ठामासुरीं चैव तनयां वृषपर्वणः ।  
 यदुञ्च तुर्व्वसुञ्चैव देवयानी व्यजायत ॥ ५ ॥  
 द्रुह्यं चानुं च पूरुं च शर्मिष्ठा घातपर्व्वणी ।  
 तस्मै शक्रो ददौ प्रीतो रथं परममाखरम् ॥ ६ ॥  
 अङ्गदं काञ्चनं दिव्यं दिव्यैः परमवाजिमिः ।  
 युक्तं मनोजवेः शुभ्रैर्येन कार्य्यं समुद्वहन् ॥ ७ ॥  
 स तेन रथमुख्येन षड्रात्रेणाजयन्महीम् ।  
 ययातिर्युधि दुर्द्धर्षस्तथा देवान् सदानवान् ॥ ८ ॥  
 स रथः कौरवाणां तु सर्व्वेषामभवत्तदा ।  
 संवत्सवसुनामस्तु कौरवाञ्जनमेजयात् ॥ ९ ॥  
 कुरोः पुत्रस्य राजेन्द्रराज्ञः पारिक्षितस्य ह ।  
 जगाम स रथो नाशं शापादुगर्गस्य धीमतः ॥ १० ॥  
 गर्गस्य हि सुतं बालं स राजा जनमेजयः ।  
 कालेन हिसयामास ब्रह्महत्यामवाप सः ॥ ११ ॥  
 स लोहगन्धो राजर्षिः परिधावन्नितस्ततः ।  
 पौरजानपदेस्त्यक्तो न लेभे शर्म कर्हिचित् ॥ १२ ॥

ततः स दुःखसन्तप्तो नालमत्संविदं कवित् ।  
 विप्रेन्द्रं शौनकं राजा शरणं प्रत्यपद्यत ॥ १३ ॥  
 याजयामास च हानी शौनको जनमेजयम् ।  
 अश्वमेधेन राजानं पावनार्थं द्विजीत्तमाः ॥ १४ ॥  
 स लोहगन्धो अयशस्तस्यावभृथमेत्य ह ।  
 स च दिव्यरथो राज्ञो वशश्चेदिपनेस्तदा ॥ १५ ॥  
 दत्तः शक्रेण तुष्टेन लेभे तस्माद्वृहद्रथः ।  
 वृहद्रथात्क्रमेणैव गतो बार्हद्रथं नृपम् ॥ १६ ॥  
 ततो हत्वा जरासन्धं भीमस्तं रथमुत्तमम् ।  
 प्रदर्शौ वासुदेवाय प्रीत्या कौरवमन्दनः ॥ १७ ॥  
 सप्तद्वीपां ययातिस्तु जित्वा पृथ्वीं ससागराम् ।  
 विभज्य पञ्चधा राज्यं पुत्राणां नाहुषस्तदा ॥ १८ ॥  
 ययातिर्दिशि पूर्वस्यां यदुं ज्येष्ठं न्ययोजयत् ।  
 मध्ये पूरुं च राजानमभ्यषिञ्चन् स नाहुषः ॥ १९ ॥  
 दिशि दक्षिणपूर्वस्यां तुर्व्वसुं मतिमान्नृपः ।  
 तैरियं पृथिवीं सर्वां सप्तद्वीपा सपत्न्या ॥ २० ॥  
 यथाप्रदेशमद्यापि धर्मेण प्रतिपाल्यते ।  
 प्रजास्तेषां पुस्तात् वक्ष्यामि मुनिसत्तमाः ॥ २१ ॥  
 धनुर्न्यस्य पृषत्कांश्च पञ्चभिः पुण्यैर्मैः ।  
 जराषानभवद्राजा भारमावेश्य बन्धुषु ॥ २२ ॥  
 निक्षिप्तशस्त्रः पृथिवीं स्वचारं पृथिवीपतिः ।  
 प्रीतिमानभवद्राजा ययातिरपराजितः ॥ २३ ॥

एवं विमज्ज्य पृथिवीं ययातिर्यदुमब्रवीत् ।  
जरां मे प्रतिगृह्णीष्व पुत्र कृत्यान्तरैण वै ॥ २४ ॥  
तरुणस्तव रूपेण चरैयं पृथिवीमिमाम् ।  
जरां त्वयि समाधाय तं यदुः प्रत्युवाच ह ॥ २५ ॥  
यदुरुवाच ।

अनिर्दिष्टा मया मिक्षा ब्राह्मणस्य प्रतिश्रुता ।  
अनपाकृत्य तां राजन्न ग्रहीष्यामि ते जराम् ॥ २६ ॥  
जरायां बहवो दोषाः पानभोजनकारिताः ।  
तस्माज्जरां न तेन राजन् ग्रहीतुमहमुत्सहे ॥ २७ ॥  
सन्ति ते बहवः पुत्रा मत्तः प्रियतरा नृप ।  
प्रतिग्रहीतुं धर्मज्ञ पुत्रमन्यं वृणीष्व वै ॥ २८ ॥  
स एवमुक्तो यदुना राजा कोपसमन्वितः ।  
उवाच वदतां श्रेष्ठो ययातिर्गर्हयन् सुतम् ॥ २९ ॥  
ययातिरुवाच ।

क आश्रमस्तवान्योऽस्ति को वा धर्मो विधीयते ।  
मामनाङ्कृत्य दुर्वुद्धे यदहं तव देशिकः ॥ ३० ॥  
एवमुक्तो यदुं विप्राः शशापैर्न स मन्युमान् ।  
अराज्या ते प्रजा मूढ भवित्रीति न संशयः ॥ ३१ ॥  
दुह्युं च तुर्वसुं चैवाप्यनुं च द्विजसत्तमाः ।  
एवमेवाब्रवीद्राजा प्रत्याक्यातश्च तैरपि ॥ ३२ ॥  
शशाप तानतिक्रुद्धो ययातिरपराजितः ।  
यथावत् कथितं सर्वं मयास्य द्विजसत्तमाः ॥ ३३ ॥

एवं शप्त्वा सुतान् सर्वांश्चतुरः पूरुपूर्वजान् ।  
 तदेव वचनं राजा पूरुनप्याह भो द्विजाः ॥ ३४ ॥  
 तरुणस्तत्र रूपेण चरेयं पृथिवीमिमाम् ।  
 जरां त्वयि समाधाय त्वं पूरो यदि मन्यसे ॥ ३५ ॥  
 स जरां प्रतिजग्राह पितुः पूरुः प्रतापवान् ।  
 ययातिरपि रूपेण पूरोः पर्यचरन् महीम् ॥ ३६ ॥  
 स मार्गमाणः कामानामन्तं नृपतिसत्तमः ।  
 विश्वाच्या सहितो रेमे वने चैत्ररथे प्रभुः ॥ ३७ ॥  
 यदा स तृप्तः कामेषु भोगेषु च नराधिपः ।  
 तदा पूरोः सकाशाद्वै स्र्वां जरां प्रत्यपद्यत ॥ ३८ ॥  
 यत्र गाथा मुनिश्रेष्ठा गोताः किल ययातिना ।  
 यामिः प्रत्याहरेत् कामान् सर्व्वे ह्यङ्गानि कूर्म्मद्यत् ॥ ३९ ॥  
 न जातु कामः कामानामुपभोगेन शाम्यति ।  
 हविषा कृष्णवर्त्मैव भूय एवाभिवर्द्धते ॥ ४० ॥  
 यत्पृथिव्यां व्रीहियवं हिरण्यं पशवः स्त्रियः ।  
 नालमेकस्य तत्सर्व्वमिति कृत्वा न मुह्यति ॥ ४१ ॥  
 यदा भावं न कुरुते सर्व्वभूतेषु पापकम् ।  
 कर्मणा मनसा वाचा ब्रह्म सम्पद्यते तदा ॥ ४२ ॥  
 यदा तेभ्यो न विभेति यदा चास्मान्न बिभ्यति ।  
 यदा नेच्छति न ह्येष्टि ब्रह्म सम्पद्यते तदा ॥ ४३ ॥  
 या दुस्त्यजा दुर्मतिभिर्या न जीर्य्यति जीर्य्यतः ।  
 योऽसौ प्राणान्तिको रोगस्तां तृष्णां त्यजतः सुखम् ॥ ४४ ॥

जीर्द्यन्ति जीर्द्यतः केशा दन्ता जीर्द्यन्ति जीर्द्यतः ।  
 धनाशा जाविताशा च जीर्द्यतोऽपि न जीर्द्यति ॥ ४५ ॥  
 यच्च कामसुखं लोके यच्च दिव्यं महत्सुखम् ।  
 तृष्णाक्षयसुखस्यैते नार्हन्ति पोडुशीं कलाम् ॥ ४६ ॥  
 एवमुक्त्वा स राजर्षिः सदारः प्राविशद्वनम् ।  
 कालेन महता चायं चचार विपुलं तपः ॥ ४७ ॥  
 भृगुतुङ्गे गतिं प्राप तपसोऽन्ते महायशाः ।  
 अनश्नन् देहमुत्सृज्य सदारः स्वर्गमाप्तवान् ॥ ४८ ॥  
 तस्य वंशे मुनिश्रेष्ठाः पञ्च राजर्षिसत्तमाः ।  
 यैर्व्याप्ता पृथिवी सर्वा सूर्यस्यैव गभस्तिभिः ॥ ४९ ॥  
 यदोस्तु वंशं वक्ष्यामि शृणुध्वं राजसत्कृतम् ।  
 यत्र नारायणो जज्ञे हरिवृष्णिकुलोद्भवः ॥ ५० ॥  
 सुस्थः प्रजावानायुमान् कीर्त्तिमांश्च भवेन्नरः ।  
 ययातिचरितं नित्यमिदं शृण्वन् द्विजोत्तमाः ॥ ५१ ॥

इति श्रीब्राह्मे महापुराणे सोमवंशे ययातिचरितनिरूपणं  
 नाम द्वादशोऽध्यायः ॥१२॥

## त्रयोदशोऽध्यायः ।

### पूरुवंशवर्णनम्

ब्राह्मणा ऊचुः ।

पूरोर्वशं वयं सूत श्रोतुमिच्छाम तत्त्वतः

द्रुह्यस्थानोर्यदोश्चैव त्रुवंसोश्च पृथक् पृथक् ॥ १ ॥

लोमहर्षण उवाच ।

शृणुध्वं मुनिशार्दूलः पूरोर्वशं महात्मनः ।

विस्तरैणानुपूळ्या च प्रथमं वदतो मम ॥ २ ॥

पूरोः पुत्रः सुवीरोऽभून्मनस्युस्तस्य चात्मजः ।

राजा चाभयदो नाम मनस्योरभवत् सुतः ॥ ३ ॥

तथैवामयदस्यासीत् सुधन्वा नाम पार्थिवः ।

सुधन्वनः सुबाहुश्च रौद्राश्वस्तस्य चात्मजः ॥ ४ ॥

रौद्राश्वस्य दशार्णेयुः कृकणेयुस्तथैव च ।

कक्षेयुस्थण्डिलेयुश्च सन्ननेयुस्तथैव च ॥ ५ ॥

श्वेयुश्च जलेयुश्च स्थलेयुश्च महाबलः ।

धनेयुश्च घनेयुश्च पुत्रकाश्च दश स्त्रियः ॥ ६ ॥

मद्रा शूद्रा च मद्राश्च शलदामलदा तथा ।

खलदा च ततो विप्रा नलदा सुरसापि च ॥ ७ ॥

तथा गोक्षपला च खीरक्षकूटा च ता दश ।

श्रुषिर्जातोऽत्रिवंशे च तासां भर्ता प्रमाकरः ॥ ८ ॥

भद्रायां जनयामास सुतं सोमं यशस्विनम् ।  
 स्वर्मानुना हते सूर्ये पतमाने दिवो महीम् ॥ ६ ॥  
 तमोभिभूने लोके च प्रभा येन प्रवर्त्तिता ।  
 स्वस्ति तेऽस्त्विति चोक्त्वा वे पतमानो दिवाकरः ॥ १० ॥  
 वचनात्तस्य विप्रर्षेण पपात दिवो महीम् ।  
 अत्रिश्रेष्ठानि गोत्राणि यश्चकार महातपाः ॥ ११ ॥  
 यज्ञं च त्रेबलञ्चैव देवैर्यस्य प्रतिष्ठितम् ।  
 स तासु जनयामास पुत्रिकास्वात्मकामजान् ॥ १२ ॥  
 दश पुत्रान् महासत्त्वांस्तपस्युग्धैरतांस्तथा ।  
 ते तु गोत्रकरा विप्रा ऋषयो वेदपारगाः ॥ १३ ॥  
 स्वस्त्यात्रेया इति ख्याताः किञ्च त्रिधनवर्जिताः ।  
 कक्षेयोस्तनयास्त्वासंस्त्रय एव महारथाः ॥ १४ ॥  
 सभानरश्वाश्वेषश्च परमन्युस्तथैव च ।  
 सभानरस्य पुत्रस्तु विद्वान् कालानलो नृपः ॥ १५ ॥  
 कालानलस्य धर्मज्ञः सृञ्जयो नाम वै सुतः ।  
 सृञ्जयस्याभवत् पुत्रो वीरो राजा पुरञ्जयः ॥ १६ ॥  
 जनमेजयो मुनिश्रेष्ठाः पुरञ्जयसुतोऽभवत् ।  
 जनमेजयस्य राजर्षेमहाशालोऽभवत् सुतः ॥ १७ ॥  
 देवेषु स परिज्ञातः प्रतिष्ठितयशा भुवि ।  
 महामना नाम सुतो महाशालस्य विश्रुतः ॥ १८ ॥  
 जज्ञे वीरः सुरगणैः पूजितः सुमहामनाः ।  
 महामनास्तु पुत्री ह्यी जनयामास भो द्विजाः ॥ १९ ॥



उशीनरश्च धर्मैर्ह तितिश्रुश्च महाबलम् ।  
 उशीनरस्य पत्न्यस्तु पञ्च राजर्षिवंशजाः ॥ २० ॥  
 नृगा कृमिर्नवा दर्व्या पञ्चमो च दूषद्वती ।  
 उशीनरस्य पुत्रास्तु पञ्च तासु कुलोद्भवाः ॥ २१ ॥  
 तपसा चैव महता जाता वृद्धस्य चात्मजाः ।  
 नृगायास्तु नृगः पुत्रः कृम्यां कृमिरजायत ॥ २२ ॥  
 नवायास्तु नवः पुत्रो दर्व्यायाः सुव्रतोऽभवत् ।  
 दूषद्वत्यास्तु सञ्जते शिविरीशीनरो नृपः ॥ २३ ॥  
 शिवेस्तु शिवयो विप्रो यौधेयास्तु नृगस्य ह ।  
 नवस्य नवराट्रन्तु कृमेस्तु कृमिला पुरी ॥ २४ ॥  
 सुव्रतस्य तथाम्यष्टाः शिविपुत्राभिबोधत ।  
 शिवेस्तु शिवयः पुत्राश्चत्वारो लोकविश्रुताः ॥ २५ ॥  
 वृषदर्भः सुवीरश्च केकयो मद्रकस्तथा ।  
 तेषां जनपदाः स्फुलिता केकया मद्रकास्तथा ॥ २६ ॥  
 वृषदर्भाः सुवीराश्च तितिश्रोस्तु प्रजास्तिवमाः ।  
 तितिश्रुरभवद्राजा पूर्वस्यां दिशि भो द्विजाः ॥ २७ ॥  
 उषद्रथो महावीर्यः फेनस्तस्य सुतोऽभवत् ।  
 फेनस्य सुतपा जज्ञे ततः सुतपसो बलिः ॥ २८ ॥  
 जातो मानुषयोनी तु स राजा काञ्चनेषुधिः ।  
 महायोगी स तु बलिर्वभूव नृपतिः पुरा ॥ २९ ॥  
 पुत्रानुत्पादयामास पञ्च वंशकरान् भुवि ।  
 अङ्गः प्रथमतो जज्ञे बङ्गः सुह्यस्तथैव च ॥ ३० ॥

पुण्ड्रः कलिङ्गश्च तथा बाल्यं क्षत्रमुच्यते ।  
 बाल्या ब्राह्मणाश्चैव तस्य वंशकरा भुवि ॥ ३१ ॥  
 बलेश्च ब्रह्मणा दत्तो वरः प्रीतेन भो द्विजाः ।  
 महायोगित्वमायुश्च कल्पस्य परिमाणतः ॥ ३२ ॥  
 बले चाप्रतिमत्वं वै धर्मतत्त्वार्थदर्शनम् ।  
 संग्रामे चाप्यजेयत्वं धर्मे चैव प्रधानताम् ॥ ३३ ॥  
 त्रैलोक्यदर्शनञ्चापि प्राधान्यं प्रसवे तथा ।  
 चतुरो नियतान् वर्णांस्त्वञ्च स्यापयितेति च ॥ ३४ ॥  
 इत्युक्तो विभुना राजा बलिः शान्तिं परां ययौ ।  
 कालेन महता विप्राः स्वञ्च स्थानमुपागमत् ॥ ३५ ॥  
 तेषां जनपदाः पञ्च भङ्गा बङ्गाः ससुहृदाः ।  
 कालिङ्गाः पुण्ड्रकाश्चैव प्रजास्त्वङ्गस्य साम्प्रतम् ॥ ३६ ॥  
 भङ्गपुत्रो महानासीन्द्राजेन्द्रो दधिवाहनः ।  
 दधिवाहनपुत्रस्तु राजा दिविरथोऽभवत् ॥ ३७ ॥  
 पुत्रो दिविरथस्यासीच्छक्रतुल्यपराक्रमः ।  
 विद्वान् धर्मरथो नाम तस्य चित्ररथः सुतः ॥ ३८ ॥  
 तेन धर्मरथेनाथ तदा कालञ्जरी गिरौ ।  
 यजता सह शकेण सोमः पीतो महात्मना ॥ ३९ ॥  
 अथ चित्ररथस्यापि पुत्रो दशरथोऽभवत् ।  
 लोमपादः इति ख्यातो यस्य शान्ता सुताभवत् ॥ ४० ॥  
 तस्य दाशगिर्वीरश्चतुरङ्गो महायशः ।  
 अष्टमङ्गसत्त्वेन जज्ञे वंशविषर्दनः ॥ ४१ ॥

चतुरङ्गस्य पुत्रस्तु पृथुलाक्ष इति स्मृतः ।  
 पृथुलाक्षस्तु नो राजा चम्पो नाम महायशाः ॥ ४२ ॥  
 चम्पस्य तु पुरी चम्पा या मालिन्यभवत् पुरा ।  
 पूर्णभद्रप्रसादेन हर्यङ्गोऽस्य सुतोऽभवत् ॥ ४३ ॥  
 ततो वैभाण्डकिस्तस्य वारणं शक्रवारणम् ।  
 अवतारयामास महीं मन्त्रैर्वाहनमुत्तमम् ॥ ४४ ॥  
 हर्यङ्गस्य सुतस्तत्र राजा भद्ररथः स्मृतः ।  
 पुत्रो भद्ररथस्यासीद्वृहत्कर्मा प्रजेश्वरः ॥ ४५ ॥  
 वृहद्भर्मः सुतस्तत्र यस्माज्जज्ञं वृहन्मनाः ।  
 वृहन्मनास्तु राजेन्द्रो जनयामास वै सुतम् ॥ ४६ ॥  
 नाम्ना जयद्रथं नाम यस्माद्वृहदरथो नृपः ।  
 आसीद्वृहदरथस्यापि विश्वजिज्जनमेजयी ॥ ४७ ॥  
 दाय्यादस्तस्य वैकर्णो विकर्णस्तस्य चात्मजः ।  
 तस्य पुत्रशतं त्वासीदङ्गानां कुलवर्द्धनम् ॥ ४८ ॥  
 एतेऽङ्गवंशजाः सर्वे राजानः कीर्तिता मया ।  
 सत्यव्रता महात्मानः प्रजावन्तो महारथाः ॥ ४९ ॥  
 श्रुचेयोस्तु मुनिश्रेष्ठा रौद्राश्चतनयस्य वै ।  
 शृणुध्वं सम्प्रवक्ष्यामि वंशं राक्षस्तु भो द्विजाः ॥ ५० ॥  
 श्रुचेयोस्तनयो राजा मतिनारो महीपतिः ।  
 मतिनारसुतास्त्वासंस्त्रयः परमधार्मिकाः ॥ ५१ ॥  
 वसुरोधः प्रतिरथः सुबाहुश्चैव धार्मिकः ।  
 सर्वे वेदविद्वन्वैव ब्रह्मण्याः सत्यबाहिनः ॥ ५२ ॥

इला नाम तु यस्यासीन् कन्या वै मुनिसत्तमाः ।  
 ब्रह्मवादिभ्यश्चिखी सा तंसुस्तामभ्यगच्छत् ॥ ५३ ॥  
 तंसोः सुतोऽथ राजर्षिर्धर्मनिष्ठः प्रतापवान् ।  
 ब्रह्मवादी पराक्रान्तस्तस्य भाय्योपदानवी ॥ ५४ ॥  
 उपदानवी ततः पुत्राश्चतुरोऽजनयच्छुभान् ।  
 दुष्यन्तमथ सुष्यन्तं प्रक्षारमनयं तथा ॥ ५५ ॥  
 दुष्यन्तस्य तु दायादो भरतो नाम वीर्यवान् ।  
 स सर्व्वदमनो नाम नागायुतबलो महान् ॥ ५६ ॥  
 चक्रवर्त्ती सुतो जज्ञे दुष्यन्तस्य महात्मनः ।  
 शकुन्तलायां भरनो यस्य नाम्ना तु भारताः ॥ ५७ ॥  
 भरतस्य विनष्टेषु तनयेषु महीपतेः ।  
 मातृणां तु प्रकोपेण मया तत्कथितं पुरा ॥ ५८ ॥  
 बृहस्पतेरङ्गिरसः पुत्रो विप्रो महामुनिः ।  
 अथाजगद्भरद्वाजो महद्भिः कर्तुमिर्विभुः ॥ ५९ ॥  
 पूर्व्वं तु वितथे तस्य कृते वै पुत्रजन्मनि ।  
 ततोऽथ वितथो नाम भरद्वाजात्सुतोऽभवत् ॥ ६० ॥  
 ततोऽथ वितथे जाने भरतस्तु दिवं ययौ ।  
 वितथं चाभिमिष्याथ भरद्वाजो धनं ययौ ॥ ६१ ॥  
 स चापि वितथः पुत्रान् जनयामास पञ्च वै ।  
 सुहोत्रञ्च सुहोतारं गयं गर्गं तथैव च ॥ ६२ ॥  
 कपिलञ्च महात्मानं सुहोत्रस्य सुतद्वयम् ।  
 काशिकञ्च महासत्त्वं तथा गृत्समतिं नृपम् ॥ ६३ ॥

तथा गृत्समनेः पुत्रा ब्राह्मणाः क्षत्रिया विशः ।  
 काशिकस्य तु काशेयः पुत्रो दीर्घतपास्तथा ॥ ६४ ॥  
 बभूव दीर्घतपसो विद्वान् धन्वन्तरिः सुतः ।  
 धन्वन्तरेस्तु तनयः केतुमानिति विश्रुतः ॥ ६५ ॥  
 तथा केतुमतः पुत्रो विद्वान् भीमरथः स्मृतः ।  
 पुत्रो भीमरथस्यापि वाराणस्यधिपोऽभवत् ॥ ६६ ॥  
 दिवोदास इति ख्यातः सर्वशत्रुप्रणाशनः ।  
 दिवोदासस्य पुत्रस्तु वीरो राजा प्रतर्दनः ॥ ६७ ॥  
 प्रतर्दनस्य पुत्री द्वौ घत्सो भार्गव एव च ।  
 अलर्को राजपुत्रस्तु राजा सन्मतिमान् भुवि ॥ ६८ ॥  
 हैहयस्य तु दायायं हृतवान् वै महीपतिः ।  
 आजहे पितृदायाद्यं दिवोदासहृतं बलान् ॥ ६९ ॥  
 मन्त्रेण्यस्य पुत्रेण दुर्दमेन महात्मना ।  
 दिवोदासेन बालेति घृणयासौ विसर्जितः ॥ ७० ॥  
 अष्टारथो नाम नृपः सुतो भीमरथस्य वै ।  
 तेन पुत्रेणबालस्य प्रहृतं तस्य भो द्विजाः ॥ ७१ ॥  
 वेरस्यान्तं मुनिश्रेष्ठाः क्षत्रियेण विधित्सता ।  
 अलर्कः काशिराजस्तु ब्रह्मण्यः सत्यसङ्गरः ॥ ७२ ॥  
 षष्टि वर्षसहस्राणि षष्टिवर्षशतानि च ।  
 युष्वा रूपेण सम्पन्न आसीत्काशिकुलोद्बहः ॥ ७३ ॥  
 लोपामुद्राप्रसादेन परमायुरवाप सः ।  
 वयसोऽन्ते मुनिश्रेष्ठा इत्वा क्षेमकराक्षसम् ॥ ७४ ॥

रम्यां निवेशयामास पुरीं वाराणसीं नृपः ।  
 मलकस्य तु दायादः क्षेमको नाम पार्थिवः ॥ ७५ ॥  
 क्षेमकस्य तु पुत्रो वै वर्षकेतुस्ततोऽभवत् ।  
 वर्षकेतोश्च दायादो विभुर्नाम प्रजेश्वरः ॥ ७६ ॥  
 आनर्त्तस्तु विभोः पुत्रः सुकुमारस्ततोऽभवत् ।  
 सुकुमारस्य पुत्रस्तु सत्यकेतुर्महारथः ॥ ७७ ॥  
 सुनोऽभवन्महातेजा राजा परमधार्मिकः ।  
 वत्सस्य वत्सभूमिस्तु भर्गभूमिस्तु भार्गवात् ॥ ७८ ॥  
 एते त्वङ्गिरसः पुत्रा जाता वंशेऽथ भार्गवे ।  
 ब्राह्मणाः क्षत्रिया वैश्याः शूद्राश्च मुनिसत्तमाः ॥ ७९ ॥  
 आजमीढोऽपरो वंशः श्रूयतां द्विजसत्तमाः ।  
 सुदोत्रस्य बृहत्पुत्रो बृहत्स्तनयाख्यः ॥ ८० ॥  
 अजमीढो द्विमीढश्च पुरुमीढश्च वीर्यवान् ।  
 अजमीढस्य पत्न्यस्तु तिलो वै यशसान्विताः ॥ ८१ ॥  
 नीली च केशिनी चैव धूमिनी च वराङ्गनाः ।  
 अजमीढस्य केशिन्यां जज्ञे जहूः प्रतापवान् ॥ ८२ ॥  
 आजह्ने यो महासत्रं सर्वमेधमखं विभुम् ।  
 पतिलोमेन यं गङ्गा विनोतेव ससार ह ॥ ८३ ॥  
 नेच्छतः प्लावयामास तस्य गङ्गा च तत्सदः ।  
 तत्तया प्लावितं दृष्ट्वा यज्ञघातं समन्ततः ॥ ८४ ॥  
 जङ्गुर्गन्धर्वीद्वङ्गां क्रुद्धो विप्रास्तदा नृपः ।  
 एष ते त्रिषु लोकेषु संक्षिप्यापः पिबाम्यहम् ॥ ८५ ॥

अस्य गङ्गाऽवलेपस्य सद्यः फलमवाप्नुहि ।  
 ततः पीतां महात्मानो दृष्ट्वा गङ्गां महर्षयः ॥ ८६ ॥  
 उपनिन्युर्महामागा दुहितृ-वेन ज-ह्वरीम् ।  
 युवनाश्वस्य पुत्रीं तु कावेरीं ऊह्रावहन् ॥ ८७ ॥  
 गङ्गाशापेन देहाद्धं यस्याः पश्चाद्वदीकृतम् ॥  
 जहोस्तु दयितः पुत्रो अजको नाम वीर्यवान् ।  
 अजकस्य तु दायादो बलाकाश्वो महीपतिः ॥ ८८ ॥  
 बभूव मृगयाशोलः कुशिकस्तस्य चात्मजः ।  
 पद्मनैः सह संवृद्धो राजा वनचरैः सह ॥ ८९ ॥  
 कुशिकस्तु तपस्तेरे पुत्र मेन्द्रसमं विभुम् ।  
 लभेयमिति तं शक्रः प्रासादभ्येत्य जज्ञिवान् ॥ ९० ॥  
 स गाधिरभवद्राजा मगधा कौशिकः स्वयम् ।  
 विश्वामित्रस्तु गाधेयो विश्वामित्रान्नथाष्टकः ॥ ९१ ॥  
 अष्टकस्य सुतो लौहिप्रोक्तोज्जुगणो मया ।  
 आजमीढोऽपरो वंशः श्रुतां मुनिसत्तमाः ॥ ९२ ॥  
 अजमीढान् नीलयां वै सुशान्तिरुदपश्यत ।  
 पुरुजातिः सुशान्तेश्च बाह्याश्वः पुरुजातितः ॥ ९३ ॥  
 बाह्याश्वतनयाः पञ्च स्फीता जनपदावृताः ।  
 मुद्गलः सृजयश्चैव राजा बृहद्विषुस्तथा ॥ ९४ ॥  
 यवीनरश्च विक्रान्तः कृमिलाश्वश्च पञ्चमः ।  
 पञ्चैते रक्षणायालं देशानामिति विश्रुताः ॥ ९५ ॥

पञ्चानां ते तु पञ्चालाः स्फीता जनपदाश्रिताः ।  
 अलं संरक्षणे तेषां पञ्चाला इति विश्रुताः ॥ ९६ ॥  
 मुद्गलस्य तु दायादो मौद्गल्यः सुमहायशाः ।  
 इन्द्रसेना यतो गर्भं ब्रध्नश्वं प्रत्यपद्यत ॥ ९७ ॥  
 आसीत् पञ्चजनः पुत्रः सृञ्जयस्य महात्मनः ।  
 सुतः पञ्चजनस्यापि सोमदत्तो महीपतिः ॥ ९८ ॥  
 सोमदत्तस्य दायादः सहदेवो महायशाः ।  
 सहदेवसुतश्चापि सोमको नाम विश्रुतः ॥ ९९ ॥  
 अजमीढसुतो जातः क्षीणे वंशे तु सोमकः ।  
 सोमकस्य सुतो जन्तुर्यस्य पुत्रशतं बभौ ॥ १०० ॥  
 तेषां यवीयान् पृषतो द्रुपदस्य पिता प्रभुः ।  
 आजमीढाः स्मृताश्चैने महात्मानस्तु सोमकाः ॥ १०१ ॥  
 महिषी त्वजमीढस्य धूमिनो पुत्रगृद्धिनी ।  
 पतिव्रता महामागा कुलजा मुनिसत्तमाः ॥ १०२ ॥  
 सा च पुत्रार्थिनी देवी व्रतचर्यसमन्विता ।  
 ततो वर्षायुतं तप्त्वा तपः परमदुश्चरम् ॥ १०३ ॥  
 हुत्वाग्निं विधिवत् सा तु पवित्रा मितभोजना ।  
 अग्निहोत्रकुरोष्वेव सुष्वाप मुनिसत्तमाः ॥ १०४ ॥  
 धूमिन्या स तया देव्या त्वजमीढः समीयिवान् ।  
 ऋक्षं सञ्जनयामास धूम्रवर्णं सुदर्शनम् ॥ १०५ ॥  
 ऋक्षात् सम्बरणो जज्ञे कुरुः सम्बरणाक्षया ।  
 यः प्रयागादतिक्रम्य कुरुक्षेत्रं चकार ह ॥ १०६ ॥



पुण्यं च रमणीयं च पुण्यकृद्विनिषेचितम् ।  
 तस्यान्ववायः सुमहान् यस्य नाम्नाथ कौरवाः १०७ ॥  
 कुरोश्च पुत्राश्चत्वारः सुधन्वा सुधनुस्तथा ।  
 परीक्षित्व महाबाहुः प्रवरश्चारिमेजयः ॥ १०८ ॥  
 परोक्षितस्तु दायादो धार्मिको जनमेजयः ।  
 श्रुतसेनोऽग्रसेनश्च भीमसेनश्च नामतः ॥ १०९ ॥  
 एते सर्वे महाभागा विक्रान्ता बलशालिनः ।  
 जनमेजयस्य पुत्रस्तु सुरथो मतिमांस्तथा ॥ ११० ॥  
 सुरथस्य तु विक्रान्तः पुत्रो जज्ञे विदूरथः ।  
 विदूरथस्य दायाद् ऋक्ष एव महारथः ॥ १११ ॥  
 द्वितीयस्तु भरद्वाजाभ्राम्ना तेनैव विश्रुतः ।  
 द्वावृक्षौ सोमवंशेऽस्मिन् द्वावेव च परीक्षितौ ॥ ११२ ॥  
 भीमसेनाख्यो विप्रा द्वौ चापि जनमेजयौ ।  
 ऋक्षस्य तु द्वितीयस्य भीमसेनोऽभवत्सुतः ॥ ११३ ॥  
 प्रपौपो भीमसेनात्तु प्रतीपस्य तु शान्तनुः ।  
 देवापिर्वाहिकश्चैव त्रय एव महारथाः ॥ ११४ ॥  
 शान्तनोस्त्वभवद्वीष्मस्तस्मिन् वंशे द्विजोत्तमाः ।  
 बाहिकस्य तु राजषव्वंशं शृणुत भो द्विजाः ॥ ११५ ॥  
 बाहिकस्य सुतश्चैव सोमदत्तो महायशः ।  
 जज्ञिरे सोमदत्तात्तु भूरिभूरिध्रुवाः शलः ॥ ११६ ॥

\* अतः परं कृत्विदधिकाःश्लोका दृश्यन्ते न ते बहुपुस्तक-  
 सम्मता इति नोदताः ।

उपाध्यायस्तु देवानो देवापिरभवन्मुनिः ।  
 ज्यवनपुत्रः कृतक इष्ट आसीन्महात्मनः ॥ ११७ ॥  
 शान्तनुस्त्वभवद्राजा कीरवाणां धुग्न्धरः ।  
 शान्तनोः सप्रवक्ष्यामि वंशं त्रैलोक्यविश्रुतम् ॥ ११८ ॥  
 गाङ्गां देवव्रतं नाम पुत्रं सोऽजनयत् प्रभुः ।  
 स तु भीष्म इति कथातः पाण्डवानां पितामहः ॥ ११९ ॥  
 काली विचित्रवीर्यं तु जनयामास भो द्विजाः ।  
 शान्तनोर्दयितं पुत्रं धर्मात्मानमकल्मषम् ॥ १२० ॥  
 कृष्णद्वैपायनाञ्चैव क्षेत्रे वैचित्रवीर्यके ।  
 धृतराष्ट्रं च पाण्डुं च विदुरं चाप्यर्जाजनम् ॥ १२१ ॥  
 धृतराष्ट्रस्तु गान्धादर्यां पुत्रानुत्पादयच्छतम् ।  
 तेषां दुर्योधनः श्रेष्ठः सर्व्वेषामपि स प्रभुः ॥ १२२ ॥  
 पाण्डोर्धनञ्जयः पुत्रः सौमद्रस्तस्य चात्मजः ।  
 अमिमन्योः परीक्षित् पिता पारीक्षितस्य ह ॥ १२३ ॥  
 पारिक्षितस्य काश्यायां द्वौ पुत्रौ सम्बभूवतुः ।  
 चन्द्रापीडस्तु नृपतिः सूर्यापीडश्च मोक्षवत् ॥ १२४ ॥  
 चन्द्रापीडस्य पुत्राणां शतमुत्तमधन्विनाम् ।  
 जानमेजयमित्येवं क्षात्रं भुवि परिश्रुतम् ॥ १२५ ॥  
 तेषां ज्येष्ठस्तु तत्रासीत् पुरे वारणसाह्वये ।  
 सत्यकर्णो महाबाहुर्यज्वा धिपुलकक्षिणः ॥ १२६ ॥  
 सत्यकर्णस्य दायादः श्वेतकर्णः प्रतापवान् ।  
 नपुत्रः स तु धर्मात्मा प्रविशेश तपोवनम् ॥ १२७ ॥

तस्माद्वनगता गर्भं यादवी प्रत्यपद्यत ।

सुचारोर्दुहिता सुभ्रमालिनी प्राहमालिनी ॥ १२८ ॥

सम्भूते स च गर्भे च श्वेतकर्णः प्रजेश्वरः ।

अन्वगच्छन् कृतं पूर्वं महाप्रस्थानमच्युतम् ॥ १२९ ॥

सा तु द्रष्टुं प्रियं तं च मालिनी पृष्ठतोऽन्वगान् ।

सुचारोर्दुहिता साध्वी वने राजीवलोचना ॥ १३० ॥

पथि सा सुपुत्रे बाला सुकुमारं कुमारकम् ।

तमपास्याथ तत्रैव राजानं सान्वगच्छत ॥ १३१ ॥

पतिव्रता महामाया द्रौपदीव पुरा सती ।

कुमारः सुकुमारोऽसौ गिरिपृष्ठे करोद ह ॥ १३२ ॥

द्वयार्थं तस्य मेघास्तु प्रादुगसन्महात्मनः ।

अविष्टायाम्तु पुत्री द्वौ पैपलादिश्च कौशिकः ॥ १३३ ॥

द्रष्टुं कृपान्वितौ गृध्रौ तौ प्राक्षालयतां जले ।

निधृष्टौ तस्य पार्श्वौ तु शिलायां रुधिरप्लुतौ ॥ १३४ ॥

अजश्यामः स पार्श्वाम्यां धृष्टाम्यां सुसमाहितः ।

अजश्यामौ तु तट्य शर्तौ देवेन सम्बभूवतु ॥ १३५ ॥

अथाजपार्श्व इति वै चकाने नाम तस्य तौ ।

स तु रैमकालायां द्विजाभ्यामभिषर्द्धितः ॥ १३६ ॥

रैमकस्य तु भार्य्या तमुग्रहन् पुत्रकारणात् ।

रैमत्याः स तु पुत्रोऽभूद्वायव्यैः सचिवीतु तौ ॥ १३७ ॥

तेषां पुत्राश्च पौत्राश्च युगपन्नुपजीविनः ।

स एव पौरवो वंशः पाण्डवानां महात्मनाम् ॥ १३८ ॥

श्लोकोऽपि चात्र गीतोऽयं नाहुषेन ययातिना ।  
 जरासंकमणे पूर्वं तदा प्रोतेन धीमता ॥ १३६ ॥  
 अचन्द्रार्कप्रहा भूमिर्भवेदियमसंशयम् ।  
 अपौरवा मही नैव भविष्यति कदाचन ॥ १४० ॥  
 एष वः पौरवो वंशो विख्यातः कथितो मया ।  
 तुर्वसोस्तु प्रवक्ष्यामि दुष्योश्चानोर्यदोस्तथा ॥ १४१ ॥  
 तूर्वंसोऽस्तु सुतो वृद्धिर्गोमानुस्तस्य चात्मजः ।  
 गोमानोस्तु सुतो राजा त्रैशानुरपराजितः ॥ १४२ ॥  
 करन्ध्रमस्तु त्रैशानेर्मरुतस्तस्य चात्मजः ।  
 अन्यस्त्वाविक्षितो राजा मरुतः कथितो मया ॥ १४३ ॥  
 अनपत्योऽभवद्राजा यज्वा विपुलदक्षिणः ।  
 दुहिता सम्मता नाम तस्यासीत् पृथिवीपतेः ॥ १४४ ॥  
 दक्षिणार्थं तु सा दत्ता संवर्त्ताय महात्मने ।  
 दुष्यन्तं पौरवं चापि लेभे पुत्रमकल्मषम् ॥ १४५ ॥  
 एवं ययातिशापेन जरासंकमणे तदा ।  
 पौरवं तुर्वसोर्वंशं प्रविवेश द्विजोत्तमाः ॥ १४६ ॥  
 दुष्यन्तस्य तु दायादः करुणः प्रजेश्वरः ।  
 करुणमादयाद्दक्षत्वारस्तस्य चात्मजाः ॥ १४७ ॥  
 पाण्ड्यश्च केरलश्चैव कोलश्चोलश्च पार्थिवः ।  
 दुष्योश्च तनयो राजन् वक्रसेतुश्च पार्थिवः ॥ १४८ ॥  
 अङ्गारसेतुस्तत्पुत्रो मरुतां पतिरुच्यते ।  
 यौषनाश्वेन समरे रुष्टः निहतो बली ॥ १४९ ॥

युद्धं सुमहद्व्यासीन्मासान् परि वतुर्हंश ।  
 भङ्गारसेतोर्दायादो गान्धारो नाम पार्थिवः ॥ १५० ॥  
 व्यायाने यस्य नाम्ना वै गान्धारविषयो महान् ।  
 गान्धारदेशजाश्चैव तुरगा वाजिनां वराः ॥ १५१ ॥  
 मनोस्तु पुत्रो धर्मोऽभूद्युतस्तस्यात्मजोऽभवत् ।  
 द्युतादनदुहो जज्ञे प्रचेतास्तस्य चात्मजः ॥ १५२ ॥  
 प्रचेतसः सुचेतास्तु कीर्त्तितास्त्वनवो मया ।  
 बभूवुस्ते यदोः पुत्राः पञ्च देवसुतोपमाः ॥ १५३ ॥  
 सहस्रादः पयोदश्च क्रौण्टा नीलाऽञ्जिकस्तथा ।  
 सहस्रादस्य दायादास्त्रयः परमधार्मिकाः ॥ १५४ ॥  
 हैहयश्च हयश्चैव राजा वेणुहयस्तथा ।  
 हैहयस्याभवत् पुत्रो धर्मनेत्र इति श्रुतः ॥ १५५ ॥  
 धर्मनेत्रस्य कार्तस्तु साहजस्तस्य चात्मजः ।  
 साहजानी नाम पुत्री तेन राज्ञा निवेशिता ॥ १५६ ॥  
 आसीन्महिष्मतः पुत्रो भद्रश्रेण्यः प्रतापवान् ।  
 भद्रश्रेण्यस्म दायादो दुर्दमो नाम विश्रुतः ॥ १५७ ॥  
 दुर्दमस्य सुतो धोमान् कनको नाम नामतः ।  
 कनकस्य तु दायादाश्चत्वारो लोकविश्रुताः १५८ ॥  
 कृतधीर्यः कृतौजाश्च कृतधन्वा तथैव च ।  
 कृतान्निस्तु चतुर्थोऽभूत् कृतवीर्यादयाजुर्जनः ॥ १५९ ॥  
 योऽसौ बाहुसहस्रेण सप्तद्वीपेश्वरोऽभवत् ।  
 त्रिगाथं पृथिवीमेको रथेनादित्यवर्षसा ॥ १६० ॥

ध्यावः] \* पुरुषशवर्णने कार्त्तवीर्योपाख्यानवर्णनम् \* १०७

स हि वर्षायुतं तप्त्वा तपः परमदुश्चरम् ।  
 दत्तमाराधयामास कार्त्तवीर्योऽत्रिसम्मथम् ॥ १६१ ॥  
 तस्मै दत्तो वरान् प्रादाच्चतुरो भूरिनेजसः ।  
 पूर्वं बाहुसहस्रं तु प्रार्थितं सुमहद्वरम् ॥ १६२ ॥  
 अधर्मेऽधीयमानस्य सद्भिस्तत्र निवारणम् ।  
 उग्रेण पृथिवीं जित्वा धर्मेणैवानुरञ्जनम् ॥ १६३ ॥  
 संग्रामान् सुबहून् जित्वा हत्वा चारीन् सहस्रशः ।  
 संग्रामे वर्त्तमानस्य बध्नं चाभ्यधिकद्रुणे ॥ १६४ ॥  
 तस्य बाहुसहस्रं तु युध्यतः किल भो द्विजाः ।  
 योगाद्भ्योगीश्वरस्येव प्रादुर्भवति मायया ॥ १६५ ॥  
 तेनेयं पृथिवी सर्वा सप्तद्वीपा सपत्नया ।  
 ससामुद्रा सनगरा उग्रेण विधिना जिता ॥ १६६ ॥  
 तेन सप्तसु द्वापेसु सप्त यज्ञशतानि वै ।  
 प्राप्तानि विधिना राजा श्रूयन्ते मुनिसत्तमाः ॥ १६७ ॥  
 सर्वे यज्ञा मुनिश्रेष्ठाः सहस्रशतदक्षिणाः ।  
 सर्वे काञ्चनयूपाश्च सर्वे काञ्चनवेदयः ॥ १६८ ॥  
 सर्वे देवैर्मुनिश्रेष्ठा विमानस्थैरलङ्कृतैः ।  
 गन्धर्वैरपसरोमिश्च नित्यमेवोपशोभिताः ॥ १६९ ॥  
 यस्य यज्ञे जगौ गाथां गन्धर्वो नारदस्तथा ।  
 बरीदासात्मजो विद्वान्महिम्ना तस्य विस्मितः ॥ १७० ॥

नारद उवाच ।

न नूनं कार्त्तवीर्यस्य गतिं यास्यन्ति पार्थिवाः ।  
 यज्ञैर्दानैस्तपोमिश्च विक्रमेण श्रुतेन च ॥ १७१ ॥

स हि सप्तसु द्वीपेषु धर्मो बह्वी शरासनी ।  
 रथी द्वापाननुचरन् योगी संश्रयते नृभिः ॥ १७२ ॥  
 अनष्टद्रव्यता चैव न शोको न च विघ्नमः ।  
 प्रभावेण मया राज्ञः प्रजा धर्मेण रक्षतः ॥ १७३ ॥  
 स सर्व्वरत्नमाक् सप्राट् चक्रवर्ती बभूव ह ।  
 स एव पशुपालोऽभून् क्षेत्रपालः स एव च ॥ १७४ ॥  
 स एव वृष्ट्या पर्जन्यो योगित्वादूर्जुनोऽभवत् ।  
 स वै बाहुसहस्रेण ज्याघातकठिनत्वचा ॥ १७५ ॥  
 माति रश्मिसहस्रेण शरदीव च भास्करः ।  
 स हि नागान्मनुष्येषु माहिष्मत्यां महाद्युतिः ॥ १७६ ॥  
 कर्कोटकपुतान् जित्वा पुर्यां तस्यां न्यवेशयन् ।  
 स वै वेगं समुद्रस्य प्रावृट्कालेऽम्बुजेक्षणः ॥ १७७ ॥  
 क्रीडन्निव भुजोद्विज्जं प्रतिस्रोतश्चकार ह ।  
 लुण्ठिता क्रीडता तेन नदी तद्रूपाममालिनो ॥ १७८ ॥  
 चलदूर्मिसहस्रेण शङ्किताभ्येति नर्मदा ।  
 तस्य बाहुसहस्रेण क्षिप्यमाणे महोदधौ ॥ १७९ ॥  
 मयात्रिलीना निश्चेष्टाः पातालस्था महासुराः ।  
 चूर्णीकृतमहाषोचिं चलन्मीनमहातिमिम् ॥ १८० ॥  
 माकृताधिदफेनीघमावर्त्तक्षोभसङ्कुलम् ।  
 प्रावर्त्तयत्तदा राजा सहस्रेण च बाहुना ॥ १८१ ॥  
 देवासुरसमाक्षिप्तः क्षीरोदमिव मन्दरः ।  
 मन्दरक्षोभचकिता अमृतोत्पादशङ्किताः ॥ १८२ ॥

सहस्रोत्पतिना भोता भोमं दृष्ट्वा नृपोत्तमम् ।  
 नता निश्चलमूर्ध्नि बभूवुस्ते महोरगाः ॥ १८३ ॥  
 सायाह्ने कदलाखण्डाः कम्पिता इव वायुना ।  
 स वै वदुध्वा धनुर्ज्याभिरुत्सिक्तं पञ्चभिः शरैः ॥ १८४ ॥  
 लङ्केशं मोहयिष्या तु सखलं रावणं बलात् ।  
 निर्जित्य वशमानीय माहिमत्यां ववन्ध तम् ॥ १८५ ॥  
 श्रुत्वा तु बद्धं पौलस्त्य रावणं त्वज्जुनेन च ।  
 ततो गत्वा पुलस्त्यस्तमर्जुनं ददृशे स्वयम् ॥ १८६ ॥  
 मुमोच रक्षः पौलस्त्यं पुलस्त्येनाभियाचितः ।  
 यस्य बाहुसहस्रस्य बभूव ज्यातलखनः ॥ १८७ ॥  
 युगान्ते तोयदस्येव स्फुटतो ह्यशनेगिव ।  
 अहो वत मुने वाद्यं भार्गवस्य यदच्छिनत् ॥ १८८ ॥  
 राज्ञो बाहुसहस्रस्य हैमं तालवनं यथा ।  
 तृषितेन कदाचित् स भिक्षितश्चित्रभानुना ॥ १८९ ॥  
 स भिक्षामददाद्भारः सप्त द्वापान् विभासोः ।  
 पुराणि ग्रामघोषांश्च त्रिवयांश्चैव सर्वशः ॥ १९० ॥  
 जञ्जाल तस्य सर्वाणि चित्रभानुर्दिदृक्षया ।  
 स तस्य पुरुषेन्द्रस्य प्रभावेण महात्मनः ॥ १९१ ॥  
 ददाह कास्तवाप्यस्तु शैलांश्चैव वनानि च ।  
 सशून्यमाश्रमं रम्यं वरुणस्यात्मजस्य वै ॥ १९२ ॥  
 ददाह बलवद्भीतश्चित्रभानुः सहैहयः ।  
 यं लेभे वरुणः पुत्रं पुरा मास्वन्तमुत्तमम् ॥ १९३ ॥



वशिष्टं नाम स मुनिः ख्यात आपव इत्युत ।

तत्रापवस्तु तं क्रोधाच्छतवानर्जुनं विभुः ॥ १६४ ॥

यस्मान्न वर्जितमिदं वनं ते मम हैहय ।

तस्मात्ते दुष्करं कर्म कृतमन्यो हनिष्याति ॥ १६५ ॥

रामो नाम महाबाहुर्जामदग्न्यः प्रतापवान् ।

छित्त्वा बाहुसहस्रान्तेप्रमथ्य तरसा बली ॥ १६६ ॥

तपस्वो ब्राह्मणस्त्वां तु हनिष्यति स भार्गवः ।

अनष्टद्रव्यता यस्य बभूवामित्रकर्षिणः ॥ १६७ ॥

प्रतापेन नरेन्द्रस्य प्रजा धर्मेण रक्षतः ।

प्राप्तस्ततोऽस्य मृत्युर्वै तस्य शापान्महामुनेः ॥ १६८ ॥

वरस्तथैव भो विप्राः स्वयमेव वृतः पुरा ।

तस्य पुत्रशतं त्वासीत् पञ्च शेषा महात्मनः ॥ १६९ ॥

कृतात्मा बलिनः शूरा धर्मात्मानो यशस्विनः ।

शूरसेनश्च शूरश्च वृषणो मधुपध्वजः ॥ २०० ॥

जयध्वजश्च नाम्नासीदावन्त्यो नृपतिर्महान् ।

कार्तवीर्यस्य तनया वीर्यवन्तो महाबलाः ॥ २०१ ॥

जयध्वजस्य पुत्रस्तु तालजङ्घो महाबलः ।

तस्य पुत्रशतं ख्यातास्तालजङ्घा इति स्मृताः ॥ २०२ ॥

तेषां कुले मुनिश्रेष्ठा हैहयानां महात्मनाम् ।

वीतिहोत्राः सुप्रताश्चभोजाश्चावन्तयः स्मृताः ॥ २०३ ॥

तौण्डिकेयाश्च विख्यातास्तालजङ्घास्तथैव च ।

भरताश्च सुजाताश्च बहुत्वाम्नानुकीर्तिताः ॥ २०४ ॥

वृषप्रभृतयो विप्रा यादवाः पुण्यकर्मिणः ।

वृषो वंशधरस्तत्र तस्य पुत्रोऽभवन्मधुः ॥ २०५ ॥

मधोः पुत्रशतं त्वासीद्वृषणस्तस्य वंशकृत् ।

वृषणाद्वृष्णयः सर्वे मधोस्तु माधवाः स्मृताः ॥ २०६ ॥

यादवा यदुनाम्ना ते निरुच्यन्ते च हैहयाः ।

न तस्य वित्तनाशः स्यान्नष्टं प्रतिलभेच्च सः ॥ २०७ ॥

कार्तवीर्यस्य यो जन्म कथयेदिह नित्यशः ।

एते ययातिपुत्राणां पञ्च वंशा द्विजोत्तमाः ॥ २०८ ॥

कीर्तिता लोकवाराणां ये लोकान् धारयन्ति वै ।

भूतानीव मुनिश्रेष्ठाः पञ्च स्थावरजङ्गमान् ॥ २०९ ॥

श्रुत्वा पञ्च विसर्गास्तु राजा धर्म्मार्थकोविदः ।

वशी भवति पञ्चानामात्मजानां तथेश्वरः ॥ २१० ॥

लभेत् पञ्च वरांश्चैव दुर्लभानिह लौकिकान् ।

आयुः कीर्तिं तथा पुत्रानैश्वर्यं भूमिमेव च ॥ २११ ॥

धारणाच्छ्रवणाच्चैव पञ्चवर्गस्य भो द्विजाः ।

क्रोष्टोर्वंशं मुनिश्रेष्ठाः शृणुध्वं गदतो मम ॥ २१२ ॥

यदोर्वंशधरस्याथ यज्विनः पुण्यकर्मिणः ।

क्रोष्टोर्वंशं हि श्रुत्वैव सर्वपापैः प्रमुच्यते ॥ २१३ ॥

यस्यान्ववायजो विष्णुरेर्वृष्णि कुलोद्भवः ।

इति श्रीब्राह्मे महापुराणे ययतिवंशानुकीर्तनं नाम

त्रयोदशोऽध्यायः ॥ १३ ॥

## चतुर्दशोऽध्यायः ।

तत्रादौ यदुपुत्र क्रोष्टुवंशवर्णनम् ।

लोमहर्षण उवाच ।

गान्धारी चैव माद्री च क्रोष्टोर्मार्क्ये बभूवतुः ।

गान्धारी जनयामास अनमित्रं महाबलम् ॥ १ ॥

माद्री युधाजितं पुत्रं ततोऽन्यं देवमीदृशम् ।

तेषां वंशस्त्रिया भूतो वृष्णीनां कुलवर्द्धनः ॥ २ ॥

माद्रीयाः पुत्रौ तु जज्ञाते श्रुतौ वृष्ण्यन्धकाबुधे ।

जज्ञाते तनयो वृष्णे श्वफल्कश्चित्रकस्तथा ॥ ३ ॥

श्वफल्कस्तु मुनिश्रेष्ठा धर्मात्मा यत्र वर्तते ।

नास्ति व्याधिभयं तत्र नावर्षस्तापमेवं च ॥ ४ ॥

कदाचित् काशिराजस्य विषये मुनिसत्तमाः ।

त्रीणि वर्षाणि पूर्णानि नावयन् पाकशासनः ॥ ५ ॥

स तत्र चानयामास श्वफल्कं परमार्चितम् ।

श्वफल्कपरिवर्त्तेन ववर्ष हरिवाहनः ॥ ६ ॥

श्वफल्कः काशिराजस्य सुतां माद्रीमविन्दत ।

गान्दिनी नाम गां सा च ददौ विप्राय नित्यशः ॥ ७ ॥

दाता यज्वा च वीरश्च श्रुतवान्तिथिप्रियः ।

अक्रूरः सुपुत्रे तस्माच्छ्वफल्काद्भूरिर्दक्षिणः ॥ ८ ॥

उपमद्गु स्तथा मद्गुमदुरश्चारिमेजयः ।  
 भाविहितस्तथाक्षेपः शत्रुजश्चारिमर्दनः ॥ १ ॥  
 धर्मधृग् यतिधर्मा च धर्मोक्षान्धकरस्तथा ।  
 भावाहप्रतिवाही च सुन्दरी च वराङ्गना ॥ १० ॥  
 अक्रूरैषोप्रसेनायां सुगाण्यां द्विजसत्तमाः ।  
 प्रसेनश्चोपदेवश्च जज्ञाते देववर्षसी ॥ ११ ॥  
 चित्रकस्याभवन् पुत्राः पृथुर्विपृथुरेव च ।  
 अश्वप्रोचोऽश्वबाहुश्च स्वपार्श्वकगवेषणी ॥ १२ ॥  
 अरिष्टनेमिरश्वश्च सुधर्मा धर्मभृत्तथा ।  
 सुबाहुर्व्वबाहुश्च ध्रुविष्ठाश्रवणे स्त्रियौ ॥ १३ ॥  
 असिकन्यां जनयामास शूरं वै देवमीदृषम् ।  
 महिष्यां जज्ञिरे शूरा भोज्यायां पुरुषा दश ॥ १४ ॥  
 वसुदेवो महाबाहुः पूर्व्वमानकदुन्दुभिः ।  
 जज्ञे यस्य प्रसूतस्य दुन्दुभ्याः प्राणदन् दिवि ॥ १५ ॥  
 आनकानां च संह्रादः सुमहानभवद्विवि ।  
 पपात पुष्पवर्षश्च शरस्य जनने महान् ॥ १६ ॥  
 मनुष्यलोके कृत्स्नेऽपि रूपे नास्ति समो भुवि ।  
 यस्यासीत्पुरुषाग्रस्य कान्तिश्चन्द्रमसो यथा ॥ १७ ॥  
 देवभागस्ततो जज्ञे तथा देवभ्रवाः पुनः ।  
 अनाधृष्टिः कनकको वत्सवानथ गृध्रमः ॥ १८ ॥  
 श्यामः शमीको गण्डूषः पञ्च वास्य वराङ्गनाः ।  
 पृथुकीर्तिः पृथा वीर्य्य इतदेव भूतभ्रवा ॥ १९ ॥

राजाधिदेवी च तथा पञ्चैता वीरमातरः ।  
 श्रुतश्रवायां ब्रह्मस्तु शिशुपालोऽमघन्नृपः ॥ २० ॥  
 हिरण्यकशिपुर्योऽसौ दैत्यराजोऽमघत्पुरा ।  
 पृथुकीर्त्या तु सञ्जज्ञे तनयो वृद्धशर्मणः ॥ २१ ॥  
 करूपाधिपतिर्वीरो दन्तवक्रो महाबलः ।  
 पृथां दुहितरं चक्रे कुन्तिस्तां पाण्डुरावहत् ॥ २२ ॥  
 यस्यां स धर्मविद्राजा धर्मो जज्ञे युधिष्ठिरः ।  
 भीमसेनस्तथा वातादिन्द्राच्चेव धनञ्जयः ॥ २३ ॥  
 लोकेऽप्रतिरथो वीरः शत्रुतुल्यपराक्रमः ।  
 अनमित्राच्छिनिर्जज्ञे कनिष्ठाद्वृष्णिनन्दनात् ॥ २४ ॥  
 शैनेयः सत्यकस्तस्माद्युयुधानश्च सात्यकिः ।  
 उद्धवो देवभागस्य महाभागः सुतोऽमघत् ॥ २५ ॥  
 पण्डितानां परं प्राहूर्ध्वश्रवसमुत्तमम् ।  
 अश्वमेधं प्राप्तवान् पुत्रमनाधृष्टिर्यशस्विनम् ॥ २६ ॥  
 निवृत्तशत्रुं शत्रुघ्नं श्रुतदेवा त्वजायत ।  
 श्रुतदेवात्मजास्ते तु नैषादिर्यः परिश्रुतः ॥ २७ ॥  
 एकलव्यो मुनिश्रेष्ठा निषादेः परिषदितः ।  
 वत्सघते त्वपुत्राय वसुदेवः प्रतापवान् ।  
 भद्रिर्वदौ सुतं वीरं शौरिः कौशिकमौरसम् ॥ २८ ॥  
 गण्डूपाय ह्यपुत्राय विष्वक्सेनो ददौ सुतान् ।  
 आरुदेष्णं सुदेष्णञ्च पञ्चालं कृतकृष्णम् ॥ २९ ॥

असंभ्रामेण यो वीरो नावर्त्तत कदाचन ।

रौक्मिणेयो महाबाहुः कनीयान् द्विजसत्तमाः ॥ ३० ॥

बायसानां सहस्राणि यं यान्तुं पृष्ठतोऽन्वयुः ।

चारुनद्योपभोक्ष्यामश्चारुदेष्णहतानिति ॥ ३१ ॥

तन्निजस्तन्निजपालश्च सुतौ कनककस्य तौ ।

वीरश्चाश्वहनुश्चैव वीरौ तावथ गृज्जिर्मा ॥ ३२ ॥

श्यामपुत्रः शमीकस्तु शमीको राज्यमावहत् ।

जुगुप्समानो भोजत्वाद्राजसूयमवाप सः ॥ ३३ ॥

अजातशत्रुः शत्रूणां जह्ने तस्य विनाशनः ।

वसुदेवसुतान् वीरान् कीर्त्तयिष्याम्यतः परम् ॥ ३४ ॥

वृष्णेस्त्रिविधमेवन्तु यदुशाखं महीजसम् ।

धारयन् विपुलं वंशं नानर्थैरिह युज्यते ॥ ३५ ॥

याः पत्न्यो वसुदेवस्य चतुर्दश वराङ्गनाः ।

पौरवी रौहिणी नाम मतिराविस्तथापरा ॥ ३६ ॥

वैशाखी च तथा भद्रा सुनाम्नी चैव पञ्चमी ।

सहदेवा शान्तिदेवा श्रीदेवी देवरक्षिता ॥ ३७ ॥

वृकदेव्युपदेवी च देवकी चैव सप्तमी ।

सुतनुर्वङ्गवा चैव द्वे एते परिवारिके ॥ ३८ ॥

पौरवी रौहिणी नाम बाह्लिकस्यात्मजाभवत् ।

ज्येष्ठा वंशी मुनिश्रेष्ठा दयितानकपुन्दुमेः ॥ ३९ ॥

लेभे ज्येष्ठं सुतं रामं शरण्यं शलमेव च ।

दुर्दमं दमनं शुक्लं पिण्डारकमुशीनरम् ॥ ४० ॥

चित्रा नाम कुमारी च रोहिणीतनया नव ।  
 चित्रा सुमद्रेति पुनर्विख्याता मुनिसत्तमाः ॥ ४१ ॥  
 वसुदेवाच्च देवक्यां जज्ञे शौरिर्महायशाः ।  
 रामाच्च निशठो जज्ञे रेवत्यां दयितः सुतः ॥ ४२ ॥  
 सुभद्रायां रथो पार्थादभिमन्युरजायत ।  
 अक्रूरात्काशिकन्यायां सत्यकेनुरजारत ॥ ४३ ॥  
 वसुदेवस्य भार्यासु महाभागासु सप्तसु ।  
 ये पुत्रा जज्ञिरे शूराः समस्तांस्तान्निबोधत ॥ ४४ ॥  
 भोजश्च विजयश्चैव शान्तिदेवासुताबुभौ ।  
 वृकदेवः सुनामायां गदश्चास्तां सुताबुभौ ॥ ४५ ॥  
 अगावहं महात्मानं वृकदेवी व्यजायत ।  
 कन्या त्रिगत्तंराजस्य भार्या वै शिशिरायणेः ॥ ४६ ॥  
 जिह्वासां पौरुषे चक्रे न चस्कन्दे च पौरुषम् ।  
 कृष्णायससमप्रख्या वष द्वादशमे तथा ॥ ४७ ॥  
 मिथ्याभिशस्तो गार्ग्यस्तु मन्युनातिसमीरितः ।  
 प्रोषकन्यामुपादाय मैथुनायोपचक्रमे ॥ ४८ ॥  
 गोपालो चाप्सरास्तस्य गोपस्त्रीविशधारिणी ।  
 धारयामास गार्ग्यस्य गर्भं दुर्द्धरमच्युतम् ॥ ४९ ॥  
 मानुष्यां गर्गभार्यायां नियोगाच्छूलपाणिनः ।  
 स कालशवनो नाम यज्ञो राजा महाबलः ॥ ५० ॥  
 वृत्तपूर्वार्द्धकायस्तु सिंहसंहननो युवा ।  
 अपुत्रस्य स राजस्तु बह्वधेऽन्तःपुरे मिश्रः ॥ ५१ ॥

यवनस्य मुनिश्रेष्ठाः स कालयवनोऽभवत् ।  
 आयुष्यमानो नृपतिः पर्यपृच्छद्द्विजोत्तम ॥ ५२ ॥  
 वृष्ण्यन्धककुलं तस्य नारदोऽकथयद्विभुः ।  
 अक्षौहिण्या तु सैन्यस्य मथुरामभ्ययात्तदा ॥ ५३ ॥  
 दूतं सम्प्रेषयामास वृष्ण्यन्धकनिवेशनम् ।  
 ततो वृष्ण्यन्धकाः कृष्णं पुरस्कृत्य महामतिम् ॥ ५४ ॥  
 समेता मन्त्रयामासुर्यवनस्य भयात्तदा ।  
 कृत्वा विनिश्चर्य सर्वे पलायनमरोचयन् ॥ ५५ ॥  
 विहाय मथुरां रम्यां मानयन्तः पिनाकिनम् ।  
 कुशास्थलीं द्वारवतीं निवेशयितुमीप्सवः ॥ ५६ ॥  
 इति कृष्णस्य जन्मेदं यः शुचिर्नियतेन्द्रियः ।  
 पर्वसु श्रावयेद्विद्वाननृणः स सुखी भवेत् ॥ ५७ ॥  
 इति श्रीब्राह्म महापुराणे कृष्णजन्मानुकीर्तनं  
 नाम चतुर्दशोऽध्यायः ॥ १४ ॥

पञ्चदशोऽध्यायः ।

वृष्णिवंशवर्णनम् ।

लोमहर्षण उवाच ।

क्रोष्टारयामवत् पुत्रो वृजिनीवाग्महावशाः ।  
 चार्जिनीवसमिच्छन्ति त्वाहिं त्वाहाकृत्यां वयम् ॥ १ ॥



स्वाहिपुत्रोऽभवद्राजा उषद्गुर्षदतां वरः ।  
 महाकृतुमिरीजे यो विविधैर्मूर्खिदक्षिणैः ॥ २ ॥  
 ततः प्रसूतिमिच्छन् वै उषद्गुःसोऽग्न्यमात्मजम् ।  
 जज्ञे चित्ररथस्तस्य पुत्रः कर्मभिरन्वितः ॥ ३ ॥  
 आसीच्चैत्ररथिर्वीरो यज्वा विपुलदक्षिणः ।  
 शशविन्दुः परं वृत्तं राजर्षीणामनुष्ठितः ॥ ४ ॥  
 पृथुश्रवाः पृथुयशा राजासीच्छाशविन्दवः ।  
 शंसन्ति च पुराणज्ञाः पार्थश्रवसमन्तरम् ॥ ५ ॥  
 मन्तरस्य सुयज्ञस्तु सुयज्ञतनयोऽभवत् ।  
 उषतो यज्ञमखिलं स्वधर्म्मं च कृतादरः ॥ ६ ॥  
 शिनेयुरभवत् पुत्र उषतः शत्रुतापनः ।  
 मरुतस्तस्य तनयो राजर्षिरभवन्नृपः ॥ ७ ॥  
 मरुतोऽलमत ज्येष्ठं सुतं कम्बलवर्हिषम् ।  
 चचार विपुलं धर्म्मममर्षात् प्रेत्यभागपि ॥ ८ ॥  
 स सत् प्रसूतिमिच्छन् वै सुतं कम्बलवर्हिषः ।  
 बभूव रुक्मकवचः शतप्रसवतः सुतः ॥ ९ ॥  
 निहत्य रुक्मकवचः शतं कवचिनां रणे ।  
 धन्विनां निशितैर्बाणैरघाप भ्रियमुत्तमाम् ॥ १० ॥  
 जज्ञे च रुक्मकवचात् पराजितपरबीरहा ।  
 जज्ञिरे पञ्च पुत्रास्तु महावीर्याः पराजिताः ॥ ११ ॥  
 रुक्मेणः पृथुरुक्मस्य उचामघः पालितो हरिः ।  
 वाजिनां च हरिं यैव विदेहेभ्यः पिता वदौ ॥ १२ ॥

रुक्मेश्वरभद्राज्ञां पृथुर्लक्ष्यस्य संभ्रयात् ।  
 तान्यां प्रमाजितो राजा ज्यामघोऽवसदाभवे ॥ १३ ॥  
 प्रशान्तश्च तदा राजा ब्राह्मणैश्चैव बोधितः ।  
 जगाम धनुरादाय देशमन्यं ध्वजी रथी ॥ १४ ॥  
 नर्मदाकुलमेकाकीमेखलां मृत्तिकावतीम् ।  
 ऋक्षवन्तं गिरिं जित्वा शुक्तिमत्यामुवाच सः ॥ १५ ॥  
 ज्यामघस्यामवद्भार्या शैव्या बलवतो सती ।  
 अपुत्रोऽपि स राजा वै नान्यां भार्यामबिन्दत ॥ १६ ॥  
 तस्यासीद्विजयो युद्धे तत्र कन्यामवाप सः ।  
 भार्यामुवाच सन्त्रस्तः स्तुपेति स जनेश्वरः ॥ १७ ॥  
 एतच्छ्रुत्वा ब्रवीद्देवी कस्य देव स्तुपेति वै ।  
 अब्रवीत्तदुपश्रुत्य ज्यामघो राजसत्तमः ॥ १८ ॥

राजोवाच ।

यस्ते जनिष्यते पुत्रस्तस्य भार्योपपादिता ॥ १९ ॥

लोमहर्षण उवाच ।

उम्रेण तपसा तस्याः कन्यायाः सा व्यजायत ।  
 पुत्रं विदर्भं सुभगा शैव्या परिणता सती ॥ २० ॥  
 राजापुत्र्यातुविद्वांसौ स्तुवायां कथकेशिकौ ।  
 पश्चाद्विदर्भोऽज्जनयच्छूरी रणविशारदी ॥ २१ ॥  
 मीमो विदर्भस्य सुतः कुन्तिस्तस्यात्मजोऽभवत् ।  
 कुन्तेभूष्टः सुको जङ्गे रणभूष्टः प्रतापवान् ॥ २२ ॥

धृष्टस्य जह्निरे शास्त्राय परमधार्मिकाः ।

आद्यन्तश्च दशार्हश्च बलो विष्णुश्च सः ॥ २३ ॥

दशार्हस्य सुतो व्योमा व्योम्नो जीमूत उच्यते ।

जीमूतपुत्रो विकृतिस्तस्य भोमरथः स्मृतः ॥ २४ ॥

अथ भोमरथस्यासीत् पुत्रो नवरथस्तथा ।

तस्य चासोदशरथः शकुनिस्तस्य चात्मजः ॥ २५ ॥

तस्मात्कारम्भः कारम्मिर्देवरातोऽभवन्नृपः ।

देवक्षत्रोऽभवत्तस्य वृद्धक्षत्रो महायशः ॥ २६ ॥

देवगर्भसमो जज्ञे देवक्षत्रस्य नन्दनः ।

मधूनां वंशकृद्भ्राजा मधुर्मधुरवागपि ॥ २७ ॥

मधोर्जह्नेऽथ वेदव्यां पुरुद्वान् पुरुषोत्तमः ।

ऐश्वराकी चापइद्वाप्यां मयोऽनसौ व्यजायत ॥ २८ ॥

सत्त्वान् सत्त्वगुणोपेतः सात्त्वतां कीर्तिवर्द्धनः ।

इमां विसृष्टिं विज्ञाय ज्यामघस्य महात्मनः ॥

युज्यते परमप्रोत्था प्रजावांश्च भवेन् सदा ॥ २९ ॥

लोमहर्षेण उवाच ।

सत्त्वतः सत्त्वसम्पन्नान् कौशल्या सुषुवे सुतान् ।

भागिनं भजमानं च दिव्यं देवावृर्धं नृपम् ॥ ३० ॥

अन्धकं च महाबाहुं कृष्णिं च यदुनन्दनम् ।

तेषां विसर्गाश्चत्वारो विस्तरेणेह कीर्तिताः ॥ ३१ ॥

भजमानस्य सुद्वयी बाधकायोपबाधका ।

आस्तां मार्गं त गोस्तस्माज्जिहरेबहवःसुताः ॥ ३२ ॥

किमिदं कर्मणश्चैव धृष्टः शूरः पुरञ्जयः ।  
 पते बाह्यकसृञ्जण्यां भजमानाद्विजज्ञिरे ॥ ३३ ॥  
 अयुताजित् सहस्राजिच्छता जित्वथ दासकः ।  
 उपबाह्यकसृञ्जण्यां भजमानाद्विजज्ञिरे ॥ ३४ ॥  
 यज्वा देवावृधो राजा चचार विपुलं तपः ।  
 पुत्रः सर्वगुणोपेतो मम स्यादिति निश्चितम् ॥ ३५ ॥  
 संयुज्यमानस्तपसा पर्णाशया जलं स्पृशन् ।  
 सदोपस्पृशतस्तस्य चकार प्रियमापगा ॥ ३६ ॥  
 चिन्तयामिपरीता सा न जगामैव निश्चयम् ।  
 कल्याणत्वाभ्ररपतेस्तस्या सा निम्नगोत्तमा ॥ ३७ ॥  
 नाध्यगच्छतु तां नारी यस्यामेवं विधः सुतः ।  
 भवेत्तस्मात् स्वयं गत्वा भवाम्यस्य सहानुगा ॥ ३८ ॥  
 अथ भूत्वा कुमारी सा विस्मृती परमं वपुः ।  
 धरयामास नृपतिं तामिदेष च स प्रभुः ॥ ३९ ॥  
 तस्यामाधत्त गर्भं स तेजस्विनमुदारधीः ।  
 अथ सा दशमे मासि सुपुत्रे सरितां वरा ॥ ४० ॥  
 पुत्रं सर्वगुणोपेतं वरुं देवावृधं द्विजाः ।  
 अत्र वंशे पुराणज्ञा गायन्तीति परिश्रुतम् ॥ ४१ ॥  
 गुणान् देवावृधस्यापि कीर्त्तयन्तो महात्मनः ।  
 यथेवाग्रे तथा दूरात्पश्यामस्तावदन्तिकान् ॥ ४२ ॥  
 वधुः श्रेष्ठो मनुष्याणां देवैर्देवावृधः समः ।  
 बहिष्कृत् वद् व पुरुषाः सहस्राणि च सप्त च ॥ ४३ ॥

एतेऽमृतत्वं प्राप्ता वै वस्रीदबावृषादपि ।  
 यज्वा दानपतिर्घोमान् ब्रह्मण्यः सुहृदायुधः ॥ ४४ ॥  
 तस्यान्ववायः सुमहान्भोजा ये मार्चिकावताः ।  
 अन्धकात्काश्यदुहिता चतुरोऽलमतात्मजान् ॥ ४५ ॥  
 कुकुरं भजमानं च ससकं बलवाहिषम् ।  
 कुकुरस्य सुतो वृष्टिर्बृष्टेस्तु तनयस्तथा ॥ ४६ ॥  
 कपोतरोमा तस्याथ तिलिरिस्तनयोऽभवत् ।  
 जह्ने पुनर्व्वसुस्तस्मादमिजिञ्च पुनर्व्वसोः ॥ ४७ ॥  
 तथा वै पुत्रमिधुनं बभुवामिजितः किल ।  
 आहुकः आहुकश्चैव ख्यातौ ख्यातिमतां वरौ ॥ ४८ ॥  
 इमां चोदाहरन्त्यत्र गाथां प्रति तमाहुकम् ।  
 श्वेतेन परिवारेण किशोरप्रतिमोमहान् ॥ ४९ ॥  
 अशीतिवर्मणा युक्त आहुकः प्रथमं व्रजेत् ।  
 नापुत्रवाग्नाशतदो नासहस्रशतायुधः ॥ ५० ॥  
 नाशुद्धकर्मा नायज्वा यो भोजममितो व्रजेत् ।  
 पूर्व्वस्यां दिशि नागानां भोजस्य प्रययुः किल ॥ ५१ ॥  
 सोमात्सङ्गानुकर्षाणां ध्वजिनां सवकथिनाम् ।  
 रथानां मेघघोषाणां सहस्राणि दशैव तु ॥ ५२ ॥  
 रौप्यकाञ्चनकक्षाणां सहस्राण्येकविंशतिः ।  
 तावत्येव सहस्राणि उत्तरस्यां तथा दिशि ॥ ५३ ॥  
 आभूमिपाला भोजास्तु सन्ति ज्याकिङ्किणीकिनः ।  
 आहुः किं चाप्यवन्तिभ्यः सप्तारं द्युरन्धकाः ॥ ५४ ॥

मातुःकस्य तु काश्यायां द्वौ पुत्रौ सम्भूयतुः ।  
 देवकस्याभवन् पुत्राश्चत्वारस्त्रिंशोपमाः ॥ ५५ ॥  
 देववानुपदेवश्च संदेवो देवरक्षितः ॥ ५६ ॥  
 कुमार्यः सप्त चास्याथ वसुदेवाय ता ददौ ।  
 देवकीं शान्तिदेवा च सुदेवा देवरक्षिता ॥ ५७ ॥  
 वृकदेव्युपदेवी च सुनाम्नी चैव सप्तमी ।  
 नद्योग्रसेनस्य सुतास्तेषां कंसस्तु पूर्वजः ॥ ५८ ॥  
 न्यग्रोधश्च सुनामा च तथा कङ्कः सुभूषणः ।  
 राष्ट्रपालोऽथ सुतनुरनावृष्टिस्तु पुष्टिमान् ॥ ५९ ॥  
 तेषां स्वसारः पञ्चासन् कंसा कंसवती तथा ।  
 सुतन् राष्ट्रपालो च कङ्का चैव वराङ्गना ॥ ६० ॥  
 उग्रसेनः सहापत्यो व्याख्यातः कुकुरोद्भवः ।  
 कुकुराणामिमं वंशं धारयन्नमितौजसाम् ॥ ६१ ॥  
 आत्मनो विपुलं वंशं प्रजावानापनुयान्नरः ॥ ६२ ॥

इति श्रीब्राह्म महापुराणे वृष्णिवंशनिरूपणं नामः

पञ्चदशोऽध्यायः ॥ १५ ॥

## षोडशोऽध्यायः ।

तत्रादौ सत्राजिदुपाख्यानवर्णनम् ।

लोमहर्षण उवाच ।

भजमानस्य पुत्रोऽथ रथमुक्त्यो विदूरथः ।  
राजाधिदेवः शूरस्तु विदूरथसुतोऽभवत् ॥ १ ॥  
राजाधिदेवस्य सुता जज्ञिरे वीर्य्यवत्तराः ।  
दत्तातिदत्तौ बलिनी शोणाश्वः श्वेतवाहनः ॥ २ ॥  
शमी च दण्डशर्मा च दन्तशत्रुश्च शत्रुजित् ।  
श्रवणा च श्रविष्ठा च खलारी सम्बभूवतुः ॥ ३ ॥  
शमिपुत्रः प्रतिक्षत्रः प्रतिक्षत्रस्य चात्मजः ।  
स्वयम्भोजः स्वयम्भोजादुद्दिकः सम्बभूव ह ॥ ४ ॥  
तस्य पुत्रा बभूवुर्हि सर्व्वे भोमपराक्रमाः ।  
कृतवर्माग्रजस्तेषां शतधन्वा तु मध्यमः ॥ ५ ॥  
दैधान्तश्च नरान्तश्च मिश्रघैतरणश्च यः ।  
सुदान्तश्चातिदान्तश्च निकाश्यः कामदम्भकः ॥ ६ ॥  
देवस्तस्याभवत् पुत्रो विद्वान् कम्बलवर्हिषः ।  
असमौजाः सुतस्तस्य नासमौजाश्च तावुभौ ॥ ७ ॥  
अजातपुत्राय सुतान् प्रददावसमौजसे ।  
सुदंष्ट्रश्च सुचारुश्च कृष्ण इत्यन्धकाः स्मृताः ॥ ८ ॥  
गान्धारी चैव माद्री च क्रोष्टुमार्य्ये बभूवतुः ।  
गान्धारी जनयामास अनमित्रं महाबलम् ॥ ९ ॥

माद्री युधाजितं पुत्रं ततो वै देवमीदृश्यम् ।  
 अनमित्रममित्राणां जेतारमपराजितम् ॥ १० ॥  
 अनमित्रसुतो निघ्नो निघ्नतो द्वौ बभूवतुः ।  
 प्रसेनश्चाय सत्राजिच्छत्रुसेनाजिताबुधौ ॥ ११ ॥  
 प्रसेनो द्वारवत्यां तु निवसन् ये महामणिम् ।  
 दिव्यं स्यमन्तकं नाम स सूर्यार्दुपलब्धवान् ॥ १२ ॥  
 तस्य सत्राजितः सूर्यः यथा प्राणसमोऽभवत् ।  
 स कदाचिन्निशापाये रथेन रथिनां वरः ॥ १३ ॥  
 तोयकूलमपःप्रष्टुमुपस्थातुं ययौ रधिम् ।  
 तस्योपतिष्ठतः सूर्यं विवस्वानग्रतः स्थितः ॥ १४ ॥  
 विस्पष्टमूर्तिमंगवांस्तेजोमण्डलवान् विभुः ।  
 अथ राजा विवस्वन्तमुवाच स्थितमग्रतः ॥ १५ ॥  
 यथैव व्योम्नि पश्यामि सदा त्वां ज्योतिषां पते ।  
 तेजोमण्डलिनं देवं तथैव पुरतः स्थितम् ॥ १६ ॥  
 को विशेषोऽस्ति मे त्वत्तः सख्येनोपगतस्य वै ।  
 एतच्छ्रुत्वा तु भगवान्मणिरत्नं स्यमन्तकम् ॥ १७ ॥  
 स्वकण्ठादवमुच्यथ एकान्ते न्यस्तवान् विभुः ।  
 ततो विग्रहघ्नन्तं तं ददर्श नृपतिस्तदा ॥ १८ ॥  
 प्रीतिमानथ तं दृष्ट्वा मुहुर्ललितवान् कथाम् ।  
 तमभिप्रस्थितं भूयो विवस्वन्तं स सत्रजित् ॥ १९ ॥  
 लोकान् भासयसे सर्वान् येन त्वं सततं प्रभो ।  
 तदेतन्मणिरत्नं मे भगवन् दातुमर्हसि ॥ २० ॥



ततः स्यमन्तकमणिं दत्तवान् मास्करस्तदा ।  
 स तमाचध्य नगरीं प्रविवेश महीपतिः ॥ २१ ॥  
 तं जनाः पर्य्यधावन्तः सूर्योऽयं गच्छतीति ह ।  
 स्वां पुरीं स विसिष्माय राजा त्वन्तःपुरं तथा ॥ २२ ॥  
 तं प्रसेनजितं दिव्यं मणिरत्नं स्यमन्तकम् ।  
 ददौ भ्रात्रे नरपतिः प्रेम्णा सन्नाजिदुत्तम् ॥ २३ ॥  
 स मणिं स्यन्दते रुक्मं वृष्ण्यन्धकनिवेशने ।  
 कालवर्षी च पर्जन्यो न च व्याधिमयं ह्यभूत् ॥ २४ ॥  
 लिप्तां चक्रे प्रसेनस्य मणिरत्ने स्यमन्तके ।  
 गोविन्दो न च तं लेभे भक्तोऽपि न जहार सः ॥ २५ ॥  
 कदाचिन्मृगयां यातः प्रसेनस्तेन भूषितः ।  
 स्यमन्तकहृते सिंहाद्वधं प्राप वनेचरात् ॥ २६ ॥  
 अथ सिंहं प्रधावन्तमृक्षराजो महाबलः ।  
 निहत्य मणिरत्नं तदादाय प्राविशद्गुहाम् ॥ २७ ॥  
 ततो वृष्ण्यन्धकाः कृष्णं प्रसेनवधकारणात् ।  
 प्रार्थनां तां मणेर्बुद्ध्या सर्व्व एष शशङ्किरे ॥ २८ ॥  
 स शङ्क्यमानो धर्म्मात्मा अकारी तस्य कर्मणः ।  
 आहरिष्ये मणिमिति प्रतिज्ञाय वनं ययौ ॥ २९ ॥  
 यत्र प्रसेनो मृगयां व्याचरत्तत्र चाप्यथ ।  
 प्रसेनस्य पद्ं गृह्य पुरुवैरात्तकारिमिः ॥ ३० ॥  
 ऋक्षवन्तं गिरिवरं चिन्धं च गिरिमुत्तम् ।  
 अन्वेषयन् परिभ्रान्तः स वदं महामनाः ॥ ३१ ॥

साक्षं हतं प्रसेनं तु नाबिन्दत च तन्मणिम् ।  
 मथ सिंहः प्रसेनस्य शरीरस्याबिदूरतः ॥ ३२ ॥  
 ऋक्षेण निहतो द्रष्टः पदैर्ऋक्षस्तु सूचितः ।  
 पदैस्तैरन्वियायाथ गुहामृक्षस्य माधवः ॥ ३३ ॥  
 स हि ऋक्षविले वाणीं शुश्राव प्रमदेरिताम् ।  
 धात्र्या कुमारमादाय सुतं जाम्बवतो द्विजाः ॥ ३४ ॥  
 क्रीडयन्त्या च मणिना मा रोदीरित्येरेताम् ।

धात्र्युवाच ।

सिंहः प्रसेनमवधीत् सिंहो जाम्बवता हतः ।  
 सुकुमारक मा रोदीस्तव ह्येष स्यमन्तकः ॥ ३५ ॥  
 व्यक्तिस्तस्य शब्दस्य तूर्णमेव बिलं ययौ ।  
 प्रविश्य तत्र भगवांस्तदृक्षबिलमञ्जसा ॥ ३६ ॥  
 स्थापयित्वा बिलद्वारे यदूँल्लाङ्गलिना सह ।  
 शाङ्गूधन्वा बिलस्थं तु जाम्बवन्तं ददर्श सः ॥ ३७ ॥  
 युयुधे वासुदेवस्तु विले जाम्बवता सह ।  
 बाहुभ्यामेव गोविन्दो दिवसानेकविंशतिम् ॥ ३८ ॥  
 प्रविष्टेऽथ बिले कृष्णे बलदेवपुरःसराः ।  
 पुरीं द्वारवतीमेत्य हतं कृष्णं न्यवेदयन् ॥ ३९ ॥  
 वासुदेवोऽपि निर्जित्य जाम्बवन्तं महाबलम् ।  
 लेभे जाम्बवतीं कन्यामृक्षराजस्य सम्मताम् ॥ ४० ॥  
 मणिं स्यमन्तकं चैव जप्ताहात्मविशुद्धये ।  
 अनुग्रीवार्धराजं तु निर्ययौ च कृतो बिक्रमः ॥ ४१ ॥

उपायावुद्धारकां कृष्णः सविनीतैः पुरःसरैः ।

एवं स मणिराहृत्य विशोभ्यात्मानमच्युतः ॥ ४२ ॥

ददौ सत्राजिते तं वै सव्वसारवतसंसदि ।

एवं मिथ्यामिशस्तेन कृष्णेनामित्रघातिना ॥ ४३ ॥

आत्मा विशोभितः पापाद्विनार्जित्य स्यमन्तकम् ।

सत्राजितो दश त्वासन् भार्यास्तासां शतं सुताः ॥ ४४ ॥

ख्यातिमन्तस्त्रयस्तेषां भङ्गकारस्तु पूर्वजः ।

वीरो वातपतिश्चैव वसुमेधस्तथैव च ॥ ४५ ॥

कुमार्यश्चापि तिस्रो वै दिक्षु ख्याता द्विजोत्तमाः ।

सत्यभामोत्तमा तासां त्रितीया च द्रुदमता ॥ ४६ ॥

तथा प्रस्वापिनी चैव भार्याः कृष्णाय ता ददौ ।

सभार्यो भङ्गकारिस्तु नावेयश्च नरोत्तमौ ॥ ४७ ॥

जज्ञाते गुणसम्पन्नौ विश्रुतौ रूपसम्पदा ।

माद्व्याः पुत्रोऽथ जज्ञेऽथ वृष्णिपुत्रो युधाजितः ॥ ४८ ॥

जज्ञाने तनयौ वृष्णेः भवफलकश्चित्रकस्तथा ।

भवफलकः काशिराजस्य सुतां भार्यामविन्दत ॥ ४९ ॥

गान्दिनीं नाम तस्याश्च गाः सदा प्रददौ पिता ।

तस्यां जज्ञे महाबाहुः श्रुग्वानतिथिप्रियः ॥ ५० ॥

अकूरोऽथ महाभागो जज्ञे विपुलदक्षिणः ।

उपमदुगुस्तथा मद्गुर्मर्दरश्चारिमर्दनः ॥ ५१ ॥

भारिक्षेपस्तथोपेक्षः शत्रुहा चारिमेजयः ।

धर्म्मभृत्चापि धर्म्मा च गृध्रमोजान्धकस्तथा ॥ ५२ ॥

आवाहप्रतिवाही च सुन्दरी च धराङ्गना ॥ ५३ ॥  
 विधुताम्बस्य महिषो कन्या चास्य वसुन्धरा ॥ ५४ ॥  
 रूपयौवनसम्पन्ना सर्व्वसस्वमनोहरा ।  
 अक्रूरेणोपसेनायां सुतो वै कुलतन्दनौ ॥ ५५ ॥  
 वसुदेवश्चोपदेवश्च जज्ञाते देवचर्चसौ ।  
 चित्रकस्याभवन् पुत्राः पृथुर्विपृथुरैव च ॥ ५६ ॥  
 अश्वघ्रीवोऽश्वबाहुश्च सुपार्श्वकगवेयणौ ।  
 अरिष्टनेमिश्च सुता धर्मो धर्मभृदेव च ॥ ५७ ॥  
 सुबाहुर्बहुबाहुश्च श्रविष्ठाश्रवणे स्त्रियौ ।  
 इमां मिथ्यामिशस्तिं यः कृष्णस्य समुदाहृतम् ॥ ५८ ॥  
 वेद मिथ्यामिशपास्तं न स्पृशति कदाचन ॥ ५९ ॥

इति स्यमन्तकप्रत्यानयननिरूपणं नाम

षोडशोऽध्यायः ॥ १६ ॥

सप्तदशोऽध्यायः ।

स्यमन्तकोपाख्यानवर्णनम्

लोमहर्षण उवाच ।

यस्तु सत्राजिते कृष्णो मणिरत्नं स्यमन्तकम् ।  
 दशान्वारयद्भुञ्जते शतवन्धना ॥ १ ॥

सदा हि प्रार्थयामास सत्यभामामनिन्दिताम् ।  
 भक्रूरोऽन्तरमन्विष्यन्मणिं चैव स्यमन्तकम् ॥ २ ॥  
 सत्राजितं ततो हत्वा शतधन्वा महाबलः ।  
 रात्रौ तं मणिमादाय ततोऽक्रूराय दत्तवान् ॥ ३ ॥  
 भक्रूरस्तु तदा विप्रा रत्नमादाय चोत्तमम् ।  
 समयं कारयाञ्चक्रे नावेद्योऽहं त्वयेत्युत ॥ ४ ॥  
 वयमभ्युत्प्रपत्स्यामः कृष्णेन त्वां प्रधर्षितम् ।  
 ममाद्य द्वारका सर्वा वसे तिष्ठत्यसंशयम् ॥ ५ ॥  
 हते पितरि दुःखार्ता सत्यभामा मनस्विनी ।  
 प्रययौ रथमारुह्य नगरं वारणावतम् ॥ ६ ॥  
 सत्यभामा तु तद्वृत्तं भोजस्य शतधन्वनः ।  
 भर्तुर्निवेद्य दुःखार्ता पार्श्वस्थाश्रूण्यवर्त्तयत् ॥ ७ ॥  
 पाण्डवानां च दग्धानां हरिः कृत्वोदकक्रियाम् ।  
 कुल्यार्थं चापि पाण्डूनां न्ययोजयत सात्यकिम् ॥ ८ ॥  
 ततस्त्वरितमागम्य द्वारकां मधुसूदनः ।  
 पूर्वजं हलिनं श्रीमानिदं वचनमब्रवीत् ॥ ९ ॥

श्रीकृष्ण उवाच ।

हतः प्रसेनः सिंहेन सत्राजिच्छतधन्वना ।  
 स्यमन्तकस्तु मद्गामो तस्य प्रभुरहं विभो ॥ १० ॥  
 तदारोह रथं शीघ्रं भोजं हत्वा महारथम् ।  
 स्यमन्तको महाबाहो भस्माकं स भविष्यति ॥ ११ ॥

लामहर्षेण उवाच ।

ततः प्रचवृते युद्धं तुमुलं भोजकृष्णयोः ।  
 शतधन्वा ततोऽकूरं सर्वतोदिशमैक्षत ॥ १२ ॥  
 संरुद्धौ तावुभौ तत्र दृष्ट्वा भोजजनार्दनौ ।  
 शकोऽपि शापाद्धादिक्यमकूरो नान्वपद्यत ॥ १३ ॥  
 अपयाने ततो बुद्धिं भोजश्चक्रे भयार्दितः ।  
 योजनानां शतं साम्रं हृदया प्रत्यपद्यत ॥ १४ ॥  
 विख्याता हृदया नाम शतयोजनगामिनी ।  
 भोजस्य षड्वा विप्रा ययौ कृष्णमयोधयत् ॥ १५ ॥  
 क्षीणां जवेन हृदयामध्वनः शतयोजने ।  
 दृष्ट्वा रथस्य स्वां वृद्धिं शतधन्वानमर्हयत् ॥ १६ ॥  
 ततस्तस्या हतायास्तु श्रमात् खेदाच्च भो द्विजाः ।  
 खमुत्पेतुरथ प्राणाः कृष्णो राममथाब्रवीत् ॥ १७ ॥  
 तिष्ठेह त्वं महाबाहो दृष्टदोषा हता मया ।  
 पदुभ्यां गत्वा हरिष्यामि मणिरत्नं स्यमन्तकम् ॥ १८ ॥  
 पदुभ्यामेव ततो गत्वां शतधन्वानमच्युतः ।  
 मिथिलामभितो विप्रा जघान परमात्मचित् ॥ १९ ॥  
 स्यमन्तकं च नापश्यद्वत्वा भोजं महाबलम् ।  
 निवृत्तं चाब्रवीन् कृष्णं मणिं देहीति लाङ्गली ॥ २० ॥  
 नास्तोति कृष्णश्चोवाच ततो रामो रुषान्वितः ।  
 धिक्शब्दपूर्वमसकृत् प्रत्युवाच जनार्दनम् ॥ २१ ॥

बलराम उवाच ।

भ्रातृत्वान्मर्षयाम्येष स्वस्ति तेऽस्तु ब्रजाम्यहम् ।  
 कृत्यं मे द्वारकाया न त्वया न च वृष्णिभिः ॥ २२ ॥  
 प्रविवेश ततो रामो मिथिलामरिमर्द्दनः ।  
 सर्वकामैरुपहृतैर्मिथिलेनाभिपूजितः ॥ २३ ॥  
 एतस्मिन्नेव काले तु बभ्रुर्मतिमतां वरः ।  
 नानारूपान् कतून् सर्वानाजहार निरर्गलान् ॥ २४ ॥  
 दीक्षामयं स कवचं रक्षायं प्रविवेश ह ।  
 स्यमन्तककृते प्राज्ञो गान्दीपुत्रो महायशः ॥ २५ ॥  
 अथ रत्नानि चान्यानि धनानि विविधानि च ।  
 पष्टिं वर्षाणि धर्मात्मा यज्ञेष्वेव न्ययोजयत् ॥ २६ ॥  
 अकूरयज्ञा इति ते ख्यातास्तस्य महात्मनः ।  
 बहुभक्षिणः सर्वे सर्वकामप्रदायिनः ॥ २७ ॥  
 अथ दुर्योधनो राजा गत्वा स मिथिलां प्रभुः ।  
 गदाशिक्षां ततो दिव्यां बलदेवादवाप्तवान् ॥ २८ ॥  
 सम्प्रसाद्य ततो रामो वृष्ण्यन्धकमहारथैः ।  
 आनीतो द्वारकामेव कृष्णेन च महात्मना ॥ २९ ॥  
 अकूरध्वान्धकैः सार्द्धमायातः पुरुषर्षभः ।  
 हत्वा सत्राजितं सुप्तं सहस्रधुं महाबलः ॥ ३० ॥  
 ज्ञातिभेदभवात्कृष्णस्तमुपेक्षितवांस्तदा ।  
 अपयाते तदाकूरे नाबधत्पाकशस्त्रैः ॥ ३१ ॥

अनावृष्ट्यो तदा राष्ट्रमभवद्बहुधा कृशम् ।  
 ततः प्रसादयामासुरकूरं कुरुरान्धकाः ॥ ३२ ॥  
 पुनर्द्वारवतीं प्राप्ते तस्मिन् दानपतौ ततः ।  
 प्रववर्ष सहस्राक्षः कक्षे जलनिधेस्तदा ॥ ३३ ॥  
 कन्यां च वासुदेवाय स्वसारं शीलसम्भताम् ।  
 अकूरः प्रददौ धीमान् प्रीत्यर्थं मुनिसत्तमाः ॥ ३४ ॥  
 अथ विज्ञाय योगेन कृष्णो वभ्रुगतं मणिम् ।  
 सभामध्यगतः प्राह तमकूरं जनार्दनः ॥ ३५ ॥

श्रीकृष्ण उवाच ।

यत्तद्रत्नं मणिवरं तव हस्तगतं विभो ।  
 तत्प्रयच्छ च मानार्हं मयि मानार्थकं कृपाः ॥ ३६ ॥  
 षष्टिवर्षगते काले यो रोषोऽमून्ममानघ ।  
 स संरुद्धोऽसकृत् प्राप्तस्ततः कालात्ययो महान् ॥ ३७ ॥  
 स ततः कृष्णवचनात् सर्व्वसात्वतसंसदि ।  
 प्रददौ तं मणिं वभ्रुरक्लेशेन महामतिः ॥ ३८ ॥  
 ततस्तमार्जवात् प्राप्तं वभ्रोर्हस्ताद्वरिन्दमः ।  
 ददौ हृष्टमनाः कृष्णस्तं मणिं वभ्रवे पुनः ॥ ३९ ॥  
 स कृष्णहस्तात् सम्प्राप्तं मणिरत्नं स्यमन्तकम् ।  
 आचध्य गान्धिनीपुत्रो विरराजार्शुमानिव ॥ ४० ॥  
 इति श्रीब्राह्मे महापुराणे सोमवंशकथनं नाम  
 सप्तदशोऽध्यायः ॥ १७ ॥



**अष्टादशोऽध्यायः ।**  
**तत्रादौ भुवनकोशद्वीपवर्णनम्**  
**मुनय ऊचुः ।**

अहो सुमहदाख्यानं भवता परिकीर्तितम् ।  
भारतानां च सर्वेषां पार्थिवानां तथैव च ॥ १ ॥  
देवानां दानवानां च गन्धर्व्वोरगरक्षसाम् ।  
दैत्यानामथ सिद्धानां गुह्यकानां तथैव च ॥ २ ॥  
अत्यद्भुतानि कर्माणि विक्रमा धर्मनिश्चयाः ।  
विधिधाश्च कथा दिव्या जन्म चाग्न्यमनुत्तमम् ॥ ३ ॥  
सृष्टिः प्रजापतेः सम्यक्त्वया प्रोक्ता महामते ।  
प्रजापतीनां सर्वेषां गुह्यकाप्सरसांतथा ॥ ४ ॥  
स्थावरं जङ्गमं सर्व्वमुत्पन्नं विविधं जगत् ।  
त्वया प्रोक्तं महाभाग श्रुतं चैतन्मनोहरम् ॥ ५ ॥  
कथितं पुण्यफलदं पुराणं श्लक्ष्णया गिरा ।  
मनःकर्णसुखं सम्यक् प्रीणात्यमृतसम्मितम् ॥ ६ ॥  
इदानीं श्रोतुमिच्छामः सकलं मण्डलं भुवः ।  
वक्तुमर्हसि सर्व्वं परं कौतूहलं हि नः ॥ ७ ॥  
यावन्तः सागरा द्वीपास्तथा वर्षाणि पर्व्वताः ।  
वनानि सरितः पुण्यदेवादीनां महामते ॥ ८ ॥  
यत्प्रमाणमिदं सर्व्वं यदाधारं यदात्मकम् ।  
संस्थानमस्य जगतो यथाब्रह्मकुमर्हसि ॥ ९ ॥

लोमहर्षण उवाच ।

मुनयः श्रूयतामेतत् संक्षेपाद्वदतो मम ।

नास्य वर्षशतेनापि वक्तुं शक्याऽतिविस्तरः ॥ १० ॥

जम्बूप्रक्षाह्वयौ द्वीपौ शात्मलश्चापरो द्विजाः ।

कुशः कौञ्चस्तथा शाकः पुष्करश्चैव सप्तमः ॥ ११ ॥

एते द्वीपाः समुद्रैस्तु सप्तसप्तभिरावृताः ।

लघणेभ्युसुरासर्पिर्दधिदुग्धजलैः समम् ॥ १२ ॥

जम्बूद्वीपः समस्तानामेतेषां मध्यसंस्थितः ।

तस्यापि मध्ये विप्रेन्द्रा मेरुः कनकपर्वतः ॥ १३ ॥

चतुरशीतिसाहस्रैर्योजनैस्तस्य चोच्छ्रयः ।

प्रविष्टः षोडशाधस्ताद्द्वान्निशान्मूर्ध्नि विस्तृतः ॥ १४ ॥

मूले षोडशासाहस्रैर्विस्तारस्तस्य सर्व्वतः ।

भूपद्मस्यास्य शैलोऽसौ कर्णिकाकारसंस्थितः ॥ १५ ॥

हिमवान् हेमकूटश्च निषधस्तस्य दक्षिणे ।

नीलः श्वेतश्च शृङ्गी च उत्तरे वर्षपर्व्वताः ॥ १६ ॥

लक्षप्रमाणौ द्वौ मध्ये दशहीनास्तथापरे ।

सहस्रद्वितयोच्छ्रायास्तावद्विस्तारिणश्च ते ॥ १७ ॥

भारतं प्रथमं वर्षं ततः किंपुरुषं स्मृतम् ।

हरिवर्षं तथैवान्यम्मेरोर्दक्षिणतो द्विजाः ॥ १८ ॥

रम्यकं चोत्तरं वर्षं तस्यैव तु हिरण्यम् ।

उत्तराः कुरवश्चैव यथा वै भारतं तथा ॥ १९ ॥

नवसाहस्रमेकैकमेतेषां द्विजसत्तमाः ।  
 इलावृतं च तन्ध्ये सौवर्णं मेरुचिह्नितः ॥ २० ॥  
 मेरोश्चतुर्दिशं तत्र नवसाहस्रविस्तृतम् ।  
 इलावृतं महाभागाश्चत्वारश्चात्र पर्वताः ॥ २१ ॥  
 विष्कम्भा वितता मेरोर्योजनायुतविस्तृताः ।  
 पूर्व्वेण मन्दरो नाम दक्षिणे गन्धमादनः ॥ २२ ॥  
 विपुलः पश्चिमे पार्श्वे सुपार्श्वश्चोत्तरे स्थितः ।  
 कदम्बस्तेषु जम्बूश्च पिप्पलो वट एव च ॥ २३ ॥  
 एकादशशलायामाः पादपा गिरिकेतवः ।  
 जम्बूद्वीपस्य सा जम्बूर्नामहेतुर्द्विजोत्तमाः ॥ २४ ॥  
 महागजप्रमाणानि जम्बास्तस्याः फलानि वै ।  
 पतन्ति भूभृतः पृष्ठे शीर्यमाणानि सर्व्वतः ॥ २५ ॥  
 रसेन तेषां विख्याता तत्र जम्बूनदीति वै ।  
 न खेदो न च दीर्गन्ध्यं न जरा नेन्द्रियक्षयः ॥ २६ ॥  
 तत्पानस्वस्थमनसां जनानां तत्र जायते ॥ २७ ॥  
 तीरमृतद्रव्यं प्राप्य मुखवायुविशोषिता ।  
 जाम्बूनदाख्यं भवति सुवर्णं सिद्धभूषणम् ॥ २८ ॥  
 मद्राश्वं पूर्व्वतो मेरोः केतुमालञ्च पश्चिमे ।  
 वर्षे द्वे तु मुनिश्रेष्ठास्तथोर्मध्ये त्विलावृतम् ॥ २९ ॥  
 धनं चैत्ररथं पूर्व्वे दक्षिणे गन्धमादनम् ।  
 वैभ्राजं पश्चिमे तद्दुसरे नन्दनं स्मृतम् ॥ ३० ॥  
 अरुणोदं महाभद्रमसितोदं समानसम् ।  
 सरांस्येवानि अत्रास्ति देवभोग्यानि सर्व्वदा ॥ ३१ ॥

शान्तवांश्चक्रकुञ्जश्च कुररी माल्यवांस्तथा ।  
 वैकङ्कप्रमुखा मेरो पूर्वतः केसराचलाः ॥ ३२ ॥  
 त्रिकूटः शिशिरश्चैव पतङ्गो रुचकस्तथा ।  
 निषधादयो दक्षिणतस्तस्य केसरपर्वताः ॥ ३३ ॥  
 शिखिवासः सर्वदूर्यः कपिलो गन्धमादनः ।  
 जारुधिप्रमुखास्तद्वत् पश्चिमे केसराचलाः ॥ ३४ ॥  
 मेरोरनन्तरास्ते च जठरादिष्ववस्थिताः ।  
 शङ्खकूटौऽथ ऋषभो हंसो नागस्तथापराः ॥ ३५ ॥  
 कालञ्जराद्याश्च तथा उत्तरे केसराचलाः ।  
 चतुर्दश सहस्राणि योजनानां महापुरी ॥ ३६ ॥  
 मेरोरुपरि विप्रेन्द्रा ब्रह्मणः कथिता दिशि ।  
 तस्यां समन्ततश्चाष्टौ दिशास्तु विदिशामु च ॥ ३७ ॥  
 इन्द्रादिलोकपालानां प्रख्याताः प्रवराः पुरः ।  
 विष्णुपादविनिष्क्रान्ता प्लावयन्तीन्दुमण्डलम् ॥ ३८ ॥  
 समन्ताद्ब्रह्मणः पुर्यां गङ्गा पतति वै दिशि ।  
 सा तत्र पतिता दिशु चतुर्धा प्रत्यपद्यत ॥ ३९ ॥  
 सीता चालकनन्दा च चक्षुर्भद्रा च वै क्रमान् ।  
 पूर्व्वेण सीता शैलाश्च शैलं यान्त्यन्तरिक्षगाः ॥ ४० ॥  
 ततश्च पूर्व्ववर्षेण मद्राश्वेनेति सार्णवम् ।  
 तथैवालकनन्दा च दक्षिणेनैत्य भारतम् ॥ ४१ ॥  
 पयाति सागरं भूत्वा सप्तमेदा द्विजोत्तमः ।  
 चक्षुश्च पश्चिमगिरीनिवीत्य सप्तकांस्ततः ॥ ४२ ॥

पश्चिमं केतुमालाख्यं वर्षमन्वेति सार्जवम् ।  
 मग्नं तथोत्तरगिरीनुत्तरांश्च तथा कुरु ॥ ४३ ॥  
 बनीत्योत्तरममोधिं समम्येति द्विजोत्तमाः ।  
 बानीलनिषधायामौ मात्यवद्गन्धमादनी ॥ ४४ ॥  
 तयोर्मध्यगतो मेरुः कर्णिकाकारसंस्थितः ।  
 भारताः केतुमालाश्च मद्राश्वाः कुरुवस्तथा ॥ ४५ ॥  
 पत्राणि लोकशैलाख्य मर्यादाशैलवाह्यतः ।  
 जठरो देवटकृश्च मर्यादापर्वतावुभौ ॥ ४६ ॥  
 तौ दक्षिणोत्तरायामावानीलनिषधायतौ ।  
 गन्धमादनकैलासौ पूर्वपश्चात् तावुभौ ॥ ४७ ॥  
 भशीतियोजनायामावर्णवान्तर्व्यवस्थितौ ।  
 निषधः पारियात्रश्च मर्यादापर्वतावुभौ ॥ ४८ ॥  
 तौ दक्षिणोत्तरारामावानीलनिषधायतौ ।  
 मेरोः पश्चिमदिगभागे यथापूर्वो तथा स्थितौ ॥ ४९ ॥  
 त्रिशृङ्गो जादधिश्चैव उत्तरो वर्षपर्वतौ ।  
 पूर्वपश्चायतावेतावर्णवान्तर्व्यवस्थितौ ॥ ५० ॥  
 इत्येते हि मया प्रोक्ता मर्यादापर्वताद्विजाः ।  
 जठरावस्थिता मेरोव्येषां द्वौ द्वौ चतुर्दिशम् ॥ ५१ ॥  
 मेरोश्चतुर्दिशं ये तु प्रोक्ताः केसरपर्वताः ।  
 क्षीतान्ताद्या द्विजास्तेषामतीव हि मनोहराः ॥ ५२ ॥  
 शैलानामन्तरद्रोण्यः सिद्धचारणसेविताः ।  
 सुरम्याणि तथा तासु कामनानि पुराणि च ॥ ५३ ॥

लक्ष्मीविष्ण्वग्निसूर्येन्द्रदेवानां मुनिसत्तमाः ।

तास्वायतनवर्षाणि जुष्टानि नरकिन्नरैः ॥ ५४ ॥

गन्धर्व्वयक्षरक्षांसि तथा दैत्यदानवाः ।

क्रीडन्ति तासु रम्यासु शैलश्रेणीष्वहर्निशम् ॥ ५५ ॥

भौमा ह्येते स्मृताः सर्गा धर्मिणामालया द्विजाः ।

नेतेषु पापकर्तारो यान्ति जन्मशतैरपि ॥ ५६ ॥

भद्राश्चै भगवान् विष्णुरास्ते हयशिरा द्विजाः ।

वाराहः केतुमाले तु भारते कूर्मरूपधृक् ॥ ५७ ॥

मत्स्थरूपश्च गोविन्दः कुरुष्वास्ते सनातनः ।

विश्वरूपेण सर्व्वत्र सर्व्वः सर्व्वंश्वरो हरिः ॥ ५८ ॥

सर्व्वस्याधारभूतोऽसौ द्विजाभ्रास्तेऽखिलात्मकः ।

यानि किम्पुरुषाद्यानि वर्षाण्यष्टौ द्विजोत्तमाः ॥ ५९ ॥

न तेषु शोकानायासोनोद्वेगः क्षुब्धयादिकम् ।

सुस्थाः प्रजा निरातङ्काः सर्व्वदुःखघिवर्जिताः ॥ ६० ॥

दशद्वादशवर्षाणां सहस्राणि स्थिरायुषः ।

नेतेषु भौमान्यन्यानि क्षुत्पिपासादिनि द्विजाः ॥ ६१ ॥

कृतत्रेतादिका नैव तेषु स्थानेषु कल्पना ।

सर्व्वेष्वेतेषु वर्षेषु सप्त सप्त कुलाचलाः ॥ ६२ ॥

नद्यश्च शतशस्तेभ्यः प्रसूता या द्विजोत्तमाः ॥

इति श्रीब्राह्मे महापुराणे भुवनकोशद्वीपवर्णनम्

नामाष्टादशोऽध्यायः ॥ १८ ॥

## एकोनविंशोऽध्यायः ।

### जम्बूद्वीपवर्णनम्

लोमहर्षण उवाच ।

उत्तरेण समुद्रस्य हिमाद्रेश्चैव दक्षिणे ।  
वर्षं तद्भारतं नाम भारती यत्र सन्ततिः ॥ १ ॥  
नवयोजनसाहस्रो विस्तारश्च द्विजासमाः ।  
कर्मभूमिरियं स्वर्गमपवर्गञ्च इच्छताम् ॥ २ ॥  
महेन्द्रो मलयः सह्यः शुक्तिमानृक्षपर्वतः ।  
विन्ध्यश्च पारियात्रश्च सप्तात्र कुलपर्वताः ॥ ३ ॥  
अतः सम्प्राप्यते स्वर्गो मुक्तिमस्मात् प्रयाति वै ।  
तिर्य्यक्कृत्वं नरकं चापि यान्त्यतः पुरुषा द्विजाः ॥ ४ ॥  
इतः स्वर्गश्च मोक्षश्च मध्यं चान्ते च गच्छति ।  
न खल्वन्यत्र मर्त्यानां कर्मभूमौ विधीयते ॥ ५ ॥  
भारतस्यास्य वर्षस्य नव भेदाग्निशामय ।  
इन्द्रद्वीपः कसेरुमांस्ताम्रपर्णो गभस्तिमान् ॥ ६ ॥  
नागद्वीपस्तथा सौम्यो गन्धर्व्वस्त्वथ वारुणः ।  
अयं तु नवमस्तेषां द्वीपः सागरसंवृतः ॥ ७ ॥  
योजनानां सहस्रं च द्वीपोऽयंदक्षिणोत्तरात् ।  
पूर्वे किरातास्तिष्ठन्ति पश्चिमे यवनाः स्थिताः ॥ ८ ॥  
ब्राह्मणाः क्षत्रिया वैश्या मध्ये शूद्राश्च आगशः ।  
इज्यायुद्धषणिज्याद्यवृत्तिमन्तो व्यवस्थिताः ॥ ९ ॥

शतद्रुचन्द्रभागाद्या हिमवत्पादनिःसृताः ।  
 वेदस्मृतिमुखाश्चान्याः पारियात्रोद्भवा मुने ॥ १० ॥  
 नर्मदासुरसाद्याश्च नद्यो विन्ध्यषिनिःसृताः ।  
 तापीपयोष्णीनिर्विन्ध्याकावेरीप्रमुखा नदीः ॥ ११ ॥  
 ऋक्षपादोद्भवा ह्येताः श्रुताः पापं हरन्ति याः ।  
 गोदावरीभीमरथीकृष्णावेण्यादिकास्तथा ॥ १२ ॥  
 सह्यपादोद्भवा नद्यः स्मृताः पापभयापहाः ।  
 कृतमालातान्नपर्णीप्रमुखा मलयोद्भवाः ॥ १३ ॥  
 त्रिसन्ध्यऋषिकुल्याद्याः महेन्द्रप्रभवाः स्मृताः ।  
 ऋषिकुल्याकुमाराद्याः शुक्तिमत्पादसम्भवाः ॥ १४ ॥  
 आसां नद्युपनद्यश्च सन्त्यन्यास्तु सहस्रशः ।  
 तास्विमे कुरुपञ्चालमध्यदेशादयो जनाः ॥ १५ ॥  
 पूर्वदेशादिकाश्चैव कामरूपनिवासिनः ।  
 प्रोक्ताः कलिङ्गा मगधा दाक्षिणात्याश्च सर्व्वशः ॥ १६ ॥  
 तथापरान्त्याः सौराष्ट्राः शूद्राभीरास्तथाऽर्ध्ववाः ।  
 मारुका मालवाश्चैव पारियात्रनिवासिनः ॥ १७ ॥  
 सौवीराः सैन्धवापन्नाः शाल्वाः शाकलवासिनः ।  
 मद्रारामास्तथाम्बष्टाः पारसीकादयस्तथा ॥ १८ ॥  
 आसां पिवन्ति सलिलं वसन्ति सरितां सदा ।  
 समोपेता महाभागा हृष्टपुष्टजनाकुलाः ॥ १९ ॥  
 वसन्ति भारते वर्षे युगान्यत्र महामुने ।  
 कृतं त्रेता द्वापरं च कलिश्चाप्यत्र न कश्चिद् ॥ २० ॥



तपस्तप्यन्ति यतयो जुहते चात्र यज्विनः ।

दानानि चात्र दीयन्ते परलोकार्यमादरात् ॥ २१ ॥

पुरुषैर्यज्ञपुरुषो जम्बूद्वीपे सदैज्यते ।

यज्ञैर्यज्ञमयो विष्णुरन्यद्वीपेषु खान्यथा ॥ २२ ॥

अत्रापि भारतं श्रेष्ठं जम्बूद्वीपे महामुने ।

यतो हि कर्मभूषा यतोऽन्या भोगभूमयः ॥ २३ ॥

अत्र जन्मसहस्राणां सहस्रैरपि सत्तम ।

कदाचिल्लभते जन्तुर्मानुष्यं पुण्यसंक्षयात् ॥ २४ ॥

गायन्ति देवाः किल गीतकानि,

धन्यास्तु ये भारतभूमिभागे ।

स्वर्गापवर्गास्पदहेतुभूते,

भवन्ति भूयः पुरुषा मनुष्याः ॥ २५ ॥

कर्माण्यसंकल्पिततत्फलानि,

संन्यस्य विष्णो परमात्मरूपे ।

अवाप्य तां कर्ममहीमनन्ते,

तस्मिँल्लयं ये त्वमलाः प्रयान्ति ॥ २६ ॥

जानीम नो तत्तद्यं विलीने,

स्वर्गप्रदे कर्मणि देहबन्धम् ।

प्राप्स्यन्ति धन्याः खलु ते मनुष्या,

ये भारतेनेन्द्रियविप्रहीनाः ॥ २७ ॥

नववर्षञ्च भो विप्रा जम्बूद्वीपमिदं मया ।

लक्षयोऽनघिस्तारं संक्षेपात् कथितं द्विजाः ॥ २८ ॥

जम्बूद्वीपं समावृत्य लक्ष्यो जनविस्तरः ।

सो द्विजा बलयाकारः स्थितः क्षीरोदधिर्बहिः ॥ २३ ॥

इति श्रीब्राह्मं महापुराणे जम्बूद्वीपनिरूपणं

नामैकोनविंशोऽध्यायः ॥ १६ ॥

## विंशोऽध्यायः ।

### जम्बूद्वीपवर्णनम्

लोमहर्षण उवाच ।

क्षीरोदेन यथा द्वीपो जम्बूसंज्ञोऽभिषेष्टः ।

संवेष्ट्य क्षारमुद्धिं प्लक्षद्रापस्तथा स्थितः ॥ १ ॥

जम्बूद्वीपस्य विस्तारः शतसाहस्रलक्षितः ।

स एव द्विगुणो विप्राः प्लक्षद्रापेऽप्युदाहृतः ॥ २ ॥

सप्त मेधातिथेः पुत्राः प्लक्षद्रापेश्वरस्य वै ।

श्रेष्ठः शान्तमयो नाम शिशिरस्तदनन्तरम् ॥ ३ ॥

सुखोदयस्तथानन्दः शिवः क्षेमक एव च ।

ध्रुवश्च सप्तमस्तेषां प्लक्षद्रापेश्वरा हि ते ॥ ४ ॥

पूर्वं शान्तमयं वर्षं शिशिरं सुखदं तथा ।

आनन्दञ्च शिवञ्चैव क्षेमकं ध्रुवमेव च ॥ ५ ॥

मर्यादाकारकास्तेषां तथान्ये वर्षपञ्चमताः ।

सप्तैव तेषां नामानि शृणुष्व मुनिसत्तमाः ॥ ६ ॥

गोमेदश्चैव खट्वश्च नारदो दुन्दुभिस्तथा ।  
 सोमकः सुमनाः शैलो वैष्णवश्चैव सप्तमः ॥ ७ ॥  
 वर्षाबलेषु रम्येषु वर्षेष्वेतेषु वानघाः ।  
 वसन्ति देवगन्धर्वसहिताः सहितं प्रजाः ॥ ८ ॥  
 तेषु पुण्या जनपदा वीरा न म्रियते जनः ।  
 नाधयो व्याधयो वापि सर्वकालसुखं हि तत् ॥ ९ ॥  
 तेषां नद्यश्च सप्तैव वर्षाणान्तु समुद्रगाः ।  
 नामतस्ताः प्रवक्ष्यामि श्रुताः पापं हरन्ति याः ॥ १० ॥  
 अनुतप्ता शिक्षा चैव विप्राशा त्रिदिवा क्रमुः ।  
 अमृता सुकृता चैव सप्तैतास्तत्र निम्नगाः ॥ ११ ॥  
 एते शैलास्तथा नद्यः प्रधानाः कथिता द्विजाः ।  
 क्षुद्रनद्यस्तथा शैलास्तत्र सन्ति सहस्रशः ॥ १२ ॥  
 ताः पिबन्ति सदा दृष्टा नदीर्जनपदास्तु ते ।  
 अथसर्पिणी नदी तेषां न चैवोत्सर्पिणी द्विजाः ॥ १३ ॥  
 न तेष्वस्ति युगावस्था तेषु स्थानेषु सप्तषु ।  
 त्रेतायुगसमः कालः सर्वदैव द्विजोत्तमाः ॥ १४ ॥  
 प्लक्षद्वीपादिके विप्राः शाकद्वीपान्तिकेषु वै ।  
 पञ्चवर्षसहस्राणि जना जीवन्त्यनामयाः ॥ १५ ॥  
 धर्मभ्रतुर्विधस्तेषु वर्णाश्रमविभागजः ।  
 वर्णाश्च तत्र चत्वारस्तान् बुधाः प्रवदामि वः ॥ १६ ॥  
 भार्यकाः कुरवश्चैव विविश्वा माषिनश्च ये ।  
 विप्रश्चित्रिचैवैश्यास्ते शूद्राश्च मुनिस्तथमाः ॥ १७ ॥

जम्बूद्वीपप्रमाणन्तु तन्मध्ये सुमहातरुः ।

प्लक्षस्तन्नामसंज्ञोऽयं प्लक्षद्वीपो द्विजोत्तमाः ॥ १८ ॥

इज्यते तत्र भगवांस्तैर्वर्णैराढ्यकादिभिः ।

सोमरूपी जगत्स्त्रष्टा सर्वः सर्वेश्वरो हरिः ॥ १९ ॥

प्लक्षद्वीपप्रमाणेन प्लक्षद्वीपः समावृतः ।

तथेवेश्वरसोदेन परिवेषानुकारिणा ॥ २० ॥

इत्येतद् वो मुनिश्रेष्ठाः प्लक्षद्वीप उदाहृतः ।

संक्षेपेण मया भूयः शाल्मलं तं निबोधत ॥ २१ ॥

शाल्मलस्येश्वरो वीरो वपुष्मांस्तत्सुता द्विजाः ।

तेषान्तु नाम संज्ञानि सप्त वर्षाणि तानि वै ॥ २२ ॥

श्वेतोऽथ हरितश्चैव जीमूतो रोहितस्तथा ।

वेद्युतो मानसश्चैव सुप्रमश्च द्विजोत्तमाः ॥ २३ ॥

शाल्मलश्च समुद्रोऽसौ द्वीपेनेश्वरसोदकः ।

विस्ताराद्द्विगुणनाथ सर्वतः संवृतः स्थितः ॥ २४ ॥

तत्रापि पर्वताः सप्त विज्ञेया रत्नयोनयः ।

वर्षाभिव्यञ्जकास्ते तु तथा सप्तैव निम्नगाः ॥ २५ ॥

कुमुदश्चोन्नतश्चैव तृतीयस्तु बलाहकः ।

द्रोणो यत्र महोषधयः स चतुर्थो महोधरः ॥ २६ ॥

कङ्कस्तु पञ्चमः षष्ठो महिषः सप्तमस्तथा ।

ककुदुमान् पर्वतवरः सरिन्नामान्यतो द्विजाः ॥ २७ ॥

श्रोणी तोया वितृष्णा च चन्द्रा शुभ्रा विमोक्षनी ।

निवृत्तिः सप्तमी तासां स्मृतास्ताः पापशान्तिदाः ॥ २८ ॥

श्वेतश्च लोहितश्चैव जीमूतं हरितं तथा ।  
 वैद्युतं मानसश्चैव सुप्रभं नाम सप्तमम् ॥ २६ ॥  
 सप्तैतानि तु वर्षाणि चातुर्वर्ष्ययुतानि च ।  
 वर्षाश्च शाल्मले ये च वसन्त्येषु द्विजोत्तमाः ॥ २७ ॥  
 कपिलाश्चारुणाः पीताः कृष्णाश्चैव पृथक् पृथक् ।  
 ब्राह्मणाः क्षत्रिया वैश्याः शूद्राश्चैव यजन्ति तम् ॥ २८ ॥  
 भगवन्तं समस्तस्य विष्णुमात्मानमव्ययम् ।  
 वायुभूतं मन्त्रश्रेष्ठैर्यज्वानो यज्ञसंस्थितम् ॥ २९ ॥  
 देवानामत्र सांनिध्यमतीव सुमनोहरे ।  
 शाल्मलिश्च महावृक्षो नामनिवृत्तिकारकः ॥ ३० ॥  
 एष द्वीपः समुद्रेण सुरोदेन समावृतः ।  
 विस्ताराच्छाल्मलेश्चैव समेन तु समन्ततः ॥ ३१ ॥  
 सुरोदकः परिवृतः कुशद्वीपेण सर्व्वतः ।  
 शाल्मलस्य तु विस्ताराद्विष्णुणेन समन्ततः ॥ ३२ ॥  
 ज्योतिष्मतः कुशद्वीपे शृणुध्वं तस्य पुत्रकान् ।  
 उद्भिदो वेणुमांश्चैव स्वैरथो रन्ध्रनो धृतिः ॥ ३३ ॥  
 प्रभाकरोऽथ कपिलस्तन्नाम्ना वर्षपद्धतिः ।  
 तस्यां वसन्ति मनुजैः सह दैतेयदानवाः ॥ ३४ ॥  
 तथैव देवगन्धर्वा यक्षकिम्पुरुषादयः ।  
 वर्षास्तत्रापि चत्वारो निजानुष्ठानतत्पराः ॥ ३५ ॥  
 दमिनः शुष्मिणः स्नेहा मान्यहाराश्च द्विजोत्तमाः ।  
 ब्राह्मणाः क्षत्रिया वैश्याः शूद्राश्चानुकमोदित्वाः ॥ ३६ ॥

यथोक्तकर्मकर्तृत्वात् स्वाधिकारक्षयाय ते ।  
 तत्र ते तु कुशद्वीपे ब्रह्मरूपं जनार्दनम् ॥ ४० ॥  
 यजन्तः क्षपयन्त्यग्रमधिकारफलप्रदम् ।  
 विद्युमो हेमशैलश्च द्युतिमान् पुष्टिमांस्तथा ॥ ४१ ॥  
 कुशेशघ्नो हरिश्चैव सप्तमो मन्दराचलः ।  
 वर्षाचलास्तु सप्तैते द्वीपे तत्र द्विजोत्तमाः ॥ ४२ ॥  
 नद्यश्च सप्त तासां तु वक्ष्ये नामान्यनुक्रमात् ।  
 धृतपापा शिषा चैव पवित्रा सम्मतिस्तथा ॥ ४३ ॥  
 विद्युदम्भो मही चान्या सर्वपापहरास्त्विमाः ।  
 अन्याः सहस्रशस्तत्र श्रुद्रनद्यस्तथाचलाः ॥ ४४ ॥  
 कुशद्वीपे कुशस्तम्बः संशया तस्य तत्स्मृतम् ।  
 तत्प्रमाणेन स द्वीपो घृतोदेन समावृतः ॥ ४५ ॥  
 घृतोदश्च समुद्रो वै कौञ्चद्वीपेन संवृतः ।  
 कौञ्चद्वीपो मुनिश्रेष्ठाः श्रूयतां चापरो महान् ॥ ४६ ॥  
 कुशद्वीपस्य विस्तारादुद्विगुणो यस्य विस्तरः ।  
 कौञ्चद्वीपे द्युतिमतः पुत्राः सप्त महात्मनः ॥ ४७ ॥  
 तन्नामानि च वर्षाणि तेषां चक्रे महामताः ।  
 कुशगो मन्दगश्चोष्णः पीवरोऽथान्धकारकः ॥ ४८ ॥  
 मुनिश्च दुन्दुमिश्चैव सप्तैते तत्सुता द्विजाः ।  
 तत्रापि देवगन्धर्व्वसेविताः सुमनोरमाः ॥ ४९ ॥  
 वर्षाचला मुनिश्रेष्ठास्तेषां नामानि भो द्विजाः ।  
 कौञ्चश्च वामनश्चैव तृतीयश्चान्धकारकः ॥ ५० ॥

देवव्रतो धमश्चैव तथान्यः पुण्डरीकवान् ।

दुन्दुमिश्च महाशैला द्विगुणास्ते परस्परम् ॥ ५१ ॥

द्वीपाद्द्वीपेषु ये शैलास्तथा द्वीपानि ते तथा ।

वर्षेष्वेतेषु रम्येषु वर्षशैलवरेषु च ॥ ५२ ॥

निवसन्ति निरातङ्गाः सह देवगणैः प्रजाः ।

पुष्कला पुष्करा धन्यास्ते खयाताश्च द्विजोत्तमाः ॥ ५३ ॥

ब्राह्मणाः क्षत्रिया वैश्याः शूद्राश्चानुक्रमोदिताः ।

तत्र नद्यो मुनिश्रेष्ठा याः पिबन्ति तु ते सदा ॥ ५४ ॥

सप्त प्रधानाः शतशस्तथान्याः क्षुद्रनिम्नगाः ।

गौरी कुमुद्वती चैव सन्ध्या रात्रिर्मनोजवा ॥ ५५ ॥

ख्यातिश्च पुण्डरीका च सप्तैता वर्षनिम्नगाः ।

तत्रापि वर्षर्मेगवान् पुष्करायैर्जनाह्नतः ॥ ५६ ॥

ध्यानयोगै रद्रूप इज्यते यज्ञसन्निधौ ।

क्रौञ्चद्वीपः समुद्रेण दधिमण्डोदकेन तु ॥ ५७ ॥

मावृतः सर्वतः क्रौञ्चपतुल्येन मानतः ।

दधिमण्डोदकश्चापि शाकद्वीपेन संवृतः ॥ ५८ ॥

क्रौञ्चद्वीपस्य विस्तार-द्विगुणेन द्विजोत्तमाः ।

शाकद्वीपेश्वरस्यापि भव्यस्य सुमहात्मनः ॥ ५९ ॥

सप्तैव तनयास्तेषां ददौ वर्षाणि सप्त सः ।

जलदश्च कुमारश्च सुकुमारो मनीरकः ॥ ६० ॥

कुशमोदश्च मोदकिः सप्तमश्च महाद्रुमः ।

तत्संज्ञान्येव तत्रापि सप्त वर्षाण्यनुक्रमात् ॥ ६१ ॥

तत्रापि पर्वताः सप्त वर्षविच्छेदकारकाः ।  
पूर्वस्तत्रोदयगिरिर्जलधारस्तथापरः ॥ ६२ ॥  
तथा रैवतकः श्यामस्तथैवाम्भोगिरिद्विजाः ।  
आस्तिकेयस्तथा रम्यः केसरी पर्वतोत्तमः ॥ ६३ ॥  
शाकभात्र महावृक्षः सिद्धगन्धर्वसेवितः ।  
यत्पत्रवातसंस्पर्शादाह्लादो जायते परः ॥ ६४ ॥  
तत्र पुण्या जनपदाश्चतुर्वर्ण्यसमन्विताः ।  
निवसन्ति महात्मानो निरातङ्का निरामयाः ॥ ६५ ॥  
नद्यश्चात्र महापुण्याः सर्वपापभयापहाः ।  
सुकुमारी कुमारी च नलिनी रेणुका च या ॥ ६६ ॥  
इक्षुश्च धेनुका चैव गभस्ती सप्तमी तथा ।  
अन्यास्त्वयुतशस्तत्र क्षुद्रनद्यो द्विजोत्तमाः ॥ ६७ ॥  
महीधरास्तथा सन्ति शतशोऽथ सहस्रशः ।  
ताः पिबन्ति मुदा युक्ता जलदादिषु ये स्थिताः ॥ ६८ ॥  
वर्षेषु ये जनपदाश्चतुर्थार्थसमन्विताः ।  
नद्यश्चात्र महापुण्याः स्वर्गादभ्येत्य मेदिनीम् ॥ ६९ ॥  
धर्महानिर्न तेष्वस्ति न संहर्षो न शुक् तथा ।  
मर्यादाव्युत्क्रमश्चापि तेषु देशेषु सप्तसु ॥ ७० ॥  
मगाश्च मागधाश्चैव मानसा मन्दगास्तथा ।  
मगा ब्राह्मणभूयिष्ठा मागधाः क्षत्रियास्तु ते ॥ ७१ ॥  
वैश्यास्त मानसास्तेषां शूद्रा वैश्यास्तु मन्दगाः ।  
शाकद्वीपे स्थितैर्विष्णुः सूर्यरूपधरो हरिः ॥ ७२ ॥



यथोक्तैरिज्यते सम्यक्कर्ममिर्नियतात्मभिः ।  
 शाकद्वीपस्ततो विप्राः क्षीरोदेन समन्ततः ॥ ७३ ॥  
 शाकद्वीपप्रमाणेन बलयेनेव वेष्टितः ।  
 क्षीराग्निः सर्वतो विप्राः पुष्कराख्येन वेष्टितः ॥ ७४ ॥  
 द्वीपेन शाकद्वीपास्तु द्विगुणेन समन्ततः ।  
 पुष्करे सवनस्यापि महावीतोऽभवत् सुतः ॥ ७५ ॥  
 धातकिञ्च तयोस्तद्वद्वे वर्षे नामसंज्ञिते ।  
 महावीतं तथैवान्यद्धातकीखण्डसंज्ञितम् ॥ ७६ ॥  
 एकश्चात्र महाभागाः प्रख्यातो वर्षापर्वतः ।  
 मानसोत्तरांशो वै मध्यतो बलप्राकृतिः ॥ ७७ ॥  
 योजनानां सहस्राणि ऊर्ध्वं पञ्चाशदुच्छ्रितः ।  
 तावदेव च विस्तीर्णः सर्वतः परिमण्डलः ॥ ७८ ॥  
 पुष्करद्वीपवलयं मध्येन विभजन्निव ।  
 स्थितोऽसौ तेन विच्छिन्नं जातं वर्षाद्वयं हि तत् ॥ ७९ ॥  
 बलयाकारमेकैकं तयोर्मध्ये महागिरिः ।  
 दशवर्षसहस्राणि तत्र जीवन्ति मानवाः ॥ ८० ॥  
 निरामया विशोकाश्च रागद्वेषविषज्जिताः ।  
 अधमोत्तमो न तेष्वास्तां न वध्यवधकौ द्विजाः ॥ ८१ ॥  
 नेष्यासूया मयं रोषोदोषोलोभादिकं न च ।  
 महावीतं बहिर्वर्षं धातकीखण्डमन्ततः ॥ ८२ ॥  
 मानसोत्तरांशैलस्य देशदैत्यादिसेवितम् ।  
 सत्यानृते न तत्रास्तां द्वीपे पुष्करसंज्ञिते ॥ ८३ ॥

न तत्र नद्यः शैला वा द्वीपे वर्षद्वयान्विते ।  
 तुल्यवेषास्तु मनुजा देवास्तत्रैकरूपिणः ॥ ८४ ॥  
 वर्णाश्रमाचारहीनं धर्माहरणवर्जितम् ।  
 त्रयीवार्तादण्डनीतिशुश्रूषारहितं च तत् ॥ ८५ ॥  
 वर्षद्वयं ततो विप्रा भीमस्वर्गोऽयमुत्तमः ।  
 सर्वस्य सुखदः कालो जरारोगविवर्जितः ॥ ८६ ॥  
 पुष्करे धातकीखण्डे महावीते च वै द्विजाः ।  
 न्यग्रोधः पुष्करद्वीपे ब्रह्मणः स्थानमुत्तमम् ॥ ८७ ॥  
 तस्मिन्निवसति ब्रह्मा पूज्यमानः सुरासुरैः ।  
 स्वादूदकेनोदधिना पुष्करः परिवेष्टितः ॥ ८८ ॥  
 समेन पुष्करस्यैव विस्तारान्मण्डलाक्षया ।  
 एवं द्वीपाः समुद्रेस्तु सप्त सप्तभिरावृताः ॥ ८९ ॥  
 द्वीपश्चैव समुद्रश्च समानौ द्विगुणौ परौ ।  
 पर्याप्तिं सर्वदा सर्वसमुद्रेषु समानि वै ॥ ९० ॥  
 न्यूनातिरिक्ता तेषां कदाचिन्नैव जायते ।  
 स्थालीस्थमग्निसंयोगादुद्रेकि सलिलं यथा ॥ ९१ ॥  
 तथेन्दुवृद्धौ सलिलमग्मौघी मुनिसत्तमाः ।  
 अन्यूनानतिरिक्ताश्च बर्धन्त्यापो हसन्ति च ॥ ९२ ॥  
 उदयास्तमणेः त्विन्दोः पक्षयोः शुल्ककृष्णयोः ।  
 दशोत्तराणि पञ्चैव अङ्गुलानां शतानि च ॥ ९३ ॥  
 अपां वृद्धिक्षयौ दृष्टौ सामुद्रीणां द्विजोत्तमाः ।  
 भोजनं पुष्करद्वीपे तत्र स्वयमुपस्थितम् ॥ ९४ ॥

भुञ्जन्ति वङ्गसं विप्राः प्रजाः सर्वाः सर्वैव हि ।  
 स्वादूदकस्य परितो दृश्यते लोकसंस्थितिः ॥ ६५ ॥  
 द्विगुणा काञ्चनी भूमिः सर्वजन्तुविषर्जिता ।  
 लोकालोकस्ततः शैलो योजनायुतविस्तृतः ॥ ६६ ॥  
 उच्छ्रयेणापि तावन्ति सहस्राण्यबलोहि सः ।  
 ततस्तमः समावृत्य तं शैलं सर्व्वतः स्थितम् ॥ ६७ ॥  
 तमश्चाण्डकटाहेन समन्तात् परिवेष्टितम् ।  
 पञ्चाशत्कोटिविस्तारा सेयमुर्व्वो द्विजोत्तमाः ॥ ६८ ॥  
 सहैषाण्डकटाहेन सद्दीपा समद्दीधरा ।  
 सेयं धात्री विधात्री च सर्व्वभूतगुणाधिका ।  
 आधारभूता जगतां सर्व्वेषां सा द्विजोत्तमाः ॥ ६९ ॥  
 इति श्रीब्राह्मे महापुराणे समुद्रद्वीपपरिमाणवर्णनं  
 नाम विंशोऽध्यायः ॥ २० ॥

### एकविंशोऽध्यायः ।

तत्रादौपातालप्रमाणवर्णनम्

लोमहर्षेण उवाच ।

विस्तारः पथ कथितः पृथिव्या मुनिसत्तमाः ।  
 सप्ततिस्तु सहस्राणि तदुच्छ्रायोऽपि कथ्यते ॥ १ ॥  
 दशसाहस्रमेकैकं पातालं मुनिसत्तमाः ।  
 अतलं चित्तलञ्चैव नितलं सुतलं तथा ॥ २ ॥

तलातलं रसातलं पातालञ्चापि सप्तमम् ।

कृष्णा शुल्कारुणा पीता शर्करा शैलकाञ्चनी ॥ ३ ॥

भूमयो यत्र विप्रेन्द्रा वरप्रासादशोभिताः ।

तेषु दानवदैतेय-जातयः शतशः स्थिताः ॥ ४ ॥

नागाज्ञाञ्च महाङ्गानां ज्ञातयश्च द्विजोत्तमाः ।

स्वर्लोकादपि रम्याणि पातालानीति नारदः ॥ ५ ॥

प्राह स्वर्गसदोमध्ये पातालेभ्यो गतो दिवम् ।

आह्लादकारिणः शुभ्रा मणयो यत्र सुप्रभाः ॥ ६ ॥

नागाभरणभूषाश्च पातालं केन तत्समम् ।

दैत्यदानवकन्याभिरितश्चेतश्च शोभिने ॥ ७ ॥

पाताले कस्य न प्रीतिर्विमुक्तस्यापि जायते ।

दिवार्करश्मयो यत्र प्रभास्तन्वन्ति नातपम् ॥ ८ ॥

शशिनश्च न शोताय निशि घोताय केवलम् ।

भक्ष्यभोज्यमहापानमदमत्तैश्च भोगिभिः ॥ ९ ॥

यत्र न ज्ञायते कालो गतोऽपि दनुजादिभिः ।

वनानि नद्यो रम्याणि सरांसि कमलाकराः ॥ १० ॥

पुंस्कोकिलादिलापाश्च मनोज्ञान्यम्बराणि च ।

भूषणान्यतिरम्याणि गन्धाद्यञ्चानुत्पन्नम् ॥ ११ ॥

वीणावेणुमृदङ्गानां निःस्वनाश्च सश द्विजाः ।

एतान्यन्यानि रम्याणि भाग्यभोग्यानि दानवैः ॥ १२ ॥

दैत्यारणेश्च भुज्यन्ते पातालान्तरगोचरैः ।

पातालानामधश्वास्ते विष्णोर्या तामसी तनुः ॥ १३ ॥

शेषाख्या यद्गुणान् वक्तुं न शक्ता दैत्यदानवाः ।  
 योऽनन्तः पठ्यते सिद्धैर्देवदेवविपूजितः ॥ १४ ॥  
 सहस्रशिरसा व्यक्तं स्वस्तिकामलभूषणः ।  
 फणामणिसहस्रेण यः स विद्योतयन् दिशः ॥ १५ ॥  
 सम्भान् करोति निर्बीर्यान् हितायजगतोऽसुरान् ।  
 मदाघूर्णितनेत्रोऽसौ यः सदैवैककुण्डलः ॥ १६ ॥  
 किरीटी स्रग्धरो भाति साग्निश्वेत इवाचलः ।  
 नीलवासा मदोत्सुकः श्वेतहारोपशोभितः ॥ १७ ॥  
 साग्नगङ्गाप्रपातोऽसौ कैलासाद्रिषोत्तमः ।  
 लांगलासक्तहस्ताग्रो विभ्रन्मुषलमुत्तमम् ॥ १८ ॥  
 उपास्यते स्वयं कान्ता यो वारुण्या च मूर्त्तया ।  
 कल्पान्ते यस्य वक्त्रेभ्यो विषानलशिखोज्ज्वलः ॥ १९ ॥  
 संकर्षणात्मको रुद्रो निष्कम्यासि जरात्प्रयम् ।  
 स विभ्रच्छिखरीभूतमशेषं क्षितिमण्डलम् ॥ २० ॥  
 भास्ते पातालमूलस्थः शेषोऽशेषसुराचिर्चितः ।  
 तस्य वीर्यं प्रभावश्च स्वरूपं रूपमेव च ॥ २१ ॥  
 न हि वर्णयितुं शक्यं ज्ञातुं वा त्रिदशैरपि ।  
 यस्यैषा सकला पृथ्वी फणामणिशिखारुणा ॥ २२ ॥  
 भास्ते कुसुममालेव कस्तूर्यैर्वद्विष्यति ।  
 यदा विजृम्भतेऽनन्तो मदाघूर्णितलोचनः ॥ २३ ॥  
 तदा बलति भूरेषा साद्रितोयाधिकानना ।  
 गन्धर्व्वाप्सरसः सिद्धाः किन्नरोरगधारणाः ॥ २४ ॥

नान्तं गुणानां गच्छन्ति ततोऽनन्तोऽयमव्ययः ।  
 यस्य नागवधूहस्तैर्लापितं हरिचन्दनम् ॥ २५ ॥  
 मुहुः श्वासानिलायस्तं याति विक्ष्पट्वासताम् ।  
 यमाराध्य पुराणविर्गर्गो ज्योतीषि तत्त्वतः ॥ २६ ॥  
 हातवान् सकलं चैव निमित्तपठितं फलम् ।  
 तेनेयं नागवर्षेण शिरसा विधृता मही ।  
 विभर्त्ति सकलाल्लोकान् स देवासुरमानुषान् ॥ २७ ॥

इति श्रीब्राह्मे महापुराणे पातालप्रमाण-  
 कीर्तनं नामैकविंशोऽध्यायः ॥ २१ ॥

द्वाविंशोऽध्यायः ।

तत्रादौ नरकवर्णनम्

लोमहर्षेण उवाच ।

ततश्चानन्तरं विप्रा नरका रौरवादयः ।  
 पापिनो येषु पात्यन्ते ताञ्छृणुध्वद्विजोत्तमाः ॥ १ ॥  
 रौरवः शौकरो रोधस्तालो विशसनस्तथा ।  
 महाज्वालस्तप्तकुड्यो महालोमो विमोहनः ॥ २ ॥  
 रुधिरान्धो वसाततः कृमीशः कृमिमोजनः ।  
 अलिपन्नबनं कृष्णो लालामक्षश्च दारुणः ॥ ३ ॥

तथा पूयवहः पापो वह्निज्वालो ह्यधःशिराः ।  
 सन्दंशः कृष्णसूत्रश्च तमश्चावीचिरेव च ॥ ४ ॥  
 श्वभोजनोऽथाप्रतिष्ठोमावीचिश्च तथापरः ।  
 इत्येवमादयश्चान्ये नरका भृशदारुणाः ॥ ५ ॥  
 यमस्य विषये घोराः शस्त्राग्निविषदर्शिनं ।  
 पतन्ति येषु पुरुषाः पापकर्म्मरताश्च ये ॥ ६ ॥  
 कूटसाक्षी तथा सम्यक् पक्षपातेन यो वदेत् ।  
 यश्चान्यदन्तं वक्ति स नरो याति रौरवम् ॥ ७ ॥  
 भ्रूणहा पुरहन्ता च गोघ्नश्च मुनिसत्तमाः ।  
 यान्ति ते रौरवं घोरं यश्चोच्छ्वासनिरोधकः ॥ ८ ॥  
 सुरापो ब्रह्महा हर्ता सुवर्णस्य च शूकरे ।  
 प्रयाति नरके यश्च तैः संसर्गमुपैति वै ॥ ९ ॥  
 राजन्यवैश्यहा चैव तथैव गुरुतल्पगः ।  
 तप्तकुम्भे स्वसृगामी हन्ति राजभटञ्च यः ॥ १० ॥  
 माध्वोविक्रयकृद्ध्यपालः केसरविक्रयी ।  
 तप्तलोहे पतन्त्येते यश्च भक्तं परित्यजेत् ॥ ११ ॥  
 सुतां स्तुषाञ्चापि गत्वा महाज्वाले निपात्यते ।  
 अवमन्ता गुरुणां यो यश्चाक्रौष्टा नराधमः ॥ १२ ॥  
 वेददूषयिता यश्च वेदविक्रयकश्च यः ।  
 अगम्यगामी यश्च स्यात् ते यान्ति शबलं द्विजाः ॥ १३ ॥  
 चौरौ विमोहे पतन्ति मर्यादादूषकस्तथा ।  
 देवद्विजपितृद्वेष्टा रत्नदूषयिता च यः ॥ १४ ॥

स याति कृमिमक्ष्ये वै कृमीशे तु दुरिष्टिहृत् ।  
 पितृदेषातिथीन् यस्तु पत्युश्नाति नराधमः ॥ १५ ॥  
 लालाभक्षे स यात्युग्रे शरकर्ता च वेधके ।  
 करोति कर्णिनो यश्च यश्च खड्गादिहृन्नरः ॥ १६ ॥  
 प्रयान्त्येते विशसने नरके भृशदारुणे ।  
 असत्प्रतिग्रहीता च नरके यात्यधोमुखे ॥ १७ ॥  
 अयाज्ययाजकस्तत्र तथा नक्षत्रसूचकः ।  
 कृमिपूये नरश्चैको याति मिष्टान्नभुक् सदा ॥ १८ ॥  
 लाक्षामांसरसानाञ्च तिलानां लवणस्य च ।  
 विक्रेता ब्राह्मणो याति तमेव नरकं द्विजाः ॥ १९ ॥  
 माज्जार्जकुक्कुटच्छागश्ववराहविहङ्गमान् ।  
 पोषयन्नरकं याति तमेव द्विजसत्तमाः ॥ २० ॥  
 रङ्गोपजीवी कैवर्त्तः कुण्डाशी गरदस्तथा ।  
 सूची माहिषिकर्चव पर्वगार्मा च यो द्विजः ॥ २१ ॥  
 अगारदाही मित्रघ्नः शकुनिग्रामयाजकः ।  
 रुधिरान्धे पतन्त्येते सोमं विक्रीणते च ये ॥ २२ ॥  
 मधुहा ग्रामहन्ता च याति वैतरणीं नरः ।  
 रेतःपानादिकर्तारो मर्यादाभेदिनश्च ये ॥ २३ ॥  
 ते कृच्छ्रे यान्त्यशीचाश्च कुहकाजीविनश्च ये ।  
 असिपत्रघ्नं याति घनच्छेदी वृथेव यः ॥ २४ ॥  
 वरस्रिका मृगव्याधा वह्निज्वाले पतन्ति वै ।  
 यान्ति तत्रैव ते विप्रा यश्चापाकेषु वह्निवः ॥ २५ ॥



मतोपलोपको पक्ष स्वाश्रमाद्विच्युतश्च यः ।  
 सन्वशयातनामध्ये पततस्तावुमावपि ॥ २६ ॥  
 दिवा स्वप्नेषु स्यन्दन्ते ये नरा ब्रह्मचारिणः ।  
 पुत्रैरध्यापिता ये तु ते पतन्ति श्वभोजने ॥ २७ ॥  
 पते चान्ये च नरकाः शतशोऽथ सहस्रशः ।  
 येषु दुष्कृतकर्माणः पच्यन्ते यातनागताः ॥ २८ ॥  
 तथैव पापान्येतानि तथान्यानि सहस्रशः ।  
 भुज्यन्ते जातिपुरुषैर्नरकान्तरगोचरैः ॥ २९ ॥  
 वर्णाश्रमविरुद्धञ्च कर्म कुर्वन्ति ये नराः ।  
 कर्मणा मनसा वाचा निरयेषु पतन्ति ते ॥ ३० ॥  
 अधःशिरोमिदृश्यन्ते नारकैर्दिवि देवताः ।  
 देवाश्चाधोमुखान् सर्वानधः पश्यन्ति नारकान् ॥ ३१ ॥  
 स्थावराः कृमयोऽजाश्च पक्षिणः पशवो नराः ।  
 धार्मिकास्त्रिदशास्तद्वन्मोक्षिणश्च यथाक्रमम् ॥ ३२ ॥  
 सहस्रभागः प्रथमाद्द्वितीयोऽनुक्रमात्तथा ।  
 सर्वे ह्येते महाभागा यावन्मुक्तिसमाश्रयाः ॥ ३३ ॥  
 यावन्तो जन्तवः स्वर्गे तावन्तो नरकौकसः ।  
 पापहृदयाति नरकं प्रायश्चित्तपराङ्मुखः ॥ ३४ ॥  
 पापानामनुरूपाणि प्रायश्चित्तानि यद्यथा ।  
 तथा तथैव संस्मृत्य प्रोक्तानि परमर्षिभिः ॥ ३५ ॥  
 पापे गुरुणि गुरुणि स्वल्पान्यल्पे च तद्विदः ।  
 प्रायश्चित्तानि विप्रेन्द्रा जगुः स्वायम्भुवादयः ॥ ३६ ॥

प्रायश्चित्तान्यशेषाणि तपःकर्मात्मकानि वै ।  
 यानि तेषामशेषाणां कृष्णानुस्मरणं परम् ॥ ३० ॥  
 कृते पापेऽनुतापो वै यस्य पुंसः प्रजायते ।  
 प्रायश्चित्तन्तु तस्यैकं हरिसंस्मरणं परम् ॥ ३८ ॥  
 प्रातर्निशि तथा सन्ध्यामध्याह्नादिषु संस्मरन् ।  
 नारायणमवाप्नोति सद्यः पापक्षयाक्षरः ॥ ३६ ॥  
 विष्णुसंस्मरणात् क्षीणतमस्तक्लेशसञ्चयः ।  
 मुक्तिं प्रयाति भो विप्रा विष्णोस्तस्यानुकीर्तनात् ॥ ४० ॥  
 वासुदेवे मनो यस्य जपहोमार्घ्यनादिषु ।  
 तस्यान्तरायो विप्रेन्द्रा देवेन्द्रत्वादिकं फलम् ॥ ४१ ॥  
 क नाकपृष्ठगमनं पुनरावृत्तिलक्षणम् ।  
 क जपो वासुदेवेति मुक्तिर्वीजमनुत्तमम् ॥ ४२ ॥  
 तस्माद्दहर्निशं विष्णुं संस्मरन् पुण्यो द्विजः ।  
 न याति नरकं शुद्धः संक्षीणाखिलपातकः ॥ ४३ ॥  
 मनःप्रोतिकरः स्वर्गो नरकस्तद्विपर्ययः ।  
 नरकस्वर्गसंज्ञे वै पापपुण्ये द्विजोत्तमाः ॥ ४४ ॥  
 वस्त्वेकमेव दुःखाय सुखायेष्योदयाय च ।  
 कोपाय च यतस्तस्माद्भुत्तु दुःखात्मकं कुतः ॥ ४५ ॥  
 तदेव प्रीतये भूत्वा पुनर्दुःखाय जायते ।  
 तदेव कोपाय यतः प्रसादाय च जायते ॥ ४६ ॥  
 तस्माद्बुद्बुत्तात्मकं नास्ति न च किञ्चित्बुद्बुत्तात्मकम् ।  
 मनसः परिणामोऽयं सुखदुःखादिलक्षणः ॥ ४७ ॥

ज्ञानमेव परं ब्रह्माज्ञानं बन्धाय ज्ञेयते ।  
 ज्ञानात्मकमिदं विश्वं न ज्ञानाद्विद्यते परम् ॥ ४८ ॥  
 विद्याविद्ये हि भो विप्रा ज्ञानमेवावधार्यताम् ।  
 पञ्चमेतन्मयाख्यातं भवतां मण्डलं भुवः ॥ ४९ ॥  
 पातालानि च सर्वाणि तथैव नरका द्विजाः ।  
 समुद्राः पर्वताश्चैव द्वीपा वर्षाणि निम्नगाः ॥ ५० ॥  
 संक्षेपात् सर्वमाख्यातं किं भूयः श्रोतुमिच्छथ ।  
 इति श्रीब्राह्मे महापुराणे पातालनरककीर्त्तनं नाम  
 द्वाविंशोऽध्यायः ॥ २२ ॥

### त्रयोविंशोऽध्यायः ।

तत्रादौ भूर्भुवःस्वरादिलोकवर्णनम्

मुनय ऊचुः ।

कथितं भवता सर्वमस्माकं सकलं तथा ।  
 भुवर्लोकैर्काङ्क्षितान् श्रोतुमिच्छामहे वयम् ॥ १ ॥  
 तथैव ग्रहसंस्थानं प्रमाणानि यथा तथा ।  
 समाचक्ष्व महाभाग यथावल्लोमहर्षण ॥ २ ॥  
 लोमहर्षण उवाच ।  
 रविचन्द्रमसोर्याषन्मयूखैरवभास्यते ।  
 ससमुद्रसंरिच्छैला तावती पृथिवी स्मृता ॥ ३ ॥

यावत्प्रमाणा पृथिवी विस्तारपरिमण्डला ।  
 नभस्तावत्प्रमाणं हि विस्तारपरिमण्डलम् ॥ ४ ॥  
 भूमेर्योजनलक्षे तु सौरं विप्रास्तु मण्डलम् ।  
 लक्षे दिवाकराणां मण्डलं शशिनः स्थितम् ॥ ५ ॥  
 पूर्वं शतसहस्रे तु योजनानां निशाकरात् ।  
 नक्षत्रमण्डलं कृत्स्नमुपरिष्ठात् प्रकाशते ॥ ६ ॥  
 द्विलक्षे चोत्तरे विप्रा बुधो नक्षत्रमण्डलात् ।  
 तावत् प्रमाणभागे तु बुधस्याप्युशना स्थितः ॥ ७ ॥  
 अङ्गारकोऽपि शुक्रस्य तत्प्रमाणे व्यवस्थितः ।  
 लक्षद्वयेन भोमस्य स्थितो देवपुरोहितः ॥ ८ ॥  
 सौरिर्वृहस्पतेरुर्ध्वं द्विलक्षे समवस्थितः ।  
 सप्तर्षिमण्डलं तस्माल्लक्षमेकं द्विजोत्तमाः ॥ ९ ॥  
 ऋषिभ्यस्तु सहस्राणां शतादूर्ध्वं व्यवस्थितः ।  
 मेदीभूतः समस्तस्य ज्योतिश्चक्रस्य वै ध्रुवः ॥ १० ॥  
 त्रैलोक्यमेतत् कथितं संक्षेपेण द्विजोत्तमाः ।  
 इज्याफलस्य भूरेषा इज्या चात्र प्रतिष्ठिता ॥ ११ ॥  
 ध्रुवादूर्ध्वं महर्लोको यत्र ते कल्पवासिनः ।  
 एकयोजनकोटी तु महर्लोको विधीयते ॥ १२ ॥  
 द्वे कोट्यौ तु जनो लोको यत्र ते ब्रह्मणः सुताः ।  
 सनन्दनाद्याः कथिता विप्राश्चामलवैतसः ॥ १३ ॥  
 चतुर्गुणोत्तरं चोर्ध्वं जनलोकास्तपः स्मृतम् ।  
 वैराजा यत्र ते देवाः स्थिता वैद्विषजिताः ॥ १४ ॥

षड्गुणेन तपोलोकात् सत्यलोको विराजते ।  
 अपुनर्मार्कं यत्र सिद्धादिमुनिसेवितम् ॥ १५ ॥  
 पादगम्यं तु यत् किञ्चिद्वस्त्वस्ति पृथिवीमयम् ।  
 स भूर्लोकः समाख्यातो विस्तारोऽस्य मयोदितः ॥ १६ ॥  
 भूमिसूर्यान्तरं यत्तु सिद्धादिमुनिसेवितम् ।  
 भुवर्लोकस्तु सोऽप्युको द्वितीयो मुनिसत्तमाः ॥ १७ ॥  
 ध्रुवसूर्यान्तरं यत्तु नियुतानि चतुर्दश ।  
 स्वर्लोकः सोऽपि कथितो लोकसंस्थानचिन्तकैः ॥ १८ ॥  
 त्रैलोक्यमेतत् कृतकं विप्रैश्च परिपठ्यते ।  
 जनस्तपस्तथा सत्यमिति चाकृतकं त्रयम् ॥ १९ ॥  
 कृतकाकृतको मध्ये महर्लोक इति स्मृतः ।  
 शून्यो भवति कल्पान्ते योऽन्तं न च चिन्तयति ॥ २० ॥  
 एते सप्त महालोका मया वः कथिता द्विजाः ।  
 पातालानि च सप्तैव ब्रह्माण्डस्यैव विस्तरः ॥ २१ ॥  
 एतदण्डकटाहेन तिर्यगूर्ध्वमधस्तथा ।  
 कपित्थस्य यथा बीजं सर्व्वतो वै समावृतम् ॥ २२ ॥  
 दशोत्तरेण पयसा द्विजाश्चाण्डञ्च तद्वृतम् ।  
 स चाम्बुपरिवारोऽसौ वह्निना वेष्टितो वह्निः ॥ २३ ॥  
 वह्निस्तु वायुना वायुर्विप्रास्तु नभसावृतः ।  
 आकाशोऽपि मुनिश्रेष्ठा महता परिवेष्टितः ॥ २४ ॥  
 दशोत्तराण्यशेषाणि विप्राश्चैतानि सप्त वै ।  
 महान्तञ्च समावृत्य प्रधानं समवस्थितम् ॥ २५ ॥

अनन्तस्य न तस्यान्तः संख्यानां चापि विद्यते ।  
 तदनन्तमसंख्यातं प्रमाणेनापि वै यतः ॥ २६ ॥  
 हेतुभूतमशेषस्य प्रकृतिः सा परा द्विजाः ।  
 अन्तानान्तु सहस्राणां सहस्राण्ययुतानि च ॥ २७ ॥  
 ईदृशानां तथा तत्र कोटिकोटिशतानि च ।  
 दारुण्यग्निर्यथा तैलं तिले तद्वत् पुमानिह ॥ २८ ॥  
 प्रधानेऽवस्थितो व्यापी चेतनात्मनिवेदनः ।  
 प्रधानञ्च पुमांश्चैव सर्वभूतानुभूतया ॥ २९ ॥  
 विष्णुशक्त्या द्विजश्रेष्ठा धृती संश्रयधर्मिणी ।  
 तयोः सैव पृथग्भावे कारणं संश्रयस्य च ॥ ३० ॥  
 क्षोभकारणभूता च सर्गकाले द्विजोत्तमाः ।  
 यथा शैत्यं जले घातो विभर्त्ति कणिकागतम् ॥ ३१ ॥  
 जगच्छक्तिस्तथा विष्णोः प्रधानपुरुषात्मकम् ।  
 यथा च पादपो मूलस्कन्धशाखादिसंयुतः ॥ ३२ ॥  
 आद्यबीजात् प्रभवति बीजान्यन्यानि वै ततः ।  
 प्रभवन्ति ततस्तेभ्यो भवन्त्यन्ये परे द्रुमाः ॥ ३३ ॥  
 तेऽपि तल्लक्षणद्रव्यकारणानुगता द्विजाः ।  
 एवमव्याकृतात् पूर्वं जायन्ते महदादयः ॥ ३४ ॥  
 विशेषान्तास्ततस्तेभ्यः सम्भवन्ति सुगदयः ।  
 तेभ्यश्च पुत्रास्तेषां तु पुत्राणां परमे सुताः ॥ ३५ ॥  
 बीजाद्बृक्षप्रराहेण यथा नापचयस्तरोः ।  
 भूतानां भूतसर्गेण नैवास्त्यपचयस्तथा ॥ ३६ ॥

सन्निधानाद्यथाकाशकालाद्याः कारणं तरोः ।  
 तथैवापरिणामेन विश्वस्य भगवान् हरिः ॥ ३७ ॥  
 ब्रीहिवीजे यथा मूलं नालं पत्राङ्कुरौ तथा ।  
 काण्डकोषास्तथा पुष्पं क्षीरं तद्वच्च तण्डुलः ॥ ३८ ॥  
 तुषाः कणाश्च सन्तो वै यान्त्याविर्भाषमात्मनः ।  
 प्ररोहहेतुसामग्र्यमासाद्य मुनिसत्तमाः ॥ ३९ ॥  
 तथा कर्मस्वनेकेषु देवाद्यास्तनवः स्थिताः ।  
 विष्णुशक्तिं समासाद्य प्ररोहमुपयान्ति वै ॥ ४० ॥  
 स च विष्णुः परं ब्रह्म यतः सर्वमिदं जगत् ।  
 जगच्च यो यत्र चेदं यस्मिन्विलयमेष्यति ॥ ४१ ॥  
 तद्ब्रह्म परमं धाम सदसत् परमं पदम् ।  
 यस्य सर्वमभेदेन जगदेतच्चराचरम् ॥ ४२ ॥  
 स एव मूलप्रकृतिर्व्यक्तरूपी जगच्च सः ।  
 तस्मिन्नेव लयं सर्वं याति तत्र च तिष्ठति ॥ ४३ ॥  
 कर्त्ता क्रियाणां स च इज्यते क्रतुः,  
 स एव तत् कर्मफलञ्च यस्य यत् ।  
 युगादि यस्माच्च भवेदशेषतो-  
 हरेर्न किञ्चिद्व्यतिरिक्तमस्ति तत् ॥ ४४ ॥

इति श्रीब्राह्मे महापुराणे भूर्भुवःस्वरादिकीर्त्तनं नाम

त्रयोविंशोऽध्यायः ॥ २३ ॥

## चतुर्विंशोऽध्यायः ।

### ध्रुवसंस्थिति निरूपणम् ।

लोमहर्षण उवाच ।

तारामयं भगवतः शिशुमाराकृतिः प्रभोः ॥ १ ॥  
दिवि रूपं हरैर्यन्तु तस्य पुच्छे स्थितो ध्रुवः ।  
तैष भ्रमन् भ्रामयति चन्द्रादित्यादिकान् ग्रहान् ।  
भ्रमन्तमनु तं यान्ति नक्षत्राणि च चक्रवत् ॥ २ ॥  
सूर्याचन्द्रमसौ तारा नक्षत्राणि ग्रहैः सह ।  
वातानीकमयैर्वन्यैर्ध्रुवे बद्धानि तानि वै ॥ ३ ॥  
शिशुमाराकृति प्रोक्तं यद्वृषं ज्योतिषां दिवि ।  
नारायणः परं धाम तस्याधारः स्वयं हृदि ॥ ४ ॥  
उत्तानपादतनयस्तमाराध्य प्रजापतिम् ।  
स ताराशिशुमारस्य ध्रुवः पुच्छे व्यवस्थितः ॥ ५ ॥  
आधारः शिशुमारस्य सर्वाध्यक्षो जनार्दनः ।  
ध्रुवस्य शिशुमारश्च ध्रुवे मानुर्व्यवस्थितः ॥ ६ ॥  
तदाधारं जगश्चेदं सदेवासुरमानुषम् ।  
येन विप्रा विधानेन तन्मे शृणुत साम्प्रतम् ॥ ७ ॥  
विषस्वानष्टमिर्मासैर्ग्रसत्यापो रसात्मिकाः ।  
वर्षत्येषु ततश्चान्नमन्नादमखिलं जगत् ॥ ८ ॥  
विषस्वानंशुमिस्तीक्ष्णैरादाय जगतो जलम् ।  
सोमं पुण्यत्यथेन्दुश्च वायुनाडीमयेदिवि ॥ ९ ॥



जलैर्विक्षिप्यतेऽग्नेषु धूमान्यनिलमूर्त्तिषु ।  
 न भ्रस्यन्ति यतस्तेभ्यो जलान्यभ्राणि तान् यतः ॥ १० ॥  
 अत्रस्थाः प्रपतन्त्यापो वायुना समुदीरिताः ।  
 संस्कारं कालजनितं चिप्राश्चासाद्य निर्मलाः ॥ ११ ॥  
 सरित्समुद्रा भौमास्तु यथापः प्राणिसम्भवाः ।  
 चतुष्प्रकारा भगवानादत्ते सविता द्विजाः ॥ १२ ॥  
 आकाशगङ्गासलिलं तथाहृत्य गमस्तिमान् ।  
 अनभ्रगतमेघोर्व्यां सद्यः क्षिपति रश्मिभिः ॥ १३ ॥  
 तस्य संस्पर्शनिर्धूतपापपङ्को द्विजोत्तमाः ।  
 न याति नरकं मर्त्यो दिव्यं स्नानं हि तत्स्मृतम् ॥ १४ ॥  
 दृष्टसूर्यं हि तद्वारि पतत्यग्नैर्विना दिवः ।  
 आकाशगङ्गासलिलंतद्गोभिः क्षिप्यते रवेः ॥ १५ ॥  
 कृत्स्निकादिषु ऋक्षेषु विषमेष्वम्बु यद्विषः ।  
 दृष्ट्वाकं पतितं ज्ञेयं तद्गङ्गाङ्गं दिग्गजोद्धृतम् ॥ १६ ॥  
 युग्मक्षेपु तु यत्तोयं पतत्यर्कोद्धृतं दिवः ।  
 तत्सूर्य्यरश्मिभिः सद्यः समादाय निरस्यते ॥ १७ ॥  
 उभयं पुण्यमत्यर्थं नृणां पापहरं द्विजाः ।  
 आकाशगङ्गासलिलं दिव्यं स्नानं द्विजोत्तमाः ॥ १८ ॥  
 यत्तु मेघैः समुत्सृष्टं वारि तत् प्राणिनां द्विजाः ।  
 पुष्पात्योषधयः सर्वा जीवनायामृतं हि तत् ॥ १९ ॥  
 तेन वृद्धिं परां नीतः सकलश्चौषधीगणः ।  
 साधकः फलपाकान्तः प्रजानान्तु प्रजायते ॥ २० ॥

तेन यज्ञान् यथाप्रोक्तान्मानवाः शास्त्रचक्षुषः ।  
 कुर्वन्तेऽहरहश्चैव देवानाप्याययन्ति ते ॥ २१ ॥  
 एवं यज्ञाश्च वेदाश्च वर्णाश्च द्विजपूर्वकाः ।  
 सर्वदेवनिकायाश्च पशुभूतगणाश्च ये ॥ २२ ॥  
 वृष्ट्या धृतमिदं सर्वं जगत्स्थावरजङ्गमम् ।  
 सापि निष्पाद्यते वृष्टिः सवित्रा मुनिसत्तमाः ॥ २३ ॥  
 आधारभूतः सवितुर्ध्रुवो मुनिघरोत्तमाः ।  
 ध्रुवस्य शिशुमारोऽसौ सोऽपि नारायणाश्रयः ॥ २४ ॥  
 हृदि नारायणस्तस्य शिशुमारस्य संस्थितः ।  
 विभर्त्ता सर्वभूतानामादिभूतः सनातनः ॥ २५ ॥  
 एवं मया मुनिश्रेष्ठा ब्रह्माण्डं समुदाहृतम् ।  
 भूसमुद्रादिभिर्युक्तं किमन्यच्छ्रोतुमिच्छथ ॥ २६ ॥  
 इति श्रीब्राह्म महापुराणे ध्रुवसंस्थितिनिरूपणं नाम  
 चतुर्विंशोऽध्यायः ॥ २४ ॥

पञ्च विंशोऽध्यायः ।

तत्रादौ सर्वतीर्थमाहात्म्यवर्णनम् ।

मुनय ऊचः ।

पृथिव्यां यानि तीर्थानि पुण्यान्यायतनानि च ।  
 वक्तुमर्हसि धर्मज्ञ श्रोतुं नो वर्तते मनः ॥ १ ॥

लोमहर्षेण उवाच ।

यस्य हस्ती च पादौ च मनश्चैव सुसंयतम् ।

विद्या तपश्च कीर्त्तिश्च स तीर्थफलमश्नुते ॥ २ ॥

मनो विशुद्धं पुरुषस्य तीर्थं,

वाचां तथा चेन्द्रियनिग्रहश्च ।

एतानि तीर्थानि शरीरजानि,

स्वर्गस्य मार्गं प्रतिबोधयन्ति ॥ ३ ॥

चित्तमन्तर्गतं दुष्टं तीर्थस्नानैर्न शुध्यति ।

शतशोऽपि जलैर्धौतं सुराभाण्डमिवाशुचि ॥ ४ ॥

न तीर्थानि न दानानि न व्रतानि न चाश्रमाः ।

दृष्टाशयं दण्डरुचिं पुनन्ति व्युत्थितेन्द्रियम् ॥ ५ ॥

इन्द्रियाणि वशे कृत्वा यत्र यत्र वसेन्नरः ।

तत्र तत्र कुरुक्षेत्रं प्रयागं पुष्करं तथा ॥ ६ ॥

तस्माच्छृणुध्वं वक्ष्यामि तीर्थान्यायतनानि च ।

संक्षेपेण मुनिश्रेष्ठाः पृथिव्यां यानि कानि वै ॥ ७ ॥

विस्तरेण न शक्यन्ते वक्तुं वर्षशतैरपि ।

प्रथमं पुष्करं तीर्थः नैमिषारण्यमेव च ॥ ८ ॥

प्रयागञ्च प्रवक्ष्यामि धर्मारण्यं द्विजोत्तमाः ।

धेनुकं वम्पकारण्यं सैन्धवारण्यमेव च ॥ ९ ॥

पुण्यञ्च मगधारण्यं दण्डकारण्यमेव च ।

गया प्रभासं श्रीतीर्थं दिव्यं कनकलं तथा ॥ १० ॥

भृगुतुङ्गं हिरण्याक्षं भीमारण्यं कुशस्थलीम् ।  
 लोहाकुलं सकेदारं मन्दरारण्यमेव च ॥ ११ ॥  
 महाबलं कोटितीर्थं सर्वपापहरं तथा ।  
 रूपतीर्थं शूकरवं चक्रतीर्थं महाफलम् ॥ १२ ॥  
 योगतीर्थं सोमतीर्थं तीर्थं साहोदकं तथा ।  
 तीर्थं कोकामुखं पुण्यं बदरीशैलमेव च ॥ १३ ॥  
 सोमतीर्थं तुङ्गकूटं तीर्थं स्कन्दाश्रमं तथा ।  
 कोटितीर्थञ्चाग्निपदं तीर्थं पञ्चशिखं तथा ॥ १४ ॥  
 धर्मोद्भवं कोटितीर्थं तीर्थं बाधप्रमोचनम् ।  
 गङ्गाद्वारं पञ्चकूटं मध्यकेसरमेव च ॥ १५ ॥  
 चक्रप्रभं मतङ्गञ्च क्रुशदत्तञ्च विश्रुतम् ।  
 दंष्ट्राकुण्डं विष्णुतीर्थं सार्वकामिकमेव च ॥ १६ ॥  
 तीर्थं मत्स्यतिलञ्चैव बदरी सुप्रभं तथा ।  
 ब्रह्मकुण्डं वह्नि कुण्डं तीर्थं सत्यपदं तथा ॥ १७ ॥  
 चतुःस्रोतश्चतुःशृङ्गं शैलं द्वादशधारकम् ।  
 मानसं स्थूलशृङ्गञ्च स्थूलदण्डं तथोर्व्वशी ॥ १८ ॥  
 लोकपालं मनुवरं सोमाह्नशैलमेव च ।  
 सदाप्रभं मेरुकुण्डं तीर्थं सोमाग्निषेवनम् ॥ १९ ॥  
 महास्रोतं कोटरकं पञ्चधारं त्रिधारकम् ।  
 सप्तधारैकधारञ्च तीर्थं चामरकण्टकम् ॥ २० ॥  
 शालग्रामं चक्रतीर्थं कोटिद्रुममनुत्तमम् ।  
 विल्वप्रभं देवहृदं तीर्थं विष्णुहृदं तथा ॥ २१ ॥

शङ्खप्रभं देवकुण्डं तीर्थं बज्रायुधं तथा ।  
 अग्निप्रभञ्च पुष्पागं देवप्रभमनुत्तमम् ॥ २२ ॥  
 विद्याधरं सगान्धर्वं श्रीतीर्थं ब्रह्मणो हृदम् ।  
 सातीर्थं लोकपालाख्यं मणिपूरगिरिं तथा ॥ २३ ॥  
 तीर्थं पञ्चहृदञ्चैव पुण्यं पिण्डारकं तथा ।  
 मलयं गोप्रभावञ्च गोधरं घटमूलकम् ॥ २४ ॥  
 स्नानदण्डं प्रयागञ्च गुह्यं विष्णुपदं तथा ।  
 कन्याश्रमं वायुकुण्डं जम्बूमार्गं तथोत्तमम् ॥ २५ ॥  
 गभस्तितीर्थञ्च तथा ययातिपतनं शुचि ।  
 कोटितीर्थं भद्रघटं महाकालवनं तथा ॥ २६ ॥  
 नर्मदातीर्थमपरं तीर्थं वज्रं तथावर्बुदम् ।  
 पिङ्गुतीर्थं सवासिष्ठं तीर्थञ्च पृथुसङ्गमम् ॥ २७ ॥  
 तीर्थं दौर्वर्षिकं नाम तथा पिञ्जरकं शुभम् ।  
 ऋषितीर्थं ब्रह्मतुङ्गं चसुतीर्थं कुमारिकम् ॥ २८ ॥  
 शत्रुतीर्थं पञ्चनदं रेणुकातीर्थमेव च ।  
 पैतामहञ्च विमलं रुद्रपादं तथोत्तमम् ॥ २९ ॥  
 मणिमत्तञ्च कामाख्यं कृष्णतीर्थं कुशाविलम् ।  
 यजनं याजनञ्चैव तथैव ब्रह्मचालुकम् ॥ ३० ॥  
 पुष्पन्यासं पुण्डरीकं मणिपूरं तथोत्तरम् ।  
 दीर्घसत्रं हयपदं तीर्थं चानशनं तथा ॥ ३१ ॥  
 गङ्गोद्भेदं शिषोद्भेदं नर्मदोद्भेदमेव च ।  
 वल्गापदं दारुबलं छायारोहणमेव च ॥ ३२ ॥

सिद्धेश्वरं मित्रबलं कालिकाध्रममेव च ।  
 वटावटं भद्रवटं कौशाम्बी च दिवाकरम् ॥ ३३ ॥  
 द्वीपं सारस्वतञ्चैव विजयं कामदं तथा ।  
 खट्वाकोटिं सुमनसं तीर्थं सद्राघनामितम् ॥ ३४ ॥  
 स्थमन्तपञ्चकं तीर्थं ब्रह्मतोर्थं सुदर्शनम् ।  
 सततं पृथिवीसर्व्वं पारिप्लवपृथूदकौ ॥ ३५ ॥  
 दशाश्वमेधिकं तीर्थं सर्पिजं विषयान्तिकम् ।  
 कोटितीर्थं पञ्चनदं धाराहं यक्षिणीहृदम् ॥ ३६ ॥  
 पुण्डरीकं सोमतीर्थं मुञ्जवाटं तथोत्तमम् ।  
 वद्रीवनमासीनं रत्नमूलकमेव च ॥ ३७ ॥  
 लोकद्वारं पञ्चतीर्थं कपिलातीर्थमेव च ।  
 सूर्य्यतीर्थं शङ्खिनी च गवां भवनमेव च ॥ ३८ ॥  
 तीर्थञ्च यक्षराजस्य ब्रह्मावत्तं सुतीर्थकम् ।  
 कामेश्वरं मातृतीर्थं तीर्थं शीतवनं तथा ॥ ३९ ॥  
 स्नानलोमापहञ्चैव माससंसरकं तथा ।  
 दशाश्वमेधं केदारं ब्रह्मोदुम्बरमेव च ॥ ४० ॥  
 सप्तर्षिकुण्डञ्च तथा तीर्थं देव्याः सुजम्बुकम् ।  
 ईहास्पदं कोटिकूटं किन्दानं किञ्जपं तथा ॥ ४१ ॥  
 कारण्डवं चावेध्यञ्च त्रिविष्टपमथापरम् ।  
 पाणिखातं मिश्रकञ्च मधुघटमनोजवौ ॥ ४२ ॥  
 कौशिकी देवतीर्थञ्च तीर्थञ्च शृणमोवनम् ।  
 दिव्यञ्च नृगधूमाख्यं तीर्थं बिष्णुपदं तथा ॥ ४३ ॥

भमराणां हृदं पुण्यं कोटितीर्थं तथापरम् ।  
 श्रीकुञ्जं शालितीर्थञ्च नैमिशेयञ्च विश्रुतम् ॥ ४४ ॥  
 ब्रह्मस्थानं सोमतीर्थं कन्यातीर्थं तथैव च ।  
 ब्रह्मतीर्थं मनस्तीर्थं तीर्थं वै कारुपावनम् ॥ ४५ ॥  
 सौगन्धिकवनञ्चैव मणितीर्थं सरस्वती ।  
 ईशानतीर्थं प्रवरं पावनं पाञ्चयज्ञिकम् ॥ ४६ ॥  
 त्रिशूलधारं माहेन्द्रं देवस्थानं कृतालयम् ।  
 शाकम्भरी देवतीर्थं सुवर्णाक्षं कलिं हृदम् ॥ ४७ ॥  
 क्षीरस्रवं विरूपाक्षं भृगुतीर्थं कुशोद्ववम् ।  
 ब्रह्मतीर्थं ब्रह्मयोनिं नीलपर्वतमेव च ॥ ४८ ॥  
 कुजाग्रकं भद्रवटं वसिष्ठपदमेव च ।  
 स्वर्गद्वारं प्रजाद्वारं कालिकाश्रममेव च ॥ ४९ ॥  
 रुद्रावर्त्तं सुगन्धाश्वं कपिलावनमेव च ।  
 भद्रकर्णहृदञ्चैव शङ्कुकर्णहृदं तथा ॥ ५० ॥  
 सप्तसारस्वतञ्चैव तीर्थमोशनसं तथा ।  
 कपालमोचनञ्चैव अवकीर्णञ्च काम्यकम् ॥ ५१ ॥  
 चतुःसामुद्रिकञ्चैव शक्तिकञ्च सहस्रिकम् ।  
 रेणुकं पञ्चवटकं विमोचनमर्थोजसम् ॥ ५२ ॥  
 स्थाणुतीर्थं कुरोस्तीर्थं स्वर्गद्वारं कुशध्वजम् ।  
 विश्वेश्वरं माणवकं कृपं नारायणाश्रयम् ॥ ५३ ॥  
 गङ्गाहृदं वटञ्चैव वद्रीपाटनं तथा ।  
 इन्द्रमार्गमेकरात्रं क्षीरकावासमेव च ॥ ५४ ॥

सोमतीर्थं दधोचञ्च श्रुततीर्थञ्च भो द्विजाः ।  
 कोटितीर्थस्थलीञ्चैव भद्रकालोद्दं तथा ॥ ५५ ॥  
 अरुन्धतीवनञ्चैव बह्यावर्त्तं तथोत्तमम् ।  
 अभवेदी कुब्जाघनं यमुनाप्रभवं तथा ॥ ५६ ॥  
 वीरं प्रमोक्षं सिन्धूत्थमृषिकुल्या सकृत्तिकम् ।  
 उर्वीसंक्रमणञ्चैव मायाविद्योद्भवं तथा ॥ ५७ ॥  
 महाश्रमो वैतसिकारूपं सुन्दरिकाश्रमम् ।  
 बाहुतीर्थं चारुनदीं विमलाशोकमेव च ॥ ५८ ॥  
 तीर्थं पञ्चनदञ्चैव मार्कण्डेयस्य धीमतः ।  
 सोमतीर्थं सितोदञ्च तीर्थं मत्स्योदरी तथा ॥ ५९ ॥  
 सूर्यप्रभं सूर्यतीर्थमशोकवनमेव च ।  
 अरुणास्पदं कामदञ्च शुक्रतीर्थं सवालुकम् ॥ ६० ॥  
 पिशाचमोवनञ्चैव सुभद्राहदमेव च ।  
 कुण्डं विमलदण्डस्य तीर्थं चण्डेश्वरस्य च ॥ ६१ ॥  
 ज्येष्ठस्थानहदञ्चैव पुण्यं ब्रह्मसरं तथा ।  
 जैगीषव्यगुहा जैव हरिकेशवनं तथा ॥ ६२ ॥  
 भजामुल्लसरञ्चैव घण्टाकर्णहदं तथा ।  
 पुण्डरीकहदञ्चैव वापी कर्कोटकस्य च ॥ ६३ ॥  
 सुवर्णास्योद्धानञ्च श्वेततीर्थहदं तथा ।  
 कुण्डं घर्घरिकायाश्च श्यामाकूपञ्च चन्द्रिका ॥ ६४ ॥  
 श्मशानस्तम्भकूपञ्च विनायकहदं तथा ।  
 कूपं सिन्धूद्भवञ्चैव पुण्यं ब्रह्मसरं तथा ॥ ६५ ॥



रुद्रावासं तथा तीर्थं नागतीर्थं पुलोमकम् ।  
 भक्तहृदं क्षीरसरः प्रेताधारं कुमारकम् ॥ ६६ ॥  
 ब्रह्मावर्त्तं कुशावर्त्तं दधिकर्णोदपानकम् ।  
 शृङ्गतीर्थं महातीर्थं तीर्थश्रेष्ठा महानदी ॥ ६७ ॥  
 दिव्यं ब्रह्मसरं पुण्यं गयाशीर्षाक्षयं वटम् ।  
 दक्षिणं चोत्तरञ्चैव गोमयं रूपशीतिकम् ॥ ६८ ॥  
 कपिलाहदं गृध्रवटं सावित्रीहृदमेव च ।  
 प्रभासनं सीतवनं योनिदारञ्च धेनुकम् ॥ ६९ ॥  
 धन्यकं कोकिलाख्यञ्च मतङ्गहृदमेव च ।  
 पटुकूपं रुद्रतीर्थं शक्ततीर्थं सुमालिनम् ॥ ७० ॥  
 ब्रह्मस्थानं सप्तकुण्डं मणिरत्नहृदं तथा ।  
 कौशिक्यं भरतञ्चैव तीर्थं ज्येष्ठालिका तथा ॥ ७१ ॥  
 वश्वेश्वरं कल्पसरः कन्यासवेद्यमेव च ।  
 निम्ब्रीषाप्रभवश्चैव वसिष्ठाश्रममेव च ॥ ७२ ॥  
 देवकूटञ्च कूपञ्च वसिष्ठाश्रममेव च ।  
 वीराश्रमं ब्रह्मसरो ब्रह्मवीरावकापिली ॥ ७३ ॥  
 कुमारधारा श्रीधारा गौरीशिखरमेव च ।  
 शुनः कुण्डोऽथ तीर्थञ्च नन्दितीर्थं तथैव च ॥ ७४ ॥  
 कुमारवासं श्रोवासमौर्वीशीतीर्थमेव च ।  
 कुम्भकर्णहृदञ्चैव कौशिकीहृदमेव च ॥ ७५ ॥  
 धर्मतीर्थं कामतीर्थं तीर्थमुहालकं तथा ।  
 सन्ध्यातीर्थं कारत्तोयं कपिलं लोहितार्णवम् ॥ ७६ ॥

शोणोद्भवं वंशगुल्ममृषमं कलतीर्थकम् ।  
 पुण्यावतीहृदं तीर्थं तीर्थं बदरिकाश्रमम् ॥ ७७ ॥  
 रामतीर्थं पितृघनं विरजातीर्थमेव च ।  
 मार्कण्डेयघनञ्चैव कृष्णतीर्थं तथा घटम् ॥ ७८ ॥  
 रोहिणीकूपप्रवरमिन्द्रद्युम्नसरञ्च यत् ।  
 सानुगर्तं समाहेन्द्रं श्रीतीर्थं श्रोतदं तथा ॥ ७९ ॥  
 इषुतीर्थं वार्षमञ्च कावेरीहृदमेव च ।  
 कन्यातीर्थञ्च गोकर्णं गायत्रीस्थानमेव च ॥ ८० ॥  
 बदरीहृदमन्यच्च मध्यस्थानं विकर्णकम् ।  
 जातोहृदं देवकूपं कुशप्रचणमेव च ॥ ८१ ॥  
 सर्वदेवव्रतञ्चैव कन्याश्रमहृदं तथा ।  
 तथान्यद्बालखिल्यानां सपूर्वाणां तथापरम् ॥ ८२ ॥  
 तथान्यच्च महर्षीणामखण्डितहृदं तथा ।  
 तीर्थेष्वेतेषु विधिवत् सम्यक् श्रद्धासमन्वितः ॥ ८३ ॥  
 स्नानं करोति यो मर्त्यः सोपवासो जितेन्द्रियः ।  
 देवानृषीन्मनुष्यांश्च पितॄन् सन्तर्प्य च क्रमात् ॥ ८४ ॥  
 अभ्यर्च्य देवतास्तत्र स्थित्वा च रजनीत्रयम् ।  
 पृथक् पृथक् फलं तेषु प्रतितीर्थेषु भो द्विजाः ॥ ८५ ॥  
 प्राप्नोति हयमेधस्य नरो नास्त्यत्र संशयः ।  
 यस्त्विदं शृणुयान्नित्यं तीर्थमाहात्म्यमुत्तमम् ॥  
 पठेच्च श्रावयेद्वापि सर्वपापैः प्रमुच्यते ॥ ८६ ॥

इति श्रीब्राह्म महापुराणे तीर्थमाहात्म्यवर्णनं नाम  
 पञ्चविंशोऽध्यायः ॥ २५ ॥

## षड्विंशोऽध्यायः ।

तत्रादौ स्वयम्भूब्रह्मर्षिसंवादवर्णनम्

मुनय ऊचुः ।

पृथिव्यामुत्तमां भूमिं धर्मकामार्थमोक्षदाम् ।  
तीर्थानामुत्तमं तीर्थं ब्रूहि नो वदतांवर ॥ १ ॥

लोमहर्षण उवाच ।

इमं प्रश्नं मम गुरुं पप्रच्छुर्मुनयः पुरा ।  
तमहं सम्प्रक्षयामि यत्पृच्छध्वं द्विजोत्तमाः ॥ २ ॥  
स्वाश्रमे सुमहापुण्ये नानापुष्पोपशोभिते ।  
नानाद्रुमलताकीर्णे नानामृगगणैर्युते ॥ ३ ॥  
पुन्नागैः कर्णिकारैश्च सरलैर्द्वेवदारुभिः ।  
शालेस्तालेस्तमालेश्च पनसैरर्धखादिरैः ॥ ४ ॥  
पाटलाशोकवकुलैः करवारैः सचम्पकैः ।  
अन्यैश्च विविधैर्वृक्षैर्नानापुष्पोपशोभितैः ॥ ५ ॥  
कुरुक्षेत्रे समासीनं व्यासं मतिमतां वरम् ।  
महाभारतकर्तारं सर्व्वशास्त्रविशारदम् ॥ ६ ॥  
अध्यात्मनिष्ठं सर्व्वज्ञं सर्व्वभूतहिते रतम् ।  
पुराणागमवक्तारं वेदवेदाङ्गपारगम् ॥ ७ ॥  
पराशरसुतं शान्तं पद्मपत्रायतेक्षणम् ।  
द्रष्टुमभ्याययुः प्रीत्या मुच्यः संशितव्रताः ॥ ८ ॥

कश्यपो जमदग्निश्च भरद्वाजोऽथ गौतमः ।  
वसिष्ठो जैमिनिर्धौम्यो मार्कण्डेयोऽथ वाल्मिकिः ॥ ६ ॥  
विश्वामित्रः शतानन्दो वात्स्यो गार्ग्योऽथ आसुरिः ।  
सुमन्तुर्भार्गवो नाम कण्वो मेधातिथिर्गुरुः ॥ १० ॥  
माण्डव्यश्च्यवनो धूम्रो ह्यसितो देवलस्तथा ।  
मौद्गल्यस्तृणयज्ञश्च पिप्पलादोऽकृतव्रणः ॥ ११ ॥  
सम्बर्त्तः कौशिको रैभ्यो मैत्रेयो हरितस्तथा ।  
शाण्डिल्यश्च विभाण्डश्च दुर्वासा लोमशस्तथा ॥ १२ ॥  
नारदः पर्वतश्चैव वैशम्पायनगालवौ ।  
भास्करिः पूरणः सूतः पुलस्त्यः कपिलस्तथा ॥ १३ ॥  
उलूकः पुलहो वायुर्देवस्थानश्चतुर्भुजः ।  
सनत्कुमारः पैलश्च कृष्णः कृष्णानुभौतिकः ॥ १४ ॥  
एतैर्मुनिषरैश्चान्यैर्वृतः सत्यवतीसुतः ।  
रराज स मुनिः श्रीमान् नक्षत्रैरिव चन्द्रमाः ॥ १५ ॥  
तानागतान्मुनीन् सर्वान् पूजयामास वेदवित् ।  
तेऽपि तं प्रतिपूज्यैव कथां चक्रुः परस्परम् ॥ १६ ॥  
कथान्ते ते मुनिश्रेष्ठाः कृष्णं सत्यवतीसुतम् ।  
पप्रच्छुः संशयं सर्व्वं तपोवननिवासिनः ॥ १७ ॥

मुनय ऊचुः ।

मुने वेदांश्च शास्त्राणि पुराणागमभारतम् ।  
भूतं भव्यं भविष्यञ्च सर्व्वं जानासि वाक्त्रयम् ॥ १८ ॥

कष्टेऽस्मिन् दुःखबहुले निःसारे भवसागरे ।

रागप्राहाकुले रौद्रे विषयोदकसंप्लवे ॥ १९ ॥

इन्द्रियावर्त्तकलिले दृष्टोर्मिशतसङ्कुले ।

मोहपङ्काधिले दुर्गे लोभगम्भीरदुस्तरे ॥ २० ॥

निमज्जज्जगदालोक्य निरालम्बमचेतनम् ।

पृच्छामस्त्वां महामागं ब्रूहि नो मुनिसत्तम ? ॥ २१ ॥

श्रेयः किमत्र संसारे भैरवे लोमहर्षणे ।

उपदेशप्रदानेन लोकानुद्धर्तुमर्हसि ॥ २२ ॥

दुर्लभं परमं क्षेत्रं कर्त्तुमर्हसि मोक्षदम् ।

पृथिव्यां कर्मभूमिञ्च श्रोतुमिच्छामहे वयम् ॥ २३ ॥

कृत्वा किल नरः सम्यक् कर्म भूमौ यथोदितम् ।

प्राप्नोति परमां सिद्धिं नरकञ्च विकर्मतः ॥ २४ ॥

मोक्षक्षेत्रे तथा मोक्षं प्राप्नोति पुरुषः सुधीः ।

तस्माद् ब्रूहि महाप्राज्ञं यत्पृष्टोऽसि द्विजोत्तम ? ॥ २५ ॥

श्रुत्वा तु वचनं तेषां मुनोनां माचितात्मनाम् ।

व्यासः प्रोवाच भगवान्भूतमव्यमविष्यवित् ॥ २६ ॥

व्यास उवाच ।

शृणुञ्च मुनयः सर्वे वक्ष्यामि यदि पृच्छथ ।

यः संवादोऽभवत् पूर्वमृषीणां ब्रह्मणा सह ॥ २७ ॥

मेरुपृष्ठे तु विस्तीर्णे नागारक्षभिभूषिते ।

नानाद्रुमलताकीर्णे नानापुष्पोपशोमिते ॥ २८ ॥

नानापक्षिते रभ्ये नानाप्रसवनाकुले ।  
 नानासत्त्वसमाकीर्णे नानाश्चर्यसमन्विते ॥ २६ ॥  
 नानावर्णशिलाकीर्णे नानाधातुविभूषिते ।  
 नानामुनिजनाकीर्णे नानाश्रमसमन्विते ॥ २७ ॥  
 तत्रासीनं जगन्नाथं जगद्योनिं चतुर्मुखम् ।  
 जगत्पतिं जगद्वन्द्यं जगदाधारमीश्वरम् ॥ २८ ॥  
 देवदानवगन्धर्वैर्यक्षविद्याधरोरगैः ।  
 मुनिसिद्धाप्सरोभिश्च वृतमन्यैर्दिवालयैः ॥ २९ ॥  
 केचित् स्तुवन्ति तं देवं केचिद्वायन्ति चाग्रतः ।  
 केचिद्वाद्यानि वाद्यन्ते केचिन्नृत्यन्ति चापरे ॥ ३० ॥  
 एवं प्रमुदिते काले सर्वभूतसमागमे ।  
 नानाकुसुमगन्धाढ्ये दक्षिणानिलसेविते ॥ ३१ ॥  
 भृग्वाद्यास्तं तदा देवं प्रणिपत्य पितामहम् ।  
 इममर्थमृषिवराः पप्रच्छुः पितरं द्विजाः ॥ ३२ ॥

ऋषय ऊचुः ।

भगवन्श्रोतुमिच्छामः कर्मभूमिं महीतले ।  
 वक्तुमर्हसि देवेश मोक्षक्षेत्रञ्च दुर्लभम् ॥ ३३ ॥

व्यास उवाच ।

तेषां वचनमाकर्ण्य ग्राह ब्रह्मा सुरेश्वरः ।  
 पप्रच्छुस्ते यथा प्रश्नं तत्सर्वं मुनिसत्तमाः ॥ ३४ ॥

इति श्रीब्राह्मे महापुराणे स्वयम्भूवर्षिसंवादे  
 प्रश्ननिरूपणं नाम षड्विंशोऽध्यायः ॥ २६ ॥

## सप्तविंशोऽध्यायः । तत्रादौ भारतवर्षवर्णनम् ।

ब्रह्मोवाच ।

शृणुध्वं मुनयः सर्व्वे यद्वो वक्ष्यामि साम्प्रतम् ।  
पुराणं वेदसम्बद्धं भुक्तिमुक्तिप्रदं शुभम् ॥ १ ॥  
पृथिव्यां भारतं वर्षं कर्मभूमिरुदाहृता ।  
कर्मणः फलभूमिश्च स्वर्गञ्च नरकं तथा ॥ २ ॥  
तस्मिन् वर्षे नरः पापं कृत्वा धर्मञ्च भो द्विजाः ।  
अवश्यं फलमाप्नोति अशुभस्य शुभस्य च ॥ ३ ॥  
ब्राह्मणाद्याः स्वकं कर्म कृत्वा सम्यक्सुसंयताः ।  
प्राप्नुवन्ति परां सिद्धिं तस्मिन्वर्षे न संशयः ॥ ४ ॥  
धर्मञ्चार्थञ्च कामञ्च मोक्षञ्च द्विजसत्तमाः ।  
प्राप्नोति पुरुषः सर्व्वं तस्मिन् वर्षे सुसंयतः ॥ ५ ॥  
इन्द्राद्याश्च सुरा सर्व्वे तस्मिन् वर्षे द्विजोत्तमाः ।  
कृत्वा सुशोभनं कर्म देवत्वं प्रतिपेदिरे ॥ ६ ॥  
अन्येऽपि लेभिरे मोक्षं पुरुषाः संयतेन्द्रियाः ।  
तस्मिन् वर्षे बुधाः शान्ता वीतरागा विमत्सराः ॥ ७ ॥  
ये चापि स्वर्गं तिष्ठन्ति विमानेन गतज्वराः ।  
तेऽपि कृत्वा शतं कर्म तस्मिन् वर्षे दिवं गन्ताः ॥ ८ ॥  
निवासं भारते वर्षे आकाङ्क्षन्ति सदा सुराः ।  
स्वर्गापवर्गफलदे तत्पश्यामः कदा वयम् ॥ ९ ॥

मुनय ऊचुः ।

यदेतद्भवता प्रोक्तं कर्म नान्यत्र पुण्यदम् ।  
पापाय वा सुरश्रेष्ठ वर्जयित्वा च भारतम् ॥ १० ॥  
ततः स्वर्गश्च मोक्षश्च मध्यमं तच्च गम्यते ।  
न खल्वन्यत्र मर्यानां भूमौ कर्म विधीयते ॥ ११ ॥  
तस्माद्विस्तरतो ब्रह्मन्नुस्माकं भारतं वद ।  
यदि तेऽस्ति दयास्मासु यथावस्थितिरेव च ॥ १२ ॥  
तस्माद्वर्षमिदं नाथ ये वास्मिन् वर्षपर्वताः ।  
भेदाश्च तस्य वर्षस्य ब्रूहि सर्वानशेषतः ॥ १३ ॥

ब्रह्मोवाच ।

शृणुध्वं भारतं वर्षं नवभेदेन भो द्विजाः ।  
समुद्रान्तरिता ब्रूयास्ते समाश्च परस्परम् ॥ १४ ॥  
इन्द्रद्वीपः कशेरुश्च ताम्रपर्णो गभस्तिमान् ।  
नागद्वीपस्तथा सौर्या गान्धर्वो वारुणस्तथा ॥ १५ ॥  
अयन्तु नवमस्तेषां द्वीपः सागरसंवृतः ।  
योजनानां सहस्रं वै द्वीपोऽयं दक्षिणोत्तरः १६ ॥  
पूर्वं किराता यस्यासन् पश्चिमे यवनास्तथा ।  
ब्राह्मणाः क्षत्रिया वैश्याः शूद्राश्चान्ते स्थिता द्विजाः ॥ १७ ॥  
इज्यायुद्धवणिज्याद्यैः कर्मभिः कृतपाषणाः ।  
तेषां संव्यवहारश्च त्रिभिः कर्मभिरिष्यते ॥ १८ ॥  
स्वर्गापवर्गहेतोश्च पुण्यं पापञ्च वै तथा ।  
महेन्द्रो मलयः सह्यः शुक्तिमानृक्षपर्वतः ॥ १९ ॥



विन्ध्यश्च पारियात्रश्च सप्तैवात्र कुलाचलाः ।  
 तेषां सहस्रशब्दान्ये भूधरा ये समीपगाः ॥ २० ॥  
 विस्तारोष्कयिणो रम्या विपुलाश्चित्रसानवः ।  
 कोलाहलः स वैभ्राजो मन्दरो ददुर्दुराचलः ॥ २१ ॥  
 बातन्धयो वैद्युतश्च मैनाकः सुरसस्तथा ।  
 तुङ्गप्रस्थो नागगिरिर्गोधनः पाण्डराचलः ॥ २२ ॥  
 पुष्पगिरिर्वैजयन्ती रैवतोऽवृद्ध एव च ।  
 ऋध्यमूकः स गोमन्थः कृतशैलः कृताचलः ॥ २३ ॥  
 श्रीपार्वतश्चकोरश्च शतशोऽन्ये च पर्वताः ।  
 तैर्विमिश्रा जनपदा म्लेच्छाद्याश्चैव भागशः ॥ २४ ॥  
 तैः पीयन्ते सरिच्छ्रेष्ठास्ता बुध्यध्वं द्विजोत्तमाः ।  
 गङ्गा सरस्वती सिन्धुश्चन्द्रभागा तथापरा ॥ २५ ॥  
 यमुना शतद्रुविपाशा चितस्तीरावती कृहुः ।  
 गोमती धूतपापा च बाहुदा च दूषद्वती ॥ २६ ॥  
 विपाशा देविका चक्षुर्निष्ठीवा गण्डकी तथा ।  
 कौशिकी चापगा चैव हिमवत्पादनिःसृताः ॥ २७ ॥  
 देवस्मृतिर्देववती घातग्नी सिन्धुरैव च ।  
 वेण्या तु चन्दना चैव सदानीरा मही तथा ॥ २८ ॥  
 चर्मण्वती वृषी वैष विदिशा वेदवत्यपि ।  
 सिन्ध्रा ह्यवन्ती च तथा पारियात्रानुगाः स्मृताः ॥ २९ ॥  
 शोणा महानदी चैव नर्मदा सुरसा क्रिया ।  
 मन्दाकिनी दशार्णा च चित्रकूटा तथापरा ॥ ३० ॥

चित्रोत्पला वेप्रंषपी करमोदा पिशाचिका ।  
 तथान्यातिलघुश्रोणी विपाषा शैवला नदी ॥ ३१ ॥  
 सधैरुजा शुक्तिमती शकुनी त्रिदिवा क्रमुः ।  
 ऋक्षपादप्रसूता चै तथान्या वेगवाहिनी ॥ ३२ ॥  
 सिन्धुपयोष्णी निर्व्विन्ध्या तापी चैव सरिद्धरा ।  
 वेणा चैतरणी चैव सिनीवाली कुरुहती ॥ ३३ ॥  
 तोया चैव महागौरी दुर्गा चान्तःशिला तथा ।  
 विन्ध्यपादप्रसूतास्ता नद्यः पुण्यजलाः शुभाः ॥ ३४ ॥  
 गोदावरी भीमरथी कृष्णावेणा तथापगा ।  
 तुङ्गभद्रा सुप्रयोगा तथान्या पापनाशिनी ॥ ३५ ॥  
 सह्यपादविनिष्क्रान्ता इत्येताः सरितां घराः ।  
 कृतमाला ताम्रपर्णी पुण्यजा प्रत्यलावती ॥ ३६ ॥  
 मलयाद्रिसमुद्भूताः पुण्याः शीतजलास्त्विमाः ।  
 पितृसोमर्षिकुल्या च वञ्जुला त्रिदिवा च या ॥ ३७ ॥  
 लाङ्गुलिनी वंशकरा महेन्द्रप्रभवाः स्मृताः ।  
 सुषिकाला कुमारी च मनुगा मन्दगामिनी ॥ ३८ ॥  
 क्षयापलासिनी चैव शुक्तिमत्प्रभवाः स्मृताः ।  
 सर्वाः पुण्याः सरस्वत्यः सर्वा गङ्गाः समुद्रगाः ॥ ३९ ॥  
 विश्वस्य मातरः सर्वाः सर्वाः पापहराः स्मृताः ।  
 अन्याः सहस्रशः प्रोक्ताः क्षुद्रनद्यो द्विजोत्तमाः ॥ ४० ॥  
 प्रावृट्कालवहाः सन्ति सदाकालवहाश्च याः ।  
 मत्स्या मुकुटकुल्याश्च कुन्तला काशिकोशलाः ॥ ४१ ॥

अन्ध्रकाश्च कलिङ्गाश्च शमकाश्च वृकोः सह ।  
 मध्यदेशा जनपदाः प्रायशोऽभी प्रकीर्तिताः ॥ ४२ ॥  
 सहास्य चोत्तरे यस्तु यत्र गोदावरी नदी ।  
 पृथिव्यामपि कृत्स्नायां स प्रदेशो मनोरमः ॥ ४३ ॥  
 गोवर्द्धनपुरं रम्यं भार्गवस्य महात्मनः ।  
 वाहीका वाटधानाश्च सुतीराः कालतोयदाः ॥ ४४ ॥  
 अपरास्ताश्च शूराश्च बाह्लिकाश्च सकेरलाः ।  
 गान्धारा यवनाश्चैव सिन्धुसौवीरमद्रकाः ॥ ४५ ॥  
 शतद्रुहाः कलिङ्गाश्च पारदा हारमूषिकाः ।  
 माठराश्चैव कनकाः कैकेया दम्भमालिकाः ॥ ४६ ॥  
 क्षत्रियोपमदेशाश्च वैश्यशूद्रकुलानि च ।  
 काम्बोजाश्चैव विप्रेन्द्रा बर्बराश्च सलौकिकाः ॥ ४७ ॥  
 वीराश्चैव तुषाराश्च पल्लवाधायता नराः ।  
 आत्रेयाश्च भरद्वाजाः पुष्कलाश्च दशेरकाः ॥ ४८ ॥  
 लम्पकाः शुनःशोकाश्च कुलिका जाङ्गलैः सह ।  
 औषध्यश्चलवन्द्रा च किरातानाञ्च जातयः ॥ ४९ ॥  
 तोमरा हंसमार्गाश्च काश्मीराः करुणास्तथा ।  
 शूलिकाः कुहकाश्चैव मागधाश्च तथैव च ॥ ५० ॥  
 एते देशा उदीच्यास्तु प्राच्यान् देशाग्निबोधत ।  
 अन्धा वामङ्कुराकाश्च बह्लकाश्च मकान्तकाः ॥ ५१ ॥  
 तथापरेऽङ्गा बङ्गाश्च मल्लः मालवर्त्तिकाः ।  
 भद्रनुङ्गाः प्रतिजया भार्याङ्गाश्चापमर्द्दकाः ॥ ५२ ॥

प्राग्ज्योतिषांश्च मद्राश्च विदेहास्ताम्रलिप्तकाः ।

मल्ला मगधका नन्दाः प्राच्या जनपदास्तथा ॥ ५३ ॥

तथापरे जनपदा दक्षिणापथवासिनः ।

पूर्णाश्च केरलाश्चैव गोलाङ्गूलास्तथैव च ॥ ५४ ॥

शृङ्गिका मुषिकाश्चैव कुमारा रामठाः शकाः ।

महाराष्ट्रा माहिषका कलिङ्गाश्चैव सर्व्वशः ॥ ५५ ॥

आभीराः सह वैशिक्या अटव्याः सरवाश्च ये ।

पुलिन्दाश्चैव मौलेया वैदर्भा दन्तकैः सह ॥ ५६ ॥

पौलिका मौलिकाश्चैव अश्मका भोजवर्द्धनाः ।

कौलिकाः कुन्तलाश्चैव दम्भका नीलकालकाः ॥ ५७ ॥

दक्षिणात्यास्त्वमो देशा अपरान्ताग्निबोधत ।

शूर्पारकाः कालिधना लोलास्तालकटैः सह ॥ ५८ ॥

इत्येते ह्यपरान्ताश्च शृणुध्वं विन्ध्यवासिनः ।

मलजाः कर्कशाश्चैव मेलकाश्चोलकैः सह ॥ ५९ ॥

उत्तमार्णा दशार्णाश्च भोजाः किष्किन्ध्यकैः सह ।

तोषलाः कोशलाश्चैव त्रैपुरा वैदिशास्मथा ॥ ६० ॥

तुम्बुरास्तु चराश्चैव यवनाः पषनेः सह ।

अभया रुण्डिकेराश्च चर्चरा होत्रधर्त्तयः ॥ ६१ ॥

एते जनपदा सर्व्वे तत्र विन्ध्यनिवासिनः ।

अतो देशान् प्रवक्ष्यामि पर्व्वताश्रयिणश्च ये ॥ ६२ ॥

नीहारास्तुषमार्गाश्च कुरवस्तङ्गणाः खसाः ।

कर्णप्रावरणाश्चैव ऊर्णा दर्घाः सकुन्तकाः ॥ ६३ ॥

चित्रमार्गा मालबाध किरातास्तोमरैः सह ।  
 कृतत्रेतादिकश्चात्र चतुर्युगकृतो विधिः ॥ ६४ ॥  
 एवं तु भारतं वर्षं नवसंस्थानसंस्थितम् ।  
 दक्षिणे परतो यस्य पूर्वे चैव महोदधिः ॥ ६५ ॥  
 हिमवानुत्तरेणास्य कार्मुकस्य यथा गुणः ।  
 तदेतद्वारतं वर्षं सर्व्वबीजं द्विजोत्तमाः ॥ ६६ ॥  
 ब्रह्मत्वममरेशत्वं देवत्वं मरुतां तथा ।  
 मृगयक्षाप्सरोयोनिं तद्वत् सर्पसरीसृपाः ॥ ६७ ॥  
 स्थावराणाञ्च सर्व्वेषामितो विप्राः शुभाशुभैः ।  
 प्रयान्ति कर्मभूविप्रा नान्या लोकेषु विद्यते ॥ ६८ ॥  
 देवानामपि भो विप्राः सदैवैव मनोरथः ।  
 अपि मानुष्यमाप्स्यामो देवत्वात् प्रत्युताः क्षितौ ॥ ६९ ॥  
 मनुष्यः कुरुते यत्तु तन्न शक्यं सुरासुरैः ।  
 तत्कर्मनिगडप्रस्तैस्तत्कर्मक्षपणोन्मुखैः ॥ ७० ॥  
 न भारतसमं वर्षं पृथिव्यामस्ति भो द्विजाः ।  
 यत्र विप्रादयो वर्णाः प्राप्नुवन्त्यभिवाञ्छितम् ॥ ७१ ॥  
 धन्यास्ते भारते वर्षे जायन्ते ये नरोत्तमाः ।  
 धर्मार्थकाममोक्षाणां प्राप्नुवन्ति महाफलम् ॥ ७२ ॥  
 प्राप्यते यत्र तपसः फलं परमदुर्लभम् ।  
 सर्व्वदानफलञ्चैव सर्व्वयज्ञफलं तथा ॥ ७३ ॥  
 तीर्थयात्राफलञ्चैव गुरुसेवाफलं तथा ।  
 देवताराधनफलं स्वाध्यायस्य फलं द्विजाः ॥ ७४ ॥

यत्र देवाः सदा दृष्टा जन्म वाञ्छन्ति शोभनम् ।  
 नानाव्रतफलञ्चैव नानाशास्त्रफलं तथा ॥ ७५ ॥  
 अहिंसादिफलं सम्यक्फलं सर्वातिवाञ्छितम् ।  
 ब्रह्मचर्यफलञ्चैव गार्हस्थ्येन च यत्फलम् ॥ ७६ ॥  
 यत् फलं वनवासेन सन्यासेन च यत्फलम् ।  
 शृष्टापूर्तफलञ्चैव तथान्यच्छुभकर्मणाम् ॥ ७७ ॥  
 प्राप्यते भारते वर्षे न चान्यत्र द्विजोत्तमाः ।  
 कः शक्नोति गुणान् वक्तुं भारतस्याखिलान्द्विजाः ॥ ७८ ॥  
 एवमस्यैव प्रोक्तं भारतं वर्षमुत्तमम् ।  
 सर्वपापहरं पुण्यं धन्यं बुद्धिबिषर्द्धनम् ॥ ७९ ॥  
 य इदं शृणुयान्नित्यं पठेद्वा नियतेन्द्रियः ।  
 सर्वपापैर्विनिर्मुक्तो विष्णुलोकं स गच्छति ॥ ८० ॥  
 इति श्रीब्राह्मे महापुराणे भारतवर्षानुकीर्तनं  
 नाम सप्तविंशोऽध्यायः ॥ २७ ॥

## अष्टाविंशोऽध्यायः ।

तत्रादौ कोणादित्यमाहात्म्यवर्णनम् ।

ब्रह्मोवाच ।

तत्रास्ते भारते वर्षे दक्षिणोदधिसंस्थितः ।  
 ओण्ड्रदेश इति ख्यातः स्वर्गमोक्षप्रदायकः ॥ १ ॥

समुद्रादुत्तरं तावद्यावद्विरजमण्डलम् ।  
 देशोऽसौ पुण्यशीलानां गुणैः सर्वैरलङ्कृतः ॥ २ ॥  
 तत्र देशप्रसूता ये ब्राह्मणाः संयतेन्द्रियाः ।  
 तपःस्वाध्यायनिरता वन्द्याः पूज्याश्च ते सदा ॥ ३ ॥  
 श्राद्धे दाने धिवाहे च यज्ञे वाचाढ्यकर्मणि ।  
 प्रशस्ताः सर्वकार्येषु तत्रदेशोद्भवा द्विजाः ॥ ४ ॥  
 षट्कर्मनिरतास्तत्र ब्राह्मणा वेदपारगाः ।  
 इतिहासविदश्चैव पुराणार्थविशारदाः ॥ ५ ॥  
 सर्वशास्त्रार्थकुशला यज्वानो वीतमत्सराः ।  
 अग्निहोत्ररताः केचित् केचित् स्मार्त्ताश्रितत्पराः ॥ ६ ॥  
 पुत्रदारधनैर्युक्ता दातारः सत्यवादिनः ।  
 निषसन्नुत्कले पुण्ये यज्ञोत्सवविभूषिते ॥ ७ ॥  
 इतरेऽपि त्रयो वर्णाः क्षत्रियाद्याः सुसंयत्नाः ।  
 स्वधर्मनिरताः शान्तास्तत्र तिष्ठन्ति धार्मिकाः ॥ ८ ॥  
 कोणादित्य इति ख्यातस्तस्मिन् देशे व्यवस्थितः ।  
 यं दृष्ट्वा भास्करं मर्त्यः सर्वपापैः प्रमुच्यते ॥ ९ ॥

मुनय ऊचुः ।

श्रातुमिच्छाम तद्ब्रूहि क्षेत्रं सूर्यस्य साम्प्रतम् ।  
 तस्मिन् देशे सुरश्रेष्ठ यत्रास्ते स दिवाकरः ॥ १० ॥

ब्रह्मोवाच ।

लवणस्योदधेस्तीरे पवित्रे सुमनोहरै ।  
 सर्वत्र बालुकाकीर्णं देशे सर्वगुणान्विते ॥ ११ ॥

चम्पकाशोकबकुलैः करवीरैः सपाटलैः ।  
 पुन्नागैः कर्णिकारैश्च वकुलैर्नागकेसरैः ॥ १२ ॥  
 तगरैर्ध्रुववाणैश्च अतिमुक्तैः सकुञ्जकैः ।  
 मालतीकुन्दपुष्पैश्च तथान्यैर्मल्लिकादिभिः ॥ १३ ॥  
 केतकीवनखण्डैश्च सर्व्वत्कुसुमोज्ज्वलैः ।  
 कदम्बैर्लकुचैः शालैः पनसैर्देवदारुभिः ॥ १४ ॥  
 सरलैर्मृचुकुन्दैश्च चन्दनैश्च सितेतरैः ।  
 अभ्रवत्यैः सप्तपर्णैश्च आम्रैराम्रातकैस्तथा ॥ १५ ॥  
 तालैः पूगफलैश्चैव नारिकेलैः कपित्थकैः ॥  
 अन्यैश्च विविधैर्वृक्षैः सर्व्वतः समलङ्कृतम् ॥ १६ ॥  
 क्षेत्रं तत्र रवेः पुण्यमास्ते जगति चिह्नितम् ।  
 समस्ताद्योजनं साग्रं भुक्तिमुक्तिफलप्रदम् ॥ १७ ॥  
 आस्ते तत्र स्वयं देवः सहस्रांशुर्दिवाकरः ।  
 कोणादित्य इति ख्यातो भुक्तिमुक्तिफलप्रदः ॥ १८ ॥  
 माघे मासि सिते पक्षे सप्तम्यां संयतेन्द्रियः ।  
 कृतोपवासो यत्रैत्य स्नात्वा तु मकरालये ॥ १९ ॥  
 कृतशीवो विशुद्धात्मा स्मरन् देवं दिवाकरम् ।  
 सागरे विधिवत् स्नात्वा शब्देभ्यन्ते समाहितः ॥ २० ॥  
 देवानृषीन्मनुष्यांश्च पितॄन् सन्तर्प्य च द्विजाः ।  
 उत्तीर्प्य वाससी धीते परिधाय सुनिर्मले ॥ २१ ॥  
 आचम्य प्रयतो भूत्वा तीरे तस्य महोदधेः ।  
 उपविश्योदये काले प्राङ्मुखः सवितुस्तदा ॥ २२ ॥



विलिख्य पदुमं मेघावी रक्तचन्दनधारिणा ।  
 अष्टपत्रं केसराढ्यं वर्तुलं चोर्द्धकर्णिकम् ॥ २३ ॥  
 तिलतण्डुलतोयञ्च रक्तचन्दनसंयुतम् ।  
 रक्तपुष्पं सदर्मञ्च प्रक्षिपेत्ताम्रभाजने ॥ २४ ॥  
 ताम्रामावेऽर्कपत्रस्य पुटैः कृत्वा तिलादिकम् ।  
 पिधाय तन्मुनिश्रेष्ठाः पात्रं पात्रेण विन्यसेत् ॥ २५ ॥  
 करन्यासाङ्गविन्यासं कृत्वाङ्गैर्हृदयादिभिः ।  
 आत्मानं भास्करं ध्यात्वा सम्यक् श्रद्धासमन्वितः ॥ २६ ॥  
 मध्ये चाग्निदले धीमान्नैर्ऋते श्वासने दले ।  
 कामारिगोचरे चैव पुनर्मध्ये च पूजयेत् ॥ २७ ॥  
 प्रभूतं विमलं सारमाराध्यं परमं सुखम् ।  
 सम्पूज्य पदुममावाह्य गगनात्तत्र भास्करम् ॥ २८ ॥  
 कर्णिकोपरि संस्थाप्य ततो मुद्रां प्रदर्शयेत् ।  
 कृत्वा स्नानादिकं सर्वं ध्यात्वा तं सुसमाहितः ॥ २९ ॥  
 सितपद्मोपरि रविं तेजोविश्वे व्यवस्थितम् ।  
 पिङ्गाक्षं द्विभुजं रक्तं पद्मपत्रारुणाम्बरम् ॥ ३० ॥  
 सर्व्वलक्षणसंयुक्तं सर्व्वामरणभूषितम् ।  
 सुरूपं धरदं शान्तं प्रभामण्डलमण्डितम् ॥ ३१ ॥  
 उद्यन्तं भास्करं दृष्ट्वा सान्द्रसिन्दूरसन्निभम् ।  
 ततस्तत्पात्रमादाय जानुभ्यां धरणीं गतः ॥ ३२ ॥  
 कृत्वा शिरसि तत्पात्रमेकचित्तस्तु ध्यायतः ।  
 अक्षरेण तु मन्त्रेण सूर्याधार्यं निवेदयेत् ॥ ३३ ॥

अदीक्षितस्तु तस्यैव नाम्नैवाह्यं प्रयच्छति ।  
 श्रद्धया भावयुक्तेन भक्तिप्राप्तो रक्षितः ॥ ३४ ॥  
 अग्निनिर्घृतिवाद्यवीशमध्यपूर्वादिदिक्षु च ।  
 हस्तिरश्च शिखावर्मनेत्राण्यस्त्रञ्च पूजयेत् ॥ ३५ ॥  
 दद्याद्द्वयं गन्धधूपञ्च दीपं नैवेद्यमेव च ।  
 जप्त्वा स्तुत्वा नमस्कृत्वा मुद्रां बद्ध्वा विसर्जयेत् ॥ ३६ ॥  
 ये वाह्यं सम्प्रयच्छन्ति सूर्याय नियतेन्द्रियाः ।  
 ब्राह्मणाः क्षत्रिया वैश्याः स्त्रियः शूद्राश्च संयताः ॥ ३७ ॥  
 भक्तिभावेन सततं विशिष्टेनान्तरात्मना ।  
 ते भुक्त्वाभिमत्तान् कामान् प्राप्नुवन्ति परां गतिम् ॥ ३८ ॥  
 त्रैलोक्यदीपकं देवं भास्करं गगनेरतम् ।  
 ये संश्रयन्ति मनुजास्ते स्युः सुखस्य भाजनम् ॥ ३९ ॥  
 यावन्न दीयते वाह्यं भास्कराय यथोदितम् ।  
 तावन्न पूजयेद्विष्णुं शङ्करं वा सुरेश्वरम् ॥ ४० ॥  
 तस्मात् प्रयत्नमास्थाय दद्याद्द्वयं दिने दिने ।  
 आदित्याय शुचिर्भूत्वा पुष्पैर्गन्धैर्मनोरमैः ॥ ४१ ॥  
 एवं ददाति यश्चाह्यं सप्तम्यां सुसमाहितः ।  
 आदित्याय श्विः स्नातः स लभेदीप्सितं फलम् ॥ ४२ ॥  
 रोगाद्विमुच्यते रोगी वित्तार्थी लभते धनम् ।  
 विद्यां प्राप्नोति विद्यार्थी सुतार्थी पुत्रवान् भवेत् ॥ ४३ ॥  
 यं यं काममभिध्यायन् सूर्यावाह्यं प्रयच्छति ।  
 तस्य तस्य फलं सम्यक् प्राप्नोति पुरुषः सुधीः ॥ ४४ ॥

स्नात्वा वै सागरे दत्त्वा सूर्यायार्घ्यं प्रणम्य च  
 नरो वा यदि वा नारा सर्वकामफलं लभेत् ॥ ४५ ॥  
 ततः सूर्यालयं गच्छेत् पुष्पमादाय वाग्यतः ।  
 प्रविश्य पूजयेद्भानुं कृत्वा तु त्रिः प्रदक्षिणम् ॥ ४६ ॥  
 पूजयेत् परया भक्त्या कोणार्कं मुनिसत्तमाः ।  
 गन्धैः पुष्पैस्तथा दीपैर्धूपैर्नैवेद्यकैरपि ॥ ४७ ॥  
 दण्डवत् प्रणिपातेश्च जयशब्दैस्तथा स्तवैः ।  
 एवं सम्पूज्य तं देवं सहस्रांशं जगत्पतिम् ॥ ४८ ॥  
 दशानामश्वमेधानां फलं प्राप्नोति मानवः ।  
 सर्वपापविनिर्मुक्तो युवा दिव्यवपुर्नरः ॥ ४९ ॥  
 सप्तावरान् सप्त परान् घंशानुद्धृत्य भो द्विजाः ।  
 विमानेनार्कवर्णेन कामगेन सुवर्चसा ॥ ५० ॥  
 उपगीयमानो गन्धर्वैः सूर्यलोकं स गच्छति ।  
 भुक्त्वा तत्र वरान् भोगान् यावदाभूतसंग्रहम् ॥ ५१ ॥  
 पुण्यक्षयादिहायातः प्रवरे योगिनां कुले ।  
 चतुर्वेदो भवेद्विप्रः स्वधर्मनिरतः शुचिः ॥ ५२ ॥  
 योगं विवस्वतः प्राप्य ततो मोक्षमवाप्नुयात् ।  
 चैत्रे मासि सिते पक्षे यात्रां दमनमञ्जिकाम् ॥ ५३ ॥  
 यः करोति नरस्तत्र पूर्वोक्तं स फलं लभेत् ।  
 शयनोत्थापने भानोः संक्रान्त्यां विषुवायने ॥ ५४ ॥  
 वारे रवेस्तिथौ चैव पर्वकालेऽथवा द्विजाः ।  
 ये तत्र यात्रां कुर्वन्ति भद्रया संयतेन्द्रियाः ॥ ५५ ॥

विमानेनार्कवर्णेन सूर्यलोकं व्रजन्ति ते ।  
 आस्ते तत्र महादेवस्तीरे नन्दनीपने ॥ ५६ ॥  
 रामेश्वर इति कथातः सर्वकामफलप्रदः ।  
 ये तं पश्यन्ति कामार्तिं स्नात्वा सङ्ग्रहमहोदधी ॥ ५७ ॥  
 गन्धैः पुष्पैस्तथा धूमेदोपैर्नैवेद्यकैश्चरैः ।  
 प्रणिपातेस्तथा स्तोत्रैर्गीतेर्वाद्यैर्मनोहरैः ॥ ५८ ॥  
 राजसूयफलं सम्यग्वाजिमेषफलं तथा ।  
 प्राप्नुवन्ति महात्मानः संसिद्धिं परमां तथा ॥ ५९ ॥  
 कामगेन विमानेन किङ्किणीजालमालिना ।  
 उपगोयमाना गन्धर्वैः शिवलोकं व्रजन्ति ते ॥ ६० ॥  
 आभूतसंप्लवं यावदुभुक्त्वा भोगान्मनोरमान् ।  
 पुण्यक्षयादिहागत्य चातुर्वर्त्तदा भवन्ति ते ६१ ॥  
 शाङ्करं योगमास्थाय ततो मोक्षं व्रजन्ति ते ।  
 यस्तत्र सचितुः क्षेत्रे प्राणांस्त्यजति मानवः ॥ ६२ ॥  
 स सूर्यलोकमास्थाय देवघनोदते दिवि ।  
 पुनर्मानुषतां प्राप्य राजा भवति धार्मिकः ॥ ६३ ॥  
 योगं रवेः समासाद्य ततो मोक्षमवाप्नुयात् ।  
 एवं मया मुनिश्रेष्ठाः प्रोक्तं क्षेत्रं सुदुर्लभम्  
 कोणार्कस्योदधेस्तीरे भुक्तिमुक्तिफलप्रदम् ॥ ६४ ॥  
 इति श्रीब्राह्मे महापुराणे स्वयम्भु ऋषिसंवादे कोणादि-  
 त्यमाहात्म्यकीर्तनं नामाष्टाविंशोऽध्यायः ॥ २८ ॥

## एकोनविंशोऽध्यायः ।

### तत्रादौसूर्यपूजाप्रकरणम्

मुनय ऊचः ।

श्रुतोऽस्माभिः सुरश्रेष्ठ भवता यदुदाहृतम् ।  
भास्करस्य परं क्षेत्रं भुक्तिपुक्तिफलप्रदम् ॥ १ ॥  
न तृप्तिमधिगच्छामः शृण्वन्तः सुखदां कथाम् ।  
तद्य वक्तुमिच्छामः पुण्यामादित्यस्याघनाशिनाम् ॥ २ ॥  
अतः परं सुरश्रेष्ठ ब्रूहि नो वदतांवर ।  
देवपूजाफलं यच्च यच्च दानफलं प्रभो ॥ ३ ॥  
प्रणिपाते नमस्कारे तथा चैव प्रदक्षिणे ।  
दीपधूपप्रदाने च संमार्जनविधौ च यत् ॥ ४ ॥  
उपवासे च यत् पुण्यं यत् पुण्यं नक्तभोजने ।  
अर्चयञ्च कीदृशः प्रोक्तः कुत्र वा संप्रदीयते ॥ ५ ॥  
कथञ्च क्रियते भक्तिः कथं देवः प्रसीदति ।  
एतत् सर्वं सुरश्रेष्ठ श्रोतुमिच्छामहे वयम् ॥ ६ ॥

ब्रह्मोवाच ।

अर्घ्यं पूजादिकं सर्वं भास्करस्य द्विजात्मजाः ।  
भक्तिं श्रद्धां समाधिञ्च कथ्यमानं निबोधत ॥ ७ ॥  
मनसा भावना भक्तिरिष्टा श्रद्धा च कोऽर्थ्यते ।  
ध्यानं समाधिरित्युक्तं शृणुष्व सुसमाहिताः ॥ ८ ॥

तत्कथां भाषयेद् यस्तु तदुभक्तान् पूजयित्वा ।  
 अग्निशुश्रूषकश्चैव स वै भक्तः सनातनः ॥ १॥  
 तच्चित्तस्तन्मनाश्चैव देवपूजारतः सदा ।  
 तत्कर्मरुदुभवेद् यस्तु वै भक्तः सनातनः ॥ १० ॥  
 देवार्थं क्रियमाणानि यः कर्माण्यनुमन्यते ।  
 कीर्तनाद्वापरो विप्राः स वै भक्ततरो नरः ॥ ११ ॥  
 नाभ्यसूयेत तदुभक्तान् ननिन्द्याद्यान्यदेवताम् ।  
 आदित्यव्रतचारी च स वै भक्ततरो नरः ॥ १२ ॥  
 गच्छंस्तिष्ठन् स्वपञ्चिघ्नन्नुन्मिषन्निमिषन्नपि ।  
 यः स्मरैद्भास्करं नित्यं स वै भक्ततरो नरः ॥ १३ ॥  
 एवंविधा त्वियं भक्तिः सदा कार्या विजानता ।  
 भक्त्या समाधिना चैव स्तवेन मनसा तथा ॥ १४ ॥  
 क्रियते नियमो यस्तु दानं विप्राय दीयते ।  
 प्रतिगृह्णन्ति तं देवा मनुष्याः पितरस्तथा ॥ १५ ॥  
 पत्रं पुष्पं फलं तोयं यदुभक्त्या समुपाहृतम् ।  
 प्रतिगृह्णन्ति तद्देवो नास्तिकान् वज्जयन्ति च ॥ १६ ॥  
 भावशुद्धिः प्रयोक्तव्या नियमाचारसंयुता ।  
 भावशुद्ध्या क्रियते यत्तत् सर्वं सफलं भवेत् ॥ १७ ॥  
 स्तुतिजप्योपहारेण पूजयापि विषस्वतः ।  
 उपवासेन भक्त्या वै सर्व्वपारेः प्रमुच्यते ॥ १८ ॥  
 प्रणिधाय शिरो भूम्यां नमस्कारं करोति यः ।  
 तत्क्षणान् सर्व्वपापेभ्यो मुच्यते वात्र संशयः ॥ १९ ॥

भक्तियुक्तो नरो योऽसौ रवेः कुर्यात् प्रदक्षिणाम् ।  
 प्रदक्षिणोक्ता तेन सप्तद्वीपा वसुन्धरा ॥ २० ॥  
 सूर्य्यं मनसि यः कृत्वा कुर्याद्भूयोमप्रदक्षिणाम् ।  
 प्रदक्षिणीकृतास्तेन सर्व्वे देवा भवन्ति हि ॥ २१ ॥  
 एकाहारो नरो भूत्वा षष्ट्यां योऽर्च्यते रविम् ।  
 नियमव्रतचारी च भवेद्भूमक्तिसमन्वितः ॥ २२ ॥  
 सप्तम्यां वा महाभागाः सोऽश्वमेधफलं लभेत् ।  
 अहोरात्रोपवासेन पूजयेद् यस्तु भास्करम् ॥ २३ ॥  
 सप्तम्यामथवा षष्ट्यां स याति परमां गतिम् ।  
 कृष्णपद्मस्य सप्तम्यां सोपवासो जितेन्द्रियः ॥ २४ ॥  
 सर्व्वरत्नोपहारेण पूजयेद् यस्तु भास्करम् ।  
 पद्मप्रभेण यानेन सूर्य्यलोकं स गच्छति ॥ २५ ॥  
 शुक्लपद्मस्य सप्तम्यामुपवासपरो नरः ।  
 सर्व्वशुक्लोपहारेण पूजयेद् यस्तु भास्करम् ॥ २६ ॥  
 सर्व्वपापविनिर्मुक्तः सूर्य्यलोकं स गच्छति ।  
 अर्कसम्पुटसंयुक्तमुदकं प्रसृतं पिबेत् ॥ २७ ॥  
 क्रमवृद्ध्या चतुर्विंशमेकैकं क्षपयेत् पुनः ।  
 द्वाभ्यां संवत्सराभ्यान्तु समाप्तनियमो भवेत् ॥ २८ ॥  
 सर्व्वकामप्रदा ह्येषा प्रशस्ता ह्यर्कसप्तमी ।  
 शुक्लपद्मस्य सप्तम्यां यदादित्यदिनं भवेत् ॥ २९ ॥  
 सप्तमी विजया नाम तत्र दत्तं महत् फलम् ।  
 स्नानं दानं तपो होम उपवासस्तथैव च ॥ ३० ॥

सर्वं विजयसप्तम्यां महापातकनाशनम् ।  
 ये चादित्यदिने प्राप्ते श्राद्धं कुर्वन्ति मानवाः ॥ ३१ ॥  
 यजन्ति च महाश्वेतं ते लभन्ते यथेप्सितम् ।  
 येषां धर्म्याः क्रियाः सर्वाः सदैवोद्दिश्य भास्करम् ॥ ३२ ॥  
 न कुले जायते तेषां दरिद्रो व्याधितोऽपि वा ।  
 श्वेतया रक्तया वापि पीनमृत्तिकयापि वा ॥ ३३ ॥  
 उपलेपनकर्त्ता तु चिन्तितं लभते फलम् ।  
 चित्रभानुं विचित्रेस्तु कुसुमैश्च सुगन्धिभिः ॥ ३४ ॥  
 पूजयेन् सोपवासो यः स कामानोप्सितान्नुभेत् ।  
 घृतेन दीपं प्रज्वाल्य तिलतैलेन वा पुनः ॥ ३५ ॥  
 आदित्यं पूजयेद्भस्म तु चक्षुषा न स हीयते ।  
 दीपदाता नरो नित्यं ज्ञानदीपेन दीप्यते ॥ ३६ ॥  
 तिलाः पवित्रं तैलं वा तिलगोदातु समम् ।  
 अग्निकार्ये च दीपे च महापातकनाशनम् ॥ ३७ ॥  
 दीपं ददाति यो नित्यं देवतायतनेषु च ।  
 चतुष्पथेषु रथयासु रूपवान् सुमगो भवेत् ॥ ३८ ॥  
 हविर्भिः प्रथमः कलरो द्वितीयश्चोपधीरसैः ।  
 वसामेदोस्थिनिर्घासैर्न तु देयं कथञ्चन ॥ ३९ ॥  
 मवेद्भुङ्क्ष्वङ्गतिद्वोपो न कदाचिद्व्योमगतिः ।  
 दाता दीपयति चाप्येवं न तिर्य्यग्गतिमाप्नुयात् ॥ ४० ॥  
 ज्वलमानं सदा दीपं न हरेन्नापि नाशयेत् ।  
 दीपहर्त्ता नरो बन्धं नाशं क्रोधं तमो ब्रजेत् ॥ ४१ ॥



दीपदाता स्वर्गलीके दीपमालेव राजते ।

यः समालभते नित्यं कुङ्कुमागुरुचन्दनैः ॥ ४२ ॥

सम्पद्यते नरः प्रेत्य धनेन यशसा श्रिया ।

रक्तवन्धनसंमिश्रे रक्तपुष्पैः शुचिर्नरः ॥ ४३ ॥

उदयेऽस्य सदा दत्त्वा सिद्धिं संवत्सराहमेत् ।

उदयात् परिवर्त्तत यावदस्तमने स्थितः ॥ ४४ ॥

जपन्नमिमुखः किञ्चिन्मन्त्रं स्तोत्रमथापि वा ।

आदित्यव्रतमेतत् महापातकनाशनम् ॥ ४५ ॥

अर्घ्येण सहितञ्चैव सर्वं साङ्गं प्रदापयेत् ।

उदये श्रद्धया युक्तं सर्वपापैः प्रमुच्यते ॥ ४६ ॥

सुवर्णधेन्वनडुहवसुधावस्त्रसंयुतम् ।

अर्घ्यप्रदाता लभते सप्तजन्मानुगं फलम् ॥ ४७ ॥

अग्नौ तोयेऽन्तरिक्षे च शुक्रौ भूष्यां तथैव च ।

प्रतिमायां तथा पिण्ड्यां देयमर्घ्यं प्रयत्नतः ॥ ४८ ॥

नापसव्यं न सव्यञ्च दद्यादमिमुखः सदा ।

सवृतं गुग्गुलुं वापि खेर्मकिसमन्वितः ॥ ४९ ॥

तत्क्षणात् सर्वपापेभ्यो मुच्यते नात्र संशयः ।

श्रीवासं चतुरस्रञ्च देवदारुं तथैव च ॥ ५० ॥

कर्पूरागुरुधूपानि दत्त्वा वै स्वर्गगामिनः ।

अयने तूत्तरे सूर्यमथवा दक्षिणायने ॥ ५१ ॥

पूजयित्वा विशेषेण सर्वपापैः प्रमुच्यते ।

विषुवेषूपरागेषु षडशीतिमुखेषु च ॥ ५२ ॥

पूजयित्वा विशेषेण सर्वपापैः प्रमुच्यते ।  
 एवं वेलासु सर्वासु सर्वकालञ्च मानवः ॥ ५३ ॥  
 भक्त्या पूजयते योऽकं सोऽकलोके महायते ।  
 कृत्स्नैः पायसैः पूरैः फलमू-धृतोदनैः ॥ ५४ ॥  
 बलि-कृत्वा तु सूर्याय सध्वान् कामानवाप्नुयात् ।  
 घृतेन तर्पणं कृत्वा सर्वसिद्धौ भवेन्नरः ॥ ५५ ॥  
 क्षीरेण तर्पणं कृत्वा मनस्तापैर्न युज्यते ।  
 दध्ना तु तर्पणं कृत्वा कार्यसिद्धिं लभेन्नरः ॥ ५६ ॥  
 क्षान्त्यर्थमाहरेद् यस्तु जलं मानोः समाहितः ।  
 तीर्थेषु शुचितापन्नः स याति परमां गतिम् ॥ ५७ ॥  
 छत्रं ध्वजं चित्तानं वा पताका चामराणि च ।  
 श्रद्धया मानवे दत्त्वा गतिमिष्टामवाप्नुयात् ॥ ५८ ॥  
 यदुयद्द्रव्यं नरो भक्त्या आदित्याय प्रयच्छति ।  
 तत्तस्य शतसाहस्रमुन्पादयति भास्करः ॥ ५९ ॥  
 मानसं वाचिकं वापि कायजं यच्च दुष्कृतम् ।  
 सर्वं सूर्यप्रसादेन तद्दोषं व्यपोहति ॥ ६० ॥  
 एकाहेनापि यद्भानोः पूजायाः प्राप्यते फलम् ।  
 यथोक्तदक्षिणैर्विप्रैर्न तत् ऋतुशतैरपि ॥ ६१ ॥

इति श्रीब्राह्म महापुराणे सूर्यपूजादि नामैकोन-

त्रिंशोऽध्यायः ॥ २६ ॥



## त्रिंशोऽध्यायः ।

### आदित्यमाहात्म्यवर्णनम्

मुनय ऊचुः ।

अहो देवस्य माहात्म्यं श्रुतमेवं जगतपते ।  
मास्करस्य सुरश्रेष्ठ घटतस्तेषु दुर्लभम् ॥ १ ॥  
भूयः प्रब्रूहि देवेश यत् पृच्छामो जगतपते ।  
श्रोतुमिच्छामहे ब्रह्मन् पदं कौतूहलं हि नः ॥ २ ॥  
गृहस्थो ब्रह्मचारी च वानप्रस्थोऽथ भिक्षुकः ।  
य इच्छेन्मोक्षमाप्नुयान् देवतां कां यजेत सः ॥ ३ ॥  
कुतो ह्यस्याक्षयः स्वर्गः कृतो निःश्रेयसं परम् ।  
स्वर्गतश्चैव किं कुर्याद्दुयेन च व्यघने पुनः ॥ ४ ॥  
देवानां चात्र को देवः पितृणाञ्चैव कः पिता ।  
यस्यात् परतरं नास्ति तन्मे ब्रूहि सुरेश्वर ॥ ५ ॥  
कुतः सृष्टमिदं विश्वं सर्वं स्थावरजङ्गमम् ।  
प्रलये च कमभ्येति तद्भवान् वक्तुमर्हति ॥ ६ ॥

ब्रह्मावाच ।

उद्यन्तेवैष कुरुने जगद्विती मिरं करैः ।  
नातः परतरो देवः कश्चिदग्यो द्विजोत्तमाः ॥ ७ ॥  
अनादिनिधनो ह्येष पुण्यः शाश्वतोऽख्ययः ।  
तापयत्येष त्रीँल्लोकान् भवन्नरश्चिमिरुत्खणः ॥ ८ ॥

सर्वदेवमयो ह्येष तपतां तपनो वरः ।

सर्वस्य जगतो नाथः सर्वसाक्षी जगत्पतिः ॥ ९ ॥

संक्षिपत्येव भूतानि तथा विसृजने पुनः ।

एष भाति तपत्येव वर्णत्येव गभस्तिभिः ॥ १० ॥

एष घाता विधाता च भूतादिर्भूतमावनः ।

न ह्येष क्षयमायाति नित्यमक्षयमण्डलः ॥ ११ ॥

पितॄणां च पिता ह्येष देवतानां हि देवता ।

ध्रुवंस्थानं स्मृतं ह्येतद्व्यस्मान्न व्यवने पुनः ॥ १२ ॥

सर्गकाले जगत् कृत्स्नमादित्यात् सम्प्रसूयते ।

प्रलये च तत्रभ्ये ते भास्करं दीप्नतेजसम् ॥ १३ ॥

योगिनश्चाप्यसंख्यातास्त्यक्त्वा गृहकठेवरम् ।

वायुर्भूत्वा वितान्त्ये स्मंस्तेजोराशीं दिवाकरे ॥ १४ ॥

अस्य रश्मिसहस्राणि शाखा इव विहङ्गमाः ।

वसन्त्याश्रित्य मुनयः संसिद्धा देवतैः सह ॥ १५ ॥

गृहस्था जनकाद्याश्च राजानो योगधर्मिणः ।

बालस्त्रियादयश्चैव ऋग्यो ब्रह्मवादिनः ॥ १६ ॥

वानप्रस्थाश्च ये चान्ये व्यासाद्या मिश्रवन्मथा ।

योगमाल्याय सर्वे ते प्रविष्टाः सूर्यमण्डलम् ॥ १७ ॥

शुको व्यासतुतः श्रीमान् योगधर्ममवाप्य सः ।

आदित्यकिरणान् गत्वा ह्यपुनर्वापमास्थितः ॥ १८ ॥

शब्दमात्रभ्रुतिमुखा ब्रह्मविष्णु शेषादयः ।

प्रत्यक्षोऽयं परो देवः सूर्यस्तिमिरनाशनः ॥ १९ ॥

तस्मादन्यत्र भक्तिर्हि न कार्य्या शुभमिच्छता ।  
 यस्माद्ब्रह्मरूपेण भगवन् देवा विष्णुपुरोगमाः ॥ २० ॥  
 अतो भवद्भिः सततमभ्यर्च्यो भगवान् रविः ।  
 स हि माता पिता चैव कृत्स्नस्य जगतो गुरुः ॥ २१ ॥  
 भनायो लोकनाथोऽसौ रश्मिमाली जगत्पतिः ।  
 मित्रत्वे च स्थितो यस्मात्सपस्तेपे द्विजोत्तमाः ॥ २२ ॥  
 अनादिनिधनो ब्रह्मा नित्यश्चाक्षय एव च ।  
 सृष्ट्वा ससागरान् द्वीपान् भुवनानि चतुर्दश ॥ २३ ॥  
 लोकानां स हितार्थाय स्थितचन्द्रसरित्पटे ।  
 सृष्ट्वा प्रजापतीन् सर्वान्सृष्ट्वा च विविधाः प्रजाः ॥ २४ ॥  
 ततः शतसहस्रांशुरव्यक्तश्च पुनः स्वयम् ।  
 कृत्वा द्वादशधात्मानमादित्यमुपपद्यते ॥ २५ ॥  
 इन्द्रो धाताथ पर्जन्यस्त्वष्टा पूषाऽर्यमा भगः ।  
 विष्वक्त्वान् विष्णुरंशश्च वरुणो मित्र एव च ॥ २६ ॥  
 आभिर्द्वादशभिस्तेन सूर्येण परमात्मना ।  
 कृत्स्नं जगदिदं व्याप्तं मूर्तिभिश्च द्विजोत्तमाः ॥ २७ ॥  
 तस्य या प्रथमा मूर्तिरादित्यस्येन्द्रसंज्ञिता ।  
 स्थिता सा देवराजत्वे देवानां रिपुनाशिनी ॥ २८ ॥  
 द्वितीया तस्य या मूर्तिर्नाम्ना धातेति कीर्तिता ।  
 स्थिता प्रजापतित्वेन विविधाः सृजते प्रजाः ॥ २९ ॥  
 तृतीयार्कस्य या मूर्तिः पर्जन्य इति विश्रुता ।  
 मेघेष्वेव स्थिता सा तु वर्षते च गमस्तिमिः ॥ ३० ॥

चतुर्थी तस्य या मूर्त्तिर्नाम्ना त्वष्टेति विश्रुता ।  
 स्थिता वनस्पती सा तु औषधीषु च सर्वतः ॥ ३१ ॥  
 पञ्चमी तस्य या मूर्त्तिर्नाम्ना पूषेति विश्रुता ।  
 अन्ने व्यवस्थिता सा तु प्रजां पुष्पाति नित्यशः ॥ ३२ ॥  
 मूर्त्तिः षष्ठी रवेर्या तु अर्यमा इति विश्रुता ।  
 वायोः संसरणा सा तु देवेष्वेव समाश्रिता ॥ ३३ ॥  
 भानोर्या सप्तमी मूर्त्तिर्नाम्ना भगेति विश्रुता ।  
 भूतिष्ववस्थिता सा तु शरीरेषु च देहिनाम् ॥ ३४ ॥  
 मूर्त्तिर्या त्वष्टमी तस्य विवस्वानिति विश्रुता ।  
 अग्नौ प्रतिष्ठिता सा तु पचत्यन्नं शरीरिणाम् ॥ ३५ ॥  
 नवमी चित्रभानोर्या मूर्त्तिर्विष्णुश्च नामतः ।  
 प्रादुर्भवति सा नित्यं देवानामरिसूदनी ॥ ३६ ॥  
 दशमी तस्य या मूर्त्तिरंशुमानिति विश्रुता ।  
 वायौ प्रतिष्ठिता सा तु प्रह्लादयति वै प्रजाः ॥ ३७ ॥  
 मूर्त्तिस्त्वेकादशी भानोर्नाम्ना वरुणसंज्ञिता ।  
 जलेष्ववस्थिता सा तु प्रजां पुष्पाति नित्यशः ॥ ३८ ॥  
 मूर्त्तिर्या द्वादशी भानोर्नाम्ना मित्रेति संज्ञिता ।  
 लोकानां सा हितार्थाय स्थिता चन्द्रसरितटे ॥ ३९ ॥  
 वायुमक्षस्तपस्तेपे स्थित्वा मैत्रेण चक्षुषा ।  
 अनुगृह्णन् सदा भक्तान् वरेर्नानाविधैस्तु सः ॥ ४० ॥  
 एवं सा जगतां मूर्त्तिर्हिताय विहिता पुरा ।  
 तत्र मित्रः स्थितो यस्मात्तस्मान्मित्रं परं स्मृतम् ॥ ४१ ॥

आभिर्द्वादशमिस्तेन सवित्रा परमात्मना ।  
 कृतस्त्वं जगदिदं व्याप्तं मूर्त्तैर्मिश्र द्विजोत्तमाः ॥ ४२ ॥  
 तस्माद्भ्ये गो नमस्यश्च द्वादशस्थासु मूर्त्तिषु ।  
 भक्तिमद्भिरेर्नैर्नित्यं तद्गतेनान्तरात्मना ॥ ४३ ॥  
 इत्येवं द्वादशादित्यान्नमस्कृत्वा तु मानवः ।  
 नित्यं श्रुत्वा पठित्वा च सूर्यलोके महीयते ॥ ४४ ॥

मुनय ऊचुः ।

यदि तावदयं सूर्यश्चादिदेवः सनातनः ।  
 ततः कस्मात्तपस्तेपे वरेत्सुः प्राकृतो यथा ॥ ४५ ॥  
 एतद्वः संप्रवक्ष्यामि परं गुणं विभावसोः ।  
 पृष्टं मित्रेण यत् पूर्वं नारदाय महात्मने ॥ ४६ ॥  
 प्राङ्मयोक्तास्तु युष्मभ्यं रवेर्द्वादश मूर्त्तयः ।  
 मित्रश्च वरुणश्चाभी तासां तपसि संस्थितौ ॥ ४७ ॥  
 अब्मक्षो वरुणस्तासां तस्थौ पश्चिमसागरे ।  
 मित्रो मित्रवने चास्मिन् वायुभक्षोऽभवत्तदा ॥ ४८ ॥  
 अथ मेरुगिरेः शृङ्गात् प्रच्युतो गन्धमादनात् ।  
 नारदस्तु महायोगो सर्वलोकांश्चरन् वशी ॥ ४९ ॥  
 आजगामाथ तत्रैव यत्र मित्रोऽन्तरत्तपः ।  
 तं दृष्ट्वा तु तपस्यन्तं यस्य कौतूहलं ह्यभूत् ॥ ५० ॥  
 योऽक्षयश्चाव्ययश्चैव व्यकाव्यकं सनातनः ।  
 धृतमेकात्मकं येन त्रैलोक्यं सुमहात्मना ॥ ५१ ॥

यः पिता सर्वदेवानां पराणामपि यः परः ।

अयजद्देवताः कास्तु पितृन् वा कानसौ यजेत् ॥ ५२ ॥

इति सञ्चिन्त्य मनसा तं देवं नारदोऽब्रवीत् ।

नारद उवाच ।

वेदेषु स पुराणेषु साङ्गोपाङ्गेषु गीयसे ।

त्वमजः शाश्वतो धाता त्वं निधानमनुत्तमम् ॥ ५३ ॥

भूतं भव्यं भवच्चैव त्वयि सर्वं प्रतिष्ठितम् ।

चत्वारश्चभ्रमा देव गृहस्थाद्यास्तथैव हि ॥ ५४ ॥

यजन्ति त्वामहरहस्त्वां मूर्तिं त्वं समाश्रितम् ।

पिता माता च सर्वस्य देवतं त्वं हि शाश्वतम् ॥ ५५ ॥

यजसे पितरं कं त्वं देवं वापि न विदुमहे ॥ ५६ ॥

मित्र उवाच ।

अवाच्यमेतद्वक्तव्यं परं गुह्यं सनातनम् ।

त्वयि भक्तिमति ब्रह्मन् प्रवक्ष्यामि यथातथम् ॥ ५७ ॥

यत्तन् सूक्ष्मविज्ञेयमव्यक्तमचलं ध्रुवम् ।

इन्द्रियैरिन्द्रियार्थैश्च सर्वभूतैर्विषज्जितम् ॥ ५८ ॥

स ह्यन्तरात्मा भूतानां क्षेत्रज्ञश्चैव कथ्यते ।

त्रिगुणाढ्यतिरिक्तोऽसौ पुरुषश्चैव कल्पितः ॥ ५९ ॥

हिरण्यगर्भो भगवान् सैव बृद्धिरिति स्मृतः ।

महानिति च योगेण प्रधानमिति कथ्यते ॥ ६० ॥

सांख्यञ्च कथ्यते योगे नामभिर्बहुधात्मकः ।

स च त्रिरूपो विश्वात्मा शर्वोऽक्षर इति स्मृतः ॥ ६१ ॥



धृतमेकात्मकं तेन त्रैलोक्यमिदमात्मना ।  
 अशरीरः शरीरेषु सर्वेषु निवसत्यसौ ॥ ६२ ॥  
 वसन्नपि शरीरेषु न स लिप्येत कर्मभिः ।  
 ममान्तरात्मा तव च ये चान्ये देहसंस्थिताः ॥ ६३ ॥  
 सर्वेषां साक्षिभूतोऽसौ न ग्राह्यः केनचित् क्वचित् ।  
 सगुणो निर्गुणो विश्वो ज्ञानगम्यो ह्यसौ स्मृतः ॥ ६४ ॥  
 सर्वतः पाणिपादान्तः सर्वतोऽक्षिशिरोमुखः ।  
 सर्वतः श्रुतिमल्लोके सर्वमावृत्य तिष्ठति ॥ ६५ ॥  
 विश्वमूर्द्धा विश्वभुजो विश्वपादाक्षिनासिकः ।  
 एकश्चरति वै क्षेत्रे स्वैरचारी यथासुखम् ॥ ६६ ॥  
 क्षेत्राणीह शरीराणि तेषाञ्चैव यथासुखम् ।  
 तानि वेत्ति स योगात्मा ततः क्षेत्रञ्च उच्यते ॥ ६७ ॥  
 अव्यक्ते च पुरे शेते पुरुषस्तेन बोध्यते ।  
 विश्वं बहुविधं ज्ञेयं स च सर्वत्र उच्यते ॥ ६८ ॥  
 तस्मात् स बहुरूत्वाद्विश्वरूप इति स्मृतः ।  
 तस्यैकस्य महत्त्वं हि स चैकः पुरुषः स्मृतः ॥ ६९ ॥  
 महापुरुषशब्दं हि विमर्त्यैकः सनातनः ।  
 स तु विधिक्रियायुक्तः सृजत्यात्मानमात्मना ॥ ७० ॥  
 शतधा सहस्रधा चैव तथा शतसहस्रधा ।  
 कोटिशब्दं करोत्येष प्रत्यगात्मानमात्मना ॥ ७१ ॥  
 आकाशात् पतितं तोयं याति स्वादन्तरं यथा ।  
 भूमे रसविशेषेण तथा गुणरसात् सः ॥ ७२ ॥

एक एव यथा वायुर्देहेष्वैव हि पञ्चधा ।

एकत्वञ्च पृथक्त्वञ्च तथा तस्य न संप्रयः ॥ ७३ ॥

स्थानान्तरविशेषाच्च यथाग्निर्लभते पराम् ।

संज्ञां तथा मुने सोऽयं ब्रह्मादिव तथाप्नुयात् ॥ ७४ ॥

यथा दीपसहस्राणि दीप एकः प्रसूयते ।

तथा रूपसहस्राणि स एकः सम्प्रसूयते ॥ ७५ ॥

यदा स बुध्यत्यात्मानं तदा भवति केवलः ।

एकत्वप्रलये चास्य बहुत्वञ्च प्रवर्तते ॥ ७६ ॥

नित्यं हि नास्ति जगति भूतं स्थावरजङ्गमम् ।

अक्षयश्चाप्रमेयश्च सर्वगश्च स उच्यते ॥ ७७ ॥

तस्मादव्यक्तमुत्पन्नं त्रिगुणं द्विजसत्तमाः ।

अव्यक्ताव्यक्तमावस्था या सा प्रकृतिरुच्यते ॥ ७८ ॥

तां योनिं ब्रह्मणो विद्धि योऽसौ सदसदात्मकः ।

लोके च पूज्यते योऽसौ दैवे पित्ये च कर्मणि ॥ ७९ ॥

नास्ति तस्मात् पतो ह्यन्यं पिता देवोऽपि वा द्विजाः ।

आत्मना स तु विज्ञेयस्ततस्तं पूजयाम्यहम् ॥ ८० ॥

स्वर्गेष्वपि हि ये केचित्सं नमस्यन्ति देहिनः ।

तेन गच्छन्ति देवर्षे तेनोद्दिष्टफलां गतिम् ॥ ८१ ॥

तं देवाः स्वाश्रमस्थाश्च नानामूर्त्तिसमाश्रिताः ।

भक्त्या सम्पूजयन्त्याद्यं गतिश्चैषां वृत्ताति स्तः ॥ ८२ ॥

स हि सर्वगतश्चैव निर्गुणश्चैव कथ्यते ।

एवं भत्वा यथाज्ञानं पूजयामि दिवाकरम् ॥ ८३ ॥

ये च तद्गुमाविता लोक एकतत्त्वं समोश्चिताः ।  
 एतदप्यधिकं तेषां यदेकं प्रविशन्त्युत ॥ ८४ ॥  
 इति गुह्यसमुद्देशस्तव नारद कीर्तितः ।  
 अस्मद्भक्त्यापि देवर्षे त्वयापि परमं स्मृतम् ॥ ८५ ॥  
 सुरैर्वा मुनिभिर्वापि पुराणेर्वरदं स्मृतम् ।  
 सर्वे च परमात्मानं पूजयन्ति दिवाकरम् ॥ ८६ ॥  
 ब्रह्मोवाच ।

एवमेतन् पुराख्यातं नारदाय तु भानुना ।  
 मयापि च समाख्याता कथा भानोद्विजोत्तमाः ॥ ८७ ॥  
 इदमाख्यानमाख्येयं मयाख्यातं द्विजोत्तमाः ।  
 न ह्यनादित्यभक्ताय इदं देयं कदाचन ॥ ८८ ॥  
 यश्चैतच्छ्रावयेन्नित्यं यश्चैव शृणुयान्नरः ।  
 स सहस्रार्चिषं देवं प्रविशेन्नात्र संशयः ॥ ८९ ॥  
 मुच्येतार्क्षस्तथा रोगाच्छ्रुत्वेमामादितः कथाम् ।  
 जिह्वासुलभने ज्ञानं गतिमिष्टां तथैव च ॥ ९० ॥  
 क्षणेन लभतेऽध्वानमिदं यः पठते मुने ।  
 यो यं कामयते कामं स तं प्राप्नोत्यसंशयम् ॥ ९१ ॥  
 तस्माद्भुजद्भुमिः सततं स्मर्त्ताग्नौ भगवान् रविः ।  
 स च धाता विधाता च सर्वस्य जगतः प्रभुः ॥ ९२ ॥  
 इति श्रीब्राह्मी महापुराणे आदित्यमहात्म्यवर्णनं  
 नाम त्रिंशोऽध्यायः ॥ ३० ॥

## एकत्रिंशोऽध्यायः ।

### आदित्यमाहात्म्यवर्णनम्

ब्रह्मोवाच ।

आदित्यमूलमखिलं त्रैलोक्यं मुनिसत्तमाः ।  
भवत्यस्माज्जगत् सर्वं सदेवासुरमानुषम् ॥ १ ॥  
रुद्रोपेन्द्रमहेन्द्राणां विप्रेन्द्र त्रिदिवौकसाम् ।  
महाद्युतिमताञ्चैव तेजोऽयं सार्वभौकिकम् ॥ २ ॥  
सर्वात्मा सर्वलोकेशो देवदेवः प्रजापतिः ।  
सूर्य एव त्रिलोकस्य मूलं परमदेवतम् ॥ ३ ॥  
अग्नौ प्रास्ताहुतिः सम्यगादित्यमपतिष्ठते ।  
आदित्याज्जायते वृष्टिर्वृष्टेरन्नं ततः प्रजाः ॥ ४ ॥  
सूर्यात् प्रसूयते सर्वं तत्र चैव प्रलीयते ।  
भावाभावी हि लोकानामादित्याग्निःसृतौ पुरा ॥ ५ ॥  
एतत्तु ध्यानिनां ध्यानं मोक्षश्चाप्येष मोक्षिणाम् ।  
तत्र गच्छन्ति निर्व्वाणं जायन्तेऽस्मात् पुनः पुनः ॥ ६ ॥  
क्षणा मुहूर्ता दिवसा निशा पक्षाश्च नित्यशः ।  
मासाः सम्वत्सराश्चैव ऋतवश्च युगानि च ॥ ७ ॥  
अथादित्यादृते ह्येषां कालसंख्या न विद्यते ।  
कालादृते न नियमो नाग्नी विहरणक्रिया ॥ ८ ॥  
ऋतुनामविभागश्च ततः पुष्पफलं कुतः ।  
कृतो वै शक्यनिष्पत्तिस्तृणौषधिगणः कुतः ॥ ९ ॥

अभाषो व्यवहाराणां जन्तूनां दिशि चेह च ।  
 जगत्प्रभावाद्दिशते भास्कराद्वारितस्करात् ॥ १० ॥  
 नावृष्ट्या तपते सूर्यो नावृष्ट्या परिशुष्यति ।  
 नावृष्ट्या परिधिं धत्ते वारिणा दीप्यते रविः ॥ ११ ॥  
 वसन्ते कपिलः सूर्यो ग्रीष्मे काञ्चनसन्निभः ।  
 श्वेतो वर्षासु वर्णेन पाण्डुः शरदि भास्करः ॥ १२ ॥  
 हेमन्ते ताम्रवर्णमः शिशिरं लोहितो रविः ।  
 इति वर्णाः समाख्याताः सूर्यस्य ऋतुसम्भवाः ॥ १३ ॥  
 ऋतुस्वभाववर्णैश्च सूर्यः क्षेमसुमिक्षकः ।  
 अथादित्यस्य नामानि सामान्यानि द्विजोत्तमाः ॥ १४ ॥  
 द्वादशैव पृथक्त्वेन तानि वक्ष्याम्यशेषतः ।  
 आदित्यः सविता सूर्यो मिहिरोऽर्कः प्रभाकरः ॥ १५ ॥  
 मार्ताण्डो भास्करो भानुश्चित्रभानुर्दिवाकरः ।  
 रविर्द्वादशमिस्तेषां ज्ञेयः सामान्यनामभिः ॥ १६ ॥  
 विष्णुर्धाता भगः पूषा मित्रेन्द्रौ वरुणोऽर्यमा ।  
 विष्वक्पतिश्च भगः पूषा मित्रेन्द्रौ वरुणोऽर्यमा ॥ १७ ॥  
 इत्येते द्वादशादित्याः पृथक्त्वेन व्यवस्थिताः ।  
 उत्तिष्ठन्ति सदा ह्येते मासेर्द्वादशभिः क्रमात् ॥ १८ ॥  
 विष्णुस्तपति चैत्रे तु वैशाखे आर्यमा तथा ।  
 विष्वक्पतिश्च ज्येष्ठमासे तु भाषादे वांशुमान् स्मृतः ॥ १९ ॥  
 पर्जन्यः श्रावणे मासि वरुणः प्रौष्ठसंज्ञके ।  
 इन्द्र आश्वयुजे मासि धाता तपति कार्तिके ॥ २० ॥

मार्गशीर्षे तथा मित्रः पौषे पूषा दिवाकरः ।  
 माघे भगस्तु विश्वेयस्त्वष्टा तपति फाल्गुने ॥ २१ ॥  
 शतैर्द्वादशमिर्बिष्णु रश्मिभिर्दीप्यते सदा ।  
 दीप्यते गौसहस्रेण शतैश्च त्रिमिर्य्यमा ॥ २२ ॥  
 द्विःसप्तकैर्बिषत्वांस्तु अंशुमान् पञ्चमिस्त्रिभिः ।  
 विश्वस्वानिव पर्जन्यो वरुणश्चाप्य्यमा तथा ॥ २३ ॥  
 मित्रवद्भगवांस्त्वष्टा सहस्रेण शतेन च ।  
 इन्द्रस्तु द्विगुणैः षड्मिर्घातैकादशभिः शतैः ॥ २४ ॥  
 सहस्रेण तु मित्रो वै पूषा तु नवभिः शतैः ।  
 उत्तरोपक्रमेऽर्कस्य वर्द्धन्ते रश्मयस्तथा ॥ २५ ॥  
 दक्षिणोपक्रमे भूयो हसन्ते सूर्यरश्मयः ।  
 एवं रश्मिसहस्रन्तु सूर्यलोकादनुग्रहम् ॥ २६ ॥  
 एवं नाम्नां चतुर्विंशदेक एषां प्रकीर्तितः ।  
 विस्तरेण सहस्रन्तु पुनरन्यत् प्रकीर्तितम् ॥ २७ ॥

मुनय ऊचुः ।

ये तन्नामसहस्रेण स्तुवन्त्यर्कं प्रजापते ।  
 तेषां भवति किं पुण्यं गतिश्च परमेश्वर ॥ २८ ॥

ब्रह्मावाच ।

ऋणुध्वं मुनिशाङ्गदूलाः सारभूतं सनातनम् ।  
 अलं नामसहस्रेण पठन्नेवं स्तवं शुभम् ॥ २९ ॥  
 यानि नामानि गुह्यानि पवित्राणि शुभानि च ।  
 तानि वः कीर्त्तयिष्यामि ऋणुध्वं मास्करस्य वै ॥ ३० ॥

विकर्त्तनो विवस्वांश्च मार्त्तण्डो मास्करो रविः ।

लोकप्रकाशकः श्रीमाल्लोकवधुर्महेश्वरः ॥ ३१ ॥

लोकसाक्षी त्रिलोकेशः कर्त्ता हर्त्ता तमिस्रहा ।

तपनस्तापनश्चैव शुचिः सत्ताश्चषाहनः ॥ ३२ ॥

गमस्तिहस्तो ब्रह्मा च सर्व्वदेवनमस्कृतः ।

एकत्रिंशतिरित्येष स्तव इष्टः सदा रवेः ॥ ३३ ॥

शरीरारोग्यदश्चैव धनवृद्धियशस्करः ।

स्तवराज इति ख्यातस्त्रिषु लोकेषु विश्रुतः ॥ ३४ ॥

य एतेन द्विजश्रेष्ठा द्विसन्ध्येऽस्तमनोदये ।

स्तौति सूर्य्यं शुचिर्भूत्वा सर्व्वपापैः प्रमुच्यते ॥ ३५ ॥

मानसं वाचिकं वापि देहजं कर्मजं तथा ।

एकजप्येन तत्सर्व्वं नश्यत्यर्कस्य सन्निधौ ॥ ३६ ॥

एकजप्यश्च होमश्च सन्ध्योपासनमेव च ।

धूपमन्त्रार्घ्यमन्त्रश्च बलिमन्त्रस्तथैव च ॥ ३७ ॥

अन्नप्रदाने स्नाने च प्रणिपाते प्रदक्षिणे ।

पूजितोऽयं महामन्त्रः सर्व्वपापहरः शुभः ॥ ३८ ॥

तस्माद्यूयं प्रयत्नेन स्तवेनानेन वै द्विजाः ।

स्तुषीध्वं धरदं देवं सर्व्वकामफलप्रदम् ॥ ३९ ॥

इति श्रीब्राह्म महापुराणे मार्त्तण्डस्यैकत्रिंशतिनामानुकीर्त्तनं

नाम एकत्रिंशोऽध्यायः ॥ ३१ ॥

## द्वात्रिंशोऽध्यायः ।

### मार्तण्डजन्ममाहात्म्यवर्णनम्

मुनय ऊचुः ।

निर्गुणः शाश्वतो देवस्त्वया प्रोक्तो दिवाकरः ।  
पुनर्द्वादशधा जातः श्रुतोऽस्माभिस्त्वयोदितः ॥ १ ॥  
स कथं तेजसो रश्मिः स्त्रिया गर्भे महाद्युतिः ।  
सम्भूतो भास्करो जातस्तत्र नः संशयो महान् ॥ २ ॥

ब्रह्मोवाच ।

दक्षस्य हि सुताः श्रेष्ठा बभूव षष्टि शोभनाः ।  
अदितिर्दिर्दिर्दनुश्चैव चिन्ताद्यास्तथैव च ॥ ३ ॥  
दक्षस्ताः प्रददौ कन्याः कश्यपाय त्रयोदश ।  
अदितिर्जनयामास देवांस्त्रिभुवनेश्वरान् ॥ ४ ॥  
दैत्यान्दितिर्दनुश्चोग्रान्दानवान् बलदर्पितान् ।  
चिन्ताद्यास्तथा चान्याः सुषुवुः स्थाणुजङ्गमान् ॥ ५ ॥  
तस्याथ पुत्रदौहित्रैः पौत्रदौहित्रकादिभिः ।  
व्याप्तमेतज्जगत् सर्व्वं तेषां तासां च वै मुने ॥ ६ ॥  
तेषां कश्यपपुत्राणां प्रधाना देवतागणाः ।  
सात्विका राजासाश्चान्ये तामसाश्च गणाः स्मृताः ॥ ७ ॥  
दैवान्यन्नभुजश्चक्रे तथाः त्रिभुवनेश्वरान् ।  
क्षष्टा ब्रह्मचिदां श्रेष्ठः परमेष्ठी प्रजापतिः ॥ ८ ॥



तानवाधन्त सहिताः सापत्न्याहृत्यदानवाः ।

ततो निराकृतान् पुत्रान्दैतेयैर्दानवैस्तथा ॥ ६ ॥

इतं त्रिभुवनं दृष्ट्वा अदितिर्मुनिसत्तमाः ।

आच्छिन्नद्वयज्ञभागांश्च क्षुधासम्पीडितान् भृशम् ॥ १० ॥

आराधनाय सवितुः परं यत्नं प्रचक्रमे ।

एकाम्रा नियताहारा परं नियममास्थिता ॥ ११ ॥

तुष्टाश्च तेजसां राशिं गगनस्थं दिवाकरम् ॥

अदितिरुवाच ।

नमस्तुभ्यं परं सूक्ष्मं सुपुण्यं विभ्रतेऽतुलम् ।

धाम धामवतामीशं धामाधारं च शाश्वतम् ॥ १२ ॥

जगतामुपकाराय त्वामहं स्तौमि गोपते ।

आददानस्य यद्रूपं तीव्रं तस्मै नमाम्यहम् ॥ १३ ॥

ग्रहीतुमष्टमासेन कालेनाम्बुमयं रसम् ।

विभ्रतस्तव यद्रूपमतितीव्रं नतास्मि तत् ॥ १४ ॥

समेतमग्निषोमाभ्यां नमस्तस्मै गुणात्मने ।

यद्रूपमृग् यजुः साम्नामैक्येन तपते तव ॥ १५ ॥

विश्वमेतत्त्रयीसंज्ञं नमस्तस्मैविभाचसो ।

यत्तु तस्मात्परं रूपमोमित्युक्त्वाभिसंहितम् ॥

अस्थूलं स्थूलममलं नमस्तस्मै सनातन ॥ १६ ॥

ब्रह्मावाच ।

एवं सा नियता देवी चक्रे स्तोत्रमहर्निशम् ।

निराहारा बिषस्वन्तमारिराधयिषुर्द्विजाः ॥ १७ ॥

ततः कालेन ममता मंगवांस्तपनो द्विजाः ।

प्रत्यक्षतामगात्तस्या दाक्षायण्या द्विजोत्तमाः ॥ १८ ॥

सा ददर्श महाकूटतेजसोऽम्बरसंवृतम् ।

भूमौ च संस्थितं भास्वज्ज्वालाभिरतिदुर्दृशम् ॥ १९ ॥

तं दृष्ट्वा च ततो देवो साध्वसं परमं गता ॥ २० ॥

अदितिरुवाच ।

जगदाद्य प्रसीदेति न त्वां पश्यामि गोपते ।

प्रसादं कुरु पश्येयं यद्रूपं ते दिवाकर ॥ २१ ॥

भक्तानुकम्पक विभो त्वद्भक्तान् पाहि मे सुतान् ।

ब्रह्मोवाच ।

ततः स तेजसस्तस्मादाविर्भूतो विभावसुः ।

अदृश्यत तदादित्यस्ततताम्रोपमः प्रभुः ॥ २२ ॥

ततस्तां प्रणतां देवीं तस्यासन्दर्शने द्विजाः ।

प्राह भास्वान् वृणुष्वैकं वरं मत्तो यमिच्छसि ॥ २३ ॥

प्रणता शिरसा सा तु जानुपीडितमेदिनी ।

प्रत्युवाच विषस्वन्तं वरदं समुपस्थितम् ॥ २४ ॥

अदितिरुवाच ।

देव प्रसीद पुत्राणां हृतं त्रिभुवनं मम ।

यज्ञभोगाश्च दैतेयैर्दानवैश्च बलाधिकैः ॥ २५ ॥

तन्निमित्तं प्रसादं त्वं कुरुष्व मम गोपते ।

अंशेन तेषां भ्रातृत्वं गत्वा साक्षाशये स्थित ॥ २६ ॥

यथा मे तनया भूयो यज्ञभागभुजः प्रभो ।  
 भवेयुरधिपाश्चैव त्रैलोक्यस्य दिवाकर ॥ २७ ॥  
 तथानुकूल्यं पुत्राणां सुप्रसन्नो रवे मम ।  
 कुरु प्रसन्नार्शिहर कार्य्यं कर्त्ता त्वमुच्यते ॥ २८ ॥

ब्रह्मोवाच ।

ततस्तामाह भगवान् भास्करो धारितस्करः ।  
 प्रणतामदिति विप्राः प्रसादसुमुखो विभुः ॥ २९ ॥

सूर्य उवाच ।

सहस्रांशेन ते गर्भः सम्भूयाहमशेषतः ।  
 त्वत्पुत्रशत्रून् दक्षोऽहं नाशयाम्याशु निर्वृतः ॥ ३० ॥

ब्रह्मोवाच ।

इत्युक्त्वा भगवान् भास्वानन्तर्धानमुपागतः ।  
 निवृत्ता सापि तपसा सम्प्राप्ताखिलवाञ्छिता ॥ ३१ ॥  
 ततो रश्मिसहस्रास्तु सुषुम्णाख्यो रवे करः ।  
 ततः सम्बत्सरस्यान्ते तत्कामपूरणाय सः ॥ ३२ ॥  
 निघासं सचिता चक्रे देवमातुस्तदोदरे ।  
 कृच्छ्रचान्द्रायणादींश्च सा चक्रे सुसमाहिता ॥ ३३ ॥  
 शुचिना धारयाम्येनं दिव्यं गर्भमिति द्विजाः ।  
 ततस्तां कश्यपः प्राह किञ्चित्कोपप्लुताक्षरम् ॥ ३४ ॥

कश्यप उवाच ।

किं मारयसि गर्भान्तमिति नित्योपवासिनि ।

ब्रह्मोवाच ।

सा च तं प्राह गर्भान्तमेतत्पश्येति कोपना ।  
 न मारितं विपक्षाणां मृत्युरेव भविष्यति ॥ ३५ ॥  
 इत्युत्त्वा तं तदा गर्भमुत्सर्ज सुरारणिः ।  
 जाड्वल्यमानं तेजोभिः पत्युर्वचनकोपिता ॥ ३६ ॥  
 तं दृष्ट्वा कश्यपो गर्भमुद्यद्भास्करवर्चसम् ।  
 तुष्टाव प्रणतो भूत्वा वाग्भिराद्यामिरादरात् ॥ ३७ ॥  
 संस्तूयमानः स तदा गर्भाण्डात् प्रकटोऽभवत् ।  
 पद्मपत्रसवर्णाभस्तेजसा व्याप्तदिङ्मुखः ॥ ३८ ॥  
 अथान्तरिक्षादाभाष्य कश्यपं मुनिसत्तमम् ।  
 सतीयमेघगम्भीरा वागुवाचाशरीरिणी ॥ ३९ ॥

वागुवाच ।

मारितमितियत् प्रोक्तमेतदण्डं त्वयादिनेः ।  
 तस्मान्मुने सुतस्तेऽयं मार्तण्डाख्यो भविष्यति ॥ ४० ॥  
 हनिष्यत्यसुरांश्चायं यज्ञभागहरानरीन् ।  
 देवा निशम्येति वचो गगनात् समुपागतम् ॥ ४१ ॥  
 प्रहर्षमतुलं याता दानवाश्च हर्तृजसः ।  
 ततो युद्धाय दैतेयानाजुहाव शतक्रतुः ॥ ४२ ॥  
 सह देवैर्मुदा युक्तो दानवाश्च तमभ्ययुः ।  
 तेषां युद्धमभूत्तुघोरं देवानामसुरैः सह ॥ ४३ ॥  
 शस्त्रास्त्रवृष्टिसन्दीप्तसमस्तभुवनान्तरम् ।  
 तस्मिन् युद्धे भगवता मार्तण्डेन निरीक्षिताः ॥ ४४ ॥

तेजसा दृष्टमानास्ते मस्मीभूता महासुराः ।  
 ततः प्रहर्षमतुलं प्राप्ताः सर्व्वे दिवौकसः ॥ ४५ ॥  
 तुष्टुवुस्तेजसां योनिं मार्त्तण्डमदिति तथा ।  
 स्वाधिकारांस्ततः प्राप्ता यज्ञभागांश्च पूर्व्वत् ॥ ४६ ॥  
 भगवानपि मार्त्तण्डः स्वाधिकारमथाकरोत् ।  
 कदम्बपुष्पवद्भास्वानधश्चोदुर्ध्वञ्च रश्मिभिः ।  
 वृत्तोऽग्निपिण्डसदृशो दध्ने नातिस्फुटं वपुः ॥ ४७ ॥

मुनय ऊचुः ।

कथं कान्ततरं पश्चाद्रूपं संलब्धवान् रविः ।  
 कदम्बगोलकाकारं तन्मे ब्रूहि जगत्पते ॥ ४८ ॥

ब्रह्मोवाच ।

त्वष्टा तस्मै ददौ कन्यां संज्ञां नाम विवस्वते ।  
 प्रसाद्य प्रणतो भूत्वा विश्वकर्मा प्रजापतिः ॥ ४९ ॥  
 त्रीण्यपत्यान्यसौ तस्यां जनयामास गोपतिः ।  
 द्वौ पुत्रौ सुमहाभागौ कन्याञ्च यमुनां तथा ॥ ५० ॥  
 यत्सेजोऽभ्यधिकं तस्य मार्त्तण्डस्य विवस्वतः ।  
 तेनाति तापयामास त्रीँल्लोकान् सचराचरान् ॥ ५१ ॥  
 तद्रूपं गोलकाकारं दृष्ट्वा संज्ञा विवस्वतः ।  
 असहन्ती महत्तेजः स्वां छायां वाक्यमब्रवीत् ॥ ५२ ॥

संज्ञोवाच ।

अहं यास्यामि भद्रं ते स्वमेव भवनं पितुः ।  
 निर्व्विकारं त्वयात्रैव स्थेयं मच्छासनाच्छुभे ॥ ५३ ॥

इमौ च बालकौ मह्यं कन्या च वरवर्णिनी ।

सम्भाव्या नैव चाल्ख्येयमिदं भगवते त्वया ॥ ५४ ॥

छायोवाच ।

आ कवग्रहणाद्देवि आशापान्नैव कर्हिचित् ।

आख्यास्यामि मतं तुभ्यं गम्यतां यत्र घाञ्छितम् ॥ ५५ ॥

इत्युक्त्वा व्रीडिता संज्ञा जगाम पितृमन्दिरम् ।

वत्सराणां सहस्रन्तु वसमाना पितुर्गृहे ॥ ५६ ॥

भर्तुः समीपे याहीति पित्रोक्ता सा पुनः पुनः ।

आगच्छद्वड्वा भूत्वा कुरुनथोत्तरांस्ततः ॥ ५७ ॥

तत्र तेपे तपः साध्वी निराहारा द्विजोत्तमाः ।

पितुः समीपं यातायां संज्ञायां वाक्पतत्परा ॥ ५८ ॥

तद्रूपधारिणी छाया भास्करं समुपस्थिता ।

तस्याञ्च भगवान् सूर्यः संज्ञेयमिति चिन्तयन् ॥ ५९ ॥

तथैव जनयामास द्वौ पुत्रौ कन्यकां तथा ।

संज्ञा तु पार्थिवी तेषामात्मजानां तथाकरोत् ॥ ६० ॥

स्नेहं न पूर्वजातानां तथा कृतवती तु सा ।

मनुस्तत्क्षान्तवांस्तस्या यमस्तस्या न वक्षमे ॥ ६१ ॥

बहुधा पीड्यमानस्तु पितुः पत्न्या सुदुःखितः ।

स वै कोपाच्च बाल्याच्च माविनोऽर्यस्य वै कलात् ।

पदा सन्तर्जयामास न तु देहे न्यपातयत् ॥ ६२ ॥

छायोवाच ।

पदा तज्जयसे यस्मात्पितुर्भार्य्यां गरीयसीम् ।  
तस्मात्तवैष चरणः पतिष्यति न संशयः ॥ ६३ ॥  
यमस्तु तेन शापेन भृशं पीडितमानसः ।  
मनुना सह धर्म्मात्मा पित्रे सर्वं न्यवेदयत् ॥ ६४ ॥

यम उवाच ।

स्नेहेन तुल्यमस्मासु माता देव न वर्त्तते ।  
विसृज्य ज्यायसं भक्त्या कनीयांसं बुभूषति ॥ ६५ ॥  
तस्यां मयोद्यतः पादो न तु देहे निपातितः ।  
बाल्याद्वा यदि वा मोहात्तद्ववान् क्षन्तुमर्हसि ॥ ६६ ॥  
शप्तोऽहं तात कोपेन जनन्या तनयो यतः ।  
ततो मन्ये न जननीमिमां वै तपतांवर ॥ ६७ ॥  
तव प्रसादाच्चरणो भगवन् न पतेद्वयथा ।  
मातृशापाद्यं मेऽद्य तथा चिन्तय गोपते ॥ ६८ ॥

रविरुवाच ।

असंशयं महत्पुत्र भविष्यत्यत्र कारणम् ।  
येन त्वामाविशत्क्रोधो धर्मज्ञं धर्मशालिनम् ॥ ६९ ॥  
सर्वेषामेव शापानां प्रतिघातो हि विद्यते ।  
न तु मात्रामिशप्तानां क्वचिच्छापनिवर्त्तनम् ॥ ७० ॥  
न शक्यमेतन्मिथ्या तु कर्तुः मातुर्वचस्तव ।  
किञ्चित्तेऽहं विधास्यामि पुत्रस्नेहादनुग्रहम् ॥ ७१ ॥

कृमयो मांसमादाय प्रयास्यन्ति महीतलम् ।

कृतं तस्या वचः सत्यं त्वञ्च ज्ञाता भविष्यसि ॥ ७२ ॥

ब्रह्मोवाच ।

आदित्यस्त्वब्रवीच्छायां किमर्थं तनयेषु वै ।

तुल्येष्वप्यधिकः स्नेह एकं प्रति कृतस्त्वया ॥ ७३ ॥

नूनं नैषां त्वं जननी संज्ञा कापि त्वमागता ।

निर्गुणेष्वप्यपत्येषु माता शापं न दास्यति ॥ ७४ ॥

सा तत्परिहरन्ती च शापादुभक्ता तदा रवेः ।

कथयामास वृत्तान्तं स श्रुत्वा श्वशुरं ययौ ॥ ७५ ॥

स चापि तं यथान्यायमर्चयित्वा तदा रविम् ।

निर्दग्धुकामं रोषेण सान्त्वयानस्तमब्रवीत् ॥ ७६ ॥

विश्वकर्मावाच ।

तवाति तेजसा व्याप्तमिदं रूपं सुदुःसहम् ।

असहन्ती तु तत्संज्ञा वने चरति वै तपः ॥ ७७ ॥

द्रक्ष्यते तां भवानद्य स्वां भार्यां शुभचारिणीम् ।

रूपार्थं भवतोऽरण्ये चरन्ती सुमहत्तपः ॥ ७८ ॥

श्रुतं मे ब्रह्मणो वाक्यं तव तेजोऽवरोधने ।

रूपं निवर्त्तयाम्यद्य तव कान्तं दिवस्पते ॥ ७९ ॥

ब्रह्मोवाच ।

ततस्तथेति तं प्राह त्वष्टारं भगवान् रविः ।

ततो विवस्वतो रूपं प्रागासात्परिमण्डलम् ॥ ८० ॥

विश्वकर्मा त्वनुज्ञातः शाकद्वीपे विवस्वता ।

अग्निमारोप्य तत्तेजःशातनायोपचकमे ॥ ८१ ॥



भ्रमताशेषजगतां नामिभूतेन भास्वता ।  
 समुद्राद्विबनोपेता त्वारोह मही नमः ॥ ८२ ॥  
 गगनञ्चाखिलं विप्राः सचन्द्रप्रहतारकम् ।  
 अधो गतं महाभागा बभूवक्षिप्तमाकुलम् ॥ ८३ ॥  
 विक्षिप्तसलिलाः सर्व्वे बभूवुश्च तथार्णवाः ।  
 व्यमिद्यन्त महाशैलाः शीर्णसानुनिबन्धनाः ॥ ८४ ॥  
 ध्रुवाधाराण्यशेषाणि धिष्ण्यानि मुनिसत्तमाः ।  
 त्रुट्यद्रश्मिनिबन्धीनि बन्धनानि अधो ययुः ॥ ८५ ॥  
 वेगभ्रमणसम्पातवायुक्षिप्तां सहस्रशः ।  
 व्यशीर्त्यन्त महामेघा घोराश्वविराविणः ॥ ८६ ॥  
 भास्वद्भ्रमणविभ्रान्तभूम्याकाशरसातलम् ।  
 जगदाकुलमत्यर्थं तदासीन्मुनिसत्तमाः ॥ ८७ ॥  
 त्रैलोक्यमाकुलं वीक्ष्य भ्रममाणं सुरर्षयः ।  
 देवाश्च ब्रह्मणा सार्द्धं भास्वन्तमभितुष्टुषुः ॥ ८८ ॥  
 आदिदेवोऽसि देवानां जातस्त्वंभूतये भुवः ।  
 स्वर्गस्थित्यन्तकालेषु त्रिधा मेदेन तिष्ठसि ॥ ८९ ॥  
 स्वस्ति तेऽस्तु जगन्नाथ घर्मवर्ष दिवाकर ।  
 इन्द्रादयस्तदा देवा लिख्यमानमथास्तुवन् ॥ ९० ॥  
 जय देव जगत्स्वामिन् जयाशेष जगत्पते ।  
 ऋषयश्च ततः सप्त वसिष्ठात्रिपुरोगमाः ॥ ९१ ॥  
 तुष्टुवुर्विचिधैः स्तोत्रैः स्वस्ति स्वस्वीतिवादिनः ।  
 वेदोक्तिमिरथाग्न्यामिर्बालखिल्याश्च तुष्टुषुः ॥ ९२ ॥

ध्यातः]

ॐ मार्तेण्डमाहात्म्यवर्जनम् \*

अग्निराद्याश्च भास्वन्तं लिख्यमानं मुदा युताः ।  
त्वं नाथ मोक्षिणां मोक्षो ध्येयस्त्वं ध्यानिनां परः ॥ १३ ॥  
त्वं गतिः सर्वभूतानां कर्मकाण्डविचर्तिनाम् ।  
सम्पूज्यस्तं तु देवेश शं नोऽस्तु जगतां पते ॥ १४ ॥  
शं नोऽस्तु द्विपदे नित्यं शं नश्वास्तु चतुष्पदे ।  
ततो विद्याधरगणा यक्षराक्षसपन्नगाः ॥ १५ ॥  
कृताञ्जलिपुटाः सर्वे शिरोभिः प्रणता रविम् ।  
ऊचुस्ते विविधा वाचो मनःश्रोत्रसुखावहाः ॥ १६ ॥  
सह्यं भवतु तेजस्ते भूतानां भूतभावन ।  
ततो हाहाहूहूश्चैव नारदस्तुम्बुरुस्तथाः ॥ १७ ॥  
उपगायितुमारब्धा गान्धर्वकुशला रविम् ।  
षड्जमध्यमगान्धारगानत्रयविशारदाः ॥ १८ ॥  
मूर्च्छनामिश्रं तालैश्च सम्प्रयोगैः सुखप्रदम् ।  
विश्वाची च घृताची च उर्वश्यथ तिलोत्तमा ॥ १९ ॥  
मेनका सहजन्त्या च रम्या चाप्सरसांवरा ।  
ननृतुर्जगतामीशे लिख्यमाने विभावसी ॥ २० ॥  
भावहासविलासाद्यान् कुर्वन्त्योऽभिनयान्बहून् ।  
प्राचाद्यन्त ततस्तत्र वीणा वेण्वादिफल्गुराः ॥ २०१ ॥  
पणवाः पुष्कराश्चैव मृदङ्गाः पट्टहानकाः ।  
देवदुन्दुभयः शङ्खाः शतशोऽथ सहस्रशः ॥ २०२ ॥  
गायदुमिश्रैश्च नृत्यदुभिर्गन्धर्वैरसुरोगणैः ।  
तूर्यैर्वादित्रघोषैश्च सर्वं कोलाहलीकृतम् ॥ २०३ ॥

ततः कृताञ्जलिपुटा भस्मिन्नात्ममूर्त्यः ।  
 लिख्यमानं सहस्रांशुं प्रणेमुः सर्व्वदेवताः ॥ १०४ ॥  
 ततः कोलाहले तस्मिन् सर्व्वदेवसमागमे ।  
 तेजसः शान्तनं चक्रे विश्वकर्मा शनैः शनैः ॥ १०५ ॥  
 आजानुलिखितश्चासौ निपुणं विश्वकर्म्मणा ।  
 नाम्न्यनन्दस्तु लिखनं ततस्तेनावतारितः ॥ १०६ ॥  
 न तु निर्भस्मितं रूपं तेजसो हननेन तु ।  
 कान्तात्कान्ततरं रूपमधिकं शुशुभे ततः ॥ १०७ ॥  
 इति हिमजलधर्म्मकालहेतोहरकमलासनविष्णुसंस्तुतस्य ।  
 तदुपरि लिखनं निशम्य भानो  
 वर्जति, दिवाकरं लोकमायुषोऽन्ते ॥ १०८ ॥  
 एवं जन्म रवेः पूर्वं बभूव मुनिसत्तमाः ।  
 रूपञ्च परमं तस्य मया सम्परिकीर्त्तितम् ॥ १०९ ॥  
 इति श्रीब्राह्मणे महापुराणे मार्तण्डजन्मशरीरलिखनं नाम  
 द्वात्रिंशोऽध्यायः ॥ ३२ ॥

### त्रयस्त्रिंशोऽध्यायः ।

#### मार्तण्डमाहात्म्यवर्णनम्

मुनय ऊचुः ।

भूयोऽपि कथयास्माकं कथां सूर्य्यसमाश्रिताम् ।  
 न क्षुब्धमधिगच्छामः शृण्वन्तस्तां कथां शुभाम् ॥ १ ॥

योऽयं दीप्तो महातेजा वह्निराशिसमप्रमः ।  
एतद्वेदितुमिच्छामः प्रभावोऽस्य कुतः प्रभो ॥ २ ॥

ब्रह्मोवाच ।

तमोभूतषु लोकेषु नष्टे स्थावरजङ्गमे ।  
प्रकृतेर्गुणहेतुस्तु पूर्वं बुद्धिरजायत ॥ ३ ॥  
अहङ्कारस्ततो जातो महाभूतप्रवर्त्तकः ।  
वाय्वग्निरापः खं भूमिस्ततस्त्वण्डमाजयत ॥ ४ ॥  
तस्मिन्नण्डे त्वमे लोकाः सप्त चैव प्रतिष्ठिताः ।  
पृथिवी सप्तभिर्द्वीपैः समुद्रैश्चैव सप्तभिः ॥ ५ ॥  
तत्रैवावस्थितो ह्यासीदहं विष्णुर्महेश्वरः ।  
विमूढास्तामसाः सर्वे प्रध्यायन्ति तमोश्वरम् ॥ ६ ॥  
ततो वै सुमहातेजाः प्रादुर्भूतस्तमोनुदः ।  
ध्यानयोगेन चास्माभिर्विज्ञातं सचिता तदा ॥ ७ ॥  
ज्ञात्वा च परमात्मानं सर्व एव पृथक् पृथक् ।  
दिव्याभिस्तुतिभिर्देवः स्तुतोऽऽस्माभिस्तद्देश्वरः ॥ ८ ॥  
आदिदेवोऽसि देवानामैश्वर्याच्च त्वमीश्वरः ।  
आदिकर्त्ताऽसि भूतानां देवदेवो दिवाकरः ॥ ९ ॥  
जीवनः सर्वभूतानां देवगन्धर्वरक्षसाम् ।  
मुनिकिन्नरसिद्धानां तथैवोरगपक्षिणाम् ॥ १० ॥  
त्वं ब्रह्मा त्वं महादेवस्त्वं विष्णुस्त्वं प्रजापतिः ।  
वायुरिन्द्रश्च सोमश्च विश्वान्वरुणस्तथा ॥ ११ ॥

त्वं कालः सृष्टिकर्ता च हर्षा भर्ता तथा प्रभुः ।  
 सरितः सागराः शैला विद्युदिन्द्रधनूंषि च ॥ १२ ॥  
 प्रलयः प्रभवश्चैव व्यक्ताव्यक्तः सनातनः ।  
 ईश्वरात्परतो विद्या विद्यायाः परतः शिवः ॥ १३ ॥  
 शिवात्परतरो देवस्त्वमेव परमेश्वरः ।  
 सर्व्वतः पाणिपादान्तः सर्व्वतोक्षिशिरोमुखः ॥ १४ ॥  
 सहस्रांशुः सहस्रास्यः सहस्रवरणेक्षणः ।  
 भूतादिर्भूभृषः स्वश्च मङ्गः सत्यं तपो जनः ॥ १५ ॥  
 प्रदीप्तं दीपनं दिव्यं सर्व्वलोकप्रकाशकम् ।  
 दुर्निरीक्षं सुरेन्द्राणां यद्रूपं तस्य ते नमः ॥ १६ ॥  
 सुरसिद्धगणैर्जुष्टं भृग्वन्निपुलहादिभिः ।  
 स्तुतं परममव्यक्तं यद्रूपं तस्य ते नमः ॥ १७ ॥  
 वेद्यं वेदविदां नित्यं सर्व्वज्ञानसमन्वितम् ।  
 सर्व्वदेवातिदेवस्य यद्रूपं तस्य ते नमः ॥ १८ ॥  
 विश्वकृद्विश्वभूतं च वैश्वानरसुरार्चिर्चितम् ।  
 विश्वस्थितमबिन्त्यं च यद्रूपं तस्य ते नमः ॥ १९ ॥  
 परं यज्ञात् परं वेदात् परं लोकात् परं दिवः ।  
 परमात्मेत्यभिख्यातं यद्रूपं तस्य ते नमः ॥ २० ॥  
 अधिष्ठेयमनालक्ष्यमध्यानगतमव्ययम् ।  
 अनादिनिधनं चैव यद्रूपं तस्य ते नमः ॥ २१ ॥

नमो नमः कारणकारणाय,

नमो नमः पापविमोक्षनाय ।

नमो नमस्ते दितिजार्दनाय,  
 नमो नमो रोगविमोचनाय ॥ २२ ॥  
 नमो नमः सर्व्वचरप्रदाय,  
 नमो नमः सर्व्वसुखप्रदाय ।  
 नमो नमः सर्व्वधनप्रदाय,  
 नमो नमः सर्व्वमतिप्रदाय ॥ २३ ॥

स्तुतः स भगवानेवं तैजसं रूपमास्थितः ।  
 उवाच वाचा कल्याण्या को धरो वः प्रदीयताम् ॥ २४ ॥

देवा ऊचुः ।

तवातितैजसं रूपं न कश्चित्सोढुमुत्सहेत् ।  
 सहनीयं तद्भवतु हिताय जगतः प्रभो ॥ २५ ॥  
 एवमस्त्विति सोऽप्युत्तवा भगवानादिकृत् प्रभुः ।  
 लोकानां कार्यसिद्ध्यर्थं धर्मवर्णहिमप्रदः ॥ २६ ॥  
 ततः सांख्याश्च योगाश्च ये चान्ये मोक्षकाङ्क्षिणः ।  
 ध्यायन्ति ध्यायिनो देवं हृदयस्थं दिवाकरम् ॥ २७ ॥  
 सर्व्वलक्षणहीनोऽपि युक्तो वा सर्व्वपातकैः ।  
 सर्व्वञ्च तरते पापं देवमकं समाश्रितः ॥ २८ ॥  
 अग्निहोत्रञ्च वेदाश्च यज्ञाश्च बहुदक्षिणाः ।  
 भानोर्भक्तिमस्कारकलां नार्हन्ति वाङ्मयीम् ॥ २९ ॥  
 तीर्थानां परमं तीर्थं मङ्गलानाञ्च मंगलम् ।  
 पवित्रञ्च पवित्राणाम् प्रपद्यन्ते दिवाकरम् ॥ ३० ॥

शक्राद्यैः संस्तुतं देवं ये नमस्यन्ति भास्करम् ।

सर्वकिल्बिषनिर्मुक्ताः सूर्यलोकं व्रजन्ति ते ॥ ३१ ॥

मुनय ऊचुः ।

चिरात्प्रभृति नो ब्रह्मन् श्रोतुमिच्छा प्रवर्त्तते ।

नाम्नामष्टशतं ब्रूहि यत्त्वयोक्तं पुरा रवेः ॥ ३२ ॥

ब्रह्मोवाच ।

अष्टोत्तरशतं नाम्नां शृणुध्वं गदतो मम ।

भास्करस्य परं गुह्यं स्वर्गमोक्षप्रदं द्विजाः ॥ ३३ ॥

ॐ सूर्योऽदृश्यमा भगत्वष्टा पूषाऽर्कः सविता रविः ।

गभस्तिमानजः कालो मृत्युर्धाता प्रभाकरः ॥ ३४ ॥

पृथिव्यापश्च तेजश्च खं वायुश्च परायणम् ।

सोमो बृहस्पतिः शुक्रो बुधोऽङ्गारक एव च ॥ ३५ ॥

इन्द्रो विवस्वान्दीप्तांशुः शुचिःशौरिःशनैश्चरः ।

ब्रह्मा विष्णुश्च रुद्रश्च स्कन्दो वैश्रवणो यमः ॥ ३६ ॥

वेद्युतो जाठरश्चाग्निरैन्धनस्तेजसां पतिः ।

धर्मध्वजो वेदकर्त्ता वेदाङ्गो वेदवाहनः ॥ ३७ ॥

कृतं त्रेता द्वापरश्च कलिः सर्वामराश्रयः ।

कलाकाष्ठामुहूर्त्ताश्च क्षपा यामस्तथा क्षणाः ॥ ३८ ॥

सम्बत्सरकरोऽश्वत्थः कालचक्रो विभावसुः ।

पुरुषः शाश्वतो योगी व्यक्ताव्यक्तः सनातनः ॥ ३९ ॥

कालाध्यक्षः प्रजाध्यक्षो विश्वकर्मा तमोनुदः ।

वरुणः सगरौऽशश्च जीमूतोजीवितोऽरिहा ॥ ४० ॥

भूताश्रयो भूतपतिः सर्वलोकनमस्कृतः ।  
 स्रष्टा सम्बर्त्तको वह्निः सर्वस्याऽऽदिरलोलुपः ॥ ४१ ॥  
 अनन्तः कपिलो भानुः कामदः सर्वतोमुखः ।  
 जयो विशालो वरदः सर्वभूतनिषेधितः ॥ ४२ ॥  
 मनः सुपर्णो भूतादिः शीघ्रगः प्राणधारणः ।  
 धन्वन्तरिधूमकेतुरादिदेवोऽदितेः सुतः ॥ ४३ ॥  
 द्वादशात्मा रविर्दक्षः पिता माता पितामहः ।  
 स्वर्गद्वारं प्रजाद्वारं मोक्षद्वारं त्रिविष्टपम् ॥ ४४ ॥  
 देहकर्त्ता प्रशान्तात्मा विश्वात्मा विश्वतोमुखः ।  
 चराचरात्मा सूक्ष्मात्मा मैत्रेयः करुणान्वितः ॥ ४५ ॥  
 एतद्वै कीर्त्तनीयस्य सूर्यस्यामिततेजसः ।  
 नाम्नामष्टशतं रम्यं मया प्रोक्तं द्विजोत्तमाः ॥ ४६ ॥

सुरगणपितृयक्षसेवितं,

ह्यसुरनिशाकरसिद्धवन्दितम् ।

वरकनकहुताशनप्रभं,

प्रणिपतितोऽस्मि हिताय भास्करम् ॥ ४७ ॥

सूर्योदये यः सुसमाहितः पठेत्,

स पुत्रदारान् धनरत्नसञ्चयान् ।

लभेत् जातिस्मरतां नरः स तु,

स्मृतिञ्च मेधाञ्च स विन्दते पराम् ॥ ४८ ॥

इमं स्तवं देववरस्य यो नरः,

प्रकोत्तयेच्छुद्धमनाः समाहितः ।



विमुच्यते शोकदवाग्निसागरा-

लुभेत कामान्मनसा यथेप्सितान् ॥ ४६ ॥

इति श्री आदि ब्राह्मं महापुराणे स्वयंभुविसंवादे

सूर्यनामाष्टोत्तरशतं नाम त्रयस्त्रिंशोऽध्यायः ॥ ३३ ॥

आदितः श्लोकानां समष्ट्यङ्काः—२२७६

## चतुस्त्रिंशोऽध्यायः ।

### रुद्राख्यानवर्णनम्

ब्रह्मोवाच ।

योऽसौ सर्वगतो देवस्त्रिपुरारिखिलोचनः ।

उमाप्रियकरो रुद्रश्चन्द्रार्द्रकृतशेखरः ॥ १ ॥

षिद्राव्य विबुधान् सर्वान् सिद्धविद्याधरानृषीन् ।

गन्धर्व्वयक्ष्णागांश्च तथान्यांश्च समागतान् ॥ २ ॥

जघान पूर्वं दक्षस्य यजतो धरणीतले ।

यज्ञं समृद्धं रत्नाढ्यं सर्वसम्भारसंभृतम् ॥ ३ ॥

यस्य प्रतापसन्त्रस्ताः शक्राद्यास्त्रिदिवौकसः ।

शान्तिं न लेभिरे विप्राः कैलासंशरणंगताः ॥ ४ ॥

स आस्ते तत्र वरदः शूलपाणिर्वृषध्वजः ।

पिनाकपाणिर्भगवान् दक्षयज्ञविनाशनः ॥ ५ ॥

महादेवोत्कले देशे कृत्तिवासा वृषध्वजः ।

एकाग्रके मुनिश्रेष्ठाः सर्वकामप्रदो हरः ॥ ६ ॥

मुनय ऊचुः ।

किमर्थं स भवो देवः सर्वभूतहिने रतः ।

जघान यज्ञं दक्षस्य देवैः सर्वैरलङ्कृतम् ॥ ७ ॥

न ह्यल्पं कारणं तत्र प्रभो मन्यामहे वयम् ।

श्रोतुमिच्छामहे ब्रूहि परं कौतूहलं हि नः ॥ ८ ॥

ब्रह्मोवाच ।

दक्षस्याऽऽसन्नष्ट कन्या याश्चैवं पतिसङ्गताः ।

स्वेभ्यो गृहेभ्यश्चाऽऽनीय ताः पिताऽभ्यर्चयद्गृहे ॥ ९ ॥

ततस्त्वभ्यर्चिता विप्रा न्यवसंस्ताः पितुर्गृहे ।

तासां ज्येष्ठा सती नाम पत्नी या त्र्यम्बकस्य वै ॥ १० ॥

नाऽऽज्जहावाऽत्मजां तां वै दक्षो रुद्रमभिद्विषन् ।

अकरोत्सन्नतिं दक्षे न च काञ्चिन्महेश्वरः ॥ ११ ॥

जामाता श्वशुरे तस्मिन् स्वभाषात्तेजसि स्थितः ।

ततो ज्ञात्वा सती सर्वास्तास्तु प्राप्ताः पितुर्गृहम् ॥ १२ ॥

जगाम साऽप्यनाहूता सती तु स्वपितुर्गृहम् ।

ताभ्यो हीनां पिता चक्रे सत्याः पूजामसम्मताम् ॥

ततोऽब्रवीत्सा पितरं देवी कोपसमाकुला ॥ १३ ॥

सत्युवाच ।

यधीयसीभ्यः श्रेष्ठाऽहं किं न पूजसि मां प्रभो ।

असत्कृत्यामवस्थां यः कृतवानसि गर्हिताम् ॥

अहं ज्येष्ठा वरिष्ठा च मां त्वं सत्कर्तुं मर्हेसि ॥ १४ ॥

ब्रह्मोवाच ।

एवमुक्तोऽब्रवीदेनां दक्षः संरक्तलोचनः ॥ १५ ॥

दक्ष उवाच ।

त्वत्तः श्रेष्ठा वरिष्ठाश्च पूज्या बालाः सुता मम ।  
 तासां ये चैव भर्तारस्ते मे बहुमताः सति ॥ १६ ॥  
 ब्रह्मिष्ठाश्च व्रतस्थाश्च महायोगाः सुधार्मिकाः ।  
 गुणैश्चैवाधिकाः श्लाघ्याः सर्व्वे ते त्र्यम्बकात् सति ॥ १७ ॥  
 वसिष्ठोऽत्रिः पुलस्त्यश्च अङ्गिराः पुलहः क्रतुः ।  
 भृगुर्मरीचिश्च तथा श्रेष्ठा जामातरो मम ॥ १८ ॥  
 तैश्चापि स्पर्द्धते शर्व्वः सर्व्वे ते चैव तंप्रति ।  
 तेन त्वां न बुभूषामि प्रतिकूलो हि मे भवः ॥ १९ ॥  
 इत्युक्तवांस्तदा दक्षः सम्प्रमूढेन चेतसा ।  
 शापार्थमात्मनश्चैव येनोक्ता वै महर्षयः ।  
 तथोक्ता पितरं सा वै क्रुद्धा देवी तमब्रवीत् ॥ २० ॥

सत्युवाच ।

बाङ्मनःकर्मभिर्यस्माददुष्टां मां विगर्हसि ।  
 तस्माद्यजाम्यहं देहमिमं तात त्वाऽऽत्मजम् ॥ २१ ॥

ब्रह्मोवाच ।

ततस्तेनापमानेन सती दुखादमर्षिता ।  
 अब्रवीद्वचनं देवी नमस्कृत्य स्वयम्मुखे ॥ २२ ॥

सत्युवाच ।

येनाहमपदेहा वै पुनर्देहेन भास्वता ।  
तत्राप्यहमसम्मूढा सम्भूता धार्मिकी पुनः ।  
गच्छेयं धर्मपत्नीत्वं त्र्यम्बकस्यैव धीमतः ॥ २३ ॥

ब्रह्मोवाच ।

तत्रैवाथ समासीना कृष्टाऽऽत्मानं समादधे ।  
धारयामास चाऽऽनेयीं धारणामात्मनाऽऽत्मनि ॥ २४ ॥  
ततः स्वात्मानमुत्थाप्य वायुना समुदीरितः ।  
सर्वार्ङ्गभ्यो विनिःसृत्य बह्निर्मस्य चकार ताम् ॥ २५ ॥  
तदुपश्रुत्य निधनं सत्या देव्याः स शूलधृक् ।  
संवादञ्च तयोर्बुद्ध्वा यथातथ्येन शङ्करः ।  
दक्षस्य च विनाशाय चुकोप भगवान् प्रभुः ॥ २६ ॥

श्रीशङ्कर उवाच ।

यस्मादवमता दक्ष सहसैवाऽऽगता सती ।  
प्रशस्ताश्चेतराः सर्वास्त्वत्सुता भर्तृभिः सह ॥ २७ ॥  
तस्माद्वैवस्वते प्राप्ते पुनरेते महर्षयः ।  
उत्पत्स्यन्ति द्वितीये वै तव यज्ञे ह्ययोनिजाः ॥ २८ ॥  
हुते वै ब्रह्मणः सत्रे चाक्षुषस्यान्तरे मनोः ।  
अभिष्याहृत्य सप्तर्षान् दक्षं सोऽभ्यशपत् पुनः ॥ २९ ॥  
मखिता मानुषो राजा चाक्षुषस्यान्तरे मनोः ।  
प्राक्कीनबर्हिषः पौत्रः पुत्रश्चापि प्रचेतसः ॥ ३० ॥

दक्ष इत्येव नाम्ना त्वं मारिषायां जनिष्यसि ।

कन्यायां शाखिनाञ्चैव प्राप्ते वं चाश्रुषान्तरे ॥ ३१ ॥

अहं तत्रापि ते विघ्नमाचरिष्यामि दुर्मते ।

धर्मकामार्थयुक्तेषु कर्मस्विह पुनः पुनः ॥ ३२ ॥

ततो वै व्याहृतो दक्षो रुद्रं सोऽभ्यशपत् पुनः ॥ ३३ ॥

दक्ष उवाच ।

यस्मात्त्वं मत्कृते क्रूर ऋषीन् व्याहृतवानसि ।

तस्मात् सार्द्धं सुरैर्यज्ञे न त्वां यक्ष्यन्ति वै द्विजाः ॥ ३४ ॥

कृत्वाऽऽहुतिं तव क्रूर अपः स्पृशन्ति कर्मसु ।

इहैव वत्स्यसे लोके दिवं हित्वाऽऽ युगक्षयात् ।

ततो देवैस्तु ते सार्द्धं न तु पूजा भविष्यति ॥ ३५ ॥

रुद्र उवाच ।

चातुर्वर्ण्यन्तु देवानां ते चाप्येकत्र भुञ्जते ।

न भोक्ष्ये सहितस्तैस्तु ततो भोक्ष्याम्यहं पृथक् ॥ ३६ ॥

सर्व्वेषाञ्चैव लोकानामादिर्भूलोक उच्यते ।

तमहं धारयाम्येकः स्वेच्छया न तवाऽऽज्ञया ॥ ३७ ॥

तस्मिन् धृते सर्व्व (स्वर्ग) लोकाः सर्व्वे तिष्ठन्ति शाश्वताः ।

तस्मादहं वसामीह सततं न तवाज्ञया ॥ ३८ ॥

ब्रह्मावाच ।

ततोऽभिव्याहृतो दक्षो रुद्रेणामिततेजसा ।

स्वायम्भुवीं तनुं त्यक्त्वा उत्पन्नो मानुषेण्विह ॥ ३९ ॥

यदागृहपतिर्दक्षो यज्ञानामीश्वरः प्रभुः ।

समस्तेनेह यज्ञेन सोऽयजहैषतेः सह ॥ ४० ॥

अथ देवी सती (यत्ते) जज्ञे प्राप्ते वैवस्वतेऽन्तरे ।

मेनायां तामुमां देवीं जनयामास शैलराट् ॥ ४१ ॥

सां तु देवी सती पूर्वमासीत् पश्चादुमाऽभवत् ।

सहव्रता भवस्येषा नैतया मुच्यते भवः ॥ ४२ ॥

याचदिच्छति संस्थानं प्रभुर्मन्वन्तरेष्विह ।

मारीचं कश्यपं देवी यथाऽदितिरनुव्रता ॥ ४३ ॥

साऽर्द्धं नारायणं श्रीस्तु मद्यवन्तं शर्चा यथा ।

विष्णुं कीर्तिरुपा सूर्यं वसिष्ठं वाप्यरुध्यती ॥ ४४ ॥

नैतांस्तु विजहत्येता भर्तृन् देव्यः कथञ्चन ।

एवं प्राचेतसो दक्षो जज्ञे वै चाक्षुषेऽन्तरे ॥ ४५ ॥

प्राचीनवर्हिषः पौत्रः पुत्रश्चापि प्राचेतसाम् ।

दशभ्यस्तु प्राचेतोभ्यो मारिषायां पुनर्नृप ॥ ४६ ॥

जज्ञे रुद्राभिशापेन द्वितीयमिति नः श्रुतम् ।

भृग्वादयस्तु ते सर्व्वे जज्ञिरे वै महर्षयः ॥ ४७ ॥

आद्ये त्रेतायुगे पूर्वं मनोर्वैवस्वतस्य ह ।

देवस्य महतो यज्ञे वारुणीं विभ्रतस्तनुम् ॥ ४८ ॥

इत्येषोऽनुशयो हासीत्तयोर्जात्यन्तरे गतः ।

प्रजापतेश्च दक्षस्य अम्बकस्य च धीमतः ॥ ४९ ॥

तस्मान्नानुशयः काट्यो वरेष्विह कदाचन ।

जात्यन्तरगतस्यापि भाषितस्य शुभाशुभैः ।

जन्तोर्न भूतये ख्यातिस्तत्र कार्यं विजानता ॥ ५० ॥

मुनय ऊचुः ।

कथं रोषेण सा पूर्वं दक्षस्य दुहिता सती ।

त्यक्त्वा देहं पुनर्जाता गिरिराजगृहे प्रभो ॥ ५१ ॥

देहान्तरे कथं तस्या पूर्वदेहो बभूव ह ।

भवेन सह संयोगः संवादश्च तयोः कथम् ॥ ५२ ॥

स्वयम्बरः कथं वृत्तस्तस्मिन् महति जन्मनि ।

विवाहश्च जगन्नाथ सर्वाश्चर्य्यसमन्वितः ॥ ५३ ॥

तत्सर्वं विस्तराद्ब्रह्मन् वक्तुमर्हसि साम्प्रतम् ।

श्रोतुमिच्छामहे पुण्यां कथां चातिमनोहराम् ॥ ५४ ॥

ब्रह्मोवाच ।

शृणुष्व मुनिशार्दूलाः कथां पापप्रणाशिनीम् ।

उमाशङ्करयोः पुण्यां सर्वकामफलप्रदाम् ॥ ५५ ॥

कदाचित् स्वगृहात् प्राप्तं कश्यपं द्विपदां वरम् ।

अपृच्छद्विमवान् वृत्तं लोके ख्यातिकरं हितम् ॥ ५६ ॥

केनाक्षयाश्च लोकाः स्युः ख्यातिश्च परमा मुने ।

तथैव चार्चनीयत्वं सत्सु तत्कथयस्व मे ॥ ५७ ॥

कश्यप उवाच ।

अपत्येन महाबाहो सर्वमेतद्व्याप्यते ।

ममाऽऽख्यातिरपत्येन ब्रह्मणा ऋषिभिः सह ॥ ५८ ॥

किं न पश्यसि शैलेन्द्र यतो मां परिपृच्छसि ।  
 वर्त्तयिष्यामि यच्चापि यथादृष्टं पुराऽञ्चल ॥ ५६ ॥  
 वाराणसीमहं गच्छन्नपश्यं संस्थितं दिशि ।  
 विमानं सुनवं दिव्यमनौपम्यं महर्द्धिमत् ॥ ६० ॥  
 तस्याधस्तादार्त्तानां गर्त्तस्थाने शृणोम्यहम् ।  
 तमहं तपसा ज्ञात्वा तत्रैवान्तर्हितः स्थितः ॥ ६१ ॥  
 अथागात्तत्र शैलेन्द्र विप्रो नियमवान् शुचिः ।  
 तीर्थाभिषेकपूतात्मा परे तपसि संस्थितः ॥ ६२ ॥  
 अथ स व्रजमानस्तु व्याघ्रेणऽऽभीषितो द्विजः ।  
 विवेश तं तदा देशं स गतो यत्र भूधर ॥ ६३ ॥  
 गर्त्तायां वीरणस्तम्बे लम्बमानांस्तदा मुनीन् ।  
 अपश्यदार्त्तोदुःखार्त्तांस्तानपृच्छञ्च स द्विजः ॥ ६४ ॥  
 द्विज उवाच ।  
 के यूयं वीरणस्तम्बे लम्बमाना हाग्रोमुखाः ।  
 दुःखिताः केन मोक्षश्च युष्माकं भविताऽनघाः ॥ ६५ ॥  
 पितर ऊचुः ।  
 वयं ते कृतपुण्यस्य पितरः सपितामहाः ।  
 प्रपितामहाश्च क्लिश्यामस्तव दुष्टेन कर्मणा ॥ ६६ ॥  
 नरकोऽयं महाभाग गर्त्तारूपेण संस्थितः ।  
 त्वं चापि वीरणस्तम्बस्त्वयि लम्बामहे वयम् ॥ ६७ ॥  
 यावत्त्वं जीवसे विप्र तावदेव वयं स्थिताः ।  
 मृते त्वयि गमिष्यामो नरकं पापचेतसः ॥ ६८ ॥



यदि त्वं दारसंयोगं कृत्वापत्यं गुणोत्तरम् ।  
 उत्पादयसि तेनास्मान् मुच्येम वयमेनसः ॥ ६६ ॥  
 नान्येन तपसा पुत्र तीर्थानाञ्च फलेन च ।  
 एतत् कुरु महाबुद्धे तारयस्व पितॄन् भयात् ॥ ७० ॥  
 कश्यप उवाच ।

स तथेति प्रतिज्ञाय आराध्य वृषभध्वजम् ।  
 पितॄन् गर्तात्समुद्धृत्य गणपान् प्रचकार ह ॥ ७१ ॥  
 स्वयं रुद्रस्य दयितः सुवेशो नाम नामतः ।  
 सम्मतो बलवांश्चैव रुद्रस्य गणपोऽभवत् ॥ ७२ ॥  
 तस्मात् कृत्वा तपो घोरमपत्यं गुणवद्भृशम् ।  
 उत्पादयस्व शैलेन्द्र सुतां त्वं वरवर्णिनीम् ॥ ७३ ॥  
 ब्रह्मोवाच ।

स एवमुक्त्वा ऋषिणा शैलेन्द्रो नियमस्थितः ।  
 तपश्चकाराप्यतुलं येन तुष्टिरभून्मम ॥ ७४ ॥  
 तदा तमुत्पपाताहं वरदोऽस्मीति चाब्रवम् ।  
 ब्रूहि तुष्टोऽस्मि शैलेन्द्र तपसानेन सुव्रत ॥ ७५ ॥  
 हिमवानुवाच ।

भगवन् पुत्रमिच्छामि गुणैः सर्वैरलङ्कृतम् ।  
 एवं वरं प्रयच्छस्व यदि तुष्टोऽसि मे प्रभो ॥ ७६ ॥  
 ब्रह्मोवाच ।

तस्य तद्वचनं श्रुत्वा गिरिराजस्य मो द्विजाः ।  
 तदा तस्मै वरं चाहं दत्तवान्मनसेप्सितम् ॥ ७७ ॥

कन्या भवित्री शैलेन्द्र तपसाऽनेन सुखत ।  
 यस्याः प्रभावात्सर्वत्र कीर्त्तिमाप्स्यसि शोभनाम् ॥ ७८ ॥  
 अर्चितः सर्वदेवानां तीर्थकोटिसमावृतः ।  
 पावनश्चैव पुण्येन देवानामपि सर्वतः ॥ ७९ ॥  
 ज्येष्ठा च सा भवित्री ते अन्ये चात्र ततः शुभे ॥ ८० ॥  
 सोऽपि कालेन शैलेन्द्रो मेनायामुत्पादयत् ।  
 अपर्णामेकपर्णाञ्च तथा चैवैकपाटलाम् ॥ ८१ ॥  
 न्यग्रोधमेकपर्णन्तु पाटलञ्चैकपाटलाम् ।  
 अशित्वा त्वेकपर्णान्तु अनिकेतस्तपोऽचरत् ॥ ८२ ॥  
 शतं वर्षसहस्राणां दुश्चरं देवदानवैः ।  
 आहारमेकपर्णं तु एकपर्णा समाचरत् ॥ ८३ ॥  
 पाटलेन तथैकेन विदधे चैकपाटला ।  
 पूर्णं वर्षसहस्रे तु आहारं ताः प्रचक्रतुः ॥ ८४ ॥  
 अपर्णा तु निराहारा तां माता प्रत्यभाषत ।  
 निषेधयन्ती वोमेति मातृस्नेहेन दुःखिता ॥ ८५ ॥  
 सा तथोक्ता तया मात्रा देवी दुश्चरचारिणी ।  
 तेनैव नाम्ना लोकेषु विख्याता सुरपूजिता ॥ ८६ ॥  
 एतच्च त्रिकुमारीकं जगत्स्थावरजङ्गमम् ।  
 एतासां तपसां वृत्तं यावद्भूमिर्धरिष्यति ॥ ८७ ॥  
 तपःशरीरास्ताः सर्वास्तिस्रो योगं समाश्रिताः ।  
 सर्वाश्चैव महाभागास्तथा च स्थिरयौजनाः ॥ ८८ ॥

ता लोकमातरश्चैव ब्रह्मचारिण्य एव च ।

अनुपृच्छन्ति लोकांश्च तपसा स्वेन सर्वदा ॥ ८६ ॥

उमा तासां वरिष्ठा च ज्येष्ठा च वरवर्णिनी ।

महायोगबलोपेता महादेवमुपस्थिता ॥ ८७ ॥

दत्तकञ्जशना तस्य पुत्रः स भृगुनन्दनः ।

आसीत्तस्यैकपर्णा तु देवलं सुषुवे सुतम् ॥ ८८ ॥

या तु तासां कुमारीणां तृतीया ह्येकपाटला ।

पुत्रं सा तमलकस्य जैगीषव्यमुपस्थिता ॥ ८९ ॥

तस्याश्च शङ्खलिखितौ स्मृतौ पुत्रावयोनिजौ ।

उमा तु या मया तुभ्यं कीर्त्तिता वरवर्णिनी ॥ ९० ॥

अथ तस्यास्तपोयोगात्त्रैलोक्यमखिलं तदा ।

प्रधूपितमिहाऽऽलक्ष्य ब्रह्मस्तामहमब्रवम् ॥ ९१ ॥

देवि किं तपसा लोकांस्तापविष्यसि शोभने ।

त्वया सृष्टमिदं सर्वं मा कृत्वा तद्विनाशय ॥ ९२ ॥

त्वं हि धारयसे लोकानिमान् सर्वान् स्वतेजसा ।

ब्रूहि किं ते जगन्मातः प्रार्थितं सम्प्रतीह नः ॥ ९३ ॥

देव्युवाच ।

यदर्थं तपसो ह्यस्य वरणं मे पितामह ।

त्वमेव तद्विजानीषे ततः पृच्छसि किं पुनः ॥ ९४ ॥

ब्रह्मावाच ।

ततस्तामब्रवं चाहं यदर्थं तप्यसे शुभे ।

स त्वां स्वयमुपागम्य इहैव वरमिष्यति ॥ ९५ ॥

शर्व एष पति श्रेष्ठः सर्वलोकेश्वरेश्वरः ।

वयं सदैव यस्येमे वश्या वै किङ्कराः शुभे ॥ ६६ ॥

स देवदेवः परमेश्वरः स्वयं,

स्वयम्भुरायास्यति देवि तेऽन्तिकम् ।

उदाररूपो विकृतादिरूपः,

समानरूपोऽपि न यस्य कस्यचित् ॥ १०० ॥

महेश्वरः पर्वतलोकवासी,

चराचरेशः प्रथमोऽप्रमेयः ।

विनेन्दुना हीन्द्रसमानवर्चसा,

विभीषणं रूपमिवास्थिता यः ॥ १०१ ॥

इति श्री आदि ब्राह्मे महापुराणे स्वयम्भु-ऋषि

संवादे चतुर्विंशोऽध्यायः ॥ ३४ ॥

आदितः श्लोकानां समष्टयङ्काः—२३८०

पञ्चत्रिंशोऽध्यायः ।

पार्वत्युपाख्यानवर्णनम्

ब्रह्मोवाच ।

ततस्तामब्रुवन् देवास्तदा गत्वा तु सुन्दरीम् ।

देवी शीघ्रेण कालेन धूर्जटिर्नीललोहितः ॥ १ ॥

स भर्ता तव देवेशो भविता मा तपः कृथाः ।

ततः प्रदक्षिणीकृत्य देवा विप्रा गिरैः सुताम् ॥ २ ॥

जग्मुश्चादर्शनं तस्याः सा चापि चिररामं ह ।  
 सा देवी सूकमित्येवमुक्त्वा स्वस्याश्रमे शुभे ॥ ३ ॥  
 द्वारि जातमशोकञ्च समुपाश्रित्य चास्थिता ।  
 अथागाबन्ध्रतिलकस्त्रिदशार्सिहरो हरः ॥ ४ ॥  
 विकृतं रूपमास्थाय ह्रस्वोऽबाहुक एष च ।  
 विभग्ननासिको भूत्वा कुब्जः केशान्तपिङ्गलः ॥ ५ ॥  
 उवाच विकृतास्यश्च देवि त्वां वरयाम्यहम् ।  
 अथोमा योगसंसिद्धा ज्ञात्वा शङ्करमागतम् ॥ ६ ॥  
 अन्तर्भावविशुद्धात्मा कृपानुष्ठानलिप्सया ।  
 तमुवाचार्घ्यपाद्याभ्यां मधुपर्केण चैव ह ॥ ७ ॥  
 सम्पूज्य सुमनोभिस्तं ब्राह्मणं ब्राह्मणप्रिया ॥ ८ ॥

देव्युवाच ।

भगवन्न स्वतन्त्राहं पिता मे त्वग्रणीर्गृहे ।  
 स प्रभुर्मम दाने वै कन्याहं द्विजपुङ्गव ॥ ९ ॥  
 गत्वा याचस्व पितरं मम शैलेन्द्रमय्ययम् ।  
 स चेद्ददाति मां विप्र तुभ्यं तदुचितं मम ॥ १० ॥

ब्रह्मोवाच ।

ततः स भगवान् देवस्तथैव विकृतः प्रभुः ।  
 उवाच शैलराजानं सुतां मे यच्छ शैलराट् ॥ ११ ॥  
 स तं विकृतरूपेण ज्ञात्वा रुद्रमथाव्ययम् ।  
 भीतः शापम्बु विमना इदं वचनमवधीत् ॥ १२ ॥

शैलेन्द्र उवाच ।

भगवन्नामन्येऽहं ब्राह्मणान् भुवि देवताः ।  
मनीषितन्तु यत् पूर्वं तच्छृणुष्व महामते ॥ १३ ॥  
स्वयम्भरो मे दुहितुर्भविता विप्रपूजितः ।  
वरयेद्यं स्वयं तत्र स भर्तास्या भविष्यति ॥ १४ ॥  
तच्छ्रुत्वा शैलवचनं भगवान् वृषभध्वजः ।  
देव्या समीपमागत्य इदमाह महामनाः ॥ १५ ॥

शिव उवाच ।

देवि पित्रा त्वनुज्ञातः स्वयम्बर इति श्रुतिः ।  
तत्र त्वं वरयित्री यं स ते भर्ता भवेदिति ॥ १६ ॥  
तदापृच्छ्य गमिष्यामि दुर्लभां त्वां वरानने ।  
रूपवन्तं समुत्सृज्य वृणोष्यसदृशं कथम् ॥ १७ ॥

ब्रह्मोवाच ।

तेनोक्ता सा तदा तत्र भावयन्तो तदोरितम् ।  
भारञ्च रुद्रनिहितं प्रसादं मनसस्तथा ॥ १८ ॥  
सम्प्राप्योवाच देवेश मा तेऽभूद्वुद्धिरन्यथा ।  
अहं त्वां वरयिष्यामि नाद्भुतन्तु कथञ्चन ॥ १९ ॥  
अथवा तेऽस्ति सन्देहो मयि विप्र कथञ्चन ।  
इहैव त्वां महाभाग वरयामि मनोगतम् ॥ २० ॥

ब्रह्मोवाच ।

गृहीत्वा स्तवकं सा तु हस्ताभ्यां तत्र संस्थिता ।  
स्कन्धे शम्भोः समाधाय देवी प्राह वृत्तोऽसि मे ॥ २१ ॥

ततः स भगवान् देवस्तथा देव्या वृत्तस्तदा ।  
 उवाच तमशोकं वै वाचा सञ्जीवयन्निव ॥ २२ ॥  
 शिव उवाच ।

यस्मात्तच्च सुपुण्येन स्तवकेन वृत्तोऽस्म्यहम् ।  
 तस्मात्त्वं जरया त्यक्तस्त्वमरः सम्मविष्यसि ॥ २३ ॥  
 कामरूपां कामपुष्पः कामदो दयितो मम ।  
 सर्वाभरणपुष्पाढ्यः सर्वपुष्पफलोपगः ॥ २४ ॥  
 सर्वाभ्रप्रक्षकश्चैव भृतस्त्वाद एव च ।  
 सर्वगन्धश्च देवानां भविष्यसि दृढप्रियः ॥ २५ ॥  
 निर्भयः सर्वलोकेषु भविष्यसि सुनिर्वृतः ।  
 आश्रमं वेदमत्यर्थं चित्रकूटेति विश्रुतम् ॥ २६ ॥  
 यो हि यास्यति पुण्यार्थी सोऽश्वमेधमवाप्स्यति ।  
 यस्तु तत्र मृतश्चापि ब्रह्मलोकं स गच्छति ॥ २७ ॥  
 यश्चात्र नियमेर्युक्तः प्राणान् सम्यक् परित्यजेत् ।  
 स देव्यास्तपसा युक्तो महागणपतिर्भवेत् ॥ २८ ॥

ब्रह्मोवाच ।

एवमुक्त्वा तदा देव आपृच्छ्य हिमवत्सुताम् ।  
 अन्तर्द्वारे जगत्स्रष्टा सर्वभूतप ईश्वरः ॥ २९ ॥  
 सापि देवी गते तस्मिन् भगवत्यमितात्मनि ।  
 तत एवोन्मुखी भूत्वा शिलायां सम्बभूव ह ॥ ३० ॥  
 उन्मुखी सा भवे तस्मिन् महेशे जगतांप्रभौ ।  
 निशेधं चन्द्ररहिता न धर्मौ विमनास्तदा ॥ ३१ ॥

अथ शुधाव शब्दञ्च बालस्यार्त्तस्य शैलजा ।  
 सरस्युदकसम्पूर्णं समीपे चाश्रमस्य च ॥ ३२ ॥  
 स कृत्वा बालरूपन्तु देवदेवः स्वयं शिवः ।  
 क्रीडाहेतोः सरोमध्ये प्राहप्रस्तोऽभवत्तदा ॥ ३३ ॥  
 योगप्रायां समास्थाय प्रपञ्चोद्भवकारणम् ।  
 तद्रूपं सरसो मध्ये कृत्वैवं समभाषत ॥ ३४ ॥

बाल उवाच ।

त्रातु मां कश्चिदित्याह प्राहेण हतचेतसम् ।  
 धिक्कष्टं बालं पवाहमप्राप्तार्थमनोरथः ॥ ३५ ॥  
 प्रयामि निधनं वक्ते प्राहस्यास्य दुरात्मनः ।  
 शोचामि न स्वकं देहं प्राहप्रस्तः मुदुःखितः ॥ ३६ ॥  
 यथा शोचामि पितरं मातरञ्च तपस्विनीं ।  
 प्राहगृहीतं मां श्रुत्वा प्राप्तं निधनमुत्सुकौ ॥ ३७ ॥  
 प्रियपुत्रावेकपुत्रौ प्राणान् न्यूनं त्यजिष्यतः ।  
 अहो बत सुकष्टं वै योऽहंवालोऽकृताश्रमः  
 अन्तर्प्राहेण प्रस्तस्तु यास्यामि निधनं किल ॥ ३८ ॥

ब्रह्मावाच ।

श्रुत्वा तु देवी तं नारदं विप्रस्याऽऽर्त्तस्य शोभना ।  
 उत्थाय प्रस्थिता तत्र यत्र तिष्ठत्यसौःखिजः ॥ ३९ ॥  
 सापश्यदिन्दुवदना बालकं चारुपिणम् ।  
 प्राहस्य मुखमापन्नं वेपमानमवस्थितम् ॥ ४० ॥



सोऽपि ग्राहवरः श्रीमान् दृष्ट्वा देवीमुपागताम् ।  
 तं गृहीत्वा द्रुतं यातो मध्यं सरस एव हि ॥ ४१ ॥  
 स कृप्यमाणस्तेजस्वी नादमार्त्तं तदाकरोत् ।  
 मथाह देवि दुःखार्ता बालं दृष्ट्वा प्रहावृतम् ॥ ४२ ॥  
 पार्वत्युवाच ।

ग्राहराज महासत्त्व बालकं ह्येकपुत्रकम् ।  
 विमुञ्चे मं महादंष्ट्र क्षिप्रं भोगपराकम् ॥ ४३ ॥

ग्राह उवाच ।

यो देवि दिवसे षण्ठे प्रथमं समुपैति माम् ।  
 स आहारो मम पुरा विहितो लोककर्तृभिः ॥ ४४ ॥  
 सोऽयं मम महाभागे षण्ठेऽहनि गिरीन्द्रजे ।  
 ब्रह्मणा प्रेरितो नूनं नैनं मोक्ष्ये कथञ्चन ॥ ४५ ॥

देव्युवाच ।

यन्मया हिमवच्छृङ्गे चरितं तप उत्तमम् ।  
 तेन बालमिमं मुञ्च ग्राहराज नमोऽस्तु ते ॥ ४६ ॥

ग्राह उवाच ।

मा व्ययस्तपसो देवि भृशं बाले शुभानने ।  
 यद्ब्रवीमि कुरु श्रेष्ठे तथा मोक्षमवाप्स्यति ॥ ४७ ॥

देव्युवाच ।

ग्राहाधिप वदस्वाशु यत् सतामघिगर्हितम् ।  
 तत् कृतं नात्र सन्देहो यतो मे ब्राह्मणाः प्रियाः ॥ ४८ ॥

ग्राह उवाच ।

यत् कृतं वै तपः किञ्चिद्वचन्या स्वल्पमुत्तमम् ।

तत् सर्वं मे प्रयच्छाऽऽशु ततो मोक्षमवाप्स्यति ॥ ४६ ॥

देव्युवाच ।

जन्मप्रभृति यत् पुण्यं महाग्राह कृतं मया ।

तत्ते सर्वं मया दत्तं बालं मुञ्च महाग्रह ॥ ५० ॥

ब्रह्मोवाच ।

प्रजज्वाल ततो ग्राहस्तपसा तेन भूषितः ।

आदित्य इव मध्याह्ने दुर्निरीक्ष्यस्तदाभवत् ॥ ५१ ॥

उवाच चैवं तुष्टात्मा देवो लोकस्य धारिणीम् ॥ ५२ ॥

ग्राह उवाच ।

देवि किं कृत्यमेतत्ते सुनिश्चित्य महाव्रते ।

तपसोऽप्यर्जनं दुखं तस्य त्यागो न शक्यते ।

गृहाण तप एव त्वं बालं चेमं सुमध्यमे ।

तुष्टोऽसि ते विप्रभक्त्या वरं तस्माद्दामि ते ॥

सा त्वेवमुक्ता ग्राहेण उवाचेदं महाव्रता ॥ ५३ ॥

देव्युवाच ।

देहेनापि मया ग्राह रक्ष्यो विप्रः प्रयत्नतः ।

तपः पुनर्मया प्राप्यं न प्राप्यो ब्राह्मणः पुनः ॥ ५४ ॥

सुनिश्चित्य महाग्राह कृतं बालस्य मोक्षणम् ।

न विप्रेभ्यस्तपः श्रेष्ठं श्रेष्ठा मे ब्राह्मणा मताः ॥ ५५ ॥

दत्त्वा चाहं न गृह्णामि ग्राहेन्द्र विहितं हि ते ।

न हि कश्चिन्नरो ग्राह प्रदत्तं पुनरादरेत् ॥ ५६ ॥

दक्षमेतन्मया तुभ्यं नाऽऽददानि हि तत् पुनः ।  
त्वय्येव रमतामेतद्बालञ्चायं विमुच्यताम् ॥ ५७ ॥

ब्रह्मोवाच ।

तथोक्तस्तां प्रशस्याथ मुक्त्वा बालं नमस्य च ।  
देवीमादित्यावभासस्तत्रैवान्तरधीयत ॥ ५८ ॥  
बालोऽपि सरसस्तीरे मुक्तो ग्राहेण वै तदा ।  
स्वप्नलब्ध इषार्थौघस्तत्रैवान्तरधीयत ॥ ५९ ॥  
तपसोऽपचयं मत्वा देवो हिमगिरीन्द्रजा ।  
भूय एव तपः कर्तुमारभे नियमस्थिता ॥ ६० ॥  
कर्तुकामां तपो भूयो ज्ञात्वा तां शङ्करः स्वयम् ।  
प्रोवाच वचनं विप्रा मा कृयास्तप इत्युत ॥ ६१ ॥  
मह्यमेतत्तपो देवी त्वया दत्तं महाव्रते ।  
तत्तेनैवाक्षयं तुभ्यं भविष्यति सहस्रघ्न ॥ ६२ ॥  
इति लब्ध्वा वरं देवी तपसोऽक्षयमुत्तमम् ।  
स्वयम्बरमुदीक्षन्ती तस्थौ प्रीता मुदा युता ॥ ६३ ॥  
इदं पठेद्भूयो हि नरः सदैव, बालानुभावाचरणं हि शम्भोः ।  
स देहभेदं समवाप्य पूतो भवेद्गणेशस्तु कुमारतुल्यः ॥ ६४ ॥

इति श्रीब्राह्म महापुराणे स्वयम्भु-ऋषि-

संवादे पार्वत्याः सत्त्वदर्शनं नाम

पञ्चत्रिंशोऽध्यायः ॥ ३५ ॥

आदितः श्लोकानां समष्ट्यङ्काः—२४४३

## षट्त्रिंशोऽध्यायः ।

### पार्वतीस्वयम्बरवर्णनम्

ब्रह्मोवाच ।

विस्तृते हिमवत्पृष्ठे विमानशतसङ्कुले ।  
अभवत् स तु कालेन शैलपुत्र्याः स्वयम्बरः ॥ १ ॥  
अथ पर्वतराजोऽसौ हिमवान् ध्यानकोषिदः ।  
दुहितुर्देषदेवेन ज्ञात्वा तदभिमन्त्रितम् ॥ २ ॥  
जानन्नपि महाशैलः समयारक्षणेत्सवा ।  
स्वयम्बरं ततो दैव्याः सर्वलोकेष्वघोषयत् ॥ ३ ॥  
देवदानवसिद्धानां सर्वलोकनिवासिनाम् ।  
वृणुयात् परमेशानं समक्षं यदि मे सुता ॥ ४ ॥  
तदेव सुकृतं श्लाघ्यं ममाभ्युदयसम्मतम् ।  
इति सञ्चिन्त्य शैलेन्द्रः कृत्वा हृदि महेश्वरम् ॥ ५ ॥  
आब्रह्मकेषु देवेषु दैव्याः शैलेन्द्रसत्तमः ।  
कृत्वा रत्नाकुलं देशं स्वयम्बरमवीकरत् ॥ ६ ॥  
अथैवमाघोषितमात्र एव,  
स्वयम्बरं तत्र नगेन्द्रपुत्र्याः ।  
देवादयः सर्वजगन्निवासाः,  
समाययुस्तत्र गृहोत्तवेशाः ॥ ७ ॥  
प्रफुल्लपद्मासनसन्निविष्टः,  
सिद्धैर्वृत्तो योगिभिर्प्रमेयैः ।

विज्ञापितस्तेन महीधराज्ञाऽऽ.

गतस्तदाऽहं त्रिदिवैरुपेतः ॥ ८ ॥

अक्ष्णां सहस्रं सुरराट् स विभ्रद्-

दिव्याङ्गहारस्त्रगुदाररूपः ।

पेरावतं सर्व्वगजेन्द्रमुख्यं,

क्षन्मदासारकृतप्रवाहम् ॥ ९ ॥

आरुह्य सर्व्वामरराट् स वज्रं,

विभ्रत् समागात् पुरतः सुराणाम् ।

तेजःप्रभावाधिकतुल्यरूपी,

प्रोद्भासयन् सर्व्वदिशो विष्वक्त्वा ॥ १० ॥

हैमं विमानं स बलत्पताक-

मारुह्य आगात्स्वरितं जवेन ।

मणिप्रदीप्तोज्ज्वलकुण्डलश्च

बह्वयर्कतेजःप्रतिमे विमाने ॥ ११ ॥

समभ्यगात् कश्यपसूनुरैकः

आदित्यमध्यादुभगनामधारी ।

पीनाङ्गयष्टिः सुकृताङ्गहार-

तेजोबलाज्ञासदृशप्रभावः ॥ १२ ॥

दण्डं समागृह्य कृतान्त आगा-

दारुह्य भीमं महिषं जवेन ।

महामहीध्रोऽक्षयपीनगात्र-

स्पर्णादिरक्षाक्षितच्चारव्येशः ॥ १३ ॥

समीरणः सर्वजगद्विभर्ता,  
 विमानमारुह्य समभ्यगाद्वि ।  
 संतापयन् सर्वसुरासुरैर्शा-  
 स्तेजोधिकस्तेजसि सन्निविष्टः ॥ १४ ॥

वह्निः समभ्येत्य सुरैर्न्रमध्ये,  
 ज्वलन् प्रतस्थौ परवेशधारी ।  
 नानामणिप्रज्वलिताङ्गयष्टि-  
 र्जगद्भरं दिव्यविमानमग्र्यम् ॥ १५ ॥  
 आरुह्य सर्वद्रविणाधिपेशः,  
 स राजराजस्त्वरितोऽभ्यगाद्य ।  
 आप्याययन् सर्वसुरासुरैरान्,  
 कान्त्या च वेशेन च चारुरूपः ॥ १६ ॥

ज्वलन्महारत्नविचित्ररूपं,  
 विमानमारुह्य शशी समायात् ।  
 श्यामाङ्गयष्टिः सुविचित्रवेशः,  
 सर्वाङ्ग आद्यद्विसुगन्धिमाल्यः ॥ १७ ॥  
 ताक्ष्यं समारुह्य महीध्रकल्पं,  
 गदाधरोऽसौ त्वरितः समेतः ।  
 अथाश्विनौ चापि भिषग्वरौ ह्य-  
 वेकं विमानं त्वरयाऽचिच्छ ॥ १८ ॥

मनोहरौ प्रज्वलचारुवेशौ,  
 आजगमतुर्दक्षरौ सुधीरौ ।

सहस्रनागः स्फुरदग्निवर्णः,

विघ्नस्तदानीं ज्वलनार्कतेजाः ॥ १६ ॥

सार्द्धं स नागैरपरैर्महात्मा,

विमानमारुह्य समभ्यगाच्च ।

दितेः सुतानाञ्च महासुराणां,

बह्वर्कशक्रानिलतुल्यभासाम् ॥ २० ॥

वरानुरूपं प्रविधाय वेशं,

वृन्दं समागात् पुरतः सुराणाम् ।

गन्धर्वराजः स च चारुरूपी,

दिव्याङ्गदो दिव्यविमानचारी ॥ २१ ॥

गन्धर्वसङ्घैः सहितोऽप्सरोभिः,

शक्राक्षया तत्र समाजगाम ।

अन्ये च देवास्त्रिदिवास्तदानीं,

पृथक् पृथक् चारुगृहीतवेशाः ॥ २२ ॥

आजगमुरारुह्य विमानपृष्ठं,

गन्धर्वयक्षोरगकिन्नराश्च ।

शचीपतिस्तत्र सुरेन्द्रमध्ये,

रराज राजाऽधिकलक्ष्यमूर्तिः ॥ २३ ॥

आज्ञावलेभ्यर्च्यकृतप्रमोदः,

स्वयम्बरं तं समलञ्चकार ।

हेतुखिलोकस्य जगत्प्रसूतेः,

माता च तेषां स सुरासुराणाम् ॥ २४ ॥

पत्नी च शम्भोः पुरुषस्य धीमतो,  
 गीता पुराणे प्रकृतिः परा या ।  
 दक्षस्य कोपाद्रिमवद्गृहं सा  
 कार्यार्थमायास्त्रिदिवीकसां हि ॥ २५ ॥  
 विमानपृष्ठे मणिहेमजुष्टे  
 स्थिता बलञ्चामरषीजिताङ्गी ।  
 सर्व्वर्त्तुपुष्पां सुसुगन्धमालां  
 प्रगृह्य देवी प्रसभं प्रतस्थे ॥ २६ ॥

ब्रह्मोवाच ।

मालां प्रगृह्य देव्यान्तुस्थितायां देवसंसदि ।  
 शकाद्यैरागतैर्देवैः स्वयम्बर उपागते ॥ २७ ॥  
 देव्या जिज्ञासया शम्भूर्मृत्वा पञ्चशिखः शिशुः ।  
 उत्सङ्गतलसंसुप्तो बभूव सहसा बिभुः ॥ २८ ॥  
 ततो ददर्श तं देवी शिशुं पञ्चशिखं स्थितम् ।  
 ज्ञात्वा तं समवध्यानाज्जगृहे प्रीतिसंयुता ॥ २९ ॥  
 अथ सा शुद्धसङ्कल्पा काङ्क्षितं प्राप्य सत्पतिम् ।  
 निवृत्ता च तदा तथौ कृत्वा सा हृदि तं बिभुम् ॥ ३० ॥  
 ततो दृष्ट्वा शिशुं देवा देव्या उत्सङ्गवर्त्तिनम् ।  
 कोऽयमत्रेति संमन्य चुकुशुर्भृशमोहिताः ॥ ३१ ॥  
 वज्रमाहारयत्तस्य बाहुमुत्क्षिप्य वृत्रहा ।  
 स बाहुवर्त्तितस्तस्य तथैव समतिष्ठत ॥ ३२ ॥



स्तम्मितः शिशुरूपेण देवदेवेन शम्भुना ।

वज्रं क्षेप्तुं न शशाक वृत्रहा खलितुं न च ॥ ३३ ॥

भगो नाम ततो देव आदित्यः काश्यपो बली ।

उत्क्षिप्य (चिक्षेप) आयुधं दीप्तं छेतुमिच्छन् विमोहितः ॥ ३४ ॥

तस्यापि भगवान् बाहुं तथैवास्तम्भयत् सदा ।

बलं तेजश्च योगश्च तथैवास्तम्भयद्विभुः ॥ ३५ ॥

शिरः प्रकम्पयन् विष्णुः शङ्करं समवेक्षत ।

अथ तेषु स्थितेष्वेवं मन्युमत्सु सुरेषु च ॥ ३६ ॥

अहं परमसंचिप्रो ध्यानमास्थाय सादरम् ।

बुद्धवान् देवदेवेशमुत्सङ्गे समास्थितम् ॥ ३७ ॥

ज्ञात्वाऽहं परमेशानं शीघ्रमुत्थाय सादरम् ।

वचन्दे चरणं शम्भोः स्तुतवांस्तमहं द्विजाः ॥ ३८ ॥

पुराणैः सामसङ्गीतैः पुण्याख्यैर्गुह्यनामभिः ।

अजस्त्वमजरो देवः स्रष्टा विभुः परापरम् ॥ ३९ ॥

प्रधानं पुरुषो यस्त्वं ब्रह्म ध्येयं तदक्षरम् ।

अमृतं परमात्मा च ईश्वरः कारणं महत् ॥ ४० ॥

ब्रह्मसृक् प्रकृतेः स्रष्टा सर्वकृत्प्रकृतेः परः ।

इयञ्च प्रकृतिर्देवी सदा ते सृष्टिकारणम् ॥ ४१ ॥

पत्नीरूपं समास्थाय जगत्कारणमागता ।

नमस्तुभ्यं महादेव महादेव्या वे सहिताय च ॥ ४२ ॥

प्रसादात्सर्व देवेश नियोगाच्च मया प्रजाः ।

देवाद्यास्तु इमाः स्रष्टा मूढास्त्वद्योगमायया ॥ ४३ ॥

कुरु प्रसादमेतेषां यथापूर्वं भवन्तिवमे ।  
 तत एवमहंविप्रा विश्वाप्य परमेश्वरम् ॥ ४४ ॥  
 स्तम्भितान् सर्वदेवांस्तानिदं चाहं तदोक्तवान् ।  
 मूढाश्च देवताः सर्वा नैनं बुध्यत शङ्करम् ॥ ४५ ॥  
 गच्छन्तं शरणं शीघ्रमेनमेव महेश्वरम् ।  
 सार्धं मयैव देवेशं परमात्मानमव्ययम् ॥ ४६ ॥  
 ततस्ते स्तम्भिताः सर्वे तथैव त्रिदिवीकसः ।  
 प्रणेमुर्मनसा सर्वं भावशुद्धेन चेतसा ॥ ४७ ॥  
 अथ तेषां प्रसन्नोऽभूच्च देवो महेश्वरः ।  
 यथापूर्वं चकाराऽऽशु देवतानां तनूस्तदा ॥ ४८ ॥  
 तत एवं प्रवृत्ते तु सर्वदेवनिवारणे ।  
 वपुश्चकार देवेशस्त्र्यक्षं परममद्भुतम् ॥ ४९ ॥  
 तेजसा तस्य ते ध्वस्ताश्चक्षुः सर्वे न्यमीलयन् ।  
 तेभ्यः स परमं चक्षुः स्वपुङ्खं प्रिशक्तिमत् ॥ ५० ॥  
 प्रादात् परमदेवेशमपश्यंस्ते तदा विभुम् ।  
 ते दृष्ट्वा परमेशानं तृतीयेक्षणधारिणम् ॥ ५१ ॥  
 शक्राद्या मेनिरे देवाः सर्वे एव सुरेश्वराः ।  
 तस्य देवो तदा दृष्टा समक्षं त्रिदिवीकसाम् ॥ ५२ ॥  
 पादयोः स्थापयामास स्रङ्मालाममितद्युतिः ।  
 साधु साध्विति ते होचुः सर्वे देवाः पुनर्विभुम् ॥ ५३ ॥  
 सह देव्या नमश्चक्रुः शिरोभिर्मूतलाश्रितैः ।  
 अथास्मिन्नन्तरे विप्रास्तमहं देवतैः सह ॥ ५४ ॥

हिमवन्तं महाशैलमुक्तवांश्च महाद्युतिम् ।

श्लाघ्यः पूज्यश्च वन्द्यश्च सर्व्वेषां त्वं महानसि ॥ ५५ ॥

शर्व्वेण सह सम्बन्धो यस्य तेऽभ्युदयो महान् ।

क्रियतां चारुद्विहः किमर्थं स्थीयते परम् ॥

ततः प्रणम्य हिमवांस्तदा मां प्रत्यभाषत ॥ ५६ ॥

हिमवानुवाच

त्वमेव कारणं देव यस्य सर्व्वोदये मम ।

प्रसादः सहस्रोत्पन्नो हेतुश्चापि त्वमेव हि ॥

उद्वाहस्तु यदा यादृक् तद्वि (कं वि) धत्स्व पितामह ॥ ५७ ॥

ब्रह्मोवाच ।

ततः एवं वचः श्रुत्वा गिरिराजस्य भो द्विजाः ।

उद्वाहः क्रियतां देव इत्यहं चोक्तवान् विभुम् ॥ ५८ ॥

मामाह शङ्करो देवो यथेष्टमिति लोकपः ।

तत्क्षणाच्च ततो विप्रा अस्माभिर्निर्मितं पुरम् ॥ ५९ ॥

उद्वाहार्थं महेशस्य नानारत्नोपशोभितम् ।

रत्नानि मणयश्चित्रा हेममौक्तिकमेव च ॥ ६० ॥

मूर्त्तिमन्त उपागम्य अलञ्चक्रुः पुरोत्तमम् ।

चित्रा मारकती भूमिः सुवर्णस्तम्भशोभिता ॥ ६१ ॥

भास्वत्स्फटिकमिसिश्च मुक्ताहारप्रलम्बिता ।

तस्मिन् द्वारि पुरे रम्य उद्वाहार्थं विनिर्मिता ॥ ६२ ॥

शुशुभे देवदेवस्य महेशस्य महात्मनः ।

सोमादित्यौ समं तत्र तापयन्तौ महामणी ॥ ६३ ॥

स्तौरभेयं मनोरम्यं गन्धमादाय मारुतः ।  
 प्रचवौ सुखसंस्पर्शो भवभक्तिं प्रदर्शयन् ॥ ६४ ॥  
 समुद्रास्तत्र चत्वारः शकाद्याश्च सुरोत्तमाः ।  
 देवनद्यो महानद्यः सिद्धा मुनय एव च ॥ ६५ ॥  
 गन्धर्व्वाप्सरसः सर्व्वे नागा यक्षाः सराक्षसाः ।  
 भौदकाः खेचराश्चान्ये किन्नरा देवचारणाः ॥ ६६ ॥  
 तुम्बुरुर्नारदो हाहा हृहृश्चैव तु सामगाः ।  
 रम्याण्यादाय वाद्यानि तत्राऽऽजगमुस्तदा पुरम् ॥ ६७ ॥  
 ऋषयस्तु कथास्तत्र वेदगीतास्तपोधनाः ।  
 पुण्यान् वैवाहिकान्मन्त्राञ्जेषुः संहृष्टमानसाः ॥ ६८ ॥  
 जगतो मातरः सर्वा देवकन्याश्च कृत्स्नशः ।  
 गायन्ति हर्षिताः सर्वा उद्वाहे परमेष्ठिनः ॥ ६९ ॥  
 ऋतवः षट् समं तत्र नानागन्धसुखावहाः ।  
 उद्वाहः शङ्करस्येति मूर्त्तिमन्त उपस्थिताः ॥ ७० ॥  
 नीलजीमूतसङ्काशैर्मन्त्रध्वनिप्रहर्षिभिः ।  
 केकायमानैः शिखिभिर्नृत्यमानैश्च सर्वशः ॥ ७१ ॥  
 बिलोलपिङ्गलस्पष्टविद्युल्लेखाविहासिता ।  
 कुमुदापीडशुक्लामिर्बलाकामिश्च शोभिता ॥ ७२ ॥

प्रत्यग्रसञ्जातशिलीन्ध्रकन्दली-

लताद्रुमाद्युदगतपल्लवा शुभा ।

शुभाम्बुधाराप्रणयप्रबोधितै-

र्महालसैर्मैकगणैश्च नादित् ॥ ७३ ॥

प्रियेषु मानोद्धतमानसानां,  
 मनस्विनीनामपि कामिनीनाम् ।  
 मयूरकेकाभिरुतैः क्षणेन,  
 मनोहरैर्मनविभङ्गहेतुभिः ॥ ७४ ॥  
 तथा विवर्णोज्ज्वलचारुमूर्तिना,  
 शशाङ्कुलेखाकुटिलेन सर्वतः ।  
 पयोदसङ्घातसमीपवर्तिना,  
 महेन्द्रचापेन भृशं विराजिता ॥ ७५ ॥  
 विचित्रपुष्पाम्बुभवैः सुगन्धिमि-  
 र्घनाम्बुसम्पर्कतया सुशीतलैः ।  
 विकम्पयन्ती पवनैर्मनोहरैः,  
 सुराङ्गनानामलकावलीः शुभाः ॥ ७६ ॥  
 गर्जत्पयोदस्थगितेन्दुविम्बा,  
 नवाम्बुसिक्तोदकचारुदूर्वा ।  
 निरीक्षिता सादरमुत्सुकाभि-  
 निश्वासध्रुवं पथिकाङ्गनाभिः ॥ ७७ ॥  
 हंसनूपुरशब्दाढ्या समुन्नतपयोधरा ।  
 चलद्वियुल्लताहारा स्पष्टपद्मविलोचना ॥ ७८ ॥  
 असितजलदधीरध्वानवित्रस्तहंसा,  
 विमलसलिलधारोत्पातनघ्रोत्पलाग्रा ।  
 सुरभिकुसुमरैणुक्लृप्तसर्वाङ्गशोभा,  
 गिरिदुहितृषिवाहे प्रावृडाविर्भूष ॥ ७९ ॥

मेघकञ्चुकनिर्मृक्ता पद्मकोशोद्भूतमस्तनी ।  
 हंसनूपुरनिहावा सर्वशस्यदिगन्तरा ॥ ८० ॥  
 विस्तीर्णपुलिनश्रोणी कूजत्सारसमेखला ।  
 प्रफुल्लेन्दीधरश्यामविलोचनमनोहरा ॥ ८१ ॥  
 पद्मविम्बाधरपुट्टा कुन्ददन्तप्रहासिनी ।  
 नवश्यामलताश्यामरोमराजिपुस्कृता ॥ ८२ ॥  
 चन्द्रांशुहारवर्गेण कण्ठोरस्थलगामिना ।  
 प्रह्लादयन्ती चेतांसि सर्वेषां त्रिदिशौकसाम् ॥ ८३ ॥  
 समदालिकुलोद्गीतमधुरस्वरभाषिणी ।  
 चलत्कुमदसंघातचारुकुण्डलशोभिनी ॥ ८४ ॥  
 रक्ताशोकप्रशाखोत्थपल्लवाङ्गुलिधारिणी ।  
 तत्पुष्पसञ्चयमयैर्वासोमिः समलङ्कृता ॥ ८५ ॥  
 रक्तोत्पलाग्रचरणा जातीपुष्पनखावली ।  
 कदलीस्तम्भमधामोरुः शशाङ्कवदना तथा ॥ ८६ ॥  
 सर्वलक्षणसम्पन्ना सर्वालङ्कारभूषिता ।  
 प्रेम्णा स्पृशति कान्तेव सानुरागा मनोरमा ॥ ८७ ॥  
 निर्मृक्तासितमेघकञ्चुकपट्टा पूर्णन्दुविम्बानना ।  
 नीलाम्भोजविलोचना रविकरप्रोदुभिन्नपद्मस्तनी ॥  
 नानापुष्परजःसुगन्धिपवनप्रह्लादनी चेतसां ।  
 तत्राऽऽसीत् कलहंसनूपुररंघा देव्या विवाहे शरत् ॥ ८८ ॥  
 अत्यर्थशीतलाम्भोमिः प्लावयन्तीं दिशः सदा ।  
 श्रुत हेमन्तशिशिरी आजगमनुरतिद्युती ॥ ८९ ॥

ताभ्यामृतुभ्यां संप्राप्तो हिमवान् सं नगोत्तमः  
 प्रालेयचूर्णवर्षिभ्यां क्षिप्रं रौप्यहरो बभौ ॥ ६० ॥  
 तेन प्रालेयवर्षेण घनेनैव हिमालयः ।  
 भगाधेन तदा रेजे क्षीरोद् इष सागरः ॥ ६१ ॥  
 श्रुतुपर्यायसंप्राप्तो बभूव स महागिरिः ।  
 साधूपचारात् सहसा कृतार्थ इव दुर्जनः ॥ ६२ ॥  
 प्रालेयपटलच्छत्रैः शृङ्गैस्तु शुशुभे नगः ।  
 छत्रैरिव महाभागैः पाण्डुरैः पृथिवीपतिः ॥ ६३ ॥  
 मनोभवोद्रेककराः सुराणां,  
 सुराङ्गनानाञ्च मुहुः समीराः ।  
 खच्छाम्बुपूर्णाश्च तथा नलिन्यः,  
 पद्मोत्पलानां कुसुमैरुपेताः ॥ ६४ ॥  
 विवाहे गुरुकन्याया वसन्तः समगाढतुः ॥ ६५ ॥  
 श्वत्समुद्भिन्नपयोधराग्रा,  
 नाट्यो यथा रम्यतरा बभूवुः ।  
 नाट्युष्णशीतानि पयःसरांसि,  
 किञ्जल्कचूर्णैः कपिलीकृतानि ॥  
 चक्राह्वयुग्मैरुपनादितानि,  
 ययुः प्रहृष्टाः सुरदन्तिमुख्याः ॥ ६६ ॥  
 प्रियङ्गूँश्चूततरवश्चूतांश्चापि प्रियङ्गवः ।  
 तर्ज्जयन्त इवान्योन्यं मञ्जरीभिश्चकाशिरैः ॥ ६७ ॥

हिमशृङ्गेषु शुक्लेषु तिलकाः कुसुमोत्कराः ।  
 शुशुभुः कार्यमुद्दिश्य वृद्धा इव समागताः ॥ ६८ ॥  
 फुल्लाशोकलतास्तत्र रेजिरे शालसंश्रिताः ।  
 कामिन्य इव कान्तानां कण्ठालम्बितबाहवः ॥ ६९ ॥  
 .तस्मिन्नृतौ शुभ्रकदम्बनीपा-

स्तालाः स्तमालाः सरलाः कपित्थाः ॥ १०० ॥  
 अशोकसज्जार्ज्जुनकोविदाराः,  
 पुन्नागनागेश्वरकर्णिकाराः ।  
 लवङ्गतालागुरुसप्तपर्णा,  
 न्यग्रोधशोभाञ्जननारिकेलाः ॥ १०१ ॥  
 वृक्षास्तथाऽन्ये फलपुष्पवन्तो,  
 दृश्या बभूवुः सुमनोहराङ्गाः ।  
 जलाशयाश्चैव सुवर्णतोया-  
 श्रकाङ्गकारण्डवहंसजुष्टाः ॥ १०२ ॥  
 कोयटिदात्यूहबलाकयुक्ता,  
 दृश्यास्तु पद्मोत्पलमीनपूर्णाः ।  
 खगाश्च नानाविधभूषिताङ्गा,  
 दृश्यास्तु वृक्षेषु सुचित्रपक्षाः ॥ १०३ ॥  
 क्रीडासु युक्तानथ तर्ज्जयन्तः,  
 कुर्वन्ति शब्दं मदनेरिताङ्गाः ।  
 तस्मिन् गिरावद्रिसुताविवाहे  
 घबुश्च वाताः सुखशीतलाङ्गाः ॥ १०४ ॥



पुष्पाणि शुभ्राण्यपि पातयन्तः,

शनैर्नगेभ्यो मलयाद्विजाताः ।

तथैव सर्वे ऋतवश्च पुण्या-

श्चकाशिरेऽन्योन्यविमिश्रिताङ्गाः ॥ १०५ ॥

येषां सुलिङ्गानि च कीर्तितानि,

ते तत्र आसन् सुमनोहरूपाः ॥ १०६ ॥

समदालिकुलोद्गोतशिलाकुसुमसञ्चयैः ।

परस्परं हि मालत्यो भाषयन्त्यो विरेजिरैः ॥ १०७ ॥

नीलानि नीलाम्बुरुहैः पयांसि,

गौराणि गौरैश्च मृणालदण्डैः ।

रक्तैश्च रक्तानि भृशं कृतानि,

मत्तद्विरेफावलिजुष्टपत्रैः ॥ १०८ ॥

हेमानि विस्तीर्णजलेषु केषुचि-

न्निरन्तरं चारुतराणि केषुचित् ।

वेदूर्यमालानि सरःसु केषुचित्-

प्रजङ्गिरैः पद्मवनानि सर्वतः ॥ १०९ ॥

वाप्यस्तत्राभवन्नग्नाः कमलोत्पलपुष्पिताः ।

नानाविहङ्गसंजुष्टा हेमसोपानपङ्क्तयः ॥ ११० ॥

शृङ्गाणि तस्य तु गिरेः कर्णिकारैः सुपुष्पितैः ।

समुच्छ्रितान्यविरलैर्हेमानीष बभुव्विजाः ॥ १११ ॥

ईषद्विमिन्नकुसुमैः पाटलैश्चापि पाटलाः ।

संबभूवुर्विशः सर्षाः पवनाकम्पिमूर्त्तिभिः ॥ ११२ ॥

कृष्णाऽर्जुना दशगुणां नीलाशोकमहीच्छाः ।

गिरौ बद्धधिरै फुल्लाः स्पर्धयन्तः परस्परम् ॥ ११३ ॥

चारुवाचिजुष्टानि किंशुकानां वनानि च ।

पर्वतस्य नितम्बेषु सर्वेषु च विरेजिरै ॥ ११४ ॥

तमालगुल्मैस्तस्यासीऽऽच्छोभा हिमवतस्तदा ।

नीलजीमूतसङ्घातैर्निलीनैरिव सन्धिषु ॥ ११५ ॥

निकामपुष्पैः सुविशालशाखैः,

समुच्छ्रितैश्चन्दनचम्पकैश्च ।

प्रमत्तपुंस्कोकिलसम्प्रलापै-

हिमाचलोऽतीव तदा रराज ॥ ११६ ॥

श्रुत्वा शब्दं मृदुमदकलं सर्व्वतः कोकिलानां,

चञ्चत्पक्षाः समधुरतरं नीलकण्ठा धिनेदुः ।

तेषां शब्दैरुपचितबलः पुष्पचापेषुहस्तः,

सऽर्जुभूतस्त्रिदशवनिता वेदुमङ्गेष्वनङ्गः ॥ ११७ ॥

पटुः सूर्यातपश्चापि प्रायशोऽल्प(त्पो)जलाशयः ।

देवीविवाहसमये ग्रीष्म आगाद्धिमाचलम् ॥ ११८ ॥

स चापि तरुमिस्तत्र बहुभिः कुसुमोत्करैः ।

शोभयामास शृङ्गाणि प्रालेयाद्रेः समन्ततः ॥ ११९ ॥

तथाऽपि च गिरौ तत्र वायवः सुमनोहराः ।

ववुः पाटलविस्तीर्णकदम्बाऽर्जुनगन्धिनः ॥ १२० ॥

वाप्यः प्रफुल्लपद्मौघकेसरावणमूर्त्तयः ।

अभवंस्तटसंघु(जु)ष्टकलहंसकदम्बकाः ॥ १२१ ॥

तथा कुरवकाश्चापि कुसुमापाण्डुमूर्त्यः ।

सर्वेषु नगशृङ्गेषु भ्रमरावलसेविताः ॥ १२२ ॥

बकुलाश्च नितम्बेषु विशालेषु महीभृतः ।

उत्ससर्ज मनोज्ञानि कुसुमानि समन्ततः ॥ १२३ ॥

इति कुसुमविचित्रसर्ववृक्षा,

विविधविहङ्गमनादरम्यदेशाः ।

द्विमगिरितनयाविवाहभूत्ये,

षडुपययुर्ध्वं तत्रो मुनिप्रचीराः ॥ १२४ ॥

तत एव प्रवृत्ते तु सर्वभूतसमागमे ।

नानावाद्यसमाकीर्णे अहं तत्र द्विजातयः ॥ १२५ ॥

शैलपुत्रीमलंकृत्य योग्याभरणसम्पदा ।

पुरं प्रवेशितवांस्तां स्वयमादाय भोद्विजाः ॥ १२६ ॥

ततस्तु पुनरैवेशमहं चैवोक्तवान् विभुम् ।

हविर्जुहोमि बह्वी ते उपाध्यायपदे स्थितः ॥ १२७ ॥

ददासि मह्यं यद्याह्नां कर्त्तव्योऽयं क्रियाविधिः ।

मामाह शङ्करश्चैवं देवदेवो जगत्पतिः ॥ १२८ ॥

शिव उवाच ।

यदुद्दिष्टं सुरैश्चान तत्कुरुष्व यथेप्सितम् ।

कर्त्ताऽसि वचनं सर्वं ब्रह्मंस्तव जगद्विभो ॥ १२९ ॥

ब्रह्मोवाच ।

ततश्चाहं प्रहृष्टात्मा कुशानादाय सत्वरम् ।

हस्तं देवस्य देव्याश्च योगबन्धेन युक्तवान् ॥ १३० ॥

ज्वलनञ्च स्वयं तत्र कृताञ्जलिपुटः स्थितः ।  
 श्रुतिगीतैर्महामन्त्रैर्मूर्तिमद्विरूपस्थितैः ॥ १३१ ॥  
 यथोक्तविधिना हुत्वा सर्पिस्तदमृतं हविः ।  
 ततस्तं ज्वलनं सर्वं कारयित्वा प्रदक्षिणम् ॥ १३२ ॥  
 मुक्त्वा हस्तसमायोगं सहितः सर्वदैवतैः ।  
 पुत्रेञ्च मानसैः सिद्धैः प्रकृष्टेनान्तरात्मना ॥ १३३ ॥  
 वृत्त उद्गाहकाले तु प्रणम्य च वृषध्वजम् ।  
 योगेनैव तयोर्विप्रास्तदुमापरमेशयोः ॥ १३४ ॥  
 उद्गाहः स परो वृत्तो यं देवा न विदुः क्वचित् ।  
 इति वः सर्वमाख्यातं स्वयम्बरमिदं शुभम् ॥ १३५ ॥  
 इति श्रीआदिब्राह्मं महापुराणेस्वयंभुः ऋषिसंवादे उमामहेश्वर-  
 योर्विवाहनिरूपणं नाम षट्त्रिंशोऽध्यायः ॥ ३६ ॥  
 श्लोकानामादितः समष्ट्यङ्काः—२५७८

## सप्तत्रिंशोऽध्यायः ।

### शिवस्तुतिवर्णनम् ।

ब्रह्मावाच ।

अथ वृत्ते विवाहे तु भवस्यामिततेजसः ।  
 प्रहर्षमतुलं गत्वा देवाः शक्रपुरोगमाः ॥  
 तुष्टुबुवाङ्गमिराद्याभिः प्रणेमुस्ते महेश्वरम् ॥ १ ॥

देवा ऊचुः ।

नमः पर्वतलिङ्गाय पर्वतेशाय चै नमः ।

नमः पवनवेगाय विरूपायोजिताय च ॥

नमः क्लेशविनाशाय दात्रे च शुभसम्पदाम् ॥ २ ॥

नमो नीलशिखण्डाय अम्बिकापतये नमः ।

नमः पवनरूपाय शतरूपाय चै नमः ॥ ३ ॥

नमो भैरवरूपाय विरूपनयनाय च ।

नमः सहस्रनेत्राय सहस्रचरणाय च ॥ ४ ॥

नमो देववयस्याय वेदाङ्गाय नमो नमः ।

विष्टम्भनाय शक्रस्य चाहोर्वेदाङ्कुराय च ॥ ५ ॥

चराचराधिपतये शमनाय नमो नमः ।

सलिलाशयलिङ्गाय युगान्ताय नमो नमः ॥ ६ ॥

नमः कपालमालाय कपालसूत्रधारिणे ।

नमः कपालहस्ताय दण्डिने गदिने नमः ॥ ७ ॥

नमस्त्रैलोक्यनाथाय पशुलोकरताय च ।

नमः ऋषाङ्गहस्ताय प्रमथार्तिहराय च ॥ ८ ॥

नमो यज्ञशिरोहन्त्रे कृष्णकेशापहारिणे ।

भगनेत्रनिपाताय पूष्णो दन्तहराय च ॥ ९ ॥

नमः पिनाकशूलासिखङ्गमुद्गरधारिणे ।

नमोऽस्तु कालकालाय तृतीयनयनाय च ॥ १० ॥

अन्तकान्तकृते चैव नमः पर्वतवासिने ।

सुवर्णरैतसे चैव नमः कुण्डलधारिणे ॥ ११ ॥

दैत्यानां योगनाशाय योगिनां गुरवे नमः ।  
 शशाङ्कादित्यनेत्राय ललाटनयनाय च ॥ १२ ॥  
 नमः श्मशानरत्तये श्मशानवरदाय च ।  
 नमो दैवतनाथाय त्र्यम्बकाय नमो नमः ॥ १३ ॥  
 गृहस्थसाधवे नित्यं जटिले ब्रह्मचारिणे ।  
 नमो मुण्डार्धमुण्डाय पशूनां पतये नमः ॥ १४ ॥  
 सलिले तप्यमानाय योगैश्वर्य्यप्रदाय च ।  
 नमः शान्ताय दान्ताय प्रलयोत्पत्तिकारिणे ॥ १५ ॥  
 नमोऽनुग्रहकर्त्रे च स्थितिकर्त्रे नमो नमः ।  
 नमो रुद्राय वसव आदित्यायाश्विने नमः ॥ १६ ॥  
 नमः पित्रेऽथ साङ्ख्याय विश्वेदेवाय वै नमः ।  
 नमः शर्वाय उग्राय शिवाय वरदाय च ॥ १७ ॥  
 नमो भीमाय सेनान्यै पशूनां पतये नमः ।  
 शुचये वैरिहानाय सद्योजाताय वै नमः ॥ १८ ॥  
 महादेवाय चित्राय विचित्राय च वै नमः ।  
 प्रधानायाप्रमेयाय कार्याय कारणाय च ॥ १९ ॥  
 पुरुषाय नमस्तेऽस्तु पुरुषेच्छाकराय च ।  
 नमः पुरुषसंयोगप्रधानगुणकारिणे ॥ २० ॥  
 प्रवर्त्सकाय प्रहृतेः पुरुषस्य च सर्वशः ।  
 कृताकृतस्य सत्कर्त्रे फलसंयोगदाय च ॥ २१ ॥  
 कालहाय च सर्वेषां नमो नियमकारिणे ।  
 नमो वैषम्यकर्त्रे च गुणानां वृत्तिदाय च ॥ २२ ॥

नमस्ते देवदेवेश नमस्ते भूतमाबन ।

शिव सौम्यमुखो द्रष्टुं भव सौम्यो हि नः प्रभो ॥ २३ ॥

ब्रह्मोवाच ।

एवं स भगवान् देवो जगत्पतिरुमापतिः ।

स्तूयमानः सुरैः सर्वैरमरानिदमब्रवीत् ॥ २४ ॥

श्रीशङ्कर उवाच ।

द्रष्टुं सुखञ्च सौम्यञ्च देवानामस्मि भोः सुराः ।

वरं वरयत क्षिप्रं दाताऽस्मि तमसंशयम् ॥ २५ ॥

ब्रह्मोवाच ।

ततस्ते प्रणताः सर्वे सुरा ऊचुस्त्रिलोचनम् ॥ २६ ॥

देवा ऊचः ।

तवैव भगवन् हस्ते वर एषोऽवतिष्ठताम् ।

यदा कार्यं तदा नस्त्वं दास्यसे वरमीप्सितम् ॥ २७ ॥

ब्रह्मोवाच ।

एवमस्त्विति तानुत्तवा विसृज्य च सुरान् हरः ।

लोकाञ्च प्रमथैः सार्धं विवेश भवनं स्वकम् ॥ २८ ॥

यस्तु हरोत्सवमद्भुतमेनं,

गायति देवतविप्रसमक्षम् ।

सोऽप्रतिरूपगणेशसम्मानो,

देहविपर्ययमेत्य सुखी स्यात् ॥ २९ ॥

ब्रह्मोवाच ।

विप्रवर्याः स्तब्धं हीमं ऋणुयाद्वा पठेच्च यः ।

स सर्व्वलोकगो देवैः पूज्यतेऽमराद्विष ॥ ३० ॥

इति श्रीभ्रादिब्राह्म महापुराणे स्वयम्भुः ऋषिसंवादे शिषस्तुति-

निरूपणं नाम सप्तत्रिंशोऽध्यायः ॥ ३७ ॥

श्लोकानामादितः समष्ट्यङ्काः—२६२६

अथाष्टात्रिंशोऽध्यायः ।

मदनदहनवर्णनम् ।

ब्रह्मोवाच ।

प्रविष्टे भवनं देवे सूपविष्टे वरासने ।

स धक्रो मन्मथः क्रूरो देवं वेदधुमना भवत् ॥ १ ॥

तमनाचारसंयुक्तं दुरात्मानं कुलाधमम् ।

लोकान् सर्व्वान् पीडयन्तं सर्वाङ्गावरणात्मकम् ॥ २ ॥

ऋषीणां विघ्नकर्त्तारं नियमानां व्रतैः सह ।

चक्राह्वयस्य रूपेण रत्या सह समागतम् ॥ ३ ॥

अथाऽऽततायिनं विप्रा वेदुकामं सुरैश्वरः ।

नयनेन तृतीयेन सावज्ञं समवैक्षत ॥ ४ ॥

ततोऽस्य नेत्रजो बह्विज्वालामालासहस्रबान् ।

सहसा रतिमर्त्तारमदहत् सपरिच्छदम् ॥ ५ ॥



स दह्यमानः करुणमार्त्तोऽक्रोशत विस्व्वरम् ।  
 प्रसादयंश्च तं देवं पपात धरणीतले ॥ ६ ॥  
 अथ सोऽग्निपरीताङ्गो मन्मथो लोकतापनः ।  
 पपात सहसा मूर्च्छां क्षणेन समपद्यत ॥ ७ ॥  
 पत्नी तु करुणं तस्य विललाप सुदुःखिता ।  
 देवीं देवञ्च दुःस्वार्त्ता अयाचत् करुणावती ॥ ८ ॥  
 तस्याश्च करुणं ज्ञात्वा देवी तौ करुणात्मकौ ।  
 उचतुस्तां समालोक्य समाश्वास्य च दुःखिताम् ॥ ९ ॥

उमामहेश्वरावूचतुः ।

दग्ध पृथ्वं ध्रुवं भद्रे नास्योत्पत्तिरिहेष्यते ।  
 अशीरोऽपि ते भद्रे कार्यं सर्वं करिष्यति ॥ १० ॥  
 यदा तु विष्णुर्मगवान् वसुदेवसुतः शुभे ।  
 तदा तस्य सुतो यश्च पतिस्ते सम्भविष्यति ॥ ११ ॥

ब्रह्मोवाच ॥

ततः सा तु वरं लब्ध्वा कामपत्नी शुभानना ।  
 जगामेष्टं तदा देशं प्रीतियुक्ता गतक्लमा ॥ १२ ॥  
 दग्ध्वा कामं ततो विप्राः स तु देवो वृषध्वजः ।  
 रेमे तन्नोमया सार्द्धं प्रदृष्टस्तु हिमाचले ॥ १३ ॥  
 कन्दरेषु च रम्येषु पद्मिनीषु गुहासु च ॥  
 निर्भरेषु च रम्येषु कर्णिकारवनेषु च ॥ १४ ॥  
 नदीतीरेषु कान्तेषु किन्नराचरितेषु च ।  
 शृङ्गेषु शैलराजस्य तडागेषु सरःसु च ॥ १५ ॥

ध्यायः] \* उमामहेश्वरयोर्हिमवत्परित्यागनिरूपणम् \* २७१

वनराजिषु रम्यासु नानापक्षिरुतेषु च ।

तीर्थेषु पुण्यतोयेषु मुनीनामाश्रमेषु च ॥ १६ ॥

पतेषु पुण्येषु मनोहरेषु,

देशेषु विद्याधरभूषितेषु ।

गन्धर्वयक्षामरसेषितेषु,

रेमे स देव्या सहितस्त्रिनेत्रः ॥ १७ ॥

देवैः सहेन्द्रैर्मुनियक्षसिद्धे-

र्गन्धर्वविद्याधरदैत्यमुख्यैः ।

अन्यैश्च सर्वैर्विविधैर्वृतोऽसौ,

तस्मिन्नेव हर्षमवाप शम्भुः ॥ १८ ॥

नृत्यन्ति तत्रापसरसः सुरेशा,

गायन्ति गन्धर्वगणाः प्रहृष्टाः ।

दिव्यानि वाद्यान्यथ वादयन्ति,

केचिद्द्रुतं देववरं स्तुवन्ति ॥ १९ ॥

एवं स देवः स्वगणैरुपेतो,

महाबलेः शक्यमाप्नितुम्यैः ।

देव्याः प्रियार्थं भगनेत्रहन्ता,

गिरिं न तत्याज तदा महात्मा ॥ २० ॥

ऋषय ऊचुः ।

देव्या समं तु भगवांस्तिष्ठंस्तत्र स कामहा ।

अकरोत् किं महादेव एतच्छिष्टां वेदितुम् ॥ २१ ॥

ब्रह्मोवाच ।

भगवान् हिमवच्छृङ्गे स हि देव्याः प्रियेच्छया ।  
गणेशैर्विविधाकारैर्हासं सञ्जनयन् मुहुः ॥ २२ ॥  
देवीं चालेन्दुतिलको रमयंश्च रराम च ।  
महानुभावैः सर्वश्रेः कामरूपधरेः शुभेः ॥ २३ ॥  
अथ देव्याससादैका मातरं परमेश्वरी ।  
आसीनां काञ्चने शुभ्रे आसने परमाद्भुते ॥ २४ ॥  
अथ द्रुष्ट्वा सतीं देवीमागतां सुररूपिणीम् ।  
आसनेन महार्हणासम्पादयदनिन्दिताम् ॥  
आसीनां तामथोवाच मेना हिमवतः प्रिया ॥ २५ ॥

मेनोवाच ।

चिरस्यागमनं तेऽद्य वद पुत्रि शुभेक्षणे ।  
दरिद्रा क्रीडनैस्त्वं हि भर्त्रा क्रीडसि सङ्गता ॥ २६ ॥  
ये दरिद्रा भवन्ति स्म तथैव च निराश्रयाः ।  
उभे त एवं क्रीडन्ति यथा तव पतिः शुभे ॥ २७ ॥

ब्रह्मोवाच ।

सैवमुक्ताऽथ मात्रा तु नातिहृष्टमनाभवत् ।  
महत्या क्षमया युक्ता न किञ्चित्तामुवाच ह ॥  
विसृष्टा च तदा मात्रा गत्वा देवमुवाच ह ॥ २८ ॥

पार्वत्युवाच ।

भगवन् देवदेवेश नेह वत्स्यामि भूधरे ।  
अन्यं कुरु ममाऽऽवासं भुषनेषु महाद्युते ॥ २९ ॥

ध्यायः] • उमामहेश्वरयोर्हिमवत्परित्यागकथनम् • २७३

देव उवाच ।

सदा त्वमुज्यमाना वै मया वासार्थमीश्वरि ।  
अन्यं न रोचितवती वासं वै देवि कर्हिचित् ॥ ३० ॥  
इदानीं स्वयमेव त्वं वासमन्यत्र शोभने ।  
कस्मान्मृगयसे देवि ब्रूहि तन्मे शुचिस्मिते ॥ ३१ ॥

देव्युवाच ।

गृहं गताऽस्मि देवेश पितुष्य महात्मनः ।  
दृष्ट्वा च तत्र मे माता विजने लोकभाषने ॥ ३२ ॥  
वासनादिभिरभ्यर्च्य सा मामेवमभाषत ।  
उमे तव सदा भर्ता दरिद्रः क्रीडनैः शुभे ॥ ३३ ॥  
क्रीडते न हि देवानां क्रीडा भवति तादृशी  
यत् किल त्वं महादेव गणेश्व विविधैस्तथा ॥  
रमसे तदनिष्टं हि मम मातुर्वृषध्वज ॥ ३४ ॥

ब्रह्मोवाच ।

ततो देवः प्रहस्याऽऽह देवीं हासयितुं प्रभुः ॥ ३५ ॥

देव उवाच ।

एवमेव न सन्देहः कस्मान्मन्युरभूत्तव ।  
कृत्तिषासा ह्यवासाश्च श्मशाननिलयश्च ह ॥ ३६ ॥  
अनिकेतो ह्यरण्येषु पर्वतानां गुहासु च ।  
विचरामि गणैर्नग्नैर्वृतोऽम्भोजबिलोच्चने ॥ ३७ ॥  
मा कुधो देवि मात्रे त्वं तथ्यं माताऽवदत्तव ।  
न हि मातुसमा बन्धुर्जन्तूनामस्ति भूतले ॥ ३८ ॥

देव्युषाच ।

न मेऽस्ति बन्धुमिः किञ्चित् कृत्यं सुरवरेश्वर ।  
तथा कुरु महादेव यथाऽहं सुकमाप्नुयाम् ॥ ३६ ॥

ब्रह्मोषाच ।

श्रुत्वा स देव्या वचनं सुरेश-  
स्तस्याः प्रियार्थं स्वगिरिं विहाय ।

जगाम मेरुं सुरसिद्धसेवितं,  
भाय्यासिहायः स्वगणैश्च युक्तः ॥ ४० ॥

इति श्री आदिब्राह्मे महापुराणे स्वयम्भुवृषिसंवाद उमा-महेश्वर  
योहिमवत्परित्यागनिरूपणं नामाष्टात्रिंशोऽध्यायः ॥ ३८ ॥

श्लोकानामादितः समष्ट्यङ्काः—२६४६

अथै को ऊनचत्वारिंशोऽध्यायः ।

दक्षयज्ञविध्वंसनम्

ऋषय ऊचुः ।

प्राचेतस्य दक्षस्य कथं वैवस्वतेऽन्तरे ।

विनाशमगमद् ब्रह्मन् हयमेघः प्रजापतेः ॥ १ ॥

देव्या मन्युहृतं बुधुध्वा क्रुद्धः सर्वात्मकः प्रभुः ।

कथं विनाशितो यज्ञो दक्षस्यामिततेजसः ॥

महादेवेन रोषाद्वा तन्नः प्रब्रूहि विस्तरात् ॥ २ ॥

ब्रह्मोवाच ।

वर्णयिष्यामि वो विप्रा महादेवेन वै यथा ।  
 क्रोधाद्विध्वंसितो यज्ञोदेव्याः प्रियविकीर्षया ॥ ३ ॥  
 पुरा मेरोर्द्विजश्रेष्ठाः शृङ्गं त्रैलोक्यपूजितम् ।  
 ज्योतिःस्थलं नाम चित्रं सर्वरत्नविभूषितम् ॥ ४ ॥  
 अप्रमेयमनाधृष्यं सर्वलोकनमस्कृतम् ।  
 तत्र देवो गिरितटे सर्वधातुविनिव्रिते ॥ ५ ॥  
 पर्यङ्क इव विस्तीर्ण उपविष्टो बभूव ह ।  
 शैलराजसुता चास्य नित्यं पार्श्वस्थिताऽभवत् ॥ ६ ॥  
 आदित्याश्च महात्मानो वसवश्च महीजसः ।  
 तथैव च महात्मानावश्विनौ मिषजां वरौ ॥ ७ ॥  
 तथा वैश्रवणो राजा गुह्यकैः परिवारितः ।  
 यक्षाणामीश्वरः श्रीमान् कैलासनिलयः प्रभुः ॥ ८ ॥  
 उपासते महात्मानमुशना च महामुनिः ।  
 सनत्कुमारप्रमुखास्तथैव परमर्षयः ॥ ९ ॥  
 अङ्गिरःप्रमुखाश्चैव तथा देवर्षयोऽपि च ।  
 विश्वावसुश्च गन्धर्वस्तथा नारदपर्वती ॥ १० ॥  
 अप्सरोगणसङ्घाश्च समाजामुरनेकशः ।  
 वचौ सुखशिवो वायुर्नानागन्धर्वहः शुचिः ॥ ११ ॥  
 सर्वर्तुकुसुमोपेतः पुष्पघन्तोऽभवन्दुमाः ।  
 तथा विद्याधराः साध्याः सिद्धाश्चैव तपोधनाः ॥ १२ ॥

महादेवं पशुपतिं पर्युपासत तत्र वे ।  
 भूतानि च तथाऽन्यानि नानारूपधराण्यथ ॥ १३ ॥  
 राक्षसाश्च महारौद्राः पिशाचाश्च महाबलाः ।  
 बहुरूपधरा धृष्टा नानाप्रहरणायुधाः ॥ १४ ॥  
 देवस्यानुचरास्तत्र तस्थुर्वैश्वानरोपमाः ।  
 नन्दीश्वरश्च भगवान् देवस्यानुमते स्थितः ॥ १५ ॥  
 प्रगृह्य ज्वलितं शूलं दीप्यमानं स्वतेजसा ।  
 गङ्गा च सरितां श्रेष्ठा सर्वतीर्थजलोद्भवा ॥ १६ ॥  
 पर्युपासत तं देवं रूपिणी द्विजसत्तमाः ।  
 एवं स भगवांस्तत्र पूज्यमानः सुरर्षिभिः ॥ १७ ॥  
 देवैश्च सुमहाभागीर्महादेवो व्यतिष्ठत ।  
 कस्यचिस्त्वथ कालस्य दक्षो नाम प्रजापतिः ॥ १८ ॥  
 पूर्वोक्तेन विधानेन यक्ष्यमाणोऽभ्यपद्यत ।  
 ततस्तस्य मन्त्रे देवाः सर्वे शक्रपुरोगमाः ॥ १९ ॥  
 स्वर्गस्थानादद्याऽऽगम्य दक्षमापेदिरै तथा ।  
 ते विमानैर्महात्मानो ज्वलद्विज्वलनप्रभाः ॥ २० ॥  
 देवस्यानुमतेऽगच्छन् गङ्गाद्वारमिति श्रुतिः ।  
 गन्धर्वाप्सरसाकीर्णं नानादुमलतावृतम् ॥ २१ ॥  
 ऋषिसिद्धैः परिवृतं दक्षं धर्मभृतां वरम् ।  
 पृथिव्यामन्तरिक्षे च ये च स्वर्लोकावासिनः ॥ २२ ॥  
 सर्वे प्राञ्जलयो भूत्वा उपतस्थुः प्रजापतिम् ।  
 आदित्या वसवो रुद्राः साध्याः सर्वे मरुद्गणाः ॥ २३ ॥

विष्णुना सहिताः सर्वे आगता यज्ञभागिनः ।

ऊष्मपा धूमपाश्चैव आज्यपाः सोमपास्तथा ॥ २४ ॥

अश्विनौ मरुतश्चैव नानादेवगणैः सह ।

एते चान्ये च बहवो भूतग्रामास्तथैव च ॥ २५ ॥

जरायुजाण्डजाश्चैव तथैव स्वेदजोद्विदः ।

आगताः सत्रिणः सर्वे देवास्त्रिभिः सहर्विभिः ॥ २६ ॥

विराजन्ते विमानस्था दीप्यमाना इवाग्नयः ।

तान् दृष्ट्वा मन्युनाऽऽविष्टो दधीचिर्वाक्यमब्रवीत् ॥ २७ ॥

दधीचिरुवाच ।

अपूज्यपूजने चैव पूज्यानां चाप्यपूजने ।

नरः पापमवाप्नोति महद्वै नात्र संशयः ॥ २८ ॥

ब्रह्मोवाच ।

एवमुक्त्वा तु विप्रर्विः पुनर्दक्षमभाषत ॥ २९ ॥

दधीचिरुवाच ।

पूज्यञ्च पशुभर्तारं कस्मानार्हयसे प्रभुम् ॥ ३० ॥

दक्ष उवाच ।

सन्ति मे बहवो रुद्राः शूलहस्ताः कपर्दिनः ।

एकादशस्थानगता नान्यं विदुमो महेश्वरम् ॥ ३१ ॥

दधीचिरुवाच ।

सर्वेषामेकमन्त्रोऽयं ममेशो न निमन्त्रितः ।

यथाऽहं शङ्करादूर्ध्वं नान्यं पश्यामि देवतम् ।

तथा दक्षस्य विपुलो यज्ञोऽयं न भविष्यति ॥ ३२ ॥



दक्ष उवाच ।

विष्णोश्च भागा विविधाः प्रदत्ता-

स्तथा च रुद्रेभ्य उत प्रदत्ताः ।

अन्येऽपि देवा निजभागयुक्ता,

ददामि भागं न तु शङ्कराय ॥ ३३ ॥

ब्रह्मोवाच ।

गतास्तु देवता ज्ञात्वा शैलराजसुता तदा ।

उवाच धन्वंतं शर्वं देवं पशुपतिं पतिम् ॥ ३४ ॥

उमोवाच ।

भगवन् कुत्र यान्त्येते देवाः शक्रपुरोगमाः ।

ब्रूहि तत्त्वेन तत्त्वज्ञ संशयो मे महानयम् ॥ ३५ ॥

महेश्वर उवाच ।

दक्षो नाम महाभागो प्रजानां पतिरुत्तमः ।

हयमेधेन यजते तत्र यान्ति दिवौकसः ॥ ३६ ॥

देव्युवाच ।

यज्ञमेतं महाभाग किमर्थं नानुगच्छसि ।

केन वा प्रतिषेधेन गमनं ते न विद्यते ॥ ३७ ॥

महेश्वर उवाच ।

सुरैरेष महाभागो सर्वमेतदनुष्ठितम् ।

यज्ञेषु मम सर्वेषु न भाग उपकल्पितः ॥ ३८ ॥

पूर्वागतेन गन्तव्यं मार्गेण वरचर्णिनि ।

न मे सुराः प्रयच्छन्ति भागं यज्ञस्य चर्मतः ॥ ३९ ॥

उमोवाच ।

भगवन् सर्वदेवेषु प्रमावाभ्यधिको गुणैः ।

अजेयश्चाप्यधृष्यश्च तेजसा यशसा श्रिया ॥ ४० ॥

अनेन तु महाभाग प्रतिषेधेन भागतः ।

अतोऽहं दुःखमापन्ना वेपथुश्च महानयम् ॥ ४१ ॥

किं नाम दानं नियमं तपो वा,

कुर्यामहं येन पतिर्ममाद्य ।

लभेत भागं भगवानचिन्त्यो,

यज्ञस्य चेन्द्राद्यमरैर्विचित्र (भक्त)म् ॥ ४२ ॥

ब्रह्मोवाच ।

एवं ब्रुवाणां भगवान् विचिन्त्य,

पत्नीं प्रहृष्टः क्षुभितामुवाच ।

महेश्वर उवाच ।

न वेत्सि मां देवि कृशोदराङ्गि,

किं नाम युक्तं वचनं तवेदम् ॥ ४३ ॥

अहं विजानामि विशालनेत्रे,

ध्यानेन सर्वे च विदन्ति सन्तः ।

तवाद्य मोहेन सहेन्द्रदेवा,

लोकत्रयं सर्वमथो विनष्टम् ॥ ४४ ॥

तावद्धरेशं नितरां स्तुवन्ति,

रथन्तरं साम गायन्ति मह्यम् ।

मां ब्राह्मणाब्रह्ममन्त्रैर्यजन्ति,

ममाध्वर्यवः कल्पयन्ते च मागम् ॥ ४५ ॥

देव्युवाच ।

विकथ्यसे प्राकृतवत् सर्वस्त्रीजनसंसदि ।

स्तौषि गर्वायसे चापि स्वमात्मानं न संशयः ॥ ४६ ॥

भगवानुवाच ।

नाऽऽत्मानं स्तौमि देवेशि यथा त्वमनुगच्छसि ।

संस्त्रक्ष्यामि वरारोहे भागार्थं वरवर्णिनि ॥ ४७ ॥

ब्रह्मोवाच ।

इत्युक्त्वा भगवान् पत्नीमुमां प्राणैरपि प्रियाम् ।

सोऽसृजद्भगवान् वक्त्राद्भूतं क्रोधाग्निसम्भवम् ॥ ४८ ॥

तमुवाच मखं गच्छ दक्षस्य त्वं महेश्वर ।

नाशयाऽऽशु क्रतुं तस्य दक्षस्य मदनुज्ञया ॥ ४९ ॥

ब्रह्मोवाच ।

ततो रुद्रप्रयुक्तेन सिंहरेपेण लीलया ।

देव्या मन्युकृतं ज्ञात्वा हतो दक्षस्य स क्रतुः ॥ ५० ॥

मन्युना च महाभीमा भद्रकाली महेश्वरी ।

आत्मनः कर्मसाक्षित्वे तेन सार्द्धं सहानुगा ॥ ५१ ॥

स एष भगवान् क्रोधः प्रेतावासकृतालयः ।

वीरभद्रेति विख्यातो देव्या मन्युप्रमार्जकः ॥ ५२ ॥

सोऽसृजद्रोमकूपेभ्य आत्मनेष गणेभ्वरान् ।

रुद्रानुगान्गणान् रौद्रान् रुद्रवीर्यपराक्रमान् ॥ ५३ ॥

रुद्रस्यानुचराः सर्वे सर्वे रुद्रपराक्रमाः ।  
 ते निपेतुस्ततस्तूष्णं शतशोऽथ सहस्रशः ॥ ५४ ॥  
 ततः किलकिलाशब्द आकाशं पूरयन्निव ।  
 समभूत् सुमहान् विप्राः सर्वरुद्रगणेः कृतः ॥ ५५ ॥  
 तेन शब्देन महता त्रस्ताः सर्वे दिवौकसः ।  
 पर्वताश्च व्यशीर्यन्त चकम्पे च वसुन्धरा ॥ ५६ ॥  
 मरुतश्च वयुः क्रूराश्चुक्षुभे वरुणालयः ।  
 अग्नयो वै न दीप्यन्ते न चादीप्यत भास्करः ॥ ५७ ॥  
 ग्रहा नैव प्रकाशन्ते नक्षत्राणि न तारकाः ।  
 ऋषयो न प्रभासन्ते न देवा न च दानवाः ॥ ५८ ॥  
 एवं हि तिमिरोभूने निर्दहन्ति गणेश्वराः ।  
 प्रभञ्जन्त्यपरै यूषान् घोरानुत्पाटयन्ति च ॥ ५९ ॥  
 प्रणदन्ति तथा चान्ये चिकुर्वन्ति तथा परे !  
 त्वरितं वै प्रधावन्ति वायुवेगा मनोजवाः ॥ ६० ॥  
 चूर्ण्यन्ते यज्ञपात्राणि यज्ञस्यायतनानि च ।  
 शीर्यमाणान्यदृश्यन्त तारा इव नभस्तलान् ॥ ६१ ॥  
 दिव्यान्नपानभक्ष्याणां राशयः पर्वतोपमाः ।  
 क्षीरनद्यस्तथा चान्या घृतपायसकईमाः ॥ ६२ ॥  
 मधुमण्डोदका दिव्या खण्डशर्करबालुकाः ।  
 षड् रसान्निवहन्त्यन्या गुडकुल्या मनोरमाः ॥ ६३ ॥  
 उच्चावचानि मांसानि भक्ष्यानि विविधानि च ।  
 यानि कानि च दिव्यानि लेह्यचोष्णाणि यानि च ॥ ६४ ॥

भुञ्जन्ति विविधैर्वक्त्रैर्विलुप्यन्ति क्षिपन्ति च ।  
 रुद्रकोपा महाकोपाः कालाग्निसहस्रोपमाः ॥ ६५ ॥  
 भक्षयन्तोऽथ शैलामा भीषयन्तश्च सर्वतः ।  
 क्रीडन्ति विविधाकाराश्चिक्षिपुः सुरयोधितः ॥ ६६ ॥  
 पथं गणाश्च तैर्युक्तो वीरभद्रः प्रतापवान् ।  
 रुद्रकोपप्रयुक्तश्च सर्वदेवैः सुरक्षितम् ॥ ६७ ॥  
 तं यज्ञमदहच्छीघ्रं भद्रकाल्याः समीपतः ।  
 चक्रुरन्ये तथा नावान् सर्वभूतभयङ्करान् ॥ ६८ ॥  
 छित्त्वा शिरोऽन्ये यज्ञस्य व्यनदन्त भयङ्करम् ।  
 ततः शकादयो देवा दक्षश्चैव प्रजापतिः ।  
 ऊचुः प्राञ्जलयो भूत्वा कथ्यतां को भवानिति ॥ ६९ ॥

वीरभद्र उवाच ।

नाहं देवो न दैत्यो वा न च भोक्तुमिहागतः ।  
 नैव द्रष्टुञ्च देवेन्द्रा न च कौतूहलान्वितः ॥ ७० ॥  
 दक्षयज्ञविनाशार्थं सम्प्राप्तोऽहं सुरोत्तमाः ।  
 वीरभद्रेति विख्यातो रुद्रकोपाद्विनिःसृतः ॥ ७१ ॥  
 भद्रकाली च विख्याता देव्याः क्रोधाद्विनिर्गता ।  
 प्रेषिता देवदेवेन यज्ञान्तिकमुपागता ॥ ७२ ॥  
 शरणं गच्छ राजेन्द्र देवदेवमुपापतिम् ।  
 वरं क्रोधोऽपि देवस्य न वरः परिवारकैः ॥ ७३ ॥

ब्रह्मोवाच ।

निष्ठातोत्पाटितैर्युपैरपविद्धैस्ततस्ततः ।  
 उत्पतद्भिः पतद्भिश्च गृधैरामिषगृध्रुभिः ॥ ७४ ॥  
 पक्षवातविनिर्धूतैः शिषारुतविनादितैः ।  
 स तस्य यज्ञो न ततेर्वाध्यमानस्तदा गणैः ॥ ७५ ॥  
 आस्थाय मृगरूपं वै खमेवाभ्यपतस्तदा ।  
 तन्तु यज्ञं तथारूपं गच्छन्तमुपलभ्य सः ॥ ७६ ॥  
 धनुरादाय बाणञ्च तदर्थमगमत् प्रभुः ।  
 ततस्तस्य गणेशस्य क्रोधादमिततेजसः ॥ ७७ ॥  
 ललाटात्प्रसृतो घोरः स्वेदविन्दुर्यभूव ह ।  
 तस्मिन्पतितमात्रे च स्वेदविन्दौ तदा भुवि ॥ ७८ ॥  
 प्रादुर्भूतो महानग्निर्ज्वलत्कालानलोपमः ।  
 तत्रोदपद्यत तदा पुरुषो द्विजसत्तमाः ॥ ७९ ॥  
 ह्रस्वोऽतिमात्रो रक्ताक्षो हरिच्छमश्रुर्विभीषणः ।  
 ऊर्ध्वकेशोऽतिरोमाङ्गः शोणकर्णस्तथैव च ॥ ८० ॥  
 करालकृष्णवर्णश्च रक्तवासास्तथैव च ।  
 तं यज्ञं स महास्रस्वोऽदहत्कक्षमिवानलः ॥ ८१ ॥  
 देवाश्च प्रद्रुताः सर्वे गता भोक्ता दिशो दश ।  
 तेन तस्मिन्विचरता विक्रमेण तदा तु वै ॥ ८२ ॥  
 पृथिवी व्यचलत्सर्वा सप्तद्वीपा समन्ततः ।  
 महाभूते अवृत्ते तु देवलोकमयंकरी ॥ ८३ ॥

तदा चाहं महादेवमब्रुवं प्रतिपूजयन् ।

भवतेऽपि सुराः सर्वे भागं दास्यन्ति वै प्रभो ॥ ८४ ॥

क्रियतां प्रतिस्ंहारः सर्वदेवेश्वर त्वया ।

इमाश्च देवताः सर्वा ऋषयश्च सहस्राः ॥ ८५ ॥

तव क्रोधान्महादेव न शान्तिमुपलेभिरे ।

यश्चैव पुरुषो जातः स्वेदजस्ते सुरर्षभ ॥ ८६ ॥

ज्वरो नामैष धर्मज्ञ लोकेषु प्रचरिष्यति ।

एकीभूतस्य न ह्यास्य धारणे तेजसः प्रभो ॥ ८७ ॥

समर्था सकला पृथ्वी बहुधा सृज्यतामयम् ।

इत्युक्तः स मया देवो भागे चापि प्रकल्पिते ॥ ८८ ॥

भगवान्मां तथेत्याह देवदेवः पिनाकधृक् ।

परां च प्रीतिमगमत्स स्वयं च पिनाकधृक् ॥ ८९ ॥

दक्षोऽपि मनसा देवं भवं शरणमन्वगात् ।

प्राणापानीं समारुध्य चक्षुःस्थाने प्रयत्नतः ॥ ९० ॥

विधाय सर्वतो दृष्टिं बहुदृष्टिरमित्रजित् ।

स्मितं कृत्वाऽब्रवीद्वाक्यं ब्रूहि किं करवाणि ते ॥ ९१ ॥

श्राविते च महाख्याने देवानां पितृभिः सह ।

तमुवाचाञ्जलिं कृत्वा दक्षो देवं प्रजापतिः ॥

भीतः शङ्कितचित्तस्तु सबाष्पवदनेक्षणः ॥ ९२ ॥

दक्ष उवाच ।

यदि प्रसन्नो भगवान्यदि चाऽहं तव प्रियः ।

यदि चाहमनुग्राह्यो यदि दैवो वरी मम ॥ ९३ ॥

यद्भक्ष्यं भक्षितं पीतं त्रासितं यच्च नाशितम् ।  
 चूर्णीकृतापविद्धं च यज्ञसंभारमीदृशम् ॥ ६४ ॥  
 दीर्घकालेन महताः प्रयत्नेन च संचितम् ।  
 न च मिथ्या भवेन्मह्यं त्वत्प्रसादान्महेश्वर ॥ ६५ ॥

ब्रह्मोवाच ।

तथाऽस्वित्याह भगवान्भगनेत्रहरो हरः ।  
 धर्माध्यक्षं महादेवं त्र्यम्बकं च प्रजापतिः ॥ ६६ ॥  
 जानुभ्यामवनीं गत्वा दक्षो लब्ध्वा भवाहरम् ।  
 नाम्नां चाष्टसहस्रेण स्तुतवान्वृषभध्वजम् ॥ ६७ ॥  
 इति श्रीमहापुराणे आदिब्राह्मे स्वयंभुवृषिसंवादे  
 दक्षयज्ञविध्वंसनं नामैकोनचत्वारिंशोऽध्यायः ॥ ३६ ॥  
 आदितः श्लोकानां समष्ट्यङ्काः—२७४६

अथ चत्वारिंशोऽध्यायः ।

दक्षकृतशिवस्तुतिवर्णनम्

ब्रह्मोवाच ।

एवं दृष्ट्वा तदा दक्षः शंभोर्भोयं द्विजोत्तमाः ।  
 प्राञ्जलिः प्रणतो भूत्वा संस्तोतुमुपचक्रमे ॥ १ ॥



दक्ष उवाच

नमस्ते देवदेवेश नमस्तेऽन्धकसूदन ।

देवेन्द्र त्वं बलश्रेष्ठ देवदानवपूजित ॥ २ ॥

सहस्राक्ष विकृपाक्ष ष्यक्ष यक्षाधिपप्रिय ।

सर्वतःपाणिपादस्त्वं सर्वतोऽक्षिशिरोमुखः ॥ ३ ॥

सर्वतःश्रुतिमालोके सर्वमावृत्य तिष्ठसि ।

शङ्कुकर्णो महाकर्णः कुम्भकर्णोऽर्णवालयः ॥ ४ ॥

गजेन्द्रकर्णो गोकर्णः शतकर्णो नमोऽस्तु ते ।

शतोदरः शताघर्तः शतजिह्वः सनातनः ॥ ५ ॥

गायन्ति त्वां गायत्रिणो अर्चयन्त्यकर्मकिणः ।

देवदानवगोप्ता च ब्रह्मा च त्वं शतक्रतुः ॥ ६ ॥

मूर्तिमांस्त्वं महामूर्तिः समुद्रः सरसां निधिः ।

त्वयि सर्वा देवता हि गावो गोष्ठ इवाऽऽसते ॥ ७ ॥

एवन्तः शरीरे पश्यामि सोममग्निजलेश्वरम् ।

आदित्यमथ चिष्णुं च ब्रह्माणं सवृहस्पतिम् ॥ ८ ॥

क्रिया करणकार्ये च कर्ता कारणमेव च ।

असंख्यं सत्संख्यं च तथैव प्रमथाव्य (प्य)यौ ॥ ९ ॥

नमो भवाय शर्वाय रुद्राय वरदाय च ।

पशूनां पतये चैव नमोऽस्त्वन्धकघातिने ॥ १० ॥

त्रिजटाय त्रिशीर्षाय त्रिशूलवरधारिणे ।

अयम्बकाय त्रिनेत्राय त्रिपुरघ्नाय वै नमः ॥ ११ ॥

नमश्चण्डाय मुण्डाय विश्वचण्डधराय च ।  
 दण्डिने शङ्कुकर्णाय दण्डिदण्डाय वै नमः ॥ १२ ॥  
 नमोऽर्धदण्डिकेशाय शुष्काय चिकुताय च ।  
 विलोहिताय धूम्राय नीलग्रीवाय वै नमः ॥ १३ ॥  
 नमोऽस्त्वप्रतिरूपाय विरूपाय शिवाय च ।  
 सूर्याय सूर्यपतये सूर्यध्वजपताकिने ॥ १४ ॥  
 नमः प्रमथनाशाय वृषस्कन्धाय वै नमः ।  
 नमो हिरण्यगर्भाय हिरण्यकषचाय च ॥ १५ ॥  
 हिरण्यकृतचूडाय हिरण्यपतये नमः ।  
 शत्रुघाताय चण्डाय पर्णसंघशयाय च ॥ १६ ॥  
 नमः स्तुताय स्तुतये स्तूयमानाय वै नमः ।  
 सर्वाय सर्वभक्षाय सर्वभूतान्तरात्मने ॥ १७ ॥  
 नमो होमाय मन्त्राय शुक्लध्वजपताकिने ।  
 नमोऽनम्याय नम्याय नमः किलकिलाय च ॥ १८ ॥  
 नमस्त्वां शयमानाय शयितायोत्थिताय च ।  
 स्थिताय धावमानाय कुब्जाय कुटिलाय च ॥ १९ ॥  
 नमो नर्तनशीलाय मुखवादित्रकारिणे ।  
 बाधापहाय लुब्धाय गीतवादित्रकारिणे ॥ २० ॥  
 नमो ज्येष्ठाय श्रेष्ठाय बलप्रमथनाय च ।  
 उग्राय च नमो नित्यं नमश्च दशबाहवे ॥ २१ ॥  
 नमः कपालहस्ताय सिंतभस्मप्रियाय च ।  
 विभीषणाय भीमाय मीष्मवतधराय च ॥ २२ ॥

नानाविकृतवक्त्राय कङ्कजिह्वोद्गच्छिणे ।

पक्षमासलवार्धाय तुम्बीवीणाप्रियाय च ॥ २३ ॥

अघोरघोररूपाय घोराघोरतराय च ।

नमः शिवाय शान्ताय नमः शान्ततमाय च ॥ २४ ॥

नमो बुद्धाय शुद्धाय संविभागप्रियाय च ।

पवनाय पतङ्गाय नमः सांख्यपराय च ॥ २५ ॥

नमश्चण्डैकघण्टाय घण्टाजल्पाय घण्टिने ।

सहस्रशतघण्टाय घण्टामालाप्रियाय च ॥ २६ ॥

प्राणदण्डाय नित्याय नमस्ते लोहिताय च ।

ह्रूंकाराय रुद्राय भगाकारप्रियाय च ॥ २७ ॥

नमोऽपारघते नित्यं गिरिवृक्षप्रियाय च ।

नमो यन्नाधिपतये भूताय प्रस्तुताय च ॥ २८ ॥

यज्ञवाहाय दान्ताय तप्याय च भगाय च ।

नमस्तटाय तट्याय तटिनीपतये नमः ॥ २९ ॥

अन्नदायान्नपतये नमस्त्वन्नभुजाय च ।

नमः सहस्रशीर्षाय सहस्रचरणाय च ॥ ३० ॥

सहस्रोद्धतशूलाय सहस्रनयनाय च ।

नमो बालार्कवर्णाय बालरूपधराय च ॥ ३१ ॥

नमो बालार्करूपाय कालक्रीडनकाय च ।

नमः शुद्धाय बुद्धाय क्षोभणाय क्षयाय च ॥ ३२ ॥

तरङ्गाङ्गितकेशाय मुक्तकेशाय चै नमः ।

नमः षट्कर्मनिष्ठाय त्रिकर्मनिताय च ॥ ३३ ॥

वर्णाश्रमाणां विधितृणधर्मप्रवर्तिने ।

नमः श्रेष्ठाय ज्येष्ठाय नमः कलकलाय च ॥ ३४ ॥

श्वेतपिङ्गलनेत्राय कृष्णरक्तक्षणाय च ।

धर्मकामार्थमोक्षाय क्रथाय क्रथनाय च ॥ ३५ ॥

सांख्याय सांख्यमुख्याय योगाधिपतये नमः ।

नमो रथ्याधिरथ्याय चतुष्पथपथाय च ॥ ३६ ॥

कृष्णाजिनोत्तरीयाय व्यालघ्नोपवोतिने ।

ईशान रुद्रसंघात हरिकेश नमोऽस्तु ते ॥ ३७ ॥

व्यम्बकायाम्बिकानाथ व्यक्ताव्यक्त नमोऽस्तु ते ।

कालकामदकामघ्न दुष्टोद्धृत्तनिषूदन ॥ ३८ ॥

सर्वगर्हितसर्वघ्न सद्योजात नमोऽस्तु ते ।

उन्मादनशतावर्त गङ्गातोयाद्रमूर्धज ॥ ३९ ॥

चन्द्रार्धसंयुगावर्त मेघावर्त नमोऽस्तु ते ।

नमोऽन्नदानकर्त्रे च अन्नदप्रमथे नमः ॥ ४० ॥

अन्नभोक्त्रे च गोप्त्रे च त्वमेव प्रलयानल ।

जरायुजाण्डजाश्चैव स्वेदजोद्विज्ज एव च ॥ ४१ ॥

त्वमेव देवदेवेश भूतग्रामश्चतुर्विधः ।

चराचरस्य कृष्टा त्वं प्रतिहर्ता त्वमेव ॥ ४२ ॥

त्वमेव ब्रह्मा विश्वेश अप्सु ब्रह्म चदन्ति ते ।

सर्वस्य परमा योनिः सुधांशो ज्योतिषां निधिः ॥ ४३ ॥

ऋक्सामानि तथोक्तारमाहुस्त्वां ब्रह्मवादिनः ।

हायि हायि हरे हायि हुवाहावेति वाऽसकृत् ॥ ४४ ॥

गायन्ति त्वां सुरश्रेष्ठाः सामगा ब्रह्मवादिनः ।

यजुर्मय ऋद्धमयश्च सामाथर्वयुतस्तथा ॥ ४५ ॥

पठ्यसे ब्रह्मविद्विस्त्वं कल्पोपनिषदां गणैः ।

ब्राह्मणाः क्षत्रिया वैश्याः शूद्रा वर्णाश्रमाश्च ये ॥ ४६ ॥

त्वमेवाऽऽश्रमसंघाश्च विद्युत्स्तनितमेव च ।

संवत्सरस्त्वंमृतवो मासा मासार्थमेव च ॥ ४७ ॥

कला काष्ठा निमेषाश्च नक्षत्राणि युगानि च ।

वृषाणां ककुदं त्वं हि गिरीणां शिखराणि च ॥ ४८ ॥

सिंहो मृगाणां पतयस्तक्षकानन्तभोगिनाम् ।

क्षीरोदो ह्युदधीनां च मन्त्राणां प्रणवस्तथा ॥ ४९ ॥

वज्रं प्रहरणानां च व्रतानां सत्यमेव च ।

त्वमेवेच्छा च द्वेषश्च रागो मोहः शमः क्षमा ॥ ५० ॥

व्यवसायो धृतिलोभः कामक्रोधौ जयाजयौ ।

त्वं गदी त्वं शरी चापी ऋद्धाङ्गी मुद्गरी तथा ॥ ५१ ॥

छेत्ता भेत्ता प्रहर्ता च नेता मन्ताऽसि नो मतः ।

दशलक्षणसंयुक्तो धर्मोऽर्थः काम एव च ॥ ५२ ॥

इन्दुः समुद्रः सरितः पल्वलानि सरांसि च ।

लतावलयस्तृणौषध्यः पशवो मृगपक्षिणः ॥ ५३ ॥

द्रव्यकर्मगुणाग्निः कालपुष्पफलप्रदः ।

आदिश्चान्तश्च मध्यश्च गायथ्योकार एव च ॥ ५४ ॥

हरितो लोहितः कृष्णो नीलः पीतस्तथा क्षणः ।

कद्रुश्च कपिलो बभ्रुः कर्पोतो मच्छ (तस्य) कस्तथा ॥ ५५ ॥

सुवर्णरैता विख्यातः सुवर्णभाष्यथो मतः ।  
 सुवर्णनाम च तथा सुवर्णप्रिय एष च ॥ ५६ ॥  
 त्वमिन्द्रश्च यमश्चैव वरुणो धनदोऽनलः ।  
 उत्फुल्लश्चित्रभानुश्च स्वर्भानुर्भानुरेष च ॥ ५७ ॥  
 होत्रं होता च होम्यं च हुतं चैष तथा प्रभुः ।  
 त्रिसौपर्णस्तथा ब्रह्मन्यजुषां शतरुद्रियम् ॥ ५८ ॥  
 पवित्रं च पवित्राणां मङ्गलानां च मङ्गलम् ।  
 प्राणश्च त्वं रजश्च त्वं तमः सत्त्वयुतस्तथा ॥ ५९ ॥  
 प्राणोऽपानः समानश्च उदानो व्यान एष च ।  
 उन्मेषश्च निमेषश्च क्षुत्तद्भृम्मा तथैव च ॥ ६० ॥  
 लोहिताङ्गश्च दंष्ट्री च महावक्त्रो महोदरः ।  
 शुचिरोमा हरिच्छमश्रुर्ध्वकेशश्चलाचलः ॥ ६१ ॥  
 गीतवादित्रनृत्याङ्गो गीतवादनकप्रियः ।  
 मत्स्यो जालो जलोऽजय्यो जलव्यालः कुटीचरः ॥ ६२ ॥  
 विकालश्च सुकालश्च दुष्कालः कालनाशनः ।  
 मृत्युश्चैवाक्षयोऽन्तश्च क्षमामायाकरोत्करः ॥ ६३ ॥  
 संवर्तो वर्तकश्चैव संवर्तकबलाहकौ ।  
 घण्टाकी घण्टकी घण्टी चूडालो लवणोदधिः ॥ ६४ ॥  
 ब्रह्मा कालाग्निवक्त्रश्च दण्डा मुण्डस्त्रिदण्डधृक् ।  
 चतुर्युगश्चतुर्वेदश्चतुर्होत्रश्चतुष्पथः ॥ ६५ ॥  
 चातुराश्रम्यनेता च चातुर्वर्ण्यकरश्च ह ।  
 क्षराक्षरः प्रियो धूर्तो गर्जेर्गण्यो गणाधिपः ॥ ६६ ॥

रक्तमाल्याम्बरधरो गिरीशो गिरिजाप्रियः ।  
 शिल्पीशः शिल्पिनः श्रेष्ठं सर्वशिल्पप्रवर्तकः ॥ ६७ ॥  
 भगनेत्रान्तकश्चण्डः पूष्णो दन्तघनाशनः ।  
 स्वाहा स्वधा वषट्कारो नमस्कार नमोऽस्तु ते ॥ ६८ ॥  
 गूढव्रतश्च गूढश्च गूढव्रतनिषेधितः ।  
 तरणस्तारणश्चैव सर्वभूतेषु तारणः ॥ ६९ ॥  
 धाता विधाता संघाता निघाता धारणो धरः ।  
 तपो ब्रह्म च सत्यं च ब्रह्मवर्थं तथाऽऽर्जवम् ॥ ७० ॥  
 भूतात्मा भूतहृद्भूतो भूतभयमवोद्भवः ।  
 भूर्भुवः स्वरितश्चैव भूतो ह्यग्निर्महेश्वरः ॥ ७१ ॥  
 ब्रह्मावर्तः सुरावर्तः कामावर्त नमोऽस्तु ते ।  
 कामविम्बविनिर्हन्ता कर्णिकारस्त्रजप्रियः ॥ ७२ ॥  
 गोनेता गोप्रचारश्च गोवृषेश्वरवाहनः ।  
 त्रेलोक्यगोप्ता गोविन्दो गोप्ता गोगर्ग (?) एव च ॥ ७३ ॥  
 अखण्डचन्द्राभिमुखः सुमुखो दुर्मुखोऽमुखः ।  
 चतुर्मुखो बहुमुखो रणेष्वभिमुखः सदा ॥ ७४ ॥  
 हिरण्यगर्भः शकुनिर्धनदोऽर्थपतिर्विराट् ।  
 अधर्महा महादक्षो दण्डधारो रणप्रियः ॥ ७५ ॥  
 तिष्ठन्स्थिरश्च स्थागुश्च निष्कम्पश्च सुनिश्चलः ।  
 दुर्वारणो दुर्विग्रहो दुःसहो दुरतिक्रमः ॥ ७६ ॥  
 दुर्धरो दुर्बलो नित्यो दुर्दर्पो विजयो जयः ।  
 शशः शशाङ्कनयनशोतोष्णः क्षुत्तृषा जरा ॥ ७७ ॥

आधयो व्याधयश्चैव व्याधिहा व्याधिपश्च यः ।  
 सशो यक्षमृगव्याधो व्याधिनामाकरोऽकरः ॥ ७८ ॥  
 शिखण्डी पुण्डरीकश्च पुण्डरीकावलोकनः ।  
 दण्डधृक्चक्रदण्डश्च रौद्रभागविनाशनः ॥ ७९ ॥  
 विषप्रोऽमृतपश्चैव सुरापः क्षीरसोमपः ।  
 मधुपश्चाऽऽपपश्चैव सर्वपश्च बलाबलः ॥ ८० ॥  
 वृषाङ्गराम्भो(?) वृषभस्तथा वृषभलोचनः ।  
 वृषभश्चैव विख्यातो लोकानां लोकसंस्कृतः ॥ ८१ ॥  
 चन्द्रादित्यौ चक्षुषी ते हृदयं च पितामहः ।  
 अग्निष्टोमस्तथा देहो धर्मकर्मप्रसाधितः ॥ ८२ ॥  
 न ब्रह्मा न च गोविन्दः पुराणकृपयो न च ।  
 माहात्म्यं वेदितुं शक्ता याथातथ्येन ते शिवः ॥ ८३ ॥  
 शिवा या मूर्तयः सूक्ष्मास्ते महा यान्तु दर्शनम् ।  
 ताभिर्मां सर्वतो रक्ष पिता पुत्रमिवौरसम् ॥ ८४ ॥  
 रक्ष मां रक्षणीयोऽहं तवानघ नमोऽस्तु ते ।  
 भक्तानुकम्पी भगवान्भक्तश्चाहं सदा त्वयि ॥ ८५ ॥  
 यः सहस्राण्यनेकानि पुंसामावृत्य दुर्दृशाम् ।  
 तिष्ठत्येकः समुद्रान्ते स मे गोप्ताऽस्तु नित्यशः ॥ ८६ ॥  
 यं चिनिद्रा जितश्वासाः सन्वस्थाः समदर्शिनः ।  
 ज्योतिः पश्यन्ति युञ्जानास्तस्मै योगात्मने नमः ॥ ८७ ॥  
 संमक्ष्य सर्वभूतानि युगान्ते समुपस्थिते ।  
 यः शेते जलमध्यस्थस्तं प्रपद्येऽम्बुशायिनम् ॥ ८८ ॥



प्रविश्य वदनं राहोर्यः सोमं पिबते निशि ।  
 ग्रसत्यर्कं च स्वर्भानुभूत्वा सोमाग्निरेव च ॥ ८६ ॥  
 अङ्गुष्ठमात्राः पुरुषा देहस्थाः सर्वदेहिनाम् ।  
 रक्षन्तु ते च मां नित्यं नित्यं चाऽऽप्याययन्तु माम् ॥ ८७ ॥  
 येनाप्युत्पादिता गर्भा अपो मागगताश्च ये ।  
 तेषां स्वाहा स्वधा चैव आप्नुवन्ति स्वदन्ति च ॥ ८८ ॥  
 येन रोहन्ति देहस्थाः प्राणिनो रोदयन्ति च ।  
 हर्षयन्ति न कृष्यन्ति नमस्तेभ्यस्तु नित्यशः ॥ ८९ ॥  
 ये समुद्रे नदीदुर्गे पर्वतेषु गुहासु च ।  
 वृक्षमूलेषु गोष्ठेषु कान्तारगहनेषु च ॥ ९० ॥  
 चतुष्पथेषु रथ्यासु चत्वरेषु समासु च ।  
 हस्त्यश्वरथशालासु जीर्णोद्यानालयेषु च ॥ ९१ ॥  
 येषु पञ्चसु भूतेषु दिशासु विदिशासु च ।  
 इन्द्रार्कयोर्मध्यगता ये च चन्द्रार्करश्मिषु ॥ ९२ ॥  
 रसातलगता ये च येच तस्मात्परं गताः ।  
 नमस्तेभ्यो नमस्तेभ्यो नमस्तेभ्यस्तु सर्वशः ॥ ९३ ॥  
 सर्वस्त्वं सर्वगो देवः सर्वभूतपतिर्भवः ।  
 सर्वभूतान्तरात्मा च तेन त्वं न निमन्त्रितः ॥ ९४ ॥  
 त्वमेव चेज्यसे देव यज्ञैर्विविधदक्षिणैः ।  
 त्वमेव कर्ता सर्वस्य तेन त्वं न निमन्त्रितः ॥ ९५ ॥  
 अथवा मायया देव मोहितः सूक्ष्मया तव ।  
 तस्मात् कारणाद्वाऽपि त्वं मया न निमन्त्रितः ॥ ९६ ॥

प्रसीद मम देवेश त्वमेव शरणं मम ।

त्वं गतिस्त्वं प्रतिष्ठा च न चान्योऽस्तीति मे मतिः ॥ १०० ॥

ब्रह्मोवाच ।

स्तुत्वैवं स महादेवं विरराम प्रजापतिः ।

भगवानपि सुप्रीतः पुनर्दक्षमभाषत ॥ १०१ ॥

श्रीभगवानुवाच ।

परितुष्टोऽस्मि ते दक्ष स्तवेनानेन सुव्रत ।

बहुना तु किमुक्तेन मत्समीपं गमिष्यसि ॥ १०२ ॥

ब्रह्मोवाच ।

तथैवमब्रवीद्वाक्यं त्रैलोक्याधिपतिर्भवः ।

कृत्वाऽऽश्वासकरं वाक्यं सर्वज्ञो वाक्यसंहितम् ॥ १०३ ॥

श्रीशिव उवाच ।

दक्ष दुःखं न कर्तव्यं यज्ञविध्वंसनं प्रति ।

अहं यज्ञहनस्तुभ्यं द्रष्टुमेतत्पुराऽनघ ॥ १०४ ॥

भूयश्च त्वं वरमिमं मत्तो गृह्णाष्व सुव्रत ।

प्रसन्नसुमुखो भूत्वा ममैकाग्रमनाः शृणु ॥ १०५ ॥

अश्वमेधसहस्रस्य वाजपेयशतस्य वै ।

प्रजापते मत्प्रसादात्फलभागी भविष्यसि ॥ १०६ ॥

वेदान्पङ्क्त्यान्वुध्यस्व सांख्ययोगांश्च कृत्स्नशः ।

तपश्च विपुलं तप्त्वा दुध्नं देवदानवेः १०७ ॥

अब्देर्द्वादशमिर्युक्तं गूढमप्रज्ञनिन्दितम् ।

वर्णाश्रमकृतेर्धर्मैर्विनीतं न क्वचित्कचित् ॥ १०८ ॥

समागतं व्यवसितं पशुपाशविमोक्षणम् ।  
 सर्वेषामाश्रमाणां च मया पाशुपतं व्रतम् ॥ १०६ ॥  
 उत्पादितं दक्ष शुभं सर्वपापविमोचनम् ।  
 अस्य वीर्णस्य यत्सम्यक्फलं भवति पुष्कलम् ॥  
 तच्चास्तु सुमहाभाग मानसस्त्यज्यतां उचरः ॥ ११० ॥  
 ब्रह्मोवाच ।

एषमुक्त्वा तु देवेशः सपत्न्योक्तः सहानुगः ।  
 अदर्शनमनुप्राप्तो दक्षस्यामिततेजसः ॥ १११ ॥  
 अवाप्य च तथा भागं यथोक्तं चोमया भवः ।  
 उचरं च सर्वधर्मज्ञो बहुधा व्यभजत्तदा ॥ ११२ ॥  
 शान्त्यर्थं सर्वभूतानां शृणुष्वमथ वै द्विजाः ।  
 शिखाभितापो नागानां पर्वतानां शिलाजतु ॥ ११३ ॥  
 अपां तु नीलिकां विद्यान्निर्मोको भुजगेषु च ।  
 खोरकः सौरभेयाणामूखरः पृथिवीतले ॥ ११४ ॥  
 शुनामपि च धर्मज्ञा दृष्टिप्रत्यवरोधनम् ।  
 रन्ध्रागतमथाश्वानां शिखोद्भेदश्च बर्हिणाम् ॥ ११५ ॥  
 नेत्ररागः कोकिलानां द्वेयः प्रोक्तो महात्मनाम् ।  
 जनानामपि भेदश्च सर्वेषामिति नः श्रुतम् ॥ ११६ ॥  
 शुकानामपि सर्वेषां हिक्किा प्रोच्यते उचरः ।  
 शार्दूलेष्वथ वै विप्राः श्रमो उचर इहोच्यते ॥ ११७ ॥  
 मानुषेषु च सर्वज्ञा उचरो नामैष कीर्तितः ।  
 मरणे जन्मनि तथा मध्ये चापि निवेशितः ॥ ११८ ॥

एतन्माहेश्वरं तेजो ज्वरो नाम सुदारुणः ।

नमस्यश्चैव मान्यश्च सर्वप्राणिमिरोश्वरः ॥ ११६ ॥

इमां ज्वरोत्पत्तिमदीनमानसः,

पठेत्सदा यः सुसमाहितो नरः ।

विमुक्तारोगः स नरो मुदायुतो,

लभेत् कामांश्च यथामनीषितान् ॥ १२० ॥

दक्षप्रोक्तं स्तवं चापि कीर्तयेद्यः शृणोति वा ।

नाशुभं प्राप्नुयात्किञ्चिद्दीर्घमायुरवाप्नुयात् ॥ १२१ ॥

यथा सर्वेषु देवेषु वरिष्ठो भगवान्भवः ।

तथा स्तवो वरिष्ठोऽयं स्तवानां दक्षनिर्मितः ॥ १२२ ॥

यशःस्वर्गसुरैश्वर्यवित्तादिजयकाङ्क्षिभिः ।

स्तोतव्यो भक्तिमास्थाय विद्याकामैश्च यत्नतः ॥ १२३ ॥

व्याधितो दुःखितो दीनो नरो ग्रस्तो भयादिभिः ।

राजकार्यनियुक्तो वा मुच्यते महतो भयात् ॥ १२४ ॥

अनेनैव च देहेन गणानां च महेश्वरात् ।

इह लोके सुखं प्राप्य गणराडुपजायते ॥ १२५ ॥

न यक्षा न पिशाचा वा न नागा न विनायकाः ।

कुर्युर्विघ्नं गृहे तस्य यत्र संस्तूयते भवः ॥ १२६ ॥

शृणुयाद्वा इदं नारो भक्त्याऽथ भवभाषिता ।

पितृपक्षे भर्तृपक्षे पूज्या भवति चैव ह ॥ १२७ ॥

शृणुयाद्वा इदं सर्वं कीर्तयेद्वाऽप्यभीक्ष्णशः ।

तस्य सर्वाणि कार्याणि सिद्धिं गच्छन्त्यविघ्नतः ॥ १२८ ॥

मनसा चिन्तितं यच्च यच्च वाचाऽप्युदाहृतम् ।  
 सर्वं संपद्यते तस्य स्तवस्यास्यानुकीर्तनात् ॥ १२६ ॥  
 देवस्य सगुहस्याथ देव्या नंदीश्वरस्य च ।  
 बलिं विभज(भाग)तः कृत्वा दमेन नियमेन च ॥ १२७ ॥  
 ततः प्रयुक्तो गृहणीयान्नामान्याशु यथाक्रमम् ।  
 ईप्सिताह्वं भतेऽप्यर्थान्कामान्भोगांश्च मानवः ॥ १२८ ॥  
 मृतश्च स्वर्गमाप्नोति स्त्रीसहस्रसमावृतः ।  
 सर्वकामसुयुक्तो वा युक्तो वा सर्वपातकैः ॥ १२९ ॥  
 पठन्दक्षकृतं स्तोत्रं सर्वपापैः प्रमुच्यते ।  
 मृतश्च गणसापुज्यं पूज्यमानः सुरासुरैः ॥ १३० ॥  
 वृषेण विनियुक्तेन विमानेन विराजते ।  
 आभूतसंप्लवस्थायी रुद्रस्यानुचरो भवेत् ॥ १३१ ॥  
 इत्याह भगवान्व्यासः पराशरसुतः प्रभुः ।  
 नैतद्वेदयते कश्चिन्नैतच्छ्राव्यं च कस्यचित् ॥ १३२ ॥  
 श्रुत्वेमं परमं गुह्यं येऽपि स्युः पापयोनयः ।  
 वैश्याः स्त्रियश्च शूद्राश्च रुद्रलोकमवाप्नुयुः ॥ १३३ ॥  
 श्रावयेद्यश्च विप्रेभ्यः सदा पर्वसु पर्वसु ।  
 रुद्रलोकमवाप्नोति द्विजो वै नात्र संशयः ॥ १३४ ॥  
 इति श्रीमहापुराणे आदिब्राह्म स्वयंभुविसंवादे दक्षस्तव-  
 निरूपणं नाम चत्वारिंशोऽध्यायः ॥ ४० ॥  
 आदितः श्लोकानां समष्ट्यङ्काः—२८८३

## अथैकचत्वारिंशोऽध्यायः ।

एकाग्रकक्षेत्रमाहात्म्यकथनम्

लोमहर्षण उवाच ।

श्रुत्वेवं वै मुनिश्रेष्ठाः कथां पापप्रणाशिनीम् ।  
रुद्रक्रोधोद्धवां पुण्यां व्यासस्य वदतो द्विजाः ॥ १ ॥  
पार्वत्याश्च तथा रोषं क्रोधं शंभोश्च दुःसहम् ।  
उत्पत्तिं वीरभद्रस्य भद्रकाल्याश्च संभवम् ॥ २ ॥  
दक्षयज्ञविनाशं च वोर्यं शंभोस्तथाऽद्भुतम् ।  
पुनः प्रसादं देवस्य दक्षस्य सुमहात्मनः ॥ ३ ॥  
यज्ञभागं च रुद्रस्य दक्षस्य च फलं कतोः ।  
दृष्ट्वा बभूवुः संप्रीता विस्मिताश्च पुनः पुनः ॥ ४ ॥  
पप्रच्छुश्च पुनर्व्यासं कथाशेषं तथा द्विजाः ।  
पृष्टः प्रोवाच तान्व्यासः क्षेत्रमेकाग्रकं पुनः ॥ ५ ॥

व्यास उवाच ।

ब्रह्मप्रोक्तां कथां पुण्यां श्रुत्वा तु ऋषिरुंगवाः ।  
प्रशशंसुस्तदा दृष्ट्वा रोमाञ्चिततनूरुहाः ॥ ६ ॥  
ऋषय ऊचुः ।

अहो देवस्य माहात्म्यं त्वया शंभोः प्रकीर्तितम् ।  
दक्षस्य च सुरश्रेष्ठ यज्ञविध्वंसनं तथा ॥ ७ ॥  
एकाग्रकं क्षेत्रवरं वक्तुमर्हसि सांप्रतम् ।  
श्रोतुमिच्छामहे ब्रह्मन्परं कौतूहलं हि नः ॥ ८ ॥

व्यास उवाच ।

तेषां तद्वचनं श्रुत्वा लोकनाथश्चतुर्मुखः ।  
प्रोवाच शंभोस्तत्क्षेत्रं भूतले दुष्कृतच्छदम् ॥ ६ ॥

ब्रह्मोवाच ।

शृणुध्वं मुनिशार्दूलाः प्रवक्ष्यामि समासतः ।  
सर्वपापहरं पुण्यं क्षेत्रं परमदुर्लभम् ॥ १० ॥  
लिङ्गकोटिसमायुक्तं वाराणसीसमं शुभम् ।  
एकाग्रकेति विख्यातं तीर्थाष्टकसमन्वितम् ॥ ११ ॥  
एकाग्रवृक्षस्तत्राऽऽसोत्पुरा कल्पे द्विजोत्तमाः ।  
नाम्ना तस्यैव तत्क्षेत्रमेकाग्रकमिति श्रुतम् ॥ १२ ॥  
दृष्टपुष्टजनाकीर्णं नरनारीसमन्वितम् ।  
विद्वांसग(द्यावद्ग)णभूयिष्ठं धनधान्यादिसंयुतम् ॥ १३ ॥  
गृहगोपुरसंवाधं त्रिकचाद्वारभूषितम् ।  
नानावणिकसमाकीर्णं नानारत्नोपशोभितम् ॥ १४ ॥  
पुराट्टालकसंयुक्तं रथिभिः समलंकृतम् ।  
राजहंसनिभैः शुभ्रैः प्रासादैरुपशोभितम् ॥ १५ ॥  
मार्गगद्धारसंयुक्तं सितप्राकारशोभितम् ।  
रक्षितं शस्त्रसंघैश्च परिखाभिरलंकृतम् ॥ १६ ॥  
सितरक्तैस्तथा पीतैः कृष्णश्यामैश्च वर्णकैः ।  
समीरणोद्धताभिश्च पताकाभिरलंकृतम् ॥ १७ ॥  
नित्योत्सवप्रमुदितं नानाबादित्रनिस्वनैः ।  
वीणावेणुमृदङ्गैश्च क्षेपणीभिरलंकृतम् ॥ १८ ॥

देवतायतनैर्दिव्यैः प्राकारोद्यानमण्डितैः ।  
 पूजाविचित्ररचितैः सर्वत्र समलंकृतम् ॥ १६ ॥  
 स्त्रियः प्रमुदितास्तत्र दृश्यन्ते तनुमध्यमाः ।  
 हारैरलंकृतग्रीवाः पद्मपत्रायतेक्षणाः ॥ २० ॥  
 पीनोन्नतकुचाः श्यामाः पूर्णवन्दनिमाननाः ।  
 स्थिरालकाः सुकपोलाः काञ्चीनूपुरनादिताः ॥ २१ ॥  
 सुकेश्यश्चारुजघनाः कर्णान्तायतलोचनाः ।  
 सर्वलक्षणसंपन्नाः सर्वाभरणभूषिताः ॥ २२ ॥  
 दिव्यवस्त्रधराः शुभ्राः काश्चित्काञ्चनसंनिभाः ।  
 हंसचारणगामिन्यः कुचभारावनामिताः ॥ २३ ॥  
 दिव्यगन्धानुलिप्ताङ्गाः कर्णाभरणभूषिताः ।  
 मदालसाश्च सुश्रोण्यो नित्यं प्रहसिताननाः ॥ २४ ॥  
 ईषद्विस्पष्टदशना बिम्बोष्ठा मधुरस्वराः ।  
 ताम्बूलरञ्जितमुखा चिदग्धाः प्रियदर्शनाः ॥ २५ ॥  
 सुभगाः प्रियवादिन्यो नित्यं यौवनगर्विताः ।  
 दिव्यवस्त्रधराः सर्वाः सदा चारित्रमण्डिताः ॥ २६ ॥  
 क्रीडन्ति ताः सदा तत्र स्त्रियश्चाप्सरसोपमाः ।  
 स्वे स्वे गृहे प्रमुदिता दिवा रात्रौ वराननाः ॥ २७ ॥  
 पुरुषास्तत्र दृश्यन्ते रूपयौवनगर्विताः ।  
 सर्वलक्षणसंपन्नाः सुमृष्टमणिकुण्डलाः ॥ २८ ॥  
 ब्राह्मणाः क्षत्रिया वैश्याः शूद्राश्च मुनिसत्तमाः ।  
 स्वधर्मनिरतास्तत्र निवसन्ति सुधार्मिकाः ॥ २९ ॥



अन्याश्च तत्र तिष्ठन्ति धारमुक्याः सुलोचनाः ।

घृताचीमेनकातुल्यास्तथा समतिलोत्तमाः ॥ ३० ॥

उर्वशीसद्गुशाश्चैव विप्रचिप्तिमास्तथा ।

विश्वाचीसहज्याभाः प्रमलोचासद्गुशास्तथा ॥ ३१ ॥

सर्वास्ताः प्रियवादिन्यः सर्वा बिहसिताननाः ।

कलाकौशलसंयुक्ताः सर्वास्ता गुणसंयुताः ॥ ३२ ॥

एवं पण्यस्त्रियस्तत्र नृत्यगीतविशारदाः ।

निवसन्ति मुनिश्रेष्ठाः सर्वस्त्रीगुणगर्विताः ॥ ३३ ॥

प्रेक्षणापाकुशलाः सुन्दर्यः प्रियदर्शनाः ।

न रूपहीना दुर्बृत्ता न परद्रोहकारिकाः ॥ ३४ ॥

यासां कटाक्षपातेन मोहं गच्छन्ति मानवाः ।

न तत्र निर्धनाः सन्ति न मूर्खा न परद्विषः ॥ ३५ ॥

न रोगिणो न मलिना न कदर्या न मायिनः ।

न रूपहीना दुर्बृत्ता न परद्रोहकारिणः ॥ ३६ ॥

तिष्ठन्ति मानवास्तत्र क्षेत्रे जगति विश्रुते ।

सर्वत्र सुखसंचारं सर्वसत्त्वसुखावहम् ॥ ३७ ॥

नानाजनसमाकीर्णं सर्वसस्यसमन्वितम् ।

कर्णिकारैश्च पनसैश्चम्पकैर्नागकैसरैः ॥ ३८ ॥

पाटलाशोकवकुलैः कपित्थैर्वहुलैर्ध्रुवैः ।

चूतनिम्बकदम्बैश्च तथाऽन्यैः पुष्पजातिभिः ॥ ३९ ॥

नीपकैर्ध्रुवस्त्रिरेलताभिश्च घिराजितम् ।

शालेस्तालेस्तमालैश्च नारिकेलैः शुभाञ्जनैः ॥ ४० ॥

अर्जुनैः समपर्णैश्च कोविदारैः सपिप्पलैः ।  
 लकुचैः सरलैर्लोध्रैर्हिन्तालैर्वैवदारुभिः ॥ ४१ ॥  
 पलाशैर्मृचुकुन्दैश्च पारिजातैः सकुब्जकैः ।  
 कदलीवनखण्डैश्च जम्बूपूगफलैस्तथा ॥ ४२ ॥  
 केतकीकरवीरैश्च अतिमुक्तैश्च किंशुकैः ।  
 मन्दारकुन्दपुष्पैश्च तथाऽन्यैः पुष्पजातिभिः ॥ ४३ ॥  
 नानापक्षिरुतैः सेव्यैरुद्यानैर्नन्दनोपमैः ।  
 फलभारानतैर्वृक्षैः सर्वतृकुसुमोत्करैः ॥ ४४ ॥  
 चकोरैः शतपत्रैश्च भृङ्गराजैश्च कोकिलैः ।  
 कलविड्ढैर्मयूरैश्च प्रियपुत्रैः शुकेस्तथा ॥ ४५ ॥  
 जीवन्जीवकहारीतैश्चातकेर्वनवेष्टितैः ।  
 नानापक्षिगणैश्चान्यैः कूजद्विर्मधुरम्बरैः ॥ ४६ ॥  
 दीर्घिकाभिस्तडागैश्च पुष्करिणीभिश्च वापिभिः ।  
 नानाजलाशयैश्चान्यैः पद्मिनीखण्डमण्डितैः ॥ ४७ ॥  
 कुमुदैः पुण्डरीकैश्च तथा नीलोत्पलैः शुभैः ।  
 कादम्बैश्चक्रवाकैश्च तथैव जलकुक्कुटैः ॥ ४८ ॥  
 कारण्डवैः प्लवहैस्तेस्तथाऽन्यैर्जलचारिभिः ।  
 एषं नानाविधैर्वृक्षैः पुष्पैर्नानाविधैर्वरैः ॥ ४९ ॥  
 नानाजलाशयैः पुष्पैः शोभितं तत्समन्ततः ।  
 आस्ते तत्र स्वयं देवः कृत्स्निवासा वृषध्वजः ॥ ५० ॥  
 हिताय सर्वलोकस्य मुक्तिमुक्तिप्रदः शिवः ।  
 पृथिव्यां यानि तीर्थानि संरितश्च सरांसि च ॥ ५१ ॥

पुष्करिण्यस्तडागानि धाप्यः कृपांश्च सागरीः ।  
 तेभ्यः पूर्वं समाहृत्य जलविन्दूनृथकपृथक् ॥ ५२ ॥  
 सर्वलोकहितार्थाय रुद्रः सर्वसुरैः सह ।  
 तीर्थं बिन्दुसरो नाम तस्मिन्क्षेत्रे द्विजोत्तमाः ॥ ५३ ॥  
 चकार ऋषिभिः सार्धं तेन बिन्दुसरः स्मृतम् ।  
 अष्टम्यां बहुले पश्चे मार्गशीर्षे द्विजोत्तमाः ॥ ५४ ॥  
 यस्तत्र यात्रां कुरुते विषुवे विजितेन्द्रियः ।  
 विधिवद्विन्दुसरसि स्नात्वा श्रद्धासमन्वितः ॥ ५५ ॥  
 देवानृषीन्मनुष्यांश्च पितृन्संतप्य वाग्यतः ।  
 तिलोदकेन विधिना नामगोत्रविधानवित् ॥ ५६ ॥  
 स्नात्वैवं विधिवत्तत्र सोऽश्वमेधफलं लभेत् ।  
 ग्रहोपराने विषुवे संक्रान्त्यामयने तथा ॥ ५७ ॥  
 युगादिषु षडशीत्यां तथाऽन्यत्र शुभे तिथौ ।  
 ये तत्र दानं विप्रेभ्यः प्रयच्छन्ति धनादिकम् ॥ ५८ ॥  
 अन्यतीर्थाच्छतगुणं फलं ते प्राप्नुवन्ति वै ।  
 पिण्डं ये संप्रयच्छन्ति पितृभ्यः सरसस्तटे ॥ ५९ ॥  
 पितृणामक्षयां तृप्तिं ते कुर्वन्ति न संशयः ।  
 ततः शंभोर्गृहं गत्वा वाग्यतः संपतेन्द्रियः ॥ ६० ॥  
 प्रविश्य पूजयेच्छर्वं कृत्वा तं त्रिः प्रदक्षिणम् ।  
 घृतक्षीरादिभिः स्नानं कारयित्वा भवं शुचिः ॥ ६१ ॥  
 चन्दनेन सुगन्धेन विलिप्य कुङ्कुमेन च ।  
 ततः संपूजयेद्देवं चन्द्रमौलिमुमापतिम् ॥ ६२ ॥

पुष्पैर्नानाविधैर्मध्येर्विल्वार्ककमलादिभिः ।  
 आगामोक्तेन मन्त्रेण वेदोक्तेन च शंकरम् ॥ ६३ ॥  
 अदीक्षितस्तु नाम्नेष मूलमन्त्रेण चार्चयेत् ।  
 एवं संपूज्य तं देवं गन्धपुष्पानुरागिभिः ॥ ६४ ॥  
 धूपदीपैश्च नैवेद्यैरुपहारैस्तथा स्तवैः ।  
 दण्डवत्प्रणिपातैश्च गीतैर्वाद्यैर्मनोहरैः ॥ ६५ ॥  
 नृत्यजप्यनमस्कारैर्जयशब्दैः प्रदक्षिणैः ।  
 एवं संपूज्य विधिषट् षडेवमुपपत्तिम् ॥ ६६ ॥  
 सर्वपापविनिर्मुक्तो रूपयौवनगर्वितः ।  
 कुलैकविंशमुद्धृत्य दिव्याभरणभूषितः ॥ ६७ ॥  
 सौवर्णेन विमानेन किङ्किणीजालमालिना ।  
 उपगीयमानो गन्धर्वैरप्सरोभिरलंकृतः ॥ ६८ ॥  
 उद्योतयन्दिशः सर्वाः शिवलोकं स गच्छति ।  
 भुक्त्वा तत्र सुखं विप्रा मनसः प्रीतिदायकम् ॥ ६९ ॥  
 तल्लोकवासिभिः सार्धं याचदाभूतसंप्लवम् ।  
 ततस्तस्मादिहाऽऽयातः पृथिव्यां पुण्यसंक्षये ॥ ७० ॥  
 जायते योगिनां गेहे चतुर्वेदी द्विजोत्तमाः ।  
 योगं पाशुपतं प्राप्य ततो मोक्षमवाप्नुयात् ॥ ७१ ॥  
 शयनोत्थापने चैव संक्रान्त्यामयने तथा ।  
 अशोकाख्यां तथाऽष्टम्यां पवित्रारोपणे तथा ॥ ७२ ॥  
 ये च पश्यन्ति तं देवं कृत्तिवाससमुत्तमम् ।  
 विमानेनार्कवर्णेन शिवलोकं व्रजन्ति ते ॥ ७३ ॥

सर्वकालेऽपि तं देवं ये पश्यन्ति सुमेधसः ।  
 तेऽपि पापविनिर्मुक्ताः शिवलोकं व्रजन्ति वै ॥ ७४ ॥  
 देवस्य पश्चिमे पूर्वे दक्षिणे चोत्तरे तथा ।  
 योजनद्वितयं सार्धं क्षेत्रं तद्भुक्तिमुक्तिदम् ॥ ७५ ॥  
 तस्मिन्क्षेत्रघरे लिङ्गं भास्करोश्वरसंज्ञितम् ।  
 पश्यन्ति ये तु तं देवं स्नात्वा कुण्डे महेश्वरम् ॥ ७६ ॥  
 आदित्येनार्चितं पूर्वं देवदेवं त्रिलोचनम् ।  
 सर्वपापविनिर्मुक्ता विमानवरमास्थिताः ॥ ७७ ॥  
 उपगीयमाना गन्धर्वैः शिवलोकं व्रजन्ति ते ।  
 तिष्ठन्ति तत्र मुदिताः कल्पमेकं द्विजोत्तमाः ॥ ७८ ॥  
 भुक्त्वा तु विपुलान्भोगाञ्छिवलोके मनोरमाम् ।  
 पुण्यक्षयादिहाऽऽयाता जायन्ते प्रघरे कुले ॥ ७९ ॥  
 अथवा योगिनां गेहे वेदवेदाङ्गपारगाः ।  
 उत्पद्यन्ते द्विजवराः सर्वभूतहिते रताः ॥ ८० ॥  
 मोक्षशास्त्रार्थकुशलाः सर्वत्र समबुद्धयः ।  
 योगं शंभोर्वरं प्राप्य ततो मोक्षं व्रजन्ति ते ॥ ८१ ॥  
 तस्मिन्क्षेत्रभरे पुण्ये लिङ्गं यद्गृह्यते द्विजाः ।  
 पूज्यापूज्यं च सर्वत्र वने रथ्याऽन्तरेऽपि वा ॥ ८२ ॥  
 चतुष्पथे श्मशाने वा यत्र कुत्र च तिष्ठति ।  
 दृष्ट्वा तल्लिङ्गमव्यग्रः श्रद्धया सुसमाहितः ॥ ८३ ॥  
 स्नापयित्वा तु तं भक्त्या गन्धैः पुष्पैर्मनाहरैः ।  
 धूपैर्दीपैः सनैवेद्यैर्मस्कारैस्तथा स्तवैः ॥ ८४ ॥

दण्डवत्प्रणिपातिश्च नृत्यगीतादिभिस्तथा ।  
 संपूज्यैषं विधानेन शिवलोकं व्रजेन्नरः ॥ ८५ ॥  
 नारी वा द्विजशार्दूलाः संपूज्य भद्रयाऽन्विता ।  
 पूर्वोक्तं फलमाप्नोति नात्र कार्या विचारणा ॥ ८६ ॥  
 कः शक्नोति गुणान्वक्तुं समग्रान्मुनिसत्तमाः ।  
 तस्य क्षेत्रवरस्याथ श्रुते देशान्महेश्वरात् ॥ ८७ ॥  
 तस्मिन्क्षेत्रोत्तमे गत्वा भद्रयाऽभद्रयाऽपि वा ।  
 माधवादिषु मासेषु नरो वा यद्विधाऽङ्गना ॥ ८८ ॥  
 यस्मिन्यस्मिंस्तिथौ विप्राः स्नात्वा बिन्दुसरोभ्सि ।  
 पश्येद्देवं विरूपाक्षं देवीं च वरदां शिवाम् ॥ ८९ ॥  
 गणं चण्डं कार्तिकेयं गणेशं वृषभं तथा ।  
 कल्पद्रुमं च सावित्रीं शिवलोकं स गच्छति ॥ ९० ॥  
 स्नात्वा च कापिले तीर्थे विधिष्वत्पापनाशने ।  
 प्राप्नोत्यभिमतान्कामाञ्छिचलोकं स गच्छति ॥ ९१ ॥  
 यः स्तम्भं तत्र विधिष्वत्करोति नियतेन्द्रियः ।  
 कुलैकविंशमुद्धृत्य शिवलोकं स गच्छति ॥ ९२ ॥  
 एकाग्रके शिवक्षेत्रे वाराणसोसमे शुभे ।  
 स्नानं करोति यस्तत्र मोक्षं स लभते ध्रुवम् ॥ ९३ ॥  
 इति श्रीमहापुराणे आदिब्राह्मे स्वयम्भुविसंवादे एकाग्रक्षेत्र-  
 माहात्म्यवर्णनं नामैकचत्वारिंशोऽध्यायः ॥ ४१ ॥  
 आदितः श्लोकानां समष्ट्यङ्काः — २६०६

## अथ द्विचत्वारिंशोऽध्यायः ।

### उत्कलक्षेत्रवर्णनम्

ब्रह्मोवाच ।

धिरजे धिरजा माता ब्रह्माणी संप्रतिष्ठिता ।

यस्याः संदर्शनान्मर्त्यः पुनात्यासप्तमं कुलम् ॥ १ ॥

सहस्रदृष्ट्वा तु तां देवीं भक्त्याऽऽपूज्य प्रणम्य च ।

नरः स्वर्गशमुद्धृत्य मम लोकं स गच्छति ॥ २ ॥

अन्याश्च तत्र तिष्ठन्ति धिरजे लोकमातरः ।

सर्वपापहरा देव्यो धरदा भक्तिवत्सलाः ॥ ३ ॥

आस्ते वैतरणी तत्र सर्वपापहरा नदी ।

यस्यां स्नात्वा नरश्रेष्ठः सर्वपापैः प्रमुच्यते ॥ ४ ॥

आस्ते स्वयंभूस्तत्रैव क्रोडरूपी हरिः स्वयम् ।

दृष्ट्वा प्रणम्य तं भक्त्या परं विष्णुं व्रजन्ति ते ॥ ५ ॥

कापिले गोप्रहे सोमे तीर्थे चालाबुसंज्ञिते ।

मृत्युंजये क्रोडतीर्थे वासुके सिद्धकेभ्वरे ॥ ६ ॥

तीर्थेष्वेतेषु मतिमान्विरजे संयतेन्द्रियः ।

गत्वाऽष्टतीर्थं विधिबत्स्नात्वा देवान्प्रणम्य च ॥ ७ ॥

सर्वपापविनिर्मुक्तो विमानवरमास्थितः ।

उपगोयमानो गन्धर्वैर्मम लोके महीयते ॥ ८ ॥

धिरजे यो मम क्षेत्रे पिण्डदानं करोति वै ।

स करोत्यक्षयां तृप्तिं पितॄणां नात्र संशयः ॥ ९ ॥

मम क्षेत्रे मुनिश्रेष्ठा विरजे ये कलेवरम् ।  
 परित्यजन्ति पुरुषास्ते मोक्षं प्राप्नुवन्ति वै ॥ १० ॥  
 स्नात्वा यः सागरे मर्त्यो दृष्ट्वा च कपिलं हरिम् ।  
 पश्येद्देवीं च वाराहीं स याति त्रिदशालयम् ॥ ११ ॥  
 सन्ति चान्यानि तीर्थानि पुण्यान्यायतनानि च ।  
 तत्काले तु मुनिश्रेष्ठा वेदितव्यानि तानि वै ॥ १२ ॥  
 समुद्रस्योत्तरे तीरे तस्मिन्देशे द्विजोत्तमाः ।  
 आस्ते गुह्यं परं क्षेत्रं मुक्तिदं पापनाशनम् ॥ १३ ॥  
 सर्वत्र बालुकाकीर्णं पवित्रं सर्वकामदम् ।  
 दशयोजनविस्तीर्णं क्षेत्रं परमदुर्लभम् ॥ १४ ॥  
 अशोकार्जुनपुंनागैर्वकुलैः सरलद्रुमैः ।  
 पनसैर्नारिकेलैश्च शालैस्तालैः कपित्थकैः ॥ १५ ॥  
 चम्पकैःकर्णिकारैश्च चूतबिल्वैः सपाटलैः ।  
 कदम्बैः कोविदारैश्च लकुचैर्नागकेशरैः ॥ १६ ॥  
 प्राचीनामलकैर्लोध्रैर्नारङ्गैर्धवलादिरैः ।  
 सर्जभूर्जाश्वकर्णैश्च तमालैर्देवदारुभिः ॥ १७ ॥  
 मन्दारैः पारिजातैश्च न्यग्रोधागुरुचन्दनैः ।  
 खर्जूरप्रातकैः सिद्धैर्मुचुकुन्दैः सर्किशुकैः ॥ १८ ॥  
 अश्वत्थैः सप्तपर्णैश्च मधुधारशुभाञ्जनैः ।  
 शिंशपामलकैर्नैर्निम्बतिन्दुविभीतकैः ॥ १९ ॥  
 सर्वर्तुफलगन्धाढ्यैः सर्वर्तुकुसुमोज्ज्वलैः ।  
 मनोहादकरैः शुभ्रेर्नानाविहगनादितैः ॥ २० ॥



श्रोत्ररम्यैः सुमधुरैर्बलनिर्मदनेरितैः ।

मनसः प्रोत्तिजनकैः शब्दैः खगमुखेरितैः ॥ २१ ॥

चकोरैः शतपत्रैश्च भृङ्गराजैस्तथा शुकैः ।

कोकिलैः कलचिड्कुश्च हारीतैर्जर्घिजीवकैः ॥ २२ ॥

प्रियपुत्रैश्चातकैश्च तथाऽन्यैर्मधुरस्वरैः ।

श्रोत्ररम्यैः प्रियकरैः कूजद्विध्वार्धघिष्ठितैः ॥ २३ ॥

केतकीषनखण्डैश्च अतिमुक्तैः सकुब्जकैः ।

मालतोकुन्दबाणैश्च करवीरैः स्तितेतरैः ॥ २४ ॥

जम्बीरकरुणाङ्गोलेर्दाडिमैर्बोजपूरकैः ।

मातुलुङ्गैः पूगफलैर्हिन्तालैः कदलीषनैः ॥ २५ ॥

अन्यैश्च विविधैर्वृक्षैः पुष्पैश्चान्यैर्मनोहरैः ।

लतावितानगुल्मैश्च विविधैश्च जलाशयैः ॥ २६ ॥

दीर्घिकाभिस्तडागैश्च पुष्करिणीभिश्च वापिभिः ।

नानाजलाशयैः पुण्यैः पद्मिनीखण्डमण्डितैः ॥ २७ ॥

सरांसि च मनोज्ञानि प्रसन्नसलिलानि च ।

कुमुदैः पुण्डरीकैश्च तथा नीलोत्पलैः शुभैः ॥ २८ ॥

कङ्कारैः कमलैश्चापि आचितानि समन्ततः ।

कादम्बैश्चक्रवाकैश्च तथैव जलकुक्कुटैः ॥ २९ ॥

कारण्डवैः प्लवहेर्हंसैः कूर्मैर्मत्स्यैश्च मद्गुभिः ।

दात्यूहसारसाकीर्णैः कोयष्टिबकशोभितैः ॥ ३० ॥

एतैश्चान्यैश्च कूजद्विः समन्ताञ्जलचारिभिः ।

करोर्जलचरैश्चान्यैः कुसुमैश्च जलोद्भवैः ॥ ३१ ॥

एवं नानाविधैर्बुधैः पुण्यैः स्थलजलोद्भवैः ।  
 ब्रह्मचारिगृहस्थैश्च वानप्रस्थैश्च मिश्रभूमिः ॥ ३२ ॥  
 स्वधर्मनिरतैर्वर्णैस्तथाऽन्यैः समलंकृतम् ।  
 हृष्टपुष्टजनाकीर्णं नरनारीसमाकुलम् ॥ ३३ ॥  
 अशेषविद्यानिलयं सर्वधर्मगुणाकरम् ।  
 एवं सर्वगुणोपेतं क्षेत्रं परमदुर्लभम् ॥ ३४ ॥  
 आस्ते तत्र मुनिश्रेष्ठा विख्यातः पुरुषोत्तमः ।  
 याच दुत्कलमर्यादा दिक्क्रमेण प्रकीर्तिता ॥ ३५ ॥  
 तावत्कृष्णप्रसादेन देशः पुण्यतमो हि सः ।  
 यत्र तिष्ठति विश्वात्मा देशे स पुरुषोत्तमः ॥ ३६ ॥  
 जगद्व्यापी जगन्नाथस्तत्र सर्वं प्रतिष्ठितम् ।  
 अहं रुद्रश्च शक्रश्च देवश्चाग्निपुरोगमाः ॥ ३७ ॥  
 निवसामो मुनिश्रेष्ठास्तस्मिन्देशे सदा वयम् ।  
 गन्धर्वाप्सरसः सर्वाः पितरो देवामानुषाः ॥ ३८ ॥  
 यक्षा विद्याधराः सिद्धा मुनयः संशितव्रताः ।  
 ऋषयो बालखिल्याश्च कश्यपाद्या प्रजेश्वराः ॥ ३९ ॥  
 सुपर्णाः किंनरा नागास्तथाऽन्ये स्वर्गवासिनः ।  
 साङ्गाश्च चतुरो वेदाः शास्त्राणि विविधानि च ॥ ४० ॥  
 इतिहासपुराणानि यज्ञाश्च वरदक्षिणाः ।  
 नद्यश्च विविधाः पुण्यास्तीर्थान्यायतनानि च ॥ ४१ ॥  
 सागराश्च तथा शैलास्तस्मिन्देशे व्यवस्थिताः ।  
 एवं पुण्यतमे देशे देवर्षिपितृसेविते ॥ ४२ ॥

सर्वोपभोगसहिते वासः कस्य न रोषते ।  
 श्रेष्ठत्वं कस्य देशस्य किं चान्यदधिकं ततः ॥ ४३ ॥  
 आस्ते यत्र स्वयं देवो मुक्तिदः पुरुषोत्तमः ।  
 धन्यास्ते विबुधप्रख्या ये वसन्त्युत्कले नराः ॥ ४४ ॥  
 तीर्थराजजले स्नात्वा पश्यन्ति पुरुषोत्तमे ।  
 स्वर्गे वसन्ति ते मर्त्या न ते यान्ति यमालये ॥ ४५ ॥  
 ये वसन्त्युत्कले क्षेत्रे पुण्ये श्रीपुरुषोत्तमे ।  
 सफलं जीवितं तेषामुत्कलानां सुमेधसाम् ॥ ४६ ॥  
 ये पश्यन्ति सुरश्रेष्ठं प्रसन्नायतलोचनम् ।  
 चारुमूकेशमुकुटं चारुकर्णावतंसकम् ॥ ४७ ॥  
 चारुस्मितं चारुदन्तं चारुकुण्डलमण्डितम् ।  
 सुनासं सुकपोलं च सुललाटं सुलक्षणम् ॥ ४८ ॥  
 त्रैलोक्यानन्दजननं कृष्णस्य मुखपङ्कजम् ॥ ४९ ॥  
 इति श्रीमहापुराणे आदिब्राह्मे स्वयंभुवःपिसंवाद उत्कल-  
 क्षेत्रवर्णनं नाम द्विचत्वारिंशोऽध्यायः ॥ ४२ ॥  
 आदितः श्लोकानां समष्ट्यङ्काः—३०२४

## अथ त्रिचत्वारिंशोऽध्यायः ।

### अवन्तिकावर्णनम्

ब्रह्मोवाच ।

पुरा कृतयुगे चिप्राः शक्तुल्यपराक्रमः ।  
बभूव नृपतिः श्रीमानिन्द्रद्युम्न इति श्रुतः ॥ १ ॥  
सत्यवादी शुचिर्दक्षः सर्वशास्त्रविशारदः । /  
रूपवान्सुभगः शूरो दाता भोक्ता प्रियंवदः ॥ २ ॥  
यष्टा समस्तयज्ञानां ब्रह्मण्यः सत्यसंगरः ।  
धनुर्वेदे च वेदे च शास्त्रे च निपुणः कृती ॥ ३ ॥  
बल्लभो नरनारीणां पौर्णमास्यां यथा शशी । /  
आदित्य इव दुष्प्रेक्ष्यः शत्रुसंग्रमयंकरः ॥ ४ ॥  
वैष्णवः सत्त्वसंपन्नो जितक्रोधो जितेन्द्रियः । ✓  
अध्येता योगसांख्यानं मुमुक्षुर्धर्मतत्परः ॥ ५ ॥  
एवं स पालयन्पृथ्वीं राजा सर्वगुणाकरः ।  
तस्य बुद्धिः समुत्पन्ना हरैराराधनं प्रति ॥ ६ ॥  
कथमाराधयिष्यामि देवदेवं जनार्दनम् ।  
कस्मिन्क्षेत्रेऽथवा तीर्थे नदीतीरे तथाऽऽश्रमे ॥ ७ ॥  
एवं चिन्तापरः सोऽथ निरीक्ष्य मनसा महीम् ।  
आलोक्य सर्वतीर्थानि क्षेत्राण्यथ पुराण्यपि ॥ ८ ॥  
तानि सर्वाणि संत्यज्य जगामाऽऽयतनं पुनः ।  
बिख्यातं परमं क्षेत्रं मुक्तिदं पुरुषोत्तमम् ॥ ९ ॥

स गत्वा तत्क्षेत्रं वरं समृद्धबलवाहनः ।

अग्रजच्चाश्वमेधेन विधिषट्मूरिदक्षिणः ॥ १० ॥

कारयित्वा महोत्सेधं प्रासादं चैव विश्रुतम् ।

तत्र संकर्षणं कृष्णं सुभद्रां स्थाप्य धीर्यवान् ॥ ११ ॥

पञ्चतीर्थं च विधिषट्कृत्वा तत्र महीपतिः ।

स्नानं दानं तपो होमं देवताप्रेक्षणं तथा ॥ १२ ॥

भक्त्या चाऽऽराध्य विधिषट्प्रत्यहं पुरुषोत्तमम् ।

प्रसादाद्देवदेवस्य ततोमोक्षमवाप्तवान् ॥ १३ ॥

मार्कण्डेयं च कृष्णं च दृष्ट्वा रामं च भो द्विजाः ।

सागरे चेन्द्रद्युम्नाख्ये स्नात्वा मोक्षं लभेद्भुञ्जन् ॥ १४ ॥

मुनय ऊचुः ।

कस्मात्स नृपतिः पूर्वमिन्द्रद्युम्नो जगत्पतिः ।

जगाम परमं क्षेत्रं मुक्तिदं पुरुषोत्तमम् ॥ १५ ॥

गत्वा तत्र सुरश्रेष्ठ कथं स नृपसत्तमः ।

वाजिमेधेन विधिषट्दृष्ट्वान्पुरुषोत्तमम् ॥ १६ ॥

कथं स सर्वफलदे क्षेत्रे परमदुर्लभे ।

प्रासादं कारयामास चेष्टं त्रैलोक्यविश्रुतम् ॥ १७ ॥

कथं स कृष्णं रामं च सुभद्रां च प्रजापते ।

निर्ममे राजशार्दूलः क्षेत्रं रक्षितवान्कथम् ॥ १८ ॥

कथं तत्र महीपालः प्रासादे भुवनोत्तमे ।

स्थापयामास मत्तिमान्कृष्णादींस्त्रिदशार्चितान् ॥ १९ ॥

पतत्सर्वं सुरश्रेष्ठ विस्तरेण यथातथम् ।  
वक्तुमर्हस्यशेषेण चरितं तस्य धीमतः ॥ २० ॥  
न तृप्तिमधिगच्छामस्तव वाक्यामृतेन वै ।  
श्रोतुमिच्छामहे ब्रह्मन्परं कौतूहलं हि नः ॥ २१ ॥

ब्रह्मोवाच ।

साधु साधु द्विजश्रेष्ठा यत्पृच्छध्वं पुरातनम् ।  
सर्वपापहरं पुण्यं भुक्तिमुक्तिप्रदं शुभम् ॥ २२ ॥  
वक्ष्यामि तस्य चरितं यथावृत्तं कृते युगे ।  
शृणुध्वं मुनिशार्दूलाः प्रयताः संयतेन्द्रियाः ॥ २३ ॥  
अवन्ती नाम नगरी मालवे भुवि विश्रुता ।  
बभूव तस्य नृपतेः पृथिवी ककुदोपमा ॥ २४ ॥  
हृष्टपुष्टजनाकीर्णा दृढप्राकारतोरणा ।  
दृढयन्त्रार्गलद्वारा परिखाभिरलंकृता ॥ २५ ॥  
नानावणिकसमाकीर्णा नानाभाण्डसुविक्रिया ।  
रथ्यापणवती रम्या सुविभक्तचतुष्पथा ॥ २६ ॥  
गृहगोपुरसंवाधा वीथीभिः समलंकृता ।  
राजहंसनिभैः शुभ्रेश्चित्रग्रीवैर्मनोहरैः ॥ २७ ॥  
अनेकशतसाहस्रैः प्रासादैः समलंकृता ।  
यज्ञोत्सवप्रमुदिता गीतवादित्रनिस्वना ॥ २८ ॥  
नानावर्णपताकामिध्वजैश्च समलंकृता ।  
ईदं स्वस्वयसंकीर्णा पदातिगणसंकुला ॥ २९ ॥

नानायोधसमाकीर्णा नानाजनपदैर्युता ।

ब्राह्मणैः क्षत्रियैर्वैश्यैः शूद्रैश्चैव द्विजातिभिः ॥ ३० ॥

समृद्धा सा मुनिश्रेष्ठा विद्वद्भिः समलंकृता ।

न तत्र मलिनाः सन्ति न मूर्खा नापि निर्धनाः ॥ ३१ ॥

न रोगिणो न हीनाङ्गा न द्यूतव्यसनान्विताः ।

सदा हृष्टाः सुमनसो दृश्यन्ते पुरुषाः स्त्रियः ॥ ३२ ॥

कीडन्ति स्म दिवा रात्रौ हृष्टास्तत्र पृथक्पृथक् ।

सुवेष्टाः पुरुषास्तत्र दृश्यन्ते मृष्टकुण्डलाः ॥ ३३ ॥

सुरूपाः सुगुणाश्चैव दिव्यालंकारभूषिताः ।

कामदेवप्रतीकाशाः सर्वलक्षणलक्षिताः ॥ ३४ ॥

सुकेशाः सुकपोलाश्च सुमुखाः श्मश्रुधारिणः ।

ज्ञातारः सर्वशास्त्राणां भेत्तारः शत्रुवाहिनीम् ॥ ३५ ॥

दातारः सर्वरत्नानां भोक्तारः सर्वसंपदाम् ।

स्त्रियस्तत्र मुनिश्रेष्ठा दृश्यन्ते सुमनोहराः ॥ ३६ ॥

हंसवारणगामिन्यः प्रफुल्लाभोजलोचनाः ।

सुमध्यमाः सुजघनाः पोनोन्नतपयोधराः ॥ ३७ ॥

सुकेशाश्चारुवदनाः सुकपोलाः स्थिरालकाः ।

हावभाषानतम्रीषाः कर्णभरणभूषिताः ॥ ३८ ॥

बिम्बोष्ठ्यो रञ्जितमुखस्ताम्बूलेन विराजिताः ।

सुवर्णभरणोपेताः सर्वालंकारभूषिताः ॥ ३९ ॥

श्यामावदाताः सुश्रोण्यः काञ्चीनूपुरनादिताः ।

दिव्यमाल्याम्बरधरा दिव्यगन्धानुलेपनाः ॥ ४० ॥

विदग्धाः सुभगाः कान्ताश्चार्चङ्गायः प्रियदर्शनाः ।  
 रूपलावण्यसंयुक्ताः सर्वाः प्रहसिताननाः ॥ ४१ ॥  
 क्रोडन्यश्च मदोन्मत्ताः सभासु चत्वरेषु च ।  
 गीतावाद्यकथालापै रमयन्त्यश्च ताः स्त्रियः ॥ ४२ ॥  
 वारमूल्याश्च दृश्यन्ते नृत्यगोतविशारदाः ।  
 प्रेक्षणाालापकुशलाः सर्वयोषिद्गुणान्विताः ॥ ४३ ॥  
 अन्याश्च तत्र दृश्यन्ते गुणाचार्याः कुलस्त्रियः ।  
 पतिव्रताश्च सुभगा गुणैः सर्वैरलंकृताः ॥ ४४ ॥  
 वनैश्चोपवनैः पुण्यैरुद्यानैश्च मनोरमैः ।  
 देवतायतनैर्दिव्यैर्नानाकुसुमशोभितैः ॥ ४५ ॥  
 शालैस्तालैस्तमालैश्च वकुलेर्नागकेसरैः ।  
 पिप्पलैः कर्णिकारैश्च चन्दनागुरुचम्पकैः ॥ ४६ ॥  
 पुंनागैर्नारिकेरैश्च पनसैः सरलद्रुमैः ।  
 नारङ्गैर्लकुचैर्लोध्रैः सप्तपर्णैः शुभाञ्जनैः ॥ ४७ ॥  
 चूतबिल्वकदम्बैश्च शिशपैर्धवखादिरैः ।  
 पाटलाशोकतगरैः करवीरैः सितैरैः ॥ ४८ ॥  
 पीतार्जुनकमलातैः सिद्धैराप्रातकेस्तथा ।  
 न्यग्रोधैश्चत्थकाश्मर्यैः पलाशैर्देवदारुभिः ॥ ४९ ॥  
 मन्दारैः पारिजातैश्च तिलिङ्गीकविभीतकैः ।  
 प्राचीनामलकैः प्लक्षैर्जम्बूशिरोषपादपैः ॥ ५० ॥  
 कालैः काञ्चनारैश्च मधुजम्बीरतिन्दुकैः ।  
 खजूरैरागस्थबकुलैः शाखोटकहरीतकैः ॥ ५१ ॥



कङ्कोलेर्मुखकुन्देऽथ हिन्तालेर्बीजपूरकैः ।  
 केतकीवनखण्डेऽथ अतिमुक्तैः सकुञ्जकैः ॥ ५२ ॥  
 मल्लिकाकुन्दबाणैश्च कदलीखण्डमण्डितैः ।  
 मातुलङ्गे पूगफलेः करुणैः सिन्धुधारकैः ॥ ५३ ॥  
 बहुधारैः कोचिदारैर्वदरैः सकरञ्जकैः ।  
 अन्यैश्च विविधैः पुष्पवृक्षैश्चान्यैर्मनोहरैः ॥ ५४ ॥  
 लतागुल्मैर्वितानैश्च उद्यानैर्नन्दनोपमैः ।  
 सदा कुसुमगन्धाढ्यैः सदा फलभरानतैः ॥ ५५ ॥  
 नानापक्षिरुतै रम्यैर्नानामृगगणावृतैः ।  
 चकोरैः शतपत्रैश्च भृङ्गारैः प्रियपुत्रकैः ॥ ५६ ॥  
 कलविड्ङ्गैर्मयूरैश्च शुकैः कोकिलकैस्तथा ।  
 कपोतैः खञ्जरीटैश्च श्येनैः पारावतैस्तथा ॥ ५७ ॥  
 खगैश्चान्यैर्बहुविधैः श्रोत्ररम्यैर्मनोरमैः ।  
 सरितः पुष्करिण्यश्च सरांसि सुबहूनि च ॥ ५८ ॥  
 अन्यैर्जलाशयैः पुण्यैः कुमुदोत्पलमण्डितैः ।  
 पद्मैः सितेतरैः शुभ्रैः कङ्कारैश्च सुगन्धिभिः ॥ ५९ ॥  
 अन्यैर्बहुविधैः पुष्पैर्जलजैः सुमनोहरैः ।  
 गन्धामोदकरैर्विव्यैः सर्वतुङ्गकुसुमोज्ज्वलैः ॥ ६० ॥  
 हंसकारण्डवाकीर्णैश्चक्रवाकोपशोभितैः ।  
 सारसैश्च बलाकैश्च कूर्मैर्मत्स्यैः सनककैः ॥ ६१ ॥  
 जलपादैः कदम्बैश्च प्लवैश्च जलकुक्कुटैः ।  
 खगैर्जलचरैश्चान्यैर्नानारथभिभूषितैः ॥ ६२ ॥

नानावर्णैः सदा हृष्टैरङ्गितानि समस्ततः ।  
 एवं नानाविधैः पुष्पैर्विचित्रैश्च जलाशयैः ॥ ६३ ॥  
 विचित्रैः पादपैः पुष्पैरुद्यानैर्विचित्रैस्तथा ।  
 जलस्थलचरैश्चैव विहगैश्चार्वाचिष्ठतैः ॥ ६४ ॥  
 देवतायतनैर्विभ्यैः शोभिता सा महापुरी ।  
 तत्राऽऽस्ते भगवान्देवस्त्रिपुरारिस्त्रिलोचनः ॥ ६५ ॥  
 महाकालेति विख्यातः सर्वकामप्रदः शिवः ।  
 शिवकुण्डे नरः स्नात्वा विधिवत्पापनाशने ॥ ६६ ॥  
 देवान्पितृनृषींश्चैव संतर्प्य विधिवद्बुधः ।  
 गत्वा शिवालये पश्चात्कृत्वा तं त्रिः प्रदक्षिणम् ॥ ६७ ॥  
 प्रविश्य संयतो भूत्वा धीतवासा जितेन्द्रियः ।  
 स्नानैः पुष्पैस्तथा गन्धैर्धूपैर्दीपैश्च भक्तितः ॥ ६८ ॥  
 नैवेद्यैरुपहारैश्च गीतवाद्यैः प्रदक्षिणैः ।  
 दण्डवत्प्रणिपातैश्च नृत्यैः स्तोत्रैश्च शंकरम् ॥ ६९ ॥  
 संपूज्य विधिवद्वक्त्या महाकालं सकृन्निष्ठम् ।  
 अभ्यर्च्य सहस्रस्य फलं प्राप्नोति मानवः ॥ ७० ॥  
 पापैः सर्वैर्धिनिर्मुक्तो विमानैः सर्वकामिकैः ।  
 ब्राह्म्य त्रिदिवं याति यत्र शंभोर्निकेतनम् ॥ ७१ ॥  
 दिव्यरूपधरः श्रीमान्दिव्यालंकारभूषितः ।  
 भुङ्क्ते तत्र वरान्भोगान्यावदाभूतसंप्लवम् ॥ ७२ ॥  
 शिवलोके मुनिश्रेष्ठा जराभरणवर्जितः ।  
 पुण्यक्षयादिहाऽऽयातः प्रचरे ब्राह्मणे कुले ॥ ७३ ॥

चतुर्वेदी भवेद्विप्रः सर्वशास्त्रविशारदः ।  
 योगं पाशुपतं प्राप्य ततो मोक्षमवाप्नुयात् ॥ ७४ ॥  
 आस्ते तत्र नदी पुण्या शिप्रा नामेति विश्रुता ।  
 तस्यां स्नातस्तु विधिघटसंतर्प्य पितृदेवताः ॥ ७५ ॥  
 सर्वपापविनिर्मुक्तो विमानवरमास्थितः ।  
 भुङ्क्ते बहुविधान्भोगान्स्वर्गलोके नरोत्तमः ॥ ७६ ॥  
 आस्ते तत्रैव भगवान्देवदेवो जनार्दनः ।  
 गोविन्दस्वामिनामाऽसौ भुक्तिमुक्तिप्रदो हरिः ॥ ७७ ॥  
 तं दृष्ट्वा मुक्तिमाप्नोति त्रिसप्तकुलसंयुतः ।  
 विमानेनार्कचर्णेन किङ्किणीजालमालिना ॥ ७८ ॥  
 सर्वकामसमृद्धेन कामगेनास्थिरैण च ।  
 उपगीयमानो गन्धर्वैर्विष्णुलोके महीयते ॥ ७९ ॥  
 भुङ्क्ते च विविधान्कामाग्निरातङ्को गतज्वरः ।  
 आभूतसंप्लवं यावत्सुरूपः सुभगः सुखी ॥ ८० ॥  
 कालेनाऽऽगत्य मतिमान्ब्राह्मणः स्यान्महीतले ।  
 प्रचरे योगिनां गेहे वेदशास्त्रार्थतत्त्ववित् ॥ ८१ ॥  
 वैष्णवं योगमास्थाय ततो मोक्षमवाप्नुयात् ।  
 विक्रमस्वामिनामानं विष्णुं तत्रैव भो द्विजाः ॥ ८२ ॥  
 दृष्ट्वा नरो वा नारी वा फलं पूर्वोदितं लभेत् ।  
 अन्येऽपि तत्र तिष्ठन्ति देवाः शक्रपुरोगमाः ॥ ८३ ॥  
 मातरश्च मुनिश्रेष्ठाः सर्वकामफलप्रदाः ।  
 दृष्ट्वा तान्विधिवद्भक्त्या संपूज्य प्रणिपत्य च ॥ ८४ ॥

सर्वपापविनिर्मुक्तो नरो याति त्रिविष्टपम् ।  
 एवं सा नगरी रम्या राजसिंहेन पालिता ॥ ८५ ॥  
 नित्योत्सवप्रमुदिता यथेन्द्रस्यामरावती ।  
 पुराष्टादशसंयुक्ता सुविस्तीर्णचतुष्पथा ॥ ८६ ॥  
 धनुर्ज्याघोषनिनदा सिद्धसंगमभूषिता ।  
 विद्याचद्वज्रभूयिष्ठा वेदनिर्घोषनादिता ॥ ८७ ॥  
 इतिहासपुराणानि शास्त्राणि विविधानि च ।  
 काव्यालापकथाश्चैव श्रूयन्तेऽहनिशं द्विजाः ॥ ८८ ॥  
 एवं मया गुणाढ्या सा तदु(सोज्ज)यिनी समुदाहृता ।  
 यस्यां राजाऽभवत्पूर्वमिन्द्रद्युम्नो महामतिः ॥ ८९ ॥  
 इति श्रीमहापुराणे आदिब्राह्मे स्वयंभुवःप्रसंगादेऽवन्तिका-  
 वर्णनं नाम त्रिचत्वारिंशोऽध्यायः ॥ ४३ ॥  
 आदितः श्लोकानां समष्ट्यङ्काः—३११३

अथ चतुश्चत्वारिंशोऽध्यायः ।

इन्द्रद्युम्नस्यदक्षिणोदधितटगमनम्

ब्रह्मोवाच ।

तस्यां स नृपतिः पूर्वं कुर्वन्प्राज्यमनुसमम् ।  
 पालयामास मतिमान्प्रजाः पुत्रानिघोरसान् ॥ १ ॥  
 सत्यवादी महाप्राज्ञः शूरः सर्वगुणाकरः ।  
 मतिमग्नधर्मसंपन्नः सर्वशस्त्रभृतां वरः ॥ २ ॥

सत्यवाञ्छोलबान्दान्तः श्रोमान्परपुंरंजयः ।  
 भावित्य इष तेजोभी रूपैराश्विनयोरिष ॥ ३ ॥  
 बर्धमानसुराश्चर्यः शक्रतुल्यपराक्रमः ।  
 शारदेन्दुरिषाऽऽभाति लक्षणैः समलंकृतः ॥ ४ ॥  
 माहर्ता सर्वयज्ञानां हयमेघादिकृतया ।  
 दानैर्यज्ञैस्तपोभिश्च तत्सुल्यो नास्ति भूपतिः ॥ ५ ॥  
 सुवर्णमणिमुक्तानां गजाश्वानां च भूपतिः ।  
 प्रददौ विप्रमुख्येभ्यो यागे यागे महाधनम् ॥ ६ ॥  
 हस्त्यश्वरथमुख्यानां कम्बलाजिनवाससाम् ।  
 रत्नानां धनधान्यानामन्तस्तस्य न विद्यते ॥ ७ ॥  
 एवं सर्वधनैर्युक्तो गुणैः सर्वैरलंकृतः ।  
 सर्वकामसमृद्धात्मा कुर्वन्प्राज्यमकण्टकम् ॥ ८ ॥  
 तस्येयं मतिरुत्पन्ना सर्वयोगेश्वरं हरिम् ।  
 कथमाराधयिष्यामि भुक्तिमुक्तिप्रदं प्रभुम् ।  
 विचार्य सर्वशास्त्राणि तन्त्राण्यागमविस्तरम् ।  
 इतिहासपुराणानि वेदाङ्गानि च सर्वशः ॥ १० ॥  
 धर्मशास्त्राणि सर्वाणि नियमानृषिभाषितान् ।  
 वेदाङ्गानि च शास्त्राणि विद्यास्थानानि यानि च ॥ ११ ॥  
 गुरुं संसेव्य यत्नेन ब्राह्मणान्वेदपारगान् ।  
 आधाय परमां काष्ठां कृतकृत्योऽभवत्तदा ॥ १२ ॥  
 संप्राप्य परमं तत्त्वं वासुदेवाख्यमन्ययम् ।  
 भ्रान्तिज्ञानादतोत्तस्तु मुमुक्षुः संयतेन्द्रियः ॥ १३ ॥

कथमाराधयिष्यामि देवदेवं सनातनम् ।  
 पीतचक्षुं चतुर्बाहुं शङ्खचक्रगदाधरम् ॥ १४ ॥  
 धनमालावृतोरस्कं पद्मपत्रायतेक्षणम् ।  
 श्रीवत्सोरःसमायुक्तं मुकुटाङ्गदशोभितम् ॥ १५ ॥  
 स्वपुरात्स तु निष्कान्त उज्जयिन्याः प्रजापतिः ।  
 बलेन महता युक्तः सभृत्यः सपुरोहितः ॥ १६ ॥  
 अनुजग्मुस्तु तं सर्वे रथिनः शस्त्रपाणयः ।  
 रथैर्विमानसंकाशैः पताकाध्वजसेवितैः ॥ १७ ॥  
 सादिनश्च तथा सद्यः प्रासतोमरपाणयः ।  
 अश्वैः पवनसंकाशैरनुजग्मुस्तु तं नृपम् ॥ १८ ॥  
 हिमवत्संभवैर्मत्तैर्वारणैः पर्वतोपमैः ।  
 ईषादन्तैः सदा मत्तैः प्रवण्डैः षष्टिहायनैः ॥ १९ ॥  
 हेमकक्षैः सपताकर्षण्टारवभिभूषितैः ।  
 अनुजग्मुश्च तं सर्वे गजयुद्धविशारदाः ॥ २० ॥  
 असंख्येयाश्च पादाता धनुःप्रासासिपाणयः ।  
 दिव्यमाल्याम्बधरा दिव्यगन्धानुलेपनाः ॥ २१ ॥  
 अनुजग्मुश्च तं सर्वे युवानो मृष्टकुण्डलाः ।  
 सर्वास्त्रकुशलाः शूराः सदा सङ्ग्रामलालसाः ॥ २२ ॥  
 अन्तःपुरनिवासिन्यः स्त्रियः सर्वाः स्वलंकृताः ।  
 विम्बौष्ठचारुदशनाः सर्वाभरणभूषिताः ॥ २३ ॥  
 दिव्यवस्त्रधराः सर्वा दिव्यमाल्यभिभूषिताः ।  
 दिव्यगन्धानुलिप्ताङ्गाः शरच्चन्द्रनिमाननाः ॥ २४ ॥

सुमध्यमाश्वासवेषाश्चारुकर्णालकाञ्चिताः ।

ताम्बूलरञ्जितमुक्ता रक्षिमिश्च सुरक्षिताः ॥ २५ ॥

यानैरुच्चावचैः शुभ्रैर्मणिकाञ्चनभूषितैः ।

उपगीयमानास्ताः सर्वा गायनैः स्तुतिपाठकैः ॥ २६ ॥

वेष्टिताः शस्त्रहस्तैश्च पद्मपत्रायतेक्षणाः ।

ब्राह्मणाः क्षत्रिया वैश्या अनुजग्मुश्च तं नृपम् ॥ २७ ॥

वणिग्ग्रामगणाः सर्वे नानापुरनिवासिनः ।

धनै रत्नैः सुवर्णैश्च सदाराः सपरिच्छदाः ॥ २८ ॥

अस्त्रविक्रयकाश्चैव ताम्बूलपण्यजीविनः ।

तृणविक्रयकाश्चैव काष्ठविक्रयकारकाः ॥ २९ ॥

रङ्गोपजीविनः सर्वे मांसविक्रयिणस्तथा ।

तैलविक्रयकाश्चैव वस्त्रविक्रयकास्तथा ॥ ३० ॥

फलविक्रयिणश्चैव पत्रविक्रयिणस्तथा ।

तथा जवसहाराश्च रजकाश्च सहस्रशः ॥ ३१ ॥

गोपाला नापिताश्चैव तथाऽन्ये वस्त्रसूचकाः ।

मेषपालाश्चाजपाला मृगपालाश्च हंसकाः ॥ ३२ ॥

भ्रान्त्यविक्रयिणश्चैव सक्तुविक्रयिणश्च ये ।

गुडविक्रयिकाश्चैव तथा लवणजीविनः ॥ ३३ ॥

गायना नर्तकाश्चैव तथा मङ्गलपाठकाः ।

शैलूषाः कथकाश्चैव पुराणार्थविशारदाः ॥ ३४ ॥

कवयः काव्यकर्तारो नानाकाव्यविशारदाः ।

विषघ्ना गारुडाश्चैव नानारत्नपरीक्षकाः ॥ ३५ ॥

व्योकारास्ताम्रकाराश्च कांस्यकाराश्च रुठकाः ।

कौषकाराश्चित्रकाराः कुन्दकाराश्च पावकाः ॥ ३६ ॥

दण्डकाराश्चासिकाराः सुराधूतोपजीविनः ।

मह्ना दूताश्च कायस्था ये चान्ये कर्मकारिणः ॥ ३७ ॥

तन्तुत्राया रूपकारा घातिकास्तैलपाठकाः ।

लावजीवास्तैत्तिरिका मृगपक्ष्युपजीविनः ॥ ३८ ॥

गजवैद्याश्च वैद्याश्च नरवैद्याश्च ये नराः ।

वृक्षवैद्याश्च गोवैद्या ये चान्ये छेददाहकाः ॥ ३९ ॥

एते नागरकाः सर्वे ये चान्ये नानुकीर्तिताः ।

अनुजमुस्तु राजानं समस्तपुरवासिनः ॥ ४० ॥

यथा व्रजन्तं पितरं ग्रामान्तरं समुत्सुकाः ।

अनुयान्ति यथा पुत्रास्तथा तं तेऽपि नागराः ॥ ४१ ॥

एवं स नृपतिः श्रीमान्वृतः सर्वैर्महाजनैः ।

हस्त्यश्वरथपादातैर्जगाम च शनैः शनैः ॥ ४२ ॥

एवं गत्वा स नृपतिर्दक्षिणस्योदधेस्तटम् ।

सर्वैस्तेर्दीर्घकालेन बलैरनुगतः प्रभुः ॥ ४३ ॥

ददर्श सागरं रम्यं नृत्यन्तमिष च स्थितम् ।

अनेकशतसाहस्रैरुर्मिमिश्रं समाकुलम् ॥ ४४ ॥

नानारत्नालयं पूर्णं नानाप्राणिसमाकुलम् ।

बोचीतरङ्गबहुलं महाश्चर्यसमन्वितम् ॥ ४५ ॥

तीर्थराजं महाशब्दमपारं सुमयंकरम् ।

मेघवृन्दप्रतीकाशमगाधं मकरालयम् ॥ ४६ ॥



मत्स्यैः कूर्मैश्च शङ्खैश्च शुक्तिकानकशङ्कुभिः ।  
 शिशुमारैः कर्कटैश्च वृत्तं सर्पैर्महाविषैः ॥ ४७ ॥  
 लवणोदं हरैः स्थानं शयनस्य नदीपतिम् ।  
 सर्वपापहरं पुण्यं सर्ववाञ्छाफलप्रदम् ॥ ४८ ॥  
 अनेकावर्तगम्भीरं दानवानां समाश्रयम् ।  
 अमृतस्यारणिं दिव्यं देवयोनिमपां पतिम् ॥ ४९ ॥  
 विशिष्टं सर्वभूतानां प्राणिनां जीवधारणम् ।  
 सुपवित्रं पवित्राणां मङ्गलानां च मङ्गलम् ॥ ५० ॥  
 तीर्थानामुत्तमं तीर्थमव्ययं यादसां पतिम् ।  
 चन्द्रवृद्धिक्षयस्येव यस्य मानं प्रतिष्ठितम् ॥ ५१ ॥  
 अमेघं सर्वभूतानां देवानाममृतालयम् ।  
 उत्पत्तिस्थितिसंहारहेतुभूतं सनातनम् ॥ ५२ ॥  
 उपजीव्यं च सर्वेषां पुण्यं नदनदीपतिम् ।  
 द्रष्टृषा तं नृपतिश्रेष्ठो विस्मयं परमं गतः ॥ ५३ ॥  
 निवासमकरोत्तत्र वेलामासाद्य सागरीम् ।  
 पुण्ये मनोहरं देशे सर्वभूमिगुणैर्युते ॥ ५४ ॥  
 वृत्तं शालैः कदम्बैश्च पुंनागैः सरलद्रुमैः ।  
 पनसैर्नारिकेलैश्च बकुलैर्नागकेसरैः ॥ ५५ ॥  
 तालैः पिप्पलैः खर्जूरैर्नारङ्गैर्बीजपूरकैः ।  
 शालैराभ्रातकैर्लोध्रैर्बकुलैर्वहुवारकैः ॥ ५६ ॥  
 कपित्थैः कर्णिकारैश्च पाटलाशोकचम्पकैः ।  
 दाडिमैश्च तमालैश्च पारिजातैस्तथाऽर्जुनैः ॥ ५७ ॥

प्राचीनामलकैर्बिल्वैः प्रियंगुषट्खादिरैः ।  
 इङ्गदीसतपर्णैश्च अभ्यत्यागस्त्यजम्बुकैः ॥ ५८ ॥  
 मधुकैः कर्णिकारैश्च बहुधारैः सतिन्दुकैः ।  
 पलाशबदरैर्नीपैः सिद्धनिम्बशुभाञ्जनैः ॥ ५९ ॥  
 वारकैः कोविदारैश्च भल्लातामलकैस्तथा ।  
 इति हिन्तालकाङ्गुलैः करञ्जैः सविभीतकैः ॥ ६० ॥  
 ससर्जमधुकाश्मर्यैः शाल्मलीदेवदारुभिः ।  
 शास्त्रोठकैर्निम्बवटैः कुम्भीकोष्ठहरीतकैः ॥ ६१ ॥  
 गुग्गुलैश्चन्दनैर्वृक्षैस्तथैषागुरुपाटलैः ।  
 जम्बीरकरुणैर्वृक्षैस्तिन्तिडीरक्तचन्दनैः ॥ ६२ ॥  
 एवं नानाविधैर्वृक्षैस्तथाऽन्यैर्बहुपादपैः ।  
 कल्पद्रुमैर्नित्यफलैः सर्वर्तुकुसुमोत्तकैः ॥ ६३ ॥  
 नानापक्षिरुतैर्दिव्यैर्मत्तकोकिलनादितैः ।  
 मयूरखरसंघुष्टैः शुकसारिकसंकुलैः ॥ ६४ ॥  
 हारीतैर्भृङ्गराजैश्च चातकैर्वहुपुत्रकैः ।  
 जीवन्जीवककाकोलैः कलघिङ्कैः कपोतकैः ॥ ६५ ॥  
 खगैर्नानाविधैश्चान्यैः श्रोत्ररम्यैर्मनोहरैः ।  
 पुष्पिताग्रेषु वृक्षेषु कूजद्विश्चार्वावधिष्ठितैः ॥ ६६ ॥  
 केतकीवनखण्डैश्च सदा पुष्पधरैः सितैः ।  
 मल्लिकाकुन्दकुसुमैर्यथिकातगरेस्तथा ॥ ६७ ॥  
 कुट्टजैर्बाणपुष्पैश्च अतिमुक्तैः सकुम्भकैः ।  
 मालतीकरवीरैश्च तथा कङ्कालकाञ्चनैः ॥ ६८ ॥

अन्यैर्नानाविधैः पुष्पैः सुगन्धैश्चाख्यर्शनैः ।  
 वनोद्यानोपवनजैर्नानावर्णैः सुगन्धिमिः ॥ ६६ ॥  
 विद्याधरगणाकीर्णैः सिद्धचारणसेवितैः ।  
 गन्धर्वोरगरक्षोभिर्मृताप्सरसकिनरैः ॥ ७० ॥  
 मुनियक्षगणाकीर्णैर्नानासरवनिषेवितैः ।  
 मृगैः शास्त्रामृगैः सिंहैर्वराहमहिषाकुलैः ॥ ७१ ॥  
 तथाऽन्यैः कृष्णसाराद्यैर्मृगैः सर्वत्र शोभितैः ।  
 शादू लैर्दीप्तमातङ्गैस्तथाऽन्यैर्वनचारिमिः ॥ ७२ ॥  
 एवं नानाविधैर्वृक्षैरुद्यानैर्नन्दनोपमैः ।  
 लतागुल्मचितानैश्च विविधैश्च जलाशयैः ॥ ७३ ॥  
 हंसकारण्डवाकीर्णैः पद्मिनीखण्डमण्डितैः ।  
 कादम्बैश्च पुवैर्हंसैश्चक्रवाकोपशोभितैः ॥ ७४ ॥  
 कमलैः शतपत्रैश्च कङ्कहारैः कुमुदोत्पलैः ।  
 जगैर्जलचरैश्चान्यैः पुष्पैर्जलसमुद्भवैः ॥ ७५ ॥  
 पर्वतैर्दीप्तशिखरैश्चारुकन्दरमण्डितैः ।  
 नानावृक्षसमाकीर्णैर्नानाधातुविभूषितैः ॥ ७६ ॥  
 सर्वाश्चर्यमयैः शृङ्गैः सर्वभूतालयैः शुभैः ।  
 सर्वौषधिसमायुक्तैर्विपुलैश्चित्रसानुमिः ॥ ७७ ॥  
 एवं सर्वैः समुदितैः शोभितं सुमनोहरैः ।  
 ददर्श स महीपालः स्थानं त्रैलोक्यपूजितम् ॥ ७८ ॥  
 दशयोजनविस्तीर्णं पञ्चयोजनमायतम् ।  
 नानाश्चर्यसमायुक्तं क्षेत्रं परमदुर्लभम् ॥ ७९ ॥

इति श्रीमहापुराणे आदिब्राह्मे स्वयंभुविसंवादे क्षेत्रवर्णनं

नाम चतुश्चत्वारिंशोऽध्यायः ॥ ४४ ॥

आदितः श्लोकानां समष्ट्यङ्काः—३१६२

## अथ पञ्चचत्वारिंशोऽध्यायः ।

### पुरुषोत्तमक्षेत्रवर्णनम्

मुनय ऊचुः ।

तस्मिन्क्षेत्रवरे पुण्ये वेण्वे पुरुषोत्तमे ।

किं तत्र प्रतिमा पूर्वं न स्थिता वेण्वी प्रभो ॥ १ ॥

येनासौ नृपतिस्तत्र गत्वा सबलवाहनः ।

स्थापयामास कृष्णं च रामं भद्रां शुभप्रदाम् ॥ २ ॥

संशयो नो महानत्र विस्मयश्च जगत्पते ।

श्रोतुमिच्छामहे सर्वं ब्रूहि तत्कारणं च नः ॥ ३ ॥

ब्रह्मोवाच ।

शृणुष्वं पूर्वसंवृत्तां कथां पापप्रणाशिनीम् ।

प्रवक्ष्यामि समासेन श्रिया पृष्टः पुरा हरिः ॥ ४ ॥

सुमेरोः काञ्चने शृङ्गे सर्वाभ्यर्च्यसमन्विते ।

सिद्धविद्याधरैर्यक्षैः किन्नरैरुपशोमिते ॥ ५ ॥

देवदानवगन्धर्वैर्नागैरप्सरसां गणेः ।

मुनिमिर्गुह्यकैः सिद्धैः सौपर्णैः समरुद्रपौः ॥ ६ ॥

अन्यैर्देवालयैः साध्यैः कश्यपाद्यैः प्रजेश्वरैः ।  
 बालखिल्यादिभिश्चैव शोभिते सुमनोहरे ॥ ७ ॥  
 कर्णिकारबनैर्दिव्यैः सर्वतु कुसुमोत्करैः ।  
 जातरूपप्रतीकाशैर्भूषिते सूर्यसंनिभैः ॥ ८ ॥  
 अन्यैश्च बहुभिर्बृक्षैः शालतालादिभिर्वनैः ।  
 पुंनागाशोकसरलन्यग्रोधाम्नातकार्जुनैः ॥ ९ ॥  
 पारिजाताम्रखदिरनीपबिल्वकदम्बकैः ।  
 धवखादिरपालाशशीर्षामलकतिन्दुकैः ॥ १० ॥  
 नारिङ्गकोलवकुललोध्रदाडिमदारुकैः ।  
 सर्जैश्च कर्णैस्तगरैः शिशिभूर्जघनिम्बकैः ॥ ११ ॥  
 अन्यैश्चकाञ्चनैश्चैव फलमारैश्चनामितैः ।  
 नानाकुसुमगन्धाढ्यैर्भूषिते पुष्पपादपैः ॥ १२ ॥  
 मालतीयूथिकामल्लीकुन्दबाणकुरुण्टकैः ।  
 पाटलागस्त्यकुटजमन्दारकुसुमादिभिः ॥ १३ ॥  
 अन्यैश्च विविधैः पुष्पैर्मनसः प्रीतिदायकैः ।  
 नानाविहगसंगैश्च कूजद्विर्मधुरस्वरैः ॥ १४ ॥  
 पुंस्कोकिलरुतैर्दिव्यैर्मत्तबर्हिणनादितैः ।  
 एवं नानाविधैर्बृक्षैः पुष्पैर्नानाविधैस्तथा ॥ १५ ॥  
 खगैर्नानाविधैश्चैव शोभिते सुरसेविते ।  
 तत्र स्थितं जगन्नाथं जगत्स्रष्टारमव्ययम् ॥ १६ ॥  
 सर्वलोकविधातारं वासुदेवाख्यमव्ययम् ।  
 प्रणम्य शिरसा देवी लोकानां हितकाम्यया ॥  
 पप्रच्छेमं महाप्रश्नं यराज्ञा तमनुत्तमम् ॥ १७ ॥

ध्यावः] • पुरुषोत्तमक्षेत्रे विष्णुलक्ष्मीसंवाद्यर्चनम् • ३३१

श्रीरुवाच ।

ब्रूहि त्वं सर्वलोकेश संशयं मे हृदि स्थितम् ।  
मर्त्यलोके महाश्चर्यं कर्मभूमौ सुदुर्लभे ॥ १८ ॥  
लोभमोहग्रहप्रस्ते कामक्रोधमहार्णवे ।  
येन मुच्येत देवेश अस्मात्संसारसागरात् ॥ १९ ॥  
आचक्ष्व सर्वदेवेश प्रणतां यदि मन्यसे ।  
त्वद्भूते नास्ति लोकेऽस्मिन्वक्ता संशयनिर्णये ॥ २० ॥

ब्रह्मोवाच ।

श्रुत्वैवं वचनं तस्या देवदेवो जनार्दनः ।  
प्रोवाच परया प्रीत्या परं सारामृतोपमम् ॥ २१ ॥

श्रीभगवानुवाच ।

सुखोपास्यः सुसाध्यश्चाभिरामश्च सुसफलः ।  
आस्ते तीर्थवरे देवि विख्यातः पुरुषोत्तमः ॥ २२ ॥  
न तेन सद्गुणैः कश्चित्त्रिषु लोकेषु विद्यते ।  
कीर्तनाद्यस्य देवेशि मुच्यते सर्वपातकैः ॥ २३ ॥  
न विज्ञातोऽमरैः सर्वैर्न दैत्यैर्न च दानवैः ।  
मरीच्याद्यैर्मुनिवरैर्गोपितं मे वरानने ॥ २४ ॥  
तत्तेऽहं संप्रवक्ष्यामि तीर्थराजं च सांप्रतम् ।  
भावेनैकेन सुश्रोणि शृणुष्व वरवर्णिनि ॥ २५ ॥  
आसीत्कल्पे समुत्पन्ने जष्टे स्थावरजङ्गमे ।  
ब्रह्मलीना देवगन्धर्वदैत्यबिद्याचरोरगाः ॥ २६ ॥

तमोभूतमिदं सर्वं न प्राज्ञायत किञ्चन ।  
 तस्मिञ्जागर्ति भूतात्मा परमात्मा जगद्गुरुः ॥ २७ ॥  
 श्रीमांस्त्रिमूर्तिकृद्देवो जगत्कर्ता महेश्वरः ।  
 वासुदेवेति विख्यातो योगात्मा हरिरीश्वरः ॥ २८ ॥  
 सोऽसृजद्योगनिद्रान्ते नाभ्यम्नोरुहमध्यगम् ।  
 पद्मकेशरसंकाशं ब्रह्माणं भूतमव्ययम् ॥ २९ ॥  
 तादृग्भूतस्ततो ब्रह्मा सर्वलोकमहेश्वरः ।  
 पञ्चभूतसमायुक्तं सृजते च शनैः शनैः ॥ ३० ॥  
 मात्रायोर्नानि भूतानि स्थूलसूक्ष्माणि यानि च ।  
 चतुर्विधानि सर्वाणि स्थावराणि चराणि च ॥ ३१ ॥  
 ततः प्रजापतिर्ब्रह्मा चक्रे सर्वं चराचरम् ।  
 संचिन्त्य मनसाऽऽत्मानं ससर्ज विविधाः प्रजाः ॥ ३२ ॥  
 मरोच्यादीन्मुनीन्सर्वान्देवासुरपितृनपि ।  
 यक्षविद्याधरांश्चान्यान्गङ्गाद्याः सरितस्तथा ॥ ३३ ॥  
 नखानरसिंहांश्च विविधांश्च विहंगमान् ।  
 जरायूनण्डजान्देवि स्वेदजोद्भेदजांस्तथा ॥ ३४ ॥  
 ब्रह्मक्षत्रं तथा वैश्यं शूद्रं चैव चतुष्टयम् ।  
 अन्यजातांश्च म्लेच्छांश्च ससर्ज विविधान्पृथक् ॥ ३५ ॥  
 यत्किञ्चिज्जीवसंज्ञं तु तृणगुल्मपिपीलिकम् ।  
 ब्रह्मा भूत्वा जगत्सर्वं निर्ममे स चराचरम् ॥ ३६ ॥  
 दक्षिणाङ्गे तथाऽऽत्मानं संचिन्त्य पुरुषं स्वयम् ।  
 वामे चैव तु नारीं स द्विधा भूतमकल्पयत् ॥ ३७ ॥

ध्यायः] \* पुरुषोत्तमश्रेत्रे विष्णुलक्ष्मीसंवादवर्णनम् \* १३३

ततः प्रभृति लीकेऽस्मिन्प्रजा मेधुनसंभवाः ।  
 अधमोत्तममध्याश्च मम क्षेत्राणि यानि च ॥ ३८ ॥  
 एवं संचिन्त्य देवोऽसौ पुरा सलिलयोनिजः ।  
 जगाम ध्यानमास्थाय वासुदेवात्मिकां तनुम् ॥ ३९ ॥  
 ध्यानमात्रेण देवेन स्वयमेव जनादनः ।  
 तस्मिन्क्षणे समुत्पन्नः सहस्राक्षः सहस्रपात् ॥ ४० ॥  
 सहस्रशीर्षा पुरुषः पुण्डरीकनिभेक्षणः ।  
 सलिलध्वान्तमेघागमः श्रामाङ्गुष्ठावत्सलक्षणः ॥ ४१ ॥  
 अपश्यत्सहसा तं तु ब्रह्मा लोकपितामहः ।  
 आसनैरर्घ्यपाद्यैश्च अक्षतैरभिनन्द्य च ॥ ४२ ॥  
 तुष्टाव परमैः स्तोत्रैर्विरिञ्चिः सुसमाहितः ।  
 ततोऽहमुक्तवान्देवं ब्रह्माणं कमलोद्भवम् ॥  
 कारणं वद मां तात मम ध्यानस्य सांप्रतम् ॥ ४३ ॥

ब्रह्मोवाच ।

जगद्धिताय देवेश मत्पंक्तौकैश्च दुर्लभम् ।  
 स्वर्गद्वारस्य मार्गाणि यन्नदानव्रतानि च ॥ ४४ ॥  
 योगः सत्यं तपः श्रद्धा तीर्थानि विवधानि च ।  
 विहाय सर्वमेतेषां सुखं तत्साधनं वद ॥ ४५ ॥  
 स्थानं जगत्पते महामुत्कृष्टं च यदुच्यते ।  
 सर्वेषामुत्तमं स्थानं ब्रूहि मे पुरुषोत्तम ॥ ४६ ॥  
 विधातुर्वचनं श्रुत्वा ततोऽहं प्रोक्तवान्प्रिये ।  
 शृणु ब्रह्मन्प्रवक्ष्यामि निर्मलं मुनि दुर्लभम् ॥ ४७ ॥



उत्तमं सर्वक्षेत्राणां धन्यं संसारतारणम् ।  
 गोब्राह्मणहितं पुण्यं चातुर्घण्यसुखोदयम् ॥ ४८ ॥  
 भुक्तिमुक्तिप्रदं नृणां क्षेत्रं परमदुर्लभम् ।  
 महापुण्यं तु सर्वेषां सिद्धिदं वै पितामह ॥ ४९ ॥  
 तस्मादासीत्समुत्पन्नं तीर्थराजं सनातनम् ।  
 विख्यातं परमं क्षेत्रं चतुर्युगनिषेधितम् ॥ ५० ॥  
 सर्वेषामेव देवानामृषीणां ब्रह्मचारिणाम् ।  
 दैत्यदानवसिद्धानां गन्धर्वोरगरक्षसाम् ॥ ५१ ॥  
 नानाविद्याधराणां च स्थावरस्य चरस्य च ।  
 उत्तमः पुरुषो यस्मात्तस्मात्स पुरुषोत्तमः ॥ ५२ ॥  
 दक्षिणस्योदधेस्तीरे न्यग्रोधो यत्र तिष्ठति ।  
 दशयोजनविस्तीर्णं क्षेत्रं परमदुर्लभम् ॥ ५३ ॥  
 यस्तु कल्पे समुत्पन्ने महदुत्प्लवकानिघर्हणे ।  
 विनाशं नैवमभ्येति स्वयं तत्रैवमास्थितः ॥ ५४ ॥  
 द्रष्टृमात्रे घटे तस्मिंश्छायामाक्रम्य चासकृत् ।  
 ब्रह्महत्यात्प्रमुच्येत पापेष्वन्येषु का कथा ॥ ५५ ॥  
 प्रदक्षिणा कृता यैस्तु नमस्कारश्च जन्तुभिः ।  
 सर्वे विधूतपाप्मानस्ते गताः केशबालयम् ॥ ५६ ॥  
 न्यग्रोधस्योत्तरे किञ्चिद्दक्षिणे केशवस्य तु ।  
 प्रासादस्तत्र तिष्ठेत्तु पदं धर्ममयं हि तत् ॥ ५७ ॥  
 प्रतिमां तत्र वै दृष्ट्वा स्वयं देवेन निर्मिताम् ।  
 अनायासेन च यान्ति भुवनं मे ततो नराः ॥ ५८ ॥

ध्यायः] \* पुरुषोत्तमक्षेत्रेयमकृतविष्णुस्तुतिः ॥ ३५

गच्छमानांस्तु तान्प्रेक्ष्य एकदा धर्मरादप्रिये ।  
मदन्तिकमनुप्राप्य प्रणम्य शिरसाऽब्रवीत् ॥ ५६ ॥

यम उवाच ।

नमस्ते भगवन्देव लोकनाथ जगत्पते ।  
क्षीरोदवासिनं देवं शेषभोगानुशायिनम् ॥ ६० ॥  
वरं वरेण्यं वरदं कर्तारमकृतं प्रभुम् ।  
विश्वेश्वरमजं विष्णुं सर्वज्ञमपराजितम् ॥ ६१ ॥  
नीलोत्पलदलश्यामं पुण्डरीकनिभेक्षणम् ।  
सर्वज्ञं निर्गुणं शान्तं जगद्धातारमव्ययम् ॥ ६२ ॥  
सर्वलोकविधातारं सर्वलोकसुखावहम् ।  
पुराणं पुरुषं वेद्यं व्यक्ताव्यक्तं सनातनम् ॥ ६३ ॥  
परावराणां स्रष्टारं लोकनाथं जगद्गुरुम् ।  
श्रीवत्सोरस्कसंयुक्तं धनमालाधिभूषितम् ॥ ६४ ॥  
पीतवस्त्रं चतुर्बाहुं शङ्खचक्रगदाधरम् ।  
हारकेयूरसंयुक्तं मुकुटाङ्गदधारिणम् ॥ ६५ ॥  
सर्वलक्षणसंपूर्णं सर्वेन्द्रियविभर्जितम् ।  
कूटस्थमचलं सूक्ष्मं ज्योतिरूपं सनातनम् ॥ ६६ ॥  
भावाभावविनिर्मुक्तं व्यापिनं प्रकृतेः परम् ।  
नमस्यामि जगन्नाथमीश्वरं सुखदं प्रभुम् ॥ ६७ ॥  
इत्येवं धर्मराजस्तु पुरा न्यप्रोक्षसंनिधौ ।  
स्तुत्वा नानाविधैः स्तोत्रैः प्रणाममकरोत्तदा ॥ ६८ ॥

तं दृष्ट्वा तु महाभागे प्रणतं प्राञ्जलिस्थितम् ।

स्तोत्रस्य कारणं देवि पृष्टवानहमन्तकम् ॥ ६६ ॥

वैवस्वत महाबाहो सर्वदेवोत्तमो ह्यसि ।

किमर्थं स्तुतवान्मां त्वं संक्षेपात्तदुब्रवीहि मे ॥ ७० ॥

धर्मराज उवाच ।

अस्मिन्नायतने पुण्ये विख्याते पुरुषोत्तमे ।

इन्द्रनीलमयी श्रेष्ठा प्रतिमा सार्वकामिकी ॥ ७१ ॥

तां दृष्ट्वा पुण्डरीकाक्ष भावेनैकेन श्रद्धया ।

श्वेताख्यं भवनं यान्ति निष्कामाश्चैव मानवाः ॥ ७२ ॥

अतः कर्तुं न शक्नोमि व्यापारमरिसूदन ।

प्रसीद सुमहादेव संहार प्रतिमां विभो ॥ ७३ ॥

श्रुत्वा वैवस्वतस्यैतद्वाक्यमेतदुवाच ह ।

यम तां गोपयिष्यामि सिकताभिः समन्ततः ॥ ७४ ॥

ततः सा प्रतिमा देवि बलिभिर्गोपिता मया ।

यथा तत्र न पश्यन्ति मनुजाः स्वर्गकाङ्क्षिणः ॥ ७५ ॥

प्रच्छाद्य बलिकैर्देवि जातरूपपरिच्छदैः ।

यमं प्रस्थापयामास स्वां पुरीं दक्षिणां दिशम् ॥ ७६ ॥

ब्रह्मोवाच ।

लुप्तायां प्रतिमायां तु इन्द्रनीलस्य भो द्विजाः ।

तस्मिन्क्षेत्रे पुण्ये विख्याते पुरुषोत्तमे ॥ ७७ ॥

यो भूतस्तत्र वृत्तान्तो देवदेवो जनार्दनः ।

तं सर्वं कथयामास स तस्यै भगवान्पुरा ॥ ७८ ॥

इन्द्रद्युम्नस्य गमनं क्षेत्रसंदर्शनं तथा ।  
 क्षेत्रस्य-वर्णनं चैव प्रासादकरणं तथा ॥ ७६ ॥  
 हयमेधस्य यजनं स्वप्नदर्शनमेव च ।  
 लघणस्योद्धेस्तीरे काष्ठस्य दर्शनं तथा ॥ ८० ॥  
 दर्शनं वासुदेवस्य शिल्पिराजस्य च द्विजाः ।  
 निर्माणं प्रतिमायास्तु यथावर्णं विशेषतः ॥ ८१ ॥  
 स्थापनं चैव सर्वेषां प्रासादे भुवनोत्तमे ।  
 यात्राकाले च विघ्नेन्द्राः कल्पसंकीर्तनं तथा ॥ ८२ ॥  
 मार्कण्डेयस्य चरितं स्थापनं शंकरस्य च ।  
 पञ्चतीर्थस्य माहात्म्यं दर्शनं शूलपाणिनः ॥ ८३ ॥  
 घटस्य दर्शनं चैव व्युष्टिं तस्य च भो द्विजाः ।  
 दर्शनं बलदेवस्य कृष्णस्य च विशेषतः ॥ ८४ ॥  
 सुभद्रायाश्च तत्रैव माहात्म्यं चैव सर्वशः ।  
 दर्शनं नरसिंहस्य व्युष्टिसंकीर्तनं तथा ॥ ८५ ॥  
 अनन्तवासुदेवस्य दर्शनं गुणकीर्तनम् ।  
 श्वेतमाधवमाहात्म्यं स्वर्गद्वारस्य दर्शनम् ॥ ८६ ॥  
 उद्धेर्दर्शनं चैव स्नानं तर्पणमेव च ।  
 समुद्रस्नानमाहात्म्यमिन्द्रद्युम्नस्य च द्विजाः ॥ ८७ ॥  
 पञ्चतीर्थफलं चैव महाउद्येष्ठं तथैव च ।  
 स्थानं कृष्णस्य हलिनः पर्वयात्राफलं तथा ॥ ८८ ॥  
 वर्णनं विष्णुलोकस्य क्षेत्रस्य च पुनः पुनः ।  
 पूर्वं कथितवान्सर्वं तस्यैव स पुरुषोत्तमः ॥ ८९ ॥

इति श्रीमहापुराणे भाद्रिब्राह्म स्वयंभुवश्चरिषिंवादे पूर्ववृत्ता-  
नुवर्णनं नाम षट्चत्वारिंशोऽध्यायः ॥ ४५ ॥  
भाद्रितः श्लोकानां समष्ट्यङ्काः—३२८१

अथ षट्चत्वारिंशोऽध्यायः ।

पुरुषोत्तमक्षेत्रवर्णनम्

मुनय ऊचुः ।

श्रोतुमिच्छामहे देव कथाशेषं महीपतेः ।

तस्मिन्क्षेत्रे गत्वा किं चकार नराधिपः ॥ १ ॥

ब्रह्मोवाच ।

ऋणुध्वं मुनिशार्दूलाः प्रवक्ष्यामि समासतः ।

क्षेत्रसंदर्शनं चैव कृत्यं तस्य च भूपतेः ॥ २ ॥

गत्वा तत्र महीपालः क्षेत्रे त्रैलोक्यविभ्रुते ।

ददर्श रमणीयानि स्थानानि सरितस्तथा ॥ ३ ॥

नदी तत्र महापुण्या विन्ध्यपादविनिर्गता ।

स्वित्रोपलेति विख्याता सर्वपापहरा शिवा ॥ ४ ॥

गङ्गातुल्या महाक्रोता दक्षिणार्णवगामिनी ।

महानदीति नाम्ना सा पुण्यलोथ सरिद्धरा ॥ ५ ॥

दक्षिणस्योदधेर्गर्भं गताऽऽवर्तातिशोमिता ।

उभयोस्तटयोर्यस्या ग्रामाश्च नगराणि च ॥ ६ ॥

दृश्यन्ते मुनिशार्दूलाः सुसंस्थाः सुमनोहराः ।  
 दृष्टपुष्टजनाकीर्णा वस्त्रालंकारभूषिताः ॥ ७ ॥  
 ब्राह्मणाः क्षत्रिया वैश्याः शूद्रास्तत्र पृथक्पृथक् ।  
 स्वधर्मनिरताः शान्ता दृश्यन्ते शुभलक्षणाः ॥ ८ ॥  
 ताम्बूलपूर्णवदना मालादामभिभूषिताः ।  
 वेदपूर्णमुखा विप्राः सषडङ्गपदक्रमाः ॥ ९ ॥  
 अग्निहोत्ररताः केचित्केचिदौपासनक्रिवाः ।  
 सर्वशास्त्रार्थकुशला यज्वानो भूरिदक्षिणाः ॥ १० ॥  
 चत्वरं राजमार्गेषु पनेषूपवनेषु च ।  
 सभामण्डलहर्म्येषु देवतायतनेषु च ॥ ११ ॥  
 इतिहासपुराणानि वेदाः साङ्गः सुलक्षणाः ।  
 काव्यशास्त्रकथास्तत्र श्रूयन्ते च महाजनैः ॥ १२ ॥  
 स्त्रियस्तद्देशवासिन्यो रूपयौवनगर्विताः ।  
 संपूर्णलक्षणोपेता विस्तीर्णश्रोणिमण्डलाः ॥ १३ ॥  
 सरोरुहमुखाः श्यामाः शरच्चन्द्रनिभाननाः ।  
 पीनोन्नतस्तनाः सर्वा समृद्ध्या च्छादयन्ति ॥ १४ ॥  
 सौवर्णचलयक्रान्ता दिव्यैर्वस्त्रैरलंकृताः ।  
 कदलीगर्भसंकाशाः पद्मकिञ्जल्कसप्रभाः ॥ १५ ॥  
 बिम्बाधरपुटाः कान्ताः कर्णान्तायतलोचनाः ।  
 सुमुखाश्चाकेशाश्च हावभावावनामिताः ॥ १६ ॥  
 काञ्चित्पद्मपलाशाक्ष्यः काञ्चिद्विन्दीवरैरक्षणाः ।  
 विपुलिस्त्वष्टदशनास्तन्वङ्ग्यश्च तथाऽपराः ॥ १७ ॥

कुटिलालकसंयुक्ताः सीमन्तेन विराजिताः ।  
 ग्रीवाभरणसंयुक्ता माल्यदामघिमूषिताः ॥ १८ ॥  
 कुण्डलै रत्नसंयुक्ताः कर्णपूरैर्मनोहरैः ।  
 देवयोषितप्रतीकाशा दृश्यन्ते शुभलक्षणाः ॥ १९ ॥  
 दिव्यगीतधरैर्धन्यैः क्रीडमाना वराङ्गनाः ।  
 घोणावेणुमृदङ्गैश्च पणवैश्चैव गोमुखैः ॥ २० ॥  
 शङ्खदुन्दुभिनिर्घोषैर्नावाद्यैर्मनोहरैः ।  
 क्रीडन्त्यस्ताः सदा हृष्टा विलासिन्यः परस्परम् ॥ २१ ॥  
 एषमादि तथाऽनेकगीतवाद्यविशारदाः ।  
 दिवा रात्रौ समायुक्ताः कामोन्मत्ता वराङ्गनाः ॥ २२ ॥  
 भिक्षुवैखानसैः सिद्धैः स्नातकैर्ब्रह्मचारिभिः ।  
 मन्त्रसिद्धैस्तपःसिद्धैर्यज्ञसिद्धैर्निषेवितम् ॥ २३ ॥  
 इत्येवं बह्वशो राजा क्षेत्रं परमशोभनम् ।  
 अत्रैवाऽऽराधयिष्यामि भगवन्तं सनातनम् ॥ २४ ॥  
 जगद्गुरुं परं देवं परं पारं परं पदम् ।  
 सर्वेश्वरेश्वरं विष्णुमनन्तमपराजितम् ॥ २५ ॥  
 इदं तन्मानसं तीर्थं ज्ञातं मे पुरुषोत्तमम् ।  
 कल्पवृक्षो महाकायो न्यग्रोधो यत्र तिष्ठति ॥ २६ ॥  
 प्रतिमा चेन्मृनीलाख्या स्वयं देवेन गोपिता ।  
 न चात्र दृश्यते चान्या प्रतिमा वैष्णवी शुभा ॥ २७ ॥  
 तथा यत्नं करिष्यामि यथा देवो जगत्पतिः ।  
 प्रत्यक्षं मम आस्येति विष्णुः संखपराक्रमः ॥ २८ ॥

ध्यायः] \* इन्द्रद्युम्नस्यप्रासादकरणार्थराज्ञामाह्वानम् \* ३४१

यज्ञैर्दानैस्तपोमिश्र होमैर्ध्यानैस्तथाऽर्चनैः ।

उपवासेश्च विधिवच्चरेयं व्रतमुत्तमम् ॥ २६ ॥

अनन्यमनसा चैव तन्मना नान्यमानसः ।

विष्णवायतनविन्यासे प्रारम्भं च करोम्यहम् ॥ ३० ॥

इति श्रीमहापुराणे आदिब्राह्मे स्वयंभुवृषिसंवादे क्षेत्रवर्णनं नाम

षट्चत्वारिंशोऽध्यायः ॥ ४६ ॥

आदितः श्लोकानां समष्ट्यङ्काः—३३११

अथ सप्तचत्वारिंशोऽध्यायः ।

इन्द्रद्युम्नस्यप्रासादकरणार्थराज्ञामाह्वानम्

ब्रह्मोवाच ।

एवं स पृथिवीपालश्चिन्तयित्वा द्विजोत्तमाः ।

प्रासादार्थं हरैस्तत्र प्रारम्भमकरोत्तदा ॥ १ ॥

आनाट्य गणकान्सर्वाणाचार्याञ्छास्त्रपारगान् ।

भूमिं संशोध्य यत्नेन राजा तु परया मुदा ॥ २ ॥

ब्राह्मणैर्हानसंपन्नैर्वेदशास्त्रार्थपारगैः ।

अमात्यैर्मन्त्रिमिश्रैश्च वास्तुविद्याविशारदैः ॥ ३ ॥

तैः सार्धं स समालोच्य सुमुहूर्ते शुभे दिने ।

सुखेन्द्रतारसंयोगे ग्रहानुकूल्यसंयुते ॥ ४ ॥



जयमङ्गलशब्दैश्च नानावाद्यैर्मनोहरैः ।  
 वेदाध्ययननिर्घोषैर्गतेः सुमधुरस्वरैः ॥ ५ ॥  
 पुष्पलाजाक्षतैर्गन्धैः पूर्णकुम्भैः सदीपकैः ।  
 ददाष्वर्घ्यं ततो राजा श्रद्धया सुमाहितः ॥ ६ ॥  
 दस्वैवमर्घ्यं विधिष्वदानाय स महीपतिः ।  
 कलिङ्गाधिपतिं शूरमुत्कलाधिपतिं तथा ॥  
 कोशलाधिपतिं चैव तानुवाच तदा नृपः ॥ ७ ॥

राजोवाच ।

गच्छध्वं सहिताः सर्वे शिलार्थे सुसमाहिताः ।  
 गृहीत्वा शिल्पिमुख्यांश्च शिलाकर्मविशारदान् ॥ ८ ॥  
 विन्ध्याचलं सुविस्तीर्णं बहुकन्दरशोभितम् ।  
 निरूप्य सर्वसानूनि च्छेदयित्वा शिलाः शुभाः ॥  
 संघाह्यन्तां च शकटैर्नौकाभिर्मा विलम्ब्यथ ॥ ९ ॥

ब्रह्मोवाच ।

एवं गन्तुं समादिश्य तान्नृपान्स महीपतिः ।  
 पुनरेवाब्रवीद्वाक्यं सामात्यान्स पुरोहितान् ॥ १० ॥

राजोवाच ।

गच्छन्तु दूताः सर्वत्र मामाऽऽज्ञां प्रचदन्तु वै ।  
 यत्र तिष्ठन्ति राजानः पृथिव्यां तान्सुशीघ्रगाः ॥ ११ ॥  
 हस्त्यश्चरथपादातैः सामात्यैः सपुरोहितैः ।  
 गच्छन्तं सहिताः सर्वेन्द्रद्युम्नस्य शासनात् ॥ १२ ॥

ब्रह्मोवाच ।

एवं दूताः समाहता राज्ञा तेन महात्मना ।  
 गत्वा तदा नृपानूचुर्वचनं तस्य भूपतेः ॥ १३ ॥  
 श्रुत्वा तु ते तथा सर्वे दूतानां वचनं नृपाः ।  
 आजगमुस्त्वरिताः सर्वे स्वसैन्यैः परिवारिताः ॥ १४ ॥  
 ये नृपाः पूर्वदिग्भागे ये च दक्षिणतः स्थिताः ।  
 पश्चिमायां स्थिता ये च उत्तरापथसंस्थिताः ॥ १५ ॥  
 प्रत्यन्तवासिनो येऽपि ये च संनिधिवासिनः ।  
 पार्वतीयाश्च ये केचित्पथा द्वीपनिवासिनः ॥ १६ ॥  
 रथैर्नागैः पदातैश्च वाजिमिर्धनविस्तरैः ।  
 संप्राप्ता बहुशो विप्राः श्रुत्वेन्द्र्य म्मशासनम् ॥ १७ ॥  
 तानागतान्नृपान्दृष्ट्वा सामात्यान्सपुरोहितान् ।  
 प्रोवाच राजा हृष्टात्मा कार्यमुद्दिश्य सादरम् ॥ १८ ॥

राजोवाच ।

शृणुध्वं नृपशार्दूला यथा किञ्चिद्ब्रूवाम्यहम् ।  
 अस्मिन्क्षेत्रवरे पुण्ये भुक्तिमुक्तिप्रदे शिवे ॥ १९ ॥  
 हयमेधं महायज्ञं प्रासादं चैव वैष्णवम् ।  
 कथं शक्तोऽम्यहं कर्तुमिति चिन्ताकुलं मनः ॥ २० ॥  
 भवद्विः सुसहायैस्तु सर्वमेत्कराम्यहम् ।  
 यदि यूयं सहाया मे भवध्वं नृपसत्तमाः ॥ २१ ॥

ब्रह्मोवाच ।

इत्येवं वदमानस्य राजराजस्त धीमतः ।  
 सर्वं प्रमुदिता हृष्टा भूपास्ते तस्य तासनन्तः ॥ २२ ॥

वड्बुधैर्नरत्नैश्च सुवर्णमणिमौक्तिकैः ।  
 कम्बलाजिनरत्नैश्च राङ्गवास्तरणैः शुभैः ॥ २३ ॥  
 वज्रवैदूर्यमाणिक्यैः पद्मरागेन्द्रनीलकैः ।  
 गजैरश्वैर्धनैश्चान्यै रथैश्चैव करैर्गुभिः ॥ २४ ॥  
 असंख्येयैर्वहुविधैर्द्रव्यैरुष्णावचैस्तथा ।  
 शालिन्नीह्रियवैश्चैव माषमुद्रतिलैस्तथा ॥ २५ ॥  
 सिद्धार्थचणकैश्च गोधूमैर्मसुरादिभिः ।  
 श्यामाकर्मभुक्तैश्च नीवारैः सकुलत्थकैः ॥ २६ ॥  
 मन्यैश्च विविधैर्धान्यैर्ग्राम्यारण्यैः सहस्रशः ।  
 बहुधान्यसहस्राणां तण्डुलानां च राशिमिः ॥ २७ ॥  
 गव्यस्य हविषः कुम्भैः शतशोऽथ सहस्रशः ।  
 तथाऽन्यैर्विविधैर्द्रव्यैर्मक्ष्यमोज्यानुलेपनैः ॥ २८ ॥  
 राजानः पूरयामासुर्यत्किञ्चिद्द्रव्यसंभवैः ।  
 तान्द्रष्टुं यत्नसंभारान्सर्वसंपत्समन्वितान् ॥ २९ ॥  
 यत्नकर्मविदो विप्रान्वेदवेदाङ्गपारगान् ।  
 शास्त्रेषु निपुणान्वक्षान्कुशलान्सर्वकर्मसु ॥ ३० ॥  
 ऋषींश्चैव महर्षींश्च देवर्षींश्चैव तापसान् ।  
 ब्रह्मचारिगृहस्थांश्च वानप्रस्थान्यतींस्तथा ॥ ३१ ॥  
 स्नातकान्ब्राह्मणांश्चान्यानग्निहोत्रे सदा स्थितान् ।  
 आचार्योपाध्यायचरान्स्वाध्यायतपसाऽन्वितान् ॥ ३२ ॥  
 सवस्याऽऽलासकुशलांस्तथाऽन्यान्याचकान्बहून् ।  
 दृष्ट्वा तान्नृपतिः श्रीमानुवाच स्वं पुरोहितम् ॥ ३३ ॥

राजोवाच ।

ततः प्रयान्तु विद्वांसो ब्राह्मणा वेदपारगाः ।  
वाजिमेधार्थसिद्ध्यर्थं देशं पश्यन्तु यज्ञियम् ॥ ३४ ॥

ब्रह्मोवाच ।

इत्युक्तः स तथा चक्रे वचनं तस्य भूपतेः ।  
दृष्टः स मन्त्रिभिः सार्धं तदा राजपुरोहितः ॥ ३५ ॥  
ततो ययौ पुरोधाश्च प्राङ्गः स्थापतिभिः सह ।  
ब्राह्मणानग्रतः कृत्वा कुशलान्यज्ञकर्मणि ॥ ३६ ॥  
तं देशं धीवरप्राप्तं सप्रतोलिषिटङ्गिणम् ।  
कारयामास विप्रोऽसौ यज्ञवाटं यथाविधि ॥ ३७ ॥  
प्रासादशतसंबाधं मणिप्रवरशोभितम् ।  
इन्द्रसद्वनिभं रम्यं हेमरत्नविभूषितम् ॥ ३८ ॥  
स्तम्भान्कनकचित्रांश्च तोरणानि बृहन्ति च ।  
यज्ञायतनदेशेषु दृष्ट्वा शुद्धं च काञ्चनम् ॥ ३९ ॥  
अन्तःपुराणि राज्ञां च नानादेशनिवासिनाम् ।  
कारयामास धर्मात्मा तत्र तत्र यथाविधि ॥ ४० ॥  
ब्राह्मणानां च वैश्यानां नानादेशसमीयुषाम् ।  
कारयामास विधिवच्छालास्तत्राप्यनेकशः ॥ ४१ ॥  
प्रियार्थं तस्य नृपतेराययुर्नृपसत्तमाः ।  
रत्नान्यनेकान्यादाय स्त्रियश्वाऽऽययुक्तसवे ॥ ४२ ॥  
तेषां निर्विशतां स्वेषु शिबिरेषु महात्मनाम् ।  
नदतः सागरस्येव दिविरुपगमबहुध्वनिः ॥ ४३ ॥

तेषामभ्यागतानां च स राजा मुनिसत्तमाः ।

व्यादिदेशाऽऽयत्नानि शय्याश्चाप्युपचारतः ॥ ४४ ॥

भोजनानि चित्रिणाणि शालीधुयवगोरसैः ।

उपेत्य नृपतिश्रेष्ठो व्यादिदेश स्वयं तदा ॥ ४५ ॥

तथा तस्मिन्महायज्ञे बहवो ब्रह्मवादिनः ।

ये च द्विजातिप्रवरास्तत्राऽऽसन्निजसत्तमाः ॥ ४६ ॥

समाजमुः सशिष्यास्ताःप्रतिजग्राह पार्थिवः ।

सर्वांश्च ताननुययौ यावदावसथानिति ॥ ४७ ॥

स्वयमेव महातेजा दम्भं त्यक्त्वा नृपोत्तमः ।

ततः कृत्वा स्वशिल्पं च शिल्पिनोऽन्ये च ये तदा ॥ ४८ ॥

कृत्स्नं यज्ञविधिं राज्ञे तदा तस्मै न्यवेदयन् ।

ततः श्रुत्वा नृपश्रेष्ठः कृतं सर्वमतन्द्रितः ॥

दृष्टरोमाऽमघद्राजा सह मन्त्रिभिरच्युतः ॥ ४९ ॥

ब्रह्मोवाच ।

तस्मिन्यज्ञे प्रवृत्ते तु वाग्मिनो हेतुवादिभिः ।

हेतुवादान्बहूनाहुः परस्परजिगीषवः ॥ ५० ॥

देवेन्द्रस्येव (?)विहितं राजसिंहेन भो द्विजाः ।

दहशुस्तोरणान्यत्र शातकुम्भमयानि च ॥ ५१ ॥

शय्यासनविकारांश्च सुबहुप्रज्ञसंचयान् ।

घटपात्रीकटाहानि कलशान्वर्धमानकान् ॥ ५२ ॥

न कश्चिदसौषर्णमपश्यद्भुत्तुभाधिपः ।

यूपांश्च शास्त्रपठितान्द्वारबान्हेमभूषितान् ॥ ५३ ॥

उपक्षिप्तान्यथाकालं विचित्रवृक्षैर्विवर्चसः ।  
स्थलजा जलजा ये च पशवः केचन द्विजाः ॥ ५४ ॥  
सर्धानिव समानीतानपश्यंस्तत्र ते नृपाः ।  
गाश्चैव महिषीश्चैव तथा वृद्धस्त्रियोऽपि च ॥ ५५ ॥  
औहकानि च सत्त्वानि श्वापदानि वयांसि च ।  
जरायुजाण्डजातानि स्वदेजान्युद्धिदानि च ॥ ५६ ॥  
पर्वतान्युपधान्यानि भूतानि ददृशुश्च ते ।  
एवं प्रमुदितं सर्वं पशुतो धनधान्यतः ॥ ५७ ॥  
यज्ञवाटं नृपा दृष्ट्वा विस्मयं परमं गताः ।  
ब्राह्मणानां विशां चैव बहुमिष्टान्नमृद्धिमत् ॥ ५८ ॥  
पूर्णे शतसहस्रे तु विप्राणां तत्र भुञ्जताम् ।  
दुन्दुभिर्मघनिर्घोषान्मुहुर्महुरथाकरोत् ॥ ५९ ॥  
चिननादासकृन्वापि दिवसे दिवसे गते ।  
एवं स ववृधे यज्ञस्तस्य राज्ञस्तु धीमतः ॥ ६० ॥  
अन्नस्य सुबह्वन्विप्रा उत्सर्गान्निर्गतोपमान् ।  
दधिकुल्याश्च ददृशुः पयसश्च हृदांस्तथा ॥ ६१ ॥  
जम्बूद्वीपो हि सकलो नानाजनपदैर्युतः ।  
द्विजाश्च तत्र दृश्यन्ते राज्ञस्तस्य महामखे ॥ ६२ ॥  
तत्र यानि सहस्राणि पुरुषाणां ततस्तः ।  
गृहीत्वा भाजनं जग्मुर्वह्निं द्विजसत्तमाः ॥ ६३ ॥  
आविजश्वापि ते सर्वे सुमृष्टमणिकुण्डलाः ।  
पर्यवेधयन्निजासीञ्छतशोऽथ सहस्रशः ॥ ६४ ॥

विधिधान्यनुपानानि पुरुषा येऽनुयायिनः ।

ते वै नृपोपभोज्यानि ब्राह्मणेभ्यो ददुः सह ॥ ६५ ॥

समागतान्येदविदो राज्ञश्च पृथिवीश्वरान् ।

पूजां चक्रे तदा तेषां विधिवद्भूरिदक्षिणः ॥ ६६ ॥

दिग्देशादागताम्राज्ञो महासङ्ग्रामशालिनः ।

नटनर्तककादींश्च गीतस्तुतिविशारदान् ॥ ६७ ॥

पत्न्यो मनोरमास्तस्य पीनोन्नतपयोधराः ।

इन्दीवरपलाशाक्ष्यः शरच्चन्द्रनिभाननाः ॥ ६८ ॥

कुलशीलगुणोपेताः सहस्रैकं शताधिकम् ।

पर्वं तद्भूपपरमपत्नीगणसमन्वितम् ॥ ६९ ॥

रत्नमालाकुलं दिव्यं पताकाध्वजसेवितम् ।

रत्नहारयुतं रम्यं चन्द्रकान्तिसमप्रभम् ॥ ७० ॥

करिणः पर्वताकारान्महसिक्तान्महाबलान् ।

शतशः कोटिसंघातैर्दन्तिभिर्दन्तभूषणैः ॥ ७१ ॥

वातवेगजचैरश्वैः सिन्धुजातैः सुशोभनैः ।

श्वेताश्वैः श्यामकर्णैश्च कोट्यनेकैर्जवान्वितैः ॥ ७२ ॥

संनद्धबद्धकक्षैश्च नानाप्रहरणोद्यतैः ।

असंख्येयैः पद्मातैश्च देवपुत्रोपमैस्तथा ॥ ७३ ॥

इत्येवं ददृशे राजा यज्ञसंभारविस्तरम् ।

मुदं लेभे तदा राजा संहृष्टो वाक्यमब्रवीत् ॥ ७४ ॥

राजोवाच ।

भानयध्वं हयश्रेष्ठं सर्वलक्षणलक्षितम् ।

चारयध्वं पृथिव्यां वै राजपुत्राः सुसंयताः ॥ ७५ ॥

विद्वद्भिर्धर्मविद्विभ्य अत्र होमो विधीयताम् ।  
 कृष्णच्छागं च महिषं कृष्णसारमुगं द्विजान् ॥ ७६ ॥  
 अनङ्घ्राहं च गाश्चैव सर्वांश्च पशुपालकान् ।  
 इष्टयश्च प्रवर्तन्तां प्रासादं वैष्णवं ततः ॥ ७७ ॥  
 सर्वमेतच्च विप्रेभ्यो दीयतां मनसेऽसितम् ।  
 स्त्रियंश्च रत्नकोट्यश्च ग्रामाश्च नगराणि च ॥ ७८ ॥  
 सम्यक्समृद्धभूम्यश्च विषयाश्चैवमर्थिनाम् ।  
 अन्यानि द्रव्यजातानि मनोज्ञानि बहूनि च ॥ ७९ ॥  
 सर्वेषां याचमानानां नास्ति ह्येतन्न भाषयेत् ।  
 तावत्प्रवर्ततां यज्ञा यावद्देवः पुरा त्विह ॥  
 प्रत्यक्षं मम चाभ्येति यज्ञस्यास्य समीपतः ॥ ८० ॥

ब्रह्मोवाच ।

एवमुक्त्वा तदा विप्रा राजासिंहो महाभुजः ।  
 ददौ सुवर्णसंघातं कोटीनां चैव भूषणम् ॥ ८१ ॥  
 करेणुशतसाहस्रं वाजिनो नियुतानि च ।  
 अर्बुदं चैव वृषभं स्वर्णशृङ्गीश्च धेनुकाः ॥ ८२ ॥  
 सुरूपाः सुरभीश्चैव कांस्यदोहाः पयस्विनीः ।  
 प्रायच्छत्स तु विप्रेभ्यो वेदविद्वद्भ्यो मुदा युतः ॥ ८३ ॥  
 वासांसि च महार्हाणि राङ्गुवास्तराणानि च ।  
 सुशुक्रानि च शुभ्राणि प्रवालमणिमुत्तमम् ॥ ८४ ॥  
 अद्भुदात्स महायज्ञे रत्नानि विविधानि च ॥ ८५ ॥



वज्रवैदूर्यभाजिक्यमुक्तिकाद्यानि यानि च ।

मलंकारवतीः शुभ्राः कन्या राजीवलोचनाः ॥ ८६ ॥

शताक्षि पञ्च क्षिप्रैर्मयो राजा हृष्टः प्रदत्तवान् ।

स्त्रियः पीनपयोभाराः कञ्चुकैः स्वस्तनावृताः ॥ ८७ ॥

मध्यहीनाश्च सुश्रोण्यः पद्मपत्रायतेक्षणाः ।

हावभावान्वितग्रीवा बह्व्यो बलयभूषिताः ॥ ८८ ॥

पादनूपुरसंयुक्ताः पट्टयुकूलवाससः ।

एकैकशोऽवदात्तस्मिन्काम्याश्च कामिनीर्वह्वः ॥ ८९ ॥

अर्थिभ्यो ब्राह्मणादिभ्यो हयमेधे द्विजोत्तमाः ।

मक्ष्यं भोज्यं च संपूर्णं नानासंभारसंयुतम् ॥ ९० ॥

खाण्डकाद्यान्यनेकानि स्विन्नपक्वांश्च पिष्टकान् ।

अन्नान्यन्यानि मेध्यांश्च घृतपूरांश्च खाण्डवान् ॥ ९१ ॥

मधुरांस्तर्जितान्पूपानश्च मृष्टं सुपाकिकम् ।

प्रीत्यर्थं सर्वसत्त्वानां दीयतेऽन्नं पुनः पुनः ॥ ९२ ॥

दत्तस्य दीयमानस्य धनस्यान्तो न विद्यते ।

एवं दृष्ट्वा महायज्ञं देवदैत्याः सवा (वा)रणाः ॥ ९३ ॥

गन्धर्वाप्सरसः सिद्धा ऋषयश्च प्रजेश्वराः ।

विस्मयं परमं याता दृष्ट्वा क्रतुवरं शुभम् ॥ ९४ ॥

पुरोधो मन्त्रिणो राजा हृष्टास्तत्रैव सर्वशः ।

न तत्र मलिनः कश्चिन्न दीनो न क्षुधाऽन्वितः ॥ ९५ ॥

न वीपसर्गो न ग्लानिर्नाऽऽवयो व्याघ्रयस्तथा ।

नाकालमरणं तत्र न वंशो न ग्रहां विषम् ॥ ९६ ॥

अध्यायः]

\* इन्द्रद्युम्नस्यप्रतिमानिर्माणम् \*

३५६

दृष्टपुष्टजनाः सर्वे तस्मिन्नाहो महोत्सवे ।

ये च तत्र तपःसिद्धा मुनयश्चिरजीविनः ॥ १७ ॥

न जातं तादृशं यत्नं धनधान्यसमन्वितम् ।

एवं स राजा विधिबद्धाजिमेधं द्विजोत्तमाः ॥

कर्तुं समापयामास प्रासादं वैष्णवं तथा ॥ १८ ॥

इति श्रीमहापुराण आदिब्राह्मे स्वयम्भुविसंवादे प्रासादकरणं

नाम सप्तचत्वारिंशोऽध्यायः ॥ ४७ ॥

आदितः श्लोकानां समष्ट्यङ्काः—३४०६

—

अथाष्टचत्वारिंशोऽध्यायः ।

इन्द्रद्युम्नस्यप्रतिमानिर्माणम्

मुनय ऊचुः ।

ब्रूहि नो देवदेवेश यत्पृच्छामः पुरातनम् ।

यथा ताः प्रतिमाः पूर्वमिन्द्रद्युम्नेन निर्मिताः ॥ १ ॥

केन चैव प्रकारेण तुष्टस्तस्मै स माधवः ।

तत्सर्वं वद चास्माकं परं कोतुहलं हि नः ॥ २ ॥

ब्रह्मोवाच ।

शृणुध्वं मुनिशार्दूलाः पुराणं वेदसंमितम् ।

कथयामि पुरा कृतं प्रतिमानां च संमथम् ॥ ३ ॥

प्रवृत्ते च महायज्ञे प्रासादे चैव निर्मिते ।  
 चिन्ता तस्य बभूवाथ प्रतिमार्थमहर्निशम् ॥ ४ ॥  
 न वेदमि केन देवेशं सर्वेशं लोकपावनम् ।  
 सर्गस्थित्यन्तकर्तारं पश्यामि पुरुषोत्तमम् ॥ ५ ॥  
 चिन्ताविष्टस्त्वभूद्राजा होते रात्रौ दिवाऽपि न ।  
 न भुङ्क्ते विविधान्भोगान्न च स्नानं प्रसाधनम् ॥ ६ ॥  
 नैव वाघेन गन्धेन गायनैर्वर्णकैरपि ।  
 न गजैर्मदयुक्तैश्च न चानेकैहयान्वितैः ॥ ७ ॥  
 नेन्द्रनीलैर्महानीलैः पद्ममरागमयैर्न च ।  
 सुवर्णरजताद्यैश्च वज्रस्फटिकसंयुतैः ॥ ८ ॥  
 बहुरागार्थकामैर्वा न वन्यैरन्तरिक्षगैः ।  
 बभूव तस्य नृपतेर्मनसस्तुष्टिचर्धनम् ॥ ९ ॥  
 शैलमृदारुजातेषु प्रशस्तं किं महीतले ।  
 विष्णुप्रतिमायोग्यं च सर्वलक्षणलक्षितम् ॥ १० ॥  
 एतैरेव त्रयाणां तु दयितं स्यात्सुरार्चितम् ।  
 स्थापिते प्रीतिमभ्येति इति चिन्तापरोऽभवत् ॥ ११ ॥  
 पञ्चरात्रविधानेन संपूज्य पुरुषोत्तमम् ।  
 चिन्ताविष्टो महीपालः संस्तोतुमुपचक्रमे ॥ १२ ॥  
 इति श्रीमहापुराणे आदिब्राह्मे इन्द्रद्युम्नस्य प्रतिमानिर्माण-  
 विधानं नामाष्टचत्वारिंशोऽध्यायः ॥ ४८ ॥  
 आदितः श्लोकानां समष्ट्यङ्काः—३४२१

## अथैकोनपञ्चाशत्तमोऽध्यायः ।

इन्द्रद्युम्नकृतभगवत्स्तुतिः

वासुदेव नमस्तेऽस्तु नमस्ते मोक्षकारण ।  
त्राहि मां सर्वलोकेश जन्मसंसारसागरात् ॥ १ ॥  
निर्मलाम्बरसंकाश नमस्ते पुरुषोत्तम ।  
संकर्षण नमस्तेऽस्तु त्राहि मां धरणीधर ॥ २ ॥  
नमस्ते हेमगर्भाभ नमस्ते मकरध्वज ।  
रतिकान्त नमस्तेऽस्तु त्राहि मां संवरान्तक ॥ ३ ॥  
नमस्तेऽञ्जनसंकाश नमस्ते भक्तवत्सल ।  
अनिरुद्ध नमस्तेऽस्तु त्राहि मां वरदो भव ॥ ४ ॥  
नमस्ते विबुधावास नमस्ते विबुधप्रिय ।  
नारायण नमस्तेऽस्तु त्राहि मां शरणागतम् ॥ ५ ॥  
नमस्ते बलिनां श्रेष्ठ नमस्ते लाङ्गलायुध ।  
चतुर्मुख जगद्धाम त्राहि मां प्रपितामह ॥ ६ ॥  
नमस्ते नीलमेघाभ नमस्ते त्रिदशार्चित ।  
त्राहि बिष्णो जगन्नाथ मम मां भवसागरे ॥ ७ ॥  
प्रलयानलसंकाश नमस्ते दितिजान्तक ।  
नरसिंह महावीर्य त्राहि मां दीप्तलोचन ॥ ८ ॥  
यथा रसातलावुर्वी त्वया दंष्ट्रीदृता पुरा ।  
तथा महाबराहस्त्वं त्राहि मां दुःकसागरात् ॥ ९ ॥

तवेता मूर्तयः कृष्ण वरदाः संस्तुता मया ।  
 तवेमे बलदेवाद्याः पृथग्रूपेण संस्थिताः ॥ १० ॥  
 अङ्गानि तव देवेश गरुत्माद्यास्तथा प्रभो ।  
 दिक्पालाः न्यायुधाश्चैव केशवाद्यास्तथाऽच्युत ॥ ११ ॥  
 ये चान्ये तव देवेश भेदाः प्रोक्ता मनीषिभिः ।  
 तेऽपि सर्वे जगन्नाथ प्रसन्नायतलोचन ॥ १२ ॥  
 मयाऽर्चिताः स्तुताः सर्वे तथा यूयं नमस्कृताः ।  
 प्रयच्छत वरं मह्यं धर्मकामार्थमोक्षदम् ॥ १३ ॥  
 भेदास्ते कीर्तिता ये तु हरे संकर्षणादयः ।  
 तव पूजार्थसंभूतास्ततस्त्वयि समाश्रिताः ॥ १४ ॥  
 न भेदस्तव देवेश विद्यते परमार्थतः ।  
 विविधं तव यद्रूपमुक्तं तदुपचारतः ॥ १५ ॥  
 अद्वैतं त्वां कथं द्वैतं वक्तुं शक्नोति मानवः ।  
 एकस्त्वं हि हरे व्यापी चित्स्वभावो निरञ्जनः ॥ १६ ॥  
 परमं तव यद्रूपं भावाभावविवर्जितम् ।  
 निर्लेपं निर्गुणं श्रेष्ठं कूटस्थमचलं ध्रुवम् ॥ १७ ॥  
 सर्वोपाधिबिनिर्मुक्तं सत्तामात्रव्यवस्थितम् ।  
 तद्देवाश्च न जानन्ति कथं जानाम्यहं प्रभो ॥ १८ ॥  
 अपरं तव यद्रूपं पीतवस्त्रं चतुर्भुजम् ।  
 शङ्खचक्रगदापाणिमुकुटाङ्गदधारिणम् ॥ १९ ॥  
 श्रावत्सोरस्कसंयुक्तं वनमालाविभूषितम् ।  
 तदर्चयन्ति विबुधा ये चान्ये तव संभ्रयाः ॥ २० ॥

देषदैष सुरश्रेष्ठ भक्तानामभयप्रद ।

ब्राहि मां पद्मपत्राक्ष मग्नं विषयसागरे ॥ २१ ॥

नान्यं पश्यामि लोकेश यस्याहं शरणं व्रजे ।

त्वामृते कमलाकान्त प्रसीद मधुसूदन ॥ २२ ॥

जराव्याधिशतैर्युक्तो नानादुःखैर्निपीडितः ।

हर्षशोकान्वितो मूढः कर्मपाशैः सुयन्त्रितः ॥ २३ ॥

पतितोऽहं महारौद्रे घोरे संसारसागरे ।

विषमोदकदुष्पारे रागद्वेषभवाकुले ॥ २४ ॥

इन्द्रियाघर्तगम्भीरे तृष्णाशोकोर्मिसंकुले ।

निराश्रये निरालम्बे निःसारेऽत्यन्तचञ्चले ॥ २५ ॥

मायया मोहितस्तत्र भ्रमामि सुचिरं प्रभो ।

नानाजातिसहस्रेषु जायमानः पुनः पुनः ॥ २६ ॥

मया जन्मान्यनेकानि सहस्राण्ययुतानि च ।

विविधान्यनुभूतानि संसारेऽस्मिन्ननार्दन ॥ २७ ॥

वेदाः साङ्गा मयाऽधोताः शास्त्राणि विविधानि च ।

इतिहासपुराणानि तथा शिल्पान्यनेकशः ॥ २८ ॥

असंतोषाश्च संतोषाः संक्षयापक्षया व्ययाः ।

मया प्राप्ता जगन्नाथ क्षयवृद्ध्यक्षयेतराः ॥ २९ ॥

भार्यारिमित्रबन्धूनां वियोगाः संगमास्तथा ।

पितरो विविधा दृष्टा मातरश्च तथा मया ॥ ३० ॥

दुःखानि चानुभूतानि यानि सीष्यान्त्यनेकशः ।

प्रप्ताश्च बान्धवाः पुत्रा म्मातरो ज्ञातयस्तथा ॥ ३१ ॥

मयोषितं तथा स्त्रीणां कोष्ठे विण्मूत्रपिच्छले ।  
 गर्भवासे महादुःखमनुभूतं तथा प्रभो ॥ ३२ ॥  
 दुःखानि यान्यनेकानि बाल्ययीषनगोचरे ।  
 वार्धके च हृषीकेश तानि प्राप्तानि वै मया ॥ ३३ ॥  
 मरणे यानि दुःखानि यममार्गे यमालये ।  
 मया तान्यनुभूतानि नरके यातनास्तथा ॥ ३४ ॥  
 कृमिकीटद्रुमाणां च हस्त्यश्वमृगपक्षिणाम् ।  
 महिषोद्भगवां चैव तथाऽन्येषां वनौकसाम् ॥ ३५ ॥  
 द्विजातीनां च सर्वेषां शूद्राणां चैव योनिषु ।  
 धनिनां क्षत्रियाणां च दरिद्राणां तपस्विनाम् ॥ ३६ ॥  
 नृपाणां नृपभृत्यानां तथाऽन्येषां च देहिनाम् ।  
 गृहेषु तेषामुत्पन्नो देव चाहं पुनः पुनः ॥ ३७ ॥  
 गतोऽस्मि दासतां नाथ भृत्यानां बहुशो नृणाम् ।  
 दरिद्रत्वं चेश्वरत्वं स्वामित्वं च तथा गतः ॥ ३८ ॥  
 हतो मया हताश्चान्ये घातितो घातितास्तथा ।  
 दत्तं ममान्यैरन्येभ्यो मया दत्तमनेकशः ॥ ३९ ॥  
 पितृमातृसुहृद्भ्रातृकलत्राणां कृतेन च ।  
 धनिनां श्रोत्रियाणां च दरिद्राणां तपस्विनाम् ॥ ४० ॥  
 उक्तं वैश्यं च विविधं त्यक्त्वा लज्जां जनार्दन ।  
 देवतिर्यङ्मनुष्येषु स्थावरेषु चरेषु च ॥ ४१ ॥  
 न विद्यते तथा स्थानं यत्राहं न गतः प्रभो ।  
 कदा मे नरके वासः कदा स्वर्गे जगत्पते ॥ ४२ ॥

कदा मनुष्यलोकेषु कदा तिर्यगतेषु च ।  
 जलयन्त्रे यथा चक्रे घटी रज्जुनिबन्धना ॥ ४३ ॥  
 याति चोर्ध्वमधश्चैव कदा मध्ये च तिष्ठति ।  
 तथा चाहं सुरश्रेष्ठ कर्मरज्जुसमावृतः ॥ ४४ ॥  
 अधश्चोर्ध्वं तथा मध्ये भ्रमन्गच्छामि योगतः ।  
 एवं संसारचक्रेऽस्मिन्मैरवे रोमहर्षणे ॥ ४५ ॥  
 भ्रमामि सुचिरं कालं नान्तं पश्यामि कर्हिचित् ।  
 न जाने किं करोम्यद्य हरे व्याकुलितेन्द्रियः ॥ ४६ ॥  
 शोकतृष्णामिभूतोऽहं कांदिशीको विचेतनः ।  
 इदानीं त्वामहं देव विह्वलः शरणं गतः ॥ ४७ ॥  
 त्राहि मां दुःखितं कृष्ण मग्नं संसारसागरे ।  
 कृपां कुरु जगन्नाथ भक्तं मां यदि मन्यसे ॥ ४८ ॥  
 त्वद्वृत्ते नास्ति मे बन्धुर्योऽसौ चिन्तां करिष्यति ।  
 देव त्वां नाथमासाद्य न भयं मेऽस्ति कुत्रचित् ॥ ४९ ॥  
 जीविते मरणे चैव योगक्षेमेऽथ वा प्रभो ।  
 ये तु त्वां विधिवद्देव नार्चयन्ति नराधमाः ॥ ५० ॥  
 सुगतिस्तु कथं तेषां भवेत्संसारबन्धनात् ।  
 किं तेषां कुलशीलेन विद्यया जीवितेन च ॥ ५१ ॥  
 येषां न जायते भक्तिर्जगद्धातरि केशवे ।  
 प्रकृतिं त्वासुरो प्राप्य ये त्वां निन्दन्ति मोहिताः ॥ ५२ ॥  
 पतन्ति नरके घोरे जायमानाः पुनः पुनः ।  
 न तेषां निष्कृतिस्तस्माद्विद्यते नरकार्णवात् ॥ ५३ ॥



ये कूषयन्ति दुर्वृत्तास्त्वां देव पुरुषाधमाः ।  
 यत्र यत्र भवेज्जन्म मम कर्मनिबन्धनात् ॥ ५४ ॥  
 तत्र तत्र हरे भक्तिस्त्वयि चास्तु दृढा सदा ।  
 आराध्य त्वां सुरा दैत्या नराश्चान्येऽपि संयताः ॥ ५५ ॥  
 अवापुः परमां सिद्धिं कस्त्वां देव न पूजयेत् ।  
 न शक्नुवन्ति ब्रह्माद्याः स्तोतुं त्वां त्रिदशा हरे ॥ ५६ ॥  
 कथं मानुषबुद्ध्याऽहं स्तौमि त्वां प्रकृतेः परम् ।  
 तथा चाज्ञानभावेन संस्तुतोऽसि मया प्रभो ॥ ५७ ॥  
 तत्क्षमस्वापराधं मे यदि तेऽस्ति दया मयि ।  
 कृतापराधेऽपि हरे क्षमां कुर्वन्ति साधवः ॥ ५८ ॥  
 तस्मात्प्रसीद देवेश भक्तस्नेहं समाश्रितः ।  
 स्तुतोऽसि यन्मया देव भक्तिभावेन चेतसा ॥  
 साङ्गं भवतु तत्सर्वं वासुदेव नमोऽस्तु ते ॥ ५९ ॥

ब्रह्मावाच ।

इत्थं स्तुतस्तदा तेन प्रसन्नो गरुडध्वजः ।  
 ददौ तस्मै मुनिश्रेष्ठाः सकलं मनसेप्सितम् ॥ ६० ॥  
 यः संपूज्य जगन्नाथं प्रत्यहं स्तौति मानवः ।  
 स्तोत्रेणानेन मतिमान्स मोक्षं लभते ध्रुवम् ॥ ६१ ॥  
 त्रिसंध्यं यो जपेद्विद्वानिदं स्तोत्रवरं शुचिः ।  
 धर्मं चार्थं च कामं च मोक्षं च लभते नरः ॥ ६२ ॥  
 यः पठेच्छृणुयाद्वाऽपि श्रावयेद्वा समाहितः ।  
 स लोकां शाश्वतं विष्णोर्याति निर्धूतकल्मषः ॥ ६३ ॥

घन्यं पापहरं चेदं भुक्तिमुक्तिप्रदं शिष्यम् ।  
 गुह्यं सुदुर्लभं पुण्यं न देयं यस्य कस्यचित् ॥ ६४ ॥  
 न नास्तिकाय मूर्खाय न कृतघ्नाय मानिने ।  
 न दुष्टमतये दद्यान्नाभक्ताय कदाचन ॥ ६५ ॥  
 दातव्यं भक्तियुक्ताय गुणशोलान्विताय च ।  
 विष्णुभक्ताय शान्ताय श्रद्धानुष्ठानशालिने ॥ ६६ ॥

इदं समस्ताघविनाशहेतुः,

कारुण्यसंज्ञं सुखमोक्षदं च ।

अशेषवाञ्छाफलदं चरिष्ठं,

स्तोत्रमयोक्तं पुरुषोत्तमस्य ॥ ६७ ॥

ये तं सुसूक्ष्मं विमला मुरारि,

ध्यायन्ति नित्यं पुरुषं पुराणम् ।

ते मुक्तिभाजः प्रविशन्ति विष्णुं,

मन्त्रैर्यथाऽऽज्यं हुतमध्वराग्नौ ॥ ६८ ॥

एकः स देवो भवदुःखहन्ता,

परः परेषां न ततोऽस्ति बान्यत् ।

द्र(स्त्र)ष्टा स पाता स तु नाशकर्ता,

विष्णुः समस्ताखिलसारभूतः ॥ ६९ ॥

किं विद्यया किं स्वगुणैश्च तेषां,

यज्ञैश्च दानैश्च तपोभिरग्रेः ।

येषां न भक्तिर्भवतीह कृष्णे,

जगद्गुरौ मोक्षसुखप्रदे च ॥ ७० ॥

लोके स धन्यः स शुचिः सविद्वान्  
मन्त्रैस्तपोभिः स गुणैर्वरिष्ठः ।

ज्ञाता स दाता स तु सत्यवक्ता,  
यस्यास्ति भक्तिः पुरुषोत्तमाख्ये ॥ ७१ ॥

इति श्रीमहापुराण आदिब्राह्मे स्वयम्भृषिसंवादे कारुण्यस्तव-  
वर्णनं नामैकोनपञ्चाशत्तमोऽध्यायः ॥ ४६ ॥

आदितः श्लोकानां समष्ट्यङ्काः—३४६२

अथ पञ्चाशत्तमोऽध्यायः ।

प्रतिमोत्पत्तिकथनम्

ब्रह्मोवाच ।

स्तुत्वैवं मुनिशार्दूलाः प्रणम्य च सनातनम् ।  
वासुदेवं जगन्नाथं सर्वकामफलप्रदं ॥ १ ॥  
चिन्ताविष्टो महीपालः कुशानास्तीर्य भूतले ।  
वस्त्रं च तन्मना भूत्वा सुष्वाप धरणीतले ॥ २ ॥  
कथं प्रत्यक्षमभ्येति देवदेवो जनार्दनः ।  
मम चाऽऽर्तिहरो देवस्तदाऽसाविति चिन्तयन् ॥ ३ ॥  
सुप्तस्य तस्य नृपतेर्वासुदेवो जगद्गुरुः ।  
आत्मानं दशयामास शङ्खचक्रगदाभृतम् ॥ ४ ॥

स ददर्श तु सप्रेम देवदेवं जगद्गुरुम् ।  
 शङ्खचक्रधरं देवं गदाचक्रोग्रपाणिनम् ॥ ५ ॥  
 शार्ङ्गबाणधरं देवं ज्वलसेजोतिमण्डलम् ।  
 युगान्तादित्यवर्णाभं नीलवैदूर्यसंनिभम् ॥ ६ ॥  
 सुपर्णांसे तमासीनं षोडशार्धभुजं शुभम् ।  
 स चास्मै प्राब्रवीद्वीराः साधू राजन्महामते ॥ ७ ॥  
 क्रतुनाऽनेन दिव्येन तथा भक्त्या च श्रद्धया ।  
 तुष्टोऽस्मि ते महीपाल वृथा किमनुशोचसि ॥ ८ ॥  
 यदत्र प्रतिमा राजञ्जगत्पूज्या सनातनी ।  
 यथा सा प्राप्यते भूप तदुपायं ब्रवीमि ते ॥ ९ ॥  
 गतायामद्य शर्वयां निर्मले भास्वरोद्दिने ।  
 सागरस्य जलस्यान्ते नानाद्रुमविभूषिते ॥ १० ॥  
 जलं तथैव वेलायां दृश्यते तत्र वे महत् ।  
 लवणस्योदधं राजंस्तरङ्गैः समभिप्लुतम् ॥ ११ ॥  
 कूलान्ते हि महावृक्षः स्थितः स्थलजलेषु च ।  
 वेलाभिर्हन्यमानश्च न चासौ कम्पते द्रुमः ॥ १२ ॥  
 परशुमादाय हस्तेन ऊर्मैरन्तस्ततो व्रज ।  
 एकाकी विहरन् राजन्स त्वं पश्यसि पादपम् ॥ १३ ॥  
 ईदृक्चिह्नं समालोक्य छेदय त्वमशङ्कितः ।  
 छेद्यमानं तु तं वृक्षं प्रातरद्भुतदर्शनम् ॥ १४ ॥  
 दृष्ट्वा तेनैव संचिन्त्य ततो भूपाल दर्शनात् ।  
 कुरु तां प्रतिमां दिव्यां जहि चिन्तां विमोहिनीम् ॥ १५ ॥

ब्रह्मोवाच ।

एषमुक्त्वा महाभागो जगामादर्शनं हरिः ।  
 स चापि स्वप्नमालोक्य परं विस्मयमागतः ॥ १६ ॥  
 तां निशां स समुद्रीक्ष्य स्थितस्तद्गतमानसः ।  
 व्याहरन्वैष्णवान्मन्त्रान्सूक्तं चैव तदात्मकम् ॥ १७ ॥  
 प्रगतायां रजन्यां तु उत्थितो नान्यमानसः ।  
 स स्नात्वा सागरे सम्यग्यथावद्विधिना ततः ॥ १८ ॥  
 दत्त्वा दानं विप्रेभ्यो ग्रामांश्च नगराणि च ।  
 कृत्वा पौर्वाह्णिकं कर्म जगाम स नृपोत्तमः ॥ १९ ॥  
 न चाश्वो न पदातिश्च न गजो न च सारथिः ।  
 एकाकी स महाबलं प्रविवेश महोपतिः ॥ २० ॥  
 तं ददर्श महावृक्षं तेजस्वन्तं महाद्रुमम् ।  
 महातिगमहारोहं पुण्यं विपुलमेव च ॥ २१ ॥  
 महोत्सेधं महाकार्यं प्रसुप्तं च जलान्तिके ।  
 सान्द्रमाञ्जिष्टवर्णाभं नामजातिविवर्जितम् ॥ २२ ॥  
 नरनाथस्तदा विप्रा द्रुमं दृष्ट्वा मुदाऽन्वितः ।  
 परशुना शातयामास निशितेन दूढेन च ॥ २३ ॥  
 द्वेधीकर्तुमनास्तत्र बभूवेन्द्रसखः स च ।  
 निरीक्ष्यमाणे काष्ठे तु बभूवादुभुतदर्शनम् ॥ २४ ॥  
 विश्वकर्मा च विष्णुश्च विप्रकपधराबुधौ ।  
 आजगमतुर्मेहाभागी तदा तुल्याग्रजन्मानौ ॥ २५ ॥

ज्वलमानौ स्वतेजोभिर्दिव्यस्त्रगनुलेपनौ ।

अथ तौ तं समागम्य नृपमिन्द्रसखं तदा ॥ २६ ॥

तावूचतुर्महाराज किमत्र त्वं करिष्यसि ।

किमर्थं च महाबाहो शातितश्च वनस्पतिः ॥ २७ ॥

अस्त्रहायो महादुर्गे निर्जने गहने घने ।

महासिन्धु तटे नैवं कथं वै शातितो द्रुमः ॥ २८ ॥

ब्रह्मोवाच ।

तयोः श्रुत्वा वचो विप्राः स तु राजा मुदाऽन्वितः ।

वभाषे वचनं ताभ्यां मृदुलं मधुरं तथा ॥ २९ ॥

दृष्ट्वा तौ ब्राह्मणौ तत्र चन्द्रसूर्याधिवाऽऽगतौ ।

नमस्कृत्य जगन्नाथाववाङ्मुखमवस्थितः ॥ ३० ॥

राजोवाच ।

देवदेवमनाद्यन्तमनन्तं जगतां पतिम् ।

आराधयितुं प्रतिमां करोमीति मतिर्मम ॥ ३१ ॥

अहं स देवदेवेन परमेण महात्मना ।

स्वप्नान्ते च समुद्दिष्टो भवद्भ्यां श्रावितं मया ॥ ३२ ॥

ब्रह्मोवाच ।

राज्ञस्तु वचनं श्रुत्वा देवेन्द्रप्रतिमस्य च ।

प्रहस्य तस्मै विश्वेशस्तुष्टो वचनमब्रवीत् ॥ ३३ ॥

विष्णुवाच ।

साधु साधु महीपाल यदेतन्मतमुत्तमम् ।

संसारसागरे घोरे कदलीदलसंनिभे ॥ ३४ ॥

निःसारे दुःखबहुले कामक्रोधसमाकुले ।  
 इन्द्रियावर्तकलिले दुस्तरे रोमहर्षणे ॥ ३५ ॥  
 नानाव्याधिशतावर्ते जलबुद्बुदसंनिभे ।  
 यतस्ते मतिरूपज्ञा विष्णोराधनाय वै ॥ ३६ ॥  
 धन्यस्त्वं नृपशार्दूल गुणैः सर्वैरलंकृत ।  
 सप्रजा पृथिवी धन्या सशैलवनकानना ॥ ३७ ॥  
 सपुरप्रामनगरा चतुर्वर्णैरलंकृता ।  
 यत्र त्वं नृपशार्दूल प्रजाः पालयिता प्रभुः ॥ ३८ ॥  
 एहो हि सुमहाभाग दुर्मेऽस्मिन्सुखशीतले ।  
 आवाभ्यां सह तिष्ठ त्वं कथामिधर्मसंश्रितः ॥ ३९ ॥  
 अयं मम सहायस्तु आगतः शिल्पिनां वरः ।  
 विश्वकर्मसमः साक्षान्निपुणः सर्वकर्मसु ॥  
 मयोद्दिष्टां तु प्रतिमां करोत्येष तटं त्यज ॥ ४० ॥

ब्रह्मोवाच ।

श्रुत्वेवं वचनं तस्य तदा राजा द्विजन्मनः ।  
 सागरस्य तटं त्यक्त्वा गत्वा तस्य समीपतः ॥ ४१ ॥  
 तस्थौ स नृपतिश्रेष्ठो वृक्षच्छाये सुशीतले ।  
 ततस्तस्मै स विश्वात्मा ददावाज्ञां द्विजाकृतिः ॥ ४२ ॥  
 शिल्पिमुख्याय विप्रेन्द्राः कुरुष्व प्रतिमा इति ।  
 कृष्णरूपं परं शान्तं पद्मपत्रायतेक्षणम् ॥ ४३ ॥  
 श्रीवत्सकौस्तुभधरं शङ्खचक्रगदाधरम् ।  
 गौराङ्गं क्षीरवर्णामं द्वितीयं स्वस्तिकाङ्कितम् ॥ ४४ ॥

लाङ्गलास्त्रधरं देवमनन्ताख्यं महाबलम् ।  
 देवदानवगन्धर्वयक्षविद्याधरोरगैः ॥ ४५ ॥  
 न विज्ञातो हि तस्यान्तस्तेनानन्त इति स्मृतः ।  
 भगिनीं वासुदेवस्य रुक्मवर्णां सुशोभनाम् ॥ ४६ ॥  
 तृतीयां वै सुभद्रां च सर्वलक्षणलक्षिताम् ॥ ४७ ॥

ब्रह्मोवाच ।

श्रुत्वैतद्वचनं तस्य विश्वकर्मा सुकर्मकृत् ।  
 तत्क्षणात्कारयामास प्रतिमाः शुभलक्षणाः ॥ ४८ ॥  
 प्रथमं शुक्लवर्णाभं शारदेन्दुसमप्रभम् ।  
 आरक्ताक्षं महाकायं स्फटाधिकटमस्तकम् ॥ ४९ ॥  
 नीलाम्बरधरं चोग्रं बलं बलमदोद्धतम् ।  
 कुण्डलैकधरं दिव्यं गदामुशलधारिणम् ॥ ५० ॥  
 द्वितीयं पुण्डरीकाक्षं नीलजीमूतसंनिभम् ।  
 अतसीपुष्पसंकाशं पद्मपत्रायनेक्षणम् ॥ ५१ ॥  
 पीतवाससमत्युग्रं शुभं श्रीघत्सलक्षणम् ।  
 चक्रपूर्णकरं दिव्यं सर्वपापहरं हरिम् ॥ ५२ ॥  
 तृतीयां स्वर्णवर्णाभां पद्मपत्रायनेक्षणाम् ।  
 विचित्रवस्त्रसंछन्नां हारकेयूरभूषिताम् ॥ ५३ ॥  
 विचित्राभरणोपेतां रत्नहारावलम्बिताम् ।  
 पीनोन्नतकुचां रम्यां विश्वकर्मा विनिर्ममे ॥ ५४ ॥  
 स तु राजाऽद्भुतं दृष्ट्वा क्षणेनैकेन निर्मिताः ।  
 दिव्यवस्त्रयुगच्छन्ना नानारत्नैरलंकृताः ॥ ५५ ॥



सर्वलक्षणसंपन्नाः प्रतिमाः सुमनोहराः ।

विस्मयं परमं गत्वा इदं वचनमब्रवीत् ॥ ५६ ॥

इन्द्रद्युम्न उवाच

किं देवो समनुप्राप्तौ द्विजरूपधराबुधौ ।

उभौ चाद्भुतकर्माणौ देववृत्तावमानुषौ ॥ ५७ ॥

देवौ वा मानुषौ वाऽपि यक्षविद्याधरौ युषाम् ।

किन्तु ब्रह्महृषीकेशौ किं वसू किमुताश्विनौ ॥ ५८ ॥

न वेदुमि सत्यसद्भाषौ मायारूपेण संस्थितौ ।

युषां गतोऽस्मि शरणमात्मा तु मे प्रकाश्यताम् ॥ ५९ ॥

इति श्री महापुराणे ब्राह्मे स्वयम्भृषिसंवादे प्रतिमोत्पत्ति-

कथनं नाम पञ्चाशत्तमोऽध्यायः ॥ ५० ॥

आदितः श्लोकानां समष्ट्यङ्काः—३५५१

अथैकपञ्चाशत्तमोऽध्यायः ।

भगवदिन्द्रद्युम्नसंवादकथनम्

श्रीभगवानुवाच ।

नाहं देवो न यक्षो वा न दैत्यो न च देवराट् ।

न ब्रह्मा न च रुद्रोऽहं बिद्धि मां पुरुषोत्तमम् ॥ १ ॥

अर्तिहा सर्वलोकानामनन्तबलपौरुषः ।

आराधनीयो भूतानामन्तो यस्य न विद्यते ॥ २ ॥

पठ्यते सर्वशास्त्रेषु वेदान्तेषु निगद्यते ।  
यमाहुर्ज्ञानगम्येति वासुदेवेति योगिनः ॥ ३ ॥  
अहमेव स्वयं ब्रह्मा अहं विष्णुः शिवोऽप्यहम् ।  
इन्द्रोऽहं देवराजश्च जगत्संयमनो यमः ॥ ४ ॥  
पृथिव्यादीनि भूतानि त्रेताग्निरुत्तभुङ्क्ते ।  
वरुणोऽपां पतिश्चाहं धरित्री च महीधरः ॥ ५ ॥  
यत्किञ्चिद्वाङ्मयं लोके जगत्स्थावरजङ्गमम् ।  
चराचरं च यद्विश्वं मदन्यथास्ति किञ्चन ॥ ६ ॥  
प्रीतोऽहं ते नृपश्रेष्ठ वरं वरय सुव्रत ।  
यदिष्टं तत्प्रयच्छामि हृदि यत्ते व्यवस्थितम् ॥ ७ ॥  
मद्दर्शनमपुण्यानां स्वप्नान्तेऽपि न जायते ।  
त्वं पुनर्दृढमक्तिवात्प्रत्यक्षं दृष्टवानसि ॥ ८ ॥

ब्रह्मोवाच ।

श्रुत्वेवं वासुदेवस्य वचनं तस्य भो द्विजाः ।  
रोमाञ्चिततनुर्भूत्वा इदं स्तोत्रं जगौ नृपः ॥ ९ ॥

राजोवाच ।

श्रियः कान्त नमस्तेऽस्तु श्रीपते पीतवाससे ।  
श्रीद श्रीश श्रीनिवास नमस्ते श्रानिकेतन ॥ १० ॥  
आद्यं पुरुषमीशानं सर्वेशं सर्वतोमुखम् ।  
निष्कलं परमं देवं प्रणतोऽस्मि सनातनम् ॥ ११ ॥  
शब्दातीतं गुणातीतं भावाभावविषर्जितम् ।  
निरूपं निर्गुणं सूक्ष्मं सर्वज्ञं सर्वभाषनम् ॥ १२ ॥

प्रावृण्मेघप्रतीकाशं गोब्राह्मणहिते रतम् ।  
 सर्वेषामेव गोक्षारं व्यापिनं सर्वभाषिनम् ॥ १३ ॥  
 शङ्खचक्रधरं देवं गदामुशलधारिणम् ।  
 नमस्ये वरदं देवं नीलोत्पलदलच्छविम् ॥ १४ ॥  
 नागपर्यङ्कशयनं क्षीरोदारणवशायिनम् ।  
 नमस्येऽहं हृषीकेशं सर्वपापहरं हरिम् ॥ १५ ॥  
 पुनस्त्वां देवदेवेशं नमस्ये वरदं विभुम् ।  
 सर्वलोकेश्वरं विष्णुं मोक्षकारणमव्ययम् ॥ १६ ॥

ब्रह्मावाच ।

एवं स्तुत्वा तु तं देवं प्रणिपत्य कृताञ्जलिः ।  
 उवाच प्रणतो भूत्वा निपत्य धरणीतले ॥ १७ ॥

राजोवाच ।

प्रीतोऽसि यदि मे नाथ वृणोमि वरमुत्तमम् ।  
 देवासुराः सगन्धर्वा यक्षरक्षोमहोरगाः ॥ १८ ॥  
 सिद्धविद्याधराः साध्याः किनरा गुह्यकास्था ।  
 ऋषयो ये महाभागा नानाशास्त्रविशारदाः ॥ १९ ॥  
 परिब्राह्मयोगयुक्ताश्च वेदतत्त्वार्थचिन्तकाः ।  
 मोक्षमार्गविदो येऽन्ये ध्यायन्ति परमं पदम् ॥ २० ॥  
 निर्गुणं निर्मलं शान्तं यत्पश्यन्ति मनीषिणः ।  
 तत्पदं गन्तुमिच्छामि त्वत्प्रसादात्सुदुर्लभम् ॥ २१ ॥

श्रीभगवानुवाच ।

सर्वं भवतु भद्रं ते यथेष्टं सर्वमाप्नुहि ।  
 भविष्यति यथाकामं मत्प्रसादान्न संशयः ॥ २२ ॥

दश वर्षसहस्राणि तथा नव शतानि च ।  
 अविच्छिन्नं महाराज्यं कुरु त्वं नृपसत्तम ॥ २३ ॥  
 प्रयास्यसि पदं दिव्यं दुर्लभं यत्सुरासुरैः ।  
 पूर्णमनोरथं शान्तं गुह्यमव्यक्तमव्ययम् ॥ २४ ॥  
 परात्परतरं सूक्ष्मं निर्लेपं निष्कलं ध्रुवम् ।  
 चिन्तोशोकविनिर्मुक्तं क्रियाकारणवर्जितम् ॥ २५ ॥  
 तदहं दर्शयिष्यामि ज्ञेयाख्यं परमं पदम् ।  
 यं प्राप्य परमानन्दं प्राप्स्यसि परमां गतिम् ॥ २६ ॥  
 कीर्तिश्च तव राजेन्द्र भवत्यत्र महीतले ।  
 यावद्दुघना नभो यावद्यावच्चन्द्रार्कतारकम् ॥ २७ ॥  
 यावत्समुद्राः सप्तैव यावन्मेर्वादिपर्वताः ।  
 तिष्ठन्ति दिवि देवाश्च तावत्सर्वत्र चाव्यया ॥ २८ ॥  
 इन्द्रद्युम्नसरो नाम तीर्थं यज्ञाङ्गसंभवम् ।  
 यत्र स्नात्वा सकल्लोकः शकलोकमवाप्नुयात् ॥ २९ ॥  
 दापयिष्यति यः पिण्डांस्तदेऽस्मिन्सरसः शुभे ।  
 कुलैकविंशमुद्भृत्य शकलोकं गमिष्यति ॥ ३० ॥  
 पूज्यमानोऽप्सरोभिश्च गन्धर्वैर्गीतनिस्वनैः ।  
 विमानेन वसेत्तत्र यावदिन्द्राश्चतुर्दश ॥ ३१ ॥  
 सरसो दक्षिणे भागे नैऋत्यां तु समाश्रिते ।  
 न्यग्रोधस्तिष्ठते तत्र तत्समीपे तु मण्डपः ॥ ३२ ॥  
 केतकीवनसंछन्नो नानापादपसंकुलः ।  
 नारिकेलैरसंख्येयैश्चम्पकैर्बकुलावृतैः ॥ ३३ ॥

अशोकैः कर्णिकारैश्च पुंनागैर्नागकैसरैः ।  
 पाटलाघ्रातसरलैश्चन्दनैर्द्वेषदारुभिः ॥ ३४ ॥  
 न्यग्रोधाश्वत्थखदिरैः पारिजातैः सहार्जुनैः ।  
 हिन्तालैश्चैव तालैश्च शिंशपैर्बदरैस्तथा ॥ ३५ ॥  
 करञ्जैर्लकुचैः प्लक्षैः पनसैर्विल्वधातुकैः ।  
 अन्यैर्बहुविधैर्वृक्षैः शोभितः समलंकृतः ॥ ३६ ॥  
 आषाढस्य सिते पक्षे पञ्चम्यां पितृश्रैवते ।  
 ऋक्षे नेष्यन्ति नस्तत्र नीत्वा सप्त दिनानि वै ॥ ३७ ॥  
 मण्डपे स्थापयिष्यन्ति सुवेश्याभिः सुशोभनैः ।  
 क्रीडाविशेषबहुलैर्नृत्यगीतमनोहरैः ॥ ३८ ॥  
 चामरैः स्वर्णदण्डैश्च व्यजनै रत्नभूषणैः ।  
 वीजयन्तस्तथाऽऽस्मभ्यं स्थापयिष्यन्ति मङ्गलाः ॥ ३९ ॥  
 ब्रह्मवारी यतिश्चैव स्नातकाश्च द्विजोत्तमाः ।  
 वानप्रस्था गृहस्थाश्च सिद्धाश्चान्ये च ब्राह्मणाः ॥ ४० ॥  
 नानावर्णपदेः स्तोत्रैर्ऋग्यजुःसामनिस्वनैः ।  
 करिष्यन्ति स्तुतिं राजन् रामकेशवयोः पुनः ॥ ४१ ॥  
 ततः स्तुत्वा च दृष्ट्वा च संप्रणम्य च भक्तितः ।  
 नरो वर्षायुतं दिव्यं श्रोमद्वरिपुरैः वसेत् ॥ ४२ ॥  
 पूज्यमानोऽऽसरोमिश्च गन्धर्वैर्गीतनिस्वनैः ।  
 हरैरनुचरस्तत्र क्रीडते केशवेन वै ॥ ४३ ॥  
 विमानैर्नार्कवर्णन रत्नहारेण भ्राजता ।  
 सर्वकामैर्महाभोगैस्तिष्ठते भुवनोत्तमे ॥ ४४ ॥

तपःक्षयादिहाऽऽगत्य मनुष्यो ब्राह्मणो भवेत् ।

कोटिधनपतिः श्रीमांश्चतुर्वेदी भवेद्भुवम् ॥ ४५ ॥

ब्रह्मोवाच ।

एवं तस्मै वरं दत्त्वा कृत्वा च समयं हरिः ।

जगामादर्शनं विप्राः सहितो विश्वकर्मणा ॥ ४६ ॥

स तु राजा तदा दृष्टो रोमाञ्चि ततनूरुहः ।

कृत्यकृत्यमिवाऽऽत्मानं मेने संदर्शनाद्वरेः ॥ ४७ ॥

ततः कृष्णं च रामं च सुभद्रां च वरप्रदाम् ।

रथैर्बिमानसंकाशैर्मणिकाञ्चनचित्रितैः ॥ ४८ ॥

संचाह्य तास्तदा राजामहामङ्गलनिःस्वनैः ।

आनयामास मतिमान्सामात्यः सपुरोहितः ॥ ४९ ॥

नानावादित्रनिर्घोषैर्नानावेदस्वनैः शुभैः ।

संस्थाप्य च शुभे देशे पवित्रे सुमनोहरे ॥ ५० ॥

ततः शुभतिथौ काले नक्षत्रे शुभलक्षणे ।

प्रतिष्ठां कारयामास सुमुहूर्ते द्विजैः स ह ॥ ५१ ॥

यथोक्तेन विधानेन विधिदृष्टेन कर्मणा ।

आचार्यानुमतेनैव सर्वं कृत्वा महीपतिः ॥ ५२ ॥

आचार्याय तदा दत्त्वा दक्षिणां विधिवत्प्रभुः ।

ऋत्विग्भ्यश्च विधानेन तथाऽन्येभ्यो धनं ददौ ॥ ५३ ॥

कृत्वा प्रतिष्ठां विधित्प्रासादे भवनोत्तमे ।

स्थापयामास तात्सर्वान्विधिदृष्टेन कर्मणा ॥ ५४ ॥

ततः संपूज्य विधिना नानांपुष्पैः सुगन्धिमिः ।

सुवर्णमणिमुकाद्यैर्नानावस्त्रैः सुशोभनैः ॥ ५५ ॥

रत्नैश्च विविधैर्दिव्यैरासनैर्ग्रीमपत्तनैः ।

वदौ चान्यान्स विषयान्पुराणि नगराणि च ॥ ५६ ॥

एवं बहुविधं दत्त्वा राज्यं कृत्वा यथोचितम् ।

इष्ट्वा च विविधैर्यज्ञैर्दत्त्वा दानान्यनेकशः ॥ ५७ ॥

कृतकृत्यस्ततो राजा त्यक्तसर्वपरिग्रहः ।

जगाम परमं स्थानं तद्विष्णोः परमं पदम् ॥ ५८ ॥

एवं मया मुनिश्रेष्ठाः कथितो वो नृपोत्तमः ।

क्षेत्रस्य चैव माहात्म्यं किमन्यच्छ्रोतुमिच्छथ ॥ ५९ ॥

विष्णुरुवाच ।

श्रुत्वैवं वचनं तस्य ब्रह्मणोऽव्यक्तजन्मनः ।

आश्चर्यं मेनिरे विप्राः पप्रच्छुश्च पुनर्मदा ॥ ६० ॥

मुनय ऊचुः ।

कस्मिन्काले सुरश्रेष्ठ गन्तव्यं पुरुषोत्तमम् ।

विधिना केन कर्तव्यं पञ्चतीर्थमिति प्रभो ॥ ६१ ॥

एकैकस्य च तीर्थस्य स्नानदानस्य यत्फलम् ।

देवताप्रेक्षणे चैव ब्रूहि सर्वं पृथक्पृथक् ॥ ६२ ॥

ब्रह्मोवाच ।

निराहारः कुरुक्षेत्रं पादेनैकेन यस्तपेत् ।

जितेन्द्रियो जितक्रोधः सप्तसंवत्सरायुतम् ॥ ६३ ॥

दृष्ट्वा सदा ज्येष्ठशुक्लद्वादश्यां पुरुषोत्तमम् ।  
 कृतोपवांसः प्राप्नोति ततोऽधिकतरं फलम् ॥ ६४ ॥  
 तस्माज्ज्येष्ठे मुनिध्रेष्ठाः प्रयत्नेन सुसंयतैः ।  
 स्वर्गलोकेऽसुविप्राद्यैर्द्रष्टव्यः पुरुषोत्तमः ॥ ६५ ॥  
 पञ्चतीर्थं तु विधिवत्कृत्वा ज्येष्ठे नरोत्तमः ।  
 शुक्लपक्षस्य द्वादश्यां पश्येत् पुरुषोत्तमम् ॥ ६६ ॥  
 ये पश्यन्त्यव्ययं देवं द्वादश्यां पुरुषोत्तमम् ।  
 ते विष्णुलोकमासाद्य न व्यवन्ते कदाचन ॥ ६७ ॥  
 तस्माज्ज्येष्ठे प्रयत्नेन गन्तव्यं भो द्विजोत्तमाः ।  
 कृत्वा तस्मिन्पञ्चतीर्थं द्रष्टव्यः पुरुषोत्तमः ॥ ६८ ॥  
 सुदूरस्थोऽपि यो भक्त्या कीर्तयेत्पुरुषोत्तमम् ।  
 अहन्यहनि शुद्धात्मा सोऽपि विष्णुपुरं व्रजेत् ॥ ६९ ॥  
 यात्रां करोति कृष्णस्य श्रद्धया यः समाहितः ।  
 सर्वपापविनिर्मुक्तो विष्णुलोकं व्रजेन्नरः ॥ ७० ॥  
 चक्रं दृष्ट्वा हरैर्दूरात्प्रासादोपरि संस्थितम् ।  
 सहसा मुच्यते पापान्नरो भक्त्या प्रणम्य तत् ॥ ७१ ॥  
 इति श्रीमहापुराणे आदिब्राह्मे स्वयंभुवविस्मयादे पुरुषोत्तम-  
 वर्णनं नामैकपञ्चाशत्तमोऽध्यायः ॥ ५१ ॥  
 आदितः श्लोकानां समष्ट्यङ्काः—३६२२



## अथ द्विपञ्चाशत्तमोऽध्यायः ।

### मार्कण्डेयाख्यानम्

ब्रह्मोवाच ।

आसीत्कल्पे मुनिश्रेष्ठाः संप्रवृत्ते महाक्षये ।  
नष्टेऽर्कचन्द्रे पवने नष्टे स्थावरजङ्गमे ॥ १ ॥  
उदिते प्रलयादित्ये प्रचण्डे घनगर्जिते ।  
विद्युदुत्पातसंघातैः संभग्ने तरुपर्वते ॥ २ ॥  
लोके च संहते सर्वे महदुत्कानिबर्हणे ।  
शुष्केषु सर्वतोयेषु सरःसु च सरित्सु च ॥ ३ ॥  
ततः संवर्तको वह्निर्वायुना सह भो द्विजाः ।  
लोकं तु प्राविशत्सर्वमादित्यैरुपशोभितम् ॥ ४ ॥  
पश्चात्स पृथिवीं मिश्रा प्रविश्य च रसातलम् ।  
देवदानवयक्षाणां भयं जनयते महत् ॥ ५ ॥  
निर्दहन्नागलोकं च यच्च किञ्चित्क्षिताचिह्न ।  
अधस्तान्मुनिशार्दूलाः सर्वं नाशयते क्षणात् ॥ ६ ॥  
ततो योजनविशानां सहस्राणि शतानि च ।  
निर्दहत्याशुगो वायुः स च संवर्तकोऽनलः ॥ ७ ॥  
सदेवासुरगन्धर्वं सयक्षोरगराक्षसम् ।  
ततो दहति संदीप्तः सर्वमेव जगत्प्रभुः ॥ ८ ॥

प्रदीप्तोऽसौ महारौद्रः कल्पाग्निरितिसंभृतः ।

महाज्वालो महाबिष्मान्संप्रदीप्तमहास्वनः ॥ ६ ॥

सूर्यकोटिप्रतोकाशो ज्वलन्निव स तेजसा ।

त्रैलोक्यं चावहत्तूणं ससुरासुरमानुषम् ॥ १० ॥

एवंविधे महाघोरे महाप्रलयदारुणे ।

ऋषिः परमधर्मात्मा ध्यानयोगपरोऽभवत् ॥ ११ ॥

एकः संतिष्ठते विप्रा मार्कण्डेयेति विश्रुतः ।

मोहपाशैर्निबद्धोऽसौ क्षुत्तृष्णाकुलितेन्द्रियः ॥ १२ ॥

स दृष्ट्वा तं महावह्निं शुष्ककण्ठोष्ठतालुकः ।

तृष्णार्तः प्रस्खलन्विप्रास्तदाऽसौ भयविह्वलः ॥ १३ ॥

बभ्राम पृथिवीं सर्वां कांदिशीको विचेतनः ।

त्रातारं नाधिगच्छन्वे इतश्चेतश्च धावति ॥ १४ ॥

न लेभे च तदा शर्म यत्र विश्राम्यता द्विजाः ।

करोमि किं न जानामि यस्याहं शरणं यजे ॥ १५ ॥

कथं पश्यामि तं देवं पुरुषेशं सनातनम् ।

इति संवितयन्देवमेकाम्रेण सनातनम् ॥ १६ ॥

प्राप्तवांस्तत्पदं दिव्यं महाप्रलयकारणम् ।

पुरुषेशमिति क्वातं वटराजं सनातनम् ॥ १७ ॥

त्वरायुको मुनिश्चासौ न्यम्रोधस्यान्तिकं ययौ ।

आसाद्य तं मुनिश्चेष्टास्तस्य मूले समाविशत् ॥ १८ ॥

न कालाग्निभयं तत्र न चाङ्गारप्रवर्षणम् ।

\* न संवर्तगमस्तत्र न च बभ्रामाग्निस्तथा ॥ १९ ॥

इति श्रीमहापुराणे आदिब्राह्मे स्वयंभुवविस्मयादे मार्कण्डेयेन

वटदर्शनं नाम द्विपञ्चाशत्तमोऽध्यायः ॥ ५२ ॥

आदितः श्लोकानां समष्ट्यङ्काः—३६४१

अथ त्रिपञ्चाशत्तमोऽध्यायः ।

मार्कण्डेयाख्यानम्

ब्रह्मोवाच ।

ततो गजकुलप्रख्यास्तडिन्माला विभूषिताः ।

समुत्तस्थुर्महामेघा नमस्यद्भुतदर्शनाः ॥ १ ॥

केचिन्नीलोत्पलश्यामाः केचित्कुमुदसंनिभाः ।

केचित्किञ्जल्कसंकाशाः केचित्पीताः पयोधराः ॥ २ ॥

केचिद्दरितसंकाशाः काकाण्डसंनिभास्तथा ।

केचित्कमलपत्राभाः केचिद्धिङ्गुलसंनिभाः ॥ ३ ॥

केचित्पुरवराकाराः केचिद्गिरिचरोपमाः ।

केचिदञ्जनसंकाशाः केचिन्मरकतप्रभाः ॥ ४ ॥

विद्यन्मालापिनद्वाङ्गाः समुत्तस्थुर्महाघनाः ।

घोररूपा महाभागा घोरस्वननिनादिताः ॥ ५ ॥

ततो जलधराः सव समावृण्वन्नमस्तलम् ।

तेरियं पृथिवी सर्वा सपर्वतवनाकरा ॥ ६ ॥

आपूरिता दिशः सर्वाः सलिलोषपरिप्लुताः ।  
 ततस्ते जलदा घोरा वारिणा मुनिसत्तमाः ॥ ७ ॥  
 सर्वतः प्लावयामासुश्चोदिताः परमेष्ठिना ।  
 वर्षमाणा महातोयं पूरयन्तो वसुंधराम् ॥ ८ ॥  
 सुधोरमशिवं रौद्रं नाशयन्ति स्म पावकम् ।  
 ततो द्वादश वर्षाणि पयोदाः समुपप्लवे ॥ ९ ॥  
 धाराभिः पूरयन्तो वै चोद्यमाना महात्मना ।  
 ततः समुद्राः स्वां वेलामतिक्रामन्ति भो द्विजाः ॥ १० ॥  
 पर्वताश्च व्यशीर्यन्त मही चाप्सु निमज्जति ।  
 सर्वतः सुमहाम्रान्तास्ते पयोदा नभस्तलम् ॥ ११ ॥  
 संवेष्टयित्वा नश्यन्ति वायुवेगसमाहताः ।  
 ततस्तं मारुतं घोरं स विष्णुर्मुनिसत्तमाः ॥ १२ ॥  
 आदिपद्मालयो देवः पीत्वा स्वपिति भो द्विजाः ।  
 तस्मिन्ने कार्णवे घोरे नष्टे स्थावरजङ्गमे ॥ १३ ॥  
 नष्टे देवासुरनरै यक्षराक्षसवर्जिते ।  
 ततो मुनिः स विश्रान्तो ध्यात्वा च पुरुषोत्तमम् ॥ १४ ॥  
 ददर्श चक्षुरुन्मील्य जलपूर्णां वसुंधराम् ।  
 नापश्यत्तं वटं नोर्वीं न दिगादि न भास्करम् ॥ १५ ॥  
 न चन्द्रार्काग्निपवनं न देवासुरपन्नगम् ।  
 तस्मिन्ने कार्णवे घोरे तमोभूते निराश्रये ॥ १६ ॥  
 निमज्जन्स तदा बिप्राः संतर्तुमुपवक्रमे ।  
 बभ्रामासौ मुनिश्चाऽऽत इतश्चेतश्च संप्लवन् ॥ १७ ॥

निममज्ज तदा विप्रास्त्रातारं नाधिगच्छति ।

एवं तं विह्वलं दृष्ट्वा रुपया पुरुषोत्तमः ॥

प्रोवाच मुनिशार्दूलास्तदा ध्यानेन तोषितः ॥ १८ ॥

श्रीभगवानुवाच ।

वत्स श्रान्तोऽसि बालस्त्वं भक्तं मम सुव्रत ।

भागच्छाऽऽगच्छ शीघ्रं त्वं मार्कण्डेय ममान्तिकम् ॥ १९ ॥

मा त्वयैव च भेतव्यं संप्राप्तोऽसि ममाग्रतः ।

मार्कण्डेय मुने धीर बालस्त्वं श्रमपीडितः ॥ २० ॥

ब्रह्मोवाच ।

तस्य तद्वचनं श्रुत्वा मुनिः परमकोपितः ।

उवाच स तदा विप्रा विस्मितश्चाभवन्मुहुः ॥ २१ ॥

मार्कण्डेय उवाच ।

कोऽयं नाम्ना कीर्तयति तपः परिभवन्निव ।

बहुधर्मसहस्राख्यं धर्मयन्निव मे वपुः ॥ २२ ॥

न ह्येष समुदाचारो देवेष्वपि समाहितः ।

मां ब्रह्मा स च देवेशो दीर्घायुरिति भाषते ॥ २३ ॥

कस्तपो घोरशिरसो ममाद्य त्यक्तजीवितः ।

मार्कण्डेयेति वोक्त्वा मन्मृत्युं गन्तुमिहेच्छति ॥ २४ ॥

ब्रह्मोवाच ।

एवमुक्त्वा तदा विप्राश्चिन्ताविष्टोऽभवन्मुनिः ।

किं स्वप्नोऽयं मया दृष्टः किंवा मोहोऽयमागतः ॥ २५ ॥

इत्थं चिन्तयतस्तस्य उत्पन्ना दुःखहा मतिः ।

प्रजामि शरणं देवं भक्त्याऽहं पुरुषोत्तमम् ॥ २६ ॥

स गत्वा शरणं देवं मुनिस्तद्गतमानसः ।  
 ददर्श तं वटं भूयो विशालं सलिलोपरि ॥ २७ ॥  
 शाखायां तस्य सौवर्णं विस्तीर्णायां महादुभुतम् ।  
 रुचिरं दिव्यपर्यङ्कं रचितं बिम्बकर्मणा ॥ २८ ॥  
 वज्रवैदूर्यरचितं मणिचिद्रुमशोभितम् ।  
 पद्मरागादिभिर्जुष्टं रत्नैरन्यैरलंकृतम् ॥ २९ ॥  
 नानास्तरणसंघीतं नानारत्नोपशोभितम् ।  
 नानाश्चर्यसमायुक्तं प्रभामण्डलमण्डितम् ॥ ३० ॥  
 तस्योपरि स्थितं देवं कृष्णं बालशुपर्ध्वम् ।  
 सूर्यकोटिप्रतीकाशं दीप्यमानं सुवर्चसम् ॥ ३१ ॥  
 चतुर्भुजं सुन्दराङ्गं पद्मपत्रायतेक्षणम् ।  
 श्रीवत्सवक्षसं देवं शङ्खचक्रगदाधरम् ॥ ३२ ॥  
 वनमालावृतोरस्कं दिव्यकुण्डलधारिणम् ।  
 हारभारार्पितग्रीवं दिव्यरत्नविभूषितम् ॥ ३३ ॥  
 दृष्ट्वा तदा मुनिर्देवं विस्मयोत्फुल्ललोचनः ।  
 रोमाञ्छ्रिततनुर्देवं प्रणिपत्येदमब्रवीत् ॥ ३४ ॥

मार्कण्डेय उवाच ।

अहो चैकार्णवे घोरे विनष्टे सचराचरे ।  
 कथमेको ह्ययं बालस्तिष्ठत्यत्र सुनिर्मयः ॥ ३५ ॥

ब्रह्मोवाच ।

भूतं भव्यं भविष्यं च जानन्नपि महामुनिः ।  
 न बुबोध तदा देवं मायया तस्य मोहितः ॥  
 यदा न बुबुधे चैनं तदा खदादुवाच ह ॥ ३६ ॥

मार्कण्डेय उवाच ।

वृथा मे तपसो धीर्यं वृथा ज्ञानं वृथा क्रिया ।  
वृथा मे जीवितं दीर्घं वृथा मानुष्यमेव च ॥ ३७ ॥  
योऽहं सुप्तं न जानामि पर्यङ्के दिव्यबालकम् ॥ ३८ ॥

ब्रह्मोवाच ।

एवं संचिन्तयन्निव प्रः प्लवमानो विचेतनः ।  
त्राणार्थं विह्वलश्चासौ निर्वेदं गतवांस्तदा ॥ ३९ ॥  
ततो बालार्कसंकाशं स्वमहिम्ना व्यवस्थितम् ।  
सर्वतैजोमयं विप्रा न शशाकामिवीक्षितुम् ॥ ४० ॥  
दृष्ट्वा तं मुनिमायान्तं स बालः प्रहसन्निव ।  
प्रोवाच मुनिशार्दूलास्तदा मेघौघनिखनः ॥ ४१ ॥

श्रीभगवानुवाच ।

वत्स जानामि श्रान्तं त्वां त्राणार्थं मामुपस्थितम् ।  
शरीरं विश मे क्षिप्रं विश्रामस्ते मयोदितः ॥ ४२ ॥

ब्रह्मोवाच ।

श्रुत्वा स वचनं तस्य किञ्चिन्नोवाच मोहितः ।  
विवेश वदनं तस्य विवृतं चावशो मुनिः ॥ ४३ ॥

इति श्रीमहापुराणे ब्राह्मो स्वयम्भृषिसंवादे मार्कण्डेयप्रलयदर्शनं

नाम त्रिपञ्चाशत्तमोऽध्यायः ॥ ५३ ॥

श्लोकानामादितः सम्पत्त्यङ्काः—३६८४

## अथ चतुष्पञ्चाशत्तमोऽध्यायः ।

### मार्कण्डेयारण्यनम्

ब्रह्मोवाच ।

स प्रविश्योदरे तस्य बालस्य मुनिसत्तमः ।  
ददर्श पृथिवीं कृत्स्नां नानाजनपदैर्घृताम् ॥ १ ॥  
लवणेश्चसुरासर्पिर्दधिदुग्धजलोद्धरीन् ।  
ददर्श तान्समुद्रांश्च जम्बु प्लवं च शात्मलम् ॥ २ ॥  
कुशं क्रौञ्चं च शाकं च पुष्करं च ददर्श सः ।  
भारतादीनि वर्षाणि तथा सर्वांश्च पर्वतान् ॥ ३ ॥  
मेरुं च सर्वरत्नाढ्यमपश्यत्कनकाचलम् ।  
नानारत्नान्वितैः शृङ्गैर्भूषितं बहुकन्दरम् ॥ ४ ॥  
नानामुनिजनाकोर्णं नानावृक्षवनाकुलम् ।  
नानासत्त्वसमायुक्तं नानाध्वर्यसमन्वितम् ॥ ५ ॥  
व्याघ्रैः सिंहैर्बराहैश्च चामरैर्महिर्गर्जैः ।  
मृगैः शाखामृगैश्चान्यैर्भूषितं सुमनोहरम् ॥ ६ ॥  
शक्राद्यैर्विबिधैर्देवैः सिद्धचारणपङ्क्तयः ।  
मुनिषश्चाप्सरामिश्च वृत्तैश्चाम्यैः सुरालयैः ॥ ७ ॥

[ ब्रह्मोवाच ] ।

एवं सुमेरुं श्रीमन्तमपश्यन्मुनिसत्तमः ।  
पर्यटन्स तदा विप्रस्तस्य बालस्य चोदरे ॥ ८ ॥



हिमवन्तं हेमकूटं निषधं गन्धमादनम् ।  
 श्वेतं च दुर्धरं नीलं कैलासं मन्दरं गिरिम् ॥ ६ ॥  
 महेन्द्रं मलयं विन्ध्यं पारियात्रं तथाऽर्बुदम् ।  
 सह्यं च शुक्तिमन्तं च मैनाकं वक्रपर्वतम् ॥ १० ॥  
 एताश्चान्याश्च बहवो यावन्तः पृथिवीधराः ।  
 ततस्तांस्तु मुनिश्रेष्ठाः सोऽपश्यद्रत्नभूषितान् ॥ ११ ॥  
 कुलक्षेत्रं च पाञ्चालान्मत्स्यामद्रान्सकेकयान् ।  
 बाह्लीकान्शूरसेनांश्च काश्मीरांस्तङ्गणान्वसान् ॥ १२ ॥  
 पार्वतीयान्किरातांश्च कर्णप्रावरणान्मरून् ।  
 अन्त्यजानन्त्यजातींश्च सोऽपश्यत्तस्य चोदरे ॥ १३ ॥  
 मृगाञ्छालामृगान्सिहान्वराहान्सृमराञ्छशान् ।  
 गजांश्चान्यांस्तथा सत्त्वान्सोऽपश्यत्तस्य चोदरे ॥ १४ ॥  
 पृथिव्यां यानि तीर्थानि ग्रामाश्च नगराणि च ।  
 कृषिगोरक्षवाणिज्यं क्रयविक्रयणं तथा ॥ १५ ॥  
 शक्रादीन्विबुधाञ्छ्रेष्ठांस्तथाऽन्यांश्च दिवौकसः ।  
 गन्धर्वाप्सरसो यक्षाननृषींश्चैव सनातनान् ॥ १६ ॥  
 दैत्यदानवसंघांश्च नागांश्च मुनिसत्तमाः ।  
 सिंहिकातनयांश्चैव ये चान्ये सुरशत्रवः ॥ १७ ॥  
 यत्किञ्चित्तेन लोकेऽस्मिन्दृष्टपूर्वं चराचरम् ।  
 अपश्यत्स तदा सर्वं तस्य कुक्षौ द्विजोत्तमाः ॥ १८ ॥  
 अथवा किं बहुक्तेन कीर्तितेन पुनः पुनः ।  
 ब्रह्मादिस्तम्भपर्यन्तं यत्किञ्चित्सचराचरम् ॥ १९ ॥

भूर्लोकं च भुवर्लोकं स्वर्लोकं च द्विजोत्तमाः ।  
 महर्जनस्तपः सत्प्रमत्तं चित्तं तथा ॥ २० ॥  
 पातालं सुतलं चैव चित्तं च रसातलम् ।  
 महातलं च ब्रह्माण्डमपश्यत्तस्य चोदरे ॥ २१ ॥  
 अव्याहता गतिस्तस्य तदाऽभूद्विजसत्तमाः ।  
 प्रसादात्तस्य देवस्मृतिलोपश्च नामवत् ॥ २२ ॥  
 भ्रममाणस्तदा कुक्षौ कृत्स्नं जगदिदं द्विजाः ।  
 नान्तं जगाम देहस्य तस्य विष्णोः कदाचन ॥ २३ ॥  
 यदाऽसौ नाऽऽगतश्चान्तं तस्य देहस्य भो द्विजाः ।  
 तदा तं वरदं देवं शरणं गतवान्मुनिः ॥ २४ ॥  
 ततोऽसौ सहसा विप्रा वायुवेगेन निःसृतः ।  
 महात्मनो मुखात्तस्य विवृतात्पुरुषस्य सः ॥ २५ ॥

इति श्रीमहापुराणे आदिब्राह्मे स्वयंभुविसंवादे मार्कण्डेयस्य  
 भगवत्कुक्षिपरिवर्तनं नाम चतुष्पञ्चाशत्तमोऽध्यायः ॥ ५४ ॥

आदितः श्लोकानां समष्ट्यङ्काः—३७०६

अथ पञ्चपञ्चाशत्तमोऽध्यायः ।

मार्कण्डेयपुराणम्

ब्रह्मोवाच ।

स निष्कण्ठोदरात्तस्य बालस्य मुनिसत्तमाः ।  
 पुनश्च कार्णवामुर्ध्वमपश्यज्जनवर्जिताम् ॥ १ ॥

पूर्वदृष्टं च तं देवं ददर्श शिशुरुपिणम् ।  
 शाखायां वटवृक्षस्य पर्यङ्कोपरि संस्थितम् ॥ २ ॥  
 श्रीवत्सवक्षसं देवं पीतवस्त्रं चतुर्भुजम् ।  
 जगदादाय तिष्ठन्तं पद्मपत्रायतेक्षणम् ॥ ३ ॥  
 सोऽपि तं मुनिमायान्तं प्लवमानमचेतनम् ।  
 दृष्ट्वा मुखाद्विनिष्कान्तं प्रोवाच प्रहसन्निव ॥ ४ ॥

श्रीभगवानुवाच ।

कच्चिस्वयोषितं वत्स विश्रान्तं च ममोदरे ।  
 भ्रममाणश्च किं तत्र आश्चर्यं दृष्ट्वानसि ॥ ५ ॥  
 भक्तोऽसि मे मुनिश्रेष्ठ भ्रान्तोऽसि च ममाऽऽश्रितः ।  
 तेन त्वामुपकाराय संभाषे पश्य मामिह ॥ ६ ॥

ब्रह्मोवाच ।

श्रुत्वा सु वचनं तस्य संप्रहृष्टतनूतहः ।  
 ददर्श तं सुदुष्प्रेक्षं रत्नैर्दिव्यैरलंकृतम् ॥ ७ ॥  
 प्रसन्ना निर्मला दृष्टिर्मुहूर्तात्तस्य भो द्विजाः ।  
 प्रसादात्तस्य देवस्य प्रादुर्भूता पुनर्नवा ॥ ८ ॥  
 रकाङ्गुलितलौ पादौ ततस्तस्य सुरार्चितौ ।  
 प्रणम्य शिरसा विप्रा हर्षगद्गदया गिरा ॥ ९ ॥  
 कृताञ्जलिस्तदा दृष्टो विस्मितश्च पुनः पुनः ।  
 दृष्ट्वा तं परमात्मानं संस्तोतुमुपचक्रमे ॥ १० ॥

मार्कण्डेय उवाच ।

देवदेव जगन्नाथ मायाबालवपुर्धर ।  
 आहि मां चारुपद्माक्ष दुःखितं शरणागतम् ॥ ११ ॥

संतप्तोऽस्मि सुरश्रेष्ठ संवर्ताक्येन बह्विना ।  
 अङ्गारवर्षमीतं च त्राहि मां पुरुषोत्तम ॥ १२ ॥  
 शोषितश्च प्रचण्डेन वायुना जगदायुना ।  
 विह्वलोऽहं तथा भ्रान्तत्त्राहि मां पुरुषोत्तम ॥ १३ ॥  
 तापितश्च तशामात्यैः (?) प्रलयावर्तकादिभिः ।  
 न शान्तिमधिगच्छामि त्राहि मां पुरुषोत्तम ॥ १४ ॥  
 तृषितश्च क्षुधाऽऽविष्टो दुःखितश्च जगत्पते ।  
 त्रातारं नात्र पश्यामि त्राहि मां पुरुषोत्तम ॥ १५ ॥  
 अस्मिन्ने कार्णवे घोरे विनष्टे सचराचरे ।  
 न चान्तमधिगच्छामि त्राहि मां पुरुषोत्तम ॥ १६ ॥  
 तबोदरे च देवेश मया दृष्टं चराचरम् ।  
 विस्मितोऽहं विषण्णश्च त्राहि मां पुरुषोत्तम ॥ १७ ॥  
 संसारेऽस्मिन्निरालम्बे प्रसीद पुरुषोत्तम ।  
 प्रसीद विबुधश्रेष्ठ प्रसीद विबुधप्रिय ॥ १८ ॥  
 प्रसीद विबुधां नाथ प्रसीद विबुधालय ।  
 प्रसीद सर्वलोकेश जगत्कारणकारण ॥ १९ ॥  
 प्रसीद सर्वरुद्धे च प्रसीद मम भूधर ।  
 प्रसीद सलिलावास प्रसीद मधुसूदन ॥ २० ॥  
 प्रसीद कमलाकान्त प्रसीद त्रिदशेश्वर ।  
 प्रसीद कंसकेशिञ्ज प्रसीदारिष्टनाशन ॥ २१ ॥  
 प्रसीद कृष्ण दैत्यञ्ज प्रसीद दनुजाम्तक ।  
 प्रसीद मथुरावास प्रसीद यदुनन्दन ॥ २२ ॥

प्रसीद शकावरज प्रसीद वरदाय्यय ।

त्वं मही त्वं जलं देव त्वमग्निस्त्वं समीरणः ॥ २३ ॥

त्वं नमस्त्वं मनश्चैव त्वमहंकार एव च ।

त्वं बुद्धिः प्रकृतिश्चैव सत्त्वाद्यास्त्वं जगत्पते ॥ २४ ॥

पुरुषस्त्वं जगद्व्यापी पुरुषादपि चोत्तमः ।

त्वमिन्द्रियाणि सर्वाणि शब्दाद्या विषयाः प्रभो ॥ २५ ॥

त्वं दिक्पालाश्च धर्माश्च वेदा यज्ञाः सदक्षिणाः ।

त्वमिन्द्रस्त्वं शिवोदेवस्त्वं हविस्त्वं हुताशनः ॥ २६ ॥

त्वं यमः पितुराद्देव त्वं रक्षोधिपतिः स्वयम् ।

वरुणस्त्वमपां नाथ त्वं वायुस्त्वं धनेश्वरः ॥ २७ ॥

त्वमीशानस्त्वमनन्तस्त्वं गणेशश्च वण्मुखः ।

वसवस्त्वं तथा रुद्रास्त्वमादित्याश्च खेचराः ॥ २८ ॥

दानवास्त्वं तथा यक्षास्त्वं दैत्याः समरुद्गणाः ।

सिद्धाश्चाप्सरसो नागा गन्धर्वास्त्वं सचारणाः ॥ २९ ॥

पितरो बालखिल्याश्च प्रजानां पतयोऽच्युत ।

मुनयस्त्वमृषिगणास्त्वमश्विनौ निशाचराः ॥ ३० ॥

अन्याश्च जातयस्त्वं हि यत्किञ्चिज्जीवसंक्षितम् ।

किंचान्न बहुनोक्तेन ब्रह्मादिस्तम्भगोचरम् ॥ ३१ ॥

भूतं भव्यं भविष्यं च त्वं जगत्संचरावरम् ।

यत्ते रूपं परं देव कूटस्थमचलं ध्रुवम् ॥ ३२ ॥

ब्रह्माद्यास्तत्र जानन्ति कथमन्येऽल्पमेधसः ।

देव शुद्धस्वभावोऽसि नित्यस्त्वं प्रकृतेः परः ॥ ३३ ॥

अव्यक्तः शाश्वतोऽनन्तः सर्वव्यापी महेश्वरः ।

त्वमाकाशः परः शान्तो अजस्त्वं विभुरव्ययः ॥ ३४ ॥

एवं त्वां निर्गुणं स्तोतुं कः शक्नोति निरञ्जनम् ।

स्तुतोऽसि यन्मया देव विकलेनाल्पचेतसा ॥

तत्सर्वं देवदेवेश क्षन्तुमर्हसि चाव्यय ॥ ३५ ॥

इति श्रीमहापुराणे आदिब्राह्मे स्वयंभुश्च विसंवादे भगवत्स्तव-

निरूपणं नाम षट्षपञ्चाशत्तमोऽध्यायः ॥ ५५ ॥

श्लोकानामादितः समष्ट्यङ्काः—३७४४

अथ षट्षपञ्चाशत्तमोऽध्यायः ।

विस्तरेण विष्णुमार्कण्डेयसंवादकथनम्

ब्रह्मोवाच ।

इत्थं स्तुतस्तदा तेन मार्कण्डेयेन भो द्विजाः ।

प्रीतः प्रोवाच भगवान्मेघगम्भीरया गिरा ॥ १ ॥

श्रीभगवानुवाच ।

ब्रूहि कामं मुनिश्रेष्ठ यत्ते मनसि वर्तते ।

ददामि सर्वं विप्रर्षे मत्तो यदभिवाञ्छसि ॥ २ ॥

ब्रह्मोवाच ।

श्रुत्वा स वचनं विप्राः शिशोस्तस्य महात्मनः ।

उवाच परमप्रीतो मुनिस्तदुगतमानसः ॥ ३ ॥

मार्कण्डेय उवाच ।

ज्ञातुमिच्छामि देव त्वां मायां वै तव चोत्तमाम् ।

त्वत्प्रसादाच्च देवेश स्मृतिर्न परिहीयते ॥ ४ ॥

दुःखमन्तः शरीरेण सततं पर्य(रि)वर्तितम् ।

इच्छामि पुण्डरीकाक्ष ज्ञातुं त्वामहमव्ययम् ॥ ५ ॥

इह भूत्वा शिशुः साक्षात्किं भवानवतिष्ठते ।

पीत्वा जगदिदं सर्वमेतदाख्यातुमर्हसि ॥ ६ ॥

किमर्थं च जगत्सर्वं शरीरस्थं तवाऽनघ ।

कियन्तं च त्वया कालमिह स्थेयमर्दिदम् ॥ ७ ॥

ज्ञातुमिच्छामि देवेश ब्रूहि सर्वमशेषतः ।

त्वत्तः कमलपत्राक्ष विस्तरेण यथातथम् ॥

महदेतद्विन्त्यं च यदहं द्रष्टवान्प्रभो ॥ ८ ॥

ब्रह्मोवाच ।

इत्युक्तः स तदा तेन देवदेवो महाद्युतिः ।

सान्त्वयन्स तदा वाक्यमुवाच वदतां वरः ॥ ९ ॥

श्रीभगवानुवाच ।

कामं देवाश्च मां विप्र नहि जानन्ति तत्त्वतः ।

तव प्रीत्या प्रवक्ष्यामि यथेदं विस्तृताम्यहम् ॥ १० ॥

पितृभक्तोऽसि विप्रर्षे मामेव शरणं गतः ।

ततो द्रष्टोऽस्मि ते साक्षाद्ब्रह्मचर्यं च ते महत् ॥ ११ ॥

आपो नारा इति पुरा संज्ञाकर्म कृतं मया ।

तेन नारायणोऽस्म्युक्तो मम तास्त्वयनं सदा ॥ १२ ॥

अहं नारायणो नाम प्रमथः शाश्वतोऽव्ययः ।  
 विधाता सर्व भूतानां संहर्ता च द्विजोत्तम ॥ १३ ॥  
 अहं विष्णुरहं ब्रह्मा शक्रश्चापि सुराधिपः ।  
 अहं वैश्रवणो राजा यमः प्रेताधिपस्तथा ॥ १४ ॥  
 अहं शिवश्च सोमश्च कश्यपश्च प्रजापतिः ।  
 अहं धाता विधाता च यज्ञश्चाहं द्विजोत्तम ॥ १५ ॥  
 अग्निरास्यं क्षितिः पादौ चन्द्रादित्यौ च लोकने ।  
 द्यौर्मूर्धा खं दिशः श्रोत्रे तथाऽऽपः स्वेदसंभवाः ॥ १६ ॥  
 सदिशं च नभः कायो वायुर्मनसि मे स्थितः ।  
 मया क्रतुशतैरिष्टं बहुभिश्चाऽऽसदक्षिणैः ॥ १७ ॥  
 यजन्ते वेदविदुषो मां देवयजने स्थितम् ।  
 पृथिव्यां क्षत्रियेन्द्राश्च पार्थिवाः स्वर्गकाङ्क्षिणः ॥ १८ ॥  
 यजन्ते मां तथा वैश्याः स्वर्गलोकजिगीषवः ।  
 चतुःसमुद्रपर्यन्तां मेरुमन्दरभूषणाम् ॥ १९ ॥  
 शेषो भूत्वाऽहमेको हि धारयामि वसुंधराम् ।  
 वाराहं रूपमास्थाय ममेयं जगती पुरा ॥ २० ॥  
 मज्जमाना जले विप्र वीर्येणास्मि समुद्धृता ।  
 अग्निश्च वाडवो विप्र भूत्वाऽहं द्विजसत्तम ॥ २१ ॥  
 पिबाम्यपः समाविष्टस्ताञ्चैव विसृजाम्यहम् ।  
 ब्रह्म वक्त्रं भुजौ क्षत्रमूरू मे संश्रिता विशः ॥ २२ ॥  
 पादौ शूद्रा भवन्तीमे विक्रमेण क्रमेण च ।  
 ऋग्वेदः सामवेदश्च यजुर्वेदस्त्वथर्वणः ॥ २३ ॥



मत्तः प्रादुर्भवन्त्येते मामेष प्रविशन्ति च ।  
 यंतयः शान्तिपरमा यतात्मानो बुभुत्सवः ॥ २४ ॥  
 कामक्रोधद्वेषमुक्ता निःसङ्गा वीतकल्मषाः ।  
 सत्त्वस्था निरहंकारा नित्यमध्यात्मकोविदाः ॥ २५ ॥  
 मामेष सततं विप्राश्चिन्तयन्त उपासते ।  
 अहं संवर्तको ज्योतिरहं संवर्तकोऽनलः ॥ २६ ॥  
 अहं संवर्तकः सूर्यस्त्वहं संवर्तकोऽनिलः ।  
 तारारूपाणि दृश्यन्ते ग्रान्येतानि नभस्तले ॥ २७ ॥  
 मम वै रोमकृपाणि विद्धि त्वं द्विजसत्तम ।  
 रत्नाकराः समुद्राश्च सर्व एव चतुर्दिशः ॥ २८ ॥  
 वसनं शयनं चैव निलयं चैव विद्धि मे ।  
 कामः क्रोधश्च हर्षश्च भयं मोहस्तथैव च ॥ २९ ॥  
 ममैव विद्धि रूपाणि सर्वाण्येतानि सत्तम ।  
 प्राप्नुवन्ति नरा विप्र यत्कृत्वा कर्म शोभनम् ॥ ३० ॥  
 सत्यं दानं तपश्चोग्रमहिंसां सर्वजन्तुषु ।  
 मद्विधानेन विहिता मम देहविचारिणः ॥ ३१ ॥  
 मयाऽभिभूतविज्ञानाश्चेष्टयन्ति न कामतः ।  
 सगर्गवेदमधीयाना यजन्तो विविधैर्मखैः ॥ ३२ ॥  
 शान्तात्मानो जितक्रोधाः प्राप्नुवन्ति द्विजातयः ।  
 प्राप्तुं शक्यो न चैवाहं नरैर्दुष्कृतकर्मभिः ॥ ३३ ॥  
 लोभाभिभूतैः कृपणैरनार्यैरकृतात्मभिः ।  
 तन्मां महाफलं विद्धि नराणां भावितात्मनाम् ॥ ३४ ॥

सुदुष्प्रापं विमूढानां मां कुयोगनिषेविणाम् ।  
 यदा यदा हि धर्मस्य ग्लानिर्भवति सत्तम ॥ ३५ ॥  
 अभ्युत्थानमधर्मस्य तदाऽऽत्मानं सृजाम्यहम् ।  
 दैत्या हिंसानुरक्ताश्च अवध्याः सुरसत्तमैः ॥ ३६ ॥  
 राक्षसाश्चापि लोकेऽस्मिन्यदोत्पत्स्यन्ति दारुणाः ।  
 तदाऽहं संप्रसूयामि गृहेषु पुण्यकर्मणाम् ॥ ३७ ॥  
 प्रविष्टो मानुषं देहं सर्वं प्रशमयाम्यहम् ।  
 सुष्ट्व्य देवमनुष्यांश्च गन्धर्वोरगराक्षसान् ॥ ३८ ॥  
 स्थावराणि च भूतानि संहराम्यात्ममायया ।  
 कर्मकाले पुनर्देहमनुचिन्त्य सृजाम्यहम् ॥ ३९ ॥  
 आविश्य मानुषं देहं मर्यादाबन्धकारणात् ।  
 श्वेतः कृतयुगे धर्मः श्यामस्त्रेतायुगे मम ॥ ४० ॥  
 रको द्वापरमासाद्य कृष्णः कलियुगे तथा ।  
 त्रयो भागा ह्यधर्मस्य तस्मिन्काले भवन्ति च ॥ ४१ ॥  
 अन्तकाले च संप्राप्ते कालो भूत्वाऽतिदारुणः ।  
 त्रैलोक्यं नाशयाम्येकः सर्वं स्थावरजङ्गमम् ॥ ४२ ॥  
 अहं त्रिधर्मा विश्वात्मा सर्वलोकसुखावहः ।  
 अभिन्नः सर्वगोऽनन्तो हृषीकेश उद्यमः ॥ ४३ ॥  
 कालचक्रं नयाम्येको ब्रह्मरूपं ममैव तत् ।  
 शमनं सर्वभूतानां सर्वभूतकृतोद्यमम् ॥ ४४ ॥  
 एवं प्रणिहितः सम्यक्ममाऽऽत्मा मुनिसत्तम ।  
 सर्वभूतेषु विप्रेन्द्र न च मां वेत्ति कश्चन ॥ ४५ ॥

सर्वलोके च मां भक्ताः पूजयन्ति च सर्वशः ।  
 यच्च किञ्चित्त्वया प्राप्तं मयि क्लेशात्मकं द्विज ॥ ४६ ॥  
 सुकोदयाय तत्सर्वं श्रेयसे च तवानघ ।  
 यच्च किञ्चिद्वया लोके दृष्टं स्थावरजङ्गमम् ॥ ४७ ॥  
 विहितः सर्वं यथासौ मयाऽऽत्मा भूतभावनः ।  
 अहं नारायणो नाम शङ्खचक्रगदाधरः ॥ ४८ ॥  
 यावद्युगानां विप्रर्षे सहस्रं परिवर्तते ।  
 तावत्स्वपिति विभ्वात्मा सर्वविभ्वानि मोहयन् ॥ ४९ ॥  
 एवं सर्वमहं कालमिहाऽऽसे मुनिसत्तम ।  
 अशिशुः शिशुरूपेण यावद्ब्रह्मा न बुध्यते ॥ ५० ॥  
 मया च दत्तो विप्रेन्द्र वरस्ते ब्रह्मरूपिणा ।  
 असकृत्परितुष्टेन विप्रर्षिगणपूजित ॥ ५१ ॥  
 सर्वमेकार्णवं कृत्वा नष्टे स्थावरजङ्गमे ।  
 निर्गतोऽसि मयाऽऽज्ञातस्ततस्ते दर्शितं जगत् ॥ ५२ ॥  
 अभ्यन्तरं शरीरस्य प्रविष्टोऽसि यदा मम ।  
 दृष्ट्वा लोकं समस्तं हि विस्मितो नावबुध्यसे ॥ ५३ ॥  
 ततोऽसि वक्त्राद्विप्रं द्रुतं निःसारितो मया ।  
 आख्यातस्ते मया चाऽऽत्मा दुर्ज्ञेयो हि सुरासुरैः ॥ ५४ ॥  
 यावरस भगवान्ब्रह्मा न बुध्येत महातपाः ।  
 तावत्त्वमिह विप्रर्षे विभ्रग्धधर वै सुखम् ॥ ५५ ॥  
 ततो विबुद्धे तस्मिन्सु सर्वलोकपितामहे ।  
 एको भूतानि स्रष्ट्यामि शरीराणि द्विजोत्तम ॥ ५६ ॥

आकाशं पृथिवीं ज्योतिर्वायुः सलिलमेव च ।  
लोके यच्च भवेत्किंचिद्विह स्थावरजङ्गमम् ॥ ५७ ॥

ब्रह्मोवाच ।

एवमुक्त्वा तदा विप्राः पुनस्तं प्राह माधवः ।  
पूर्णं युगसहस्रे तु मेघगम्भीरनिखनः ॥ ५८ ॥

श्रीभगवानुवाच ।

मुने ब्रूहि यदर्थं मां स्तुतवान्परमार्थतः ।  
वरं क्षुणीष्व यच्छ्रेष्ठं ददामि नचिरादहम् ॥ ५९ ॥  
आयुष्मानसि देवानां मद्भक्तोऽसि दृढव्रतः ।  
तेन त्वमसि विप्रेन्द्र पुनर्दीर्घायुरापनुहि ॥ ६० ॥

ब्रह्मोवाच ।

श्रुत्वा वार्णीं शुभां तस्य विलोक्य स तदा पुनः ।  
मूर्ध्ना निपत्य सहसा प्रणम्य पुनरब्रवीत् ॥ ६१ ॥

मार्कण्डेय उवाच ।

दृष्टं परं हि देवेश तव रूपं द्विजोत्तम ।  
मोहोऽयं विगतः सत्यं त्वयि दृष्टे तु मे हरि ॥ ६२ ॥  
एवमेवमहं नाथ इच्छेयं त्वत्प्रसादतः ।  
लोकानां च हितार्थाय नानामाद्यप्रशान्तये ॥ ६३ ॥  
शैवभागवतानां च वादार्थप्रतिषेधकम् ।  
अस्मिन्द्वेष्टवरे पुण्ये निर्मले पुरुषोत्तमे ॥ ६४ ॥  
शिवस्याऽऽयत्नं देव करोमि परमं महत् ।  
प्रतिष्ठेय तथा तत्र त्वं स्थाने च शंकरम् ॥ ६५ ॥

ततो ज्ञास्यन्ति लोकेऽस्मिन्नेकमूर्ती हरिभ्वरौ ।

प्रत्युवाच जगन्नाथः स पुनस्तं महामुनिम् ॥ ६६ ॥

श्रीभगवानुवाच ।

यदेतत्परमं देवं कारणं भुवनेश्वरम् ।

लिङ्गमाराधनार्थाय नानाभावप्रशान्तये ॥ ६७ ॥

ममाऽऽदिष्टेन विप्रेन्द्र कुरु शीघ्रं शिवालयम् ।

तत्प्रभावाच्छिवलोके तिष्ठ त्वं च तथाऽक्षयम् ॥ ६८ ॥

शिवे संस्थापिते विप्र मम संस्थापनं भवेत् ।

नाऽऽवयोरन्तरं किञ्चिदेकभावौ द्विधा कृतौ ॥ ६९ ॥

यो रुद्रः स स्वयं विष्णुर्यो विष्णुः स महेश्वरः ।

उभयोरन्तरं नास्ति पवनाकाशयोरिव ॥ ७० ॥

मोहितो नाभिजानाति य एव गरुडध्वजः ।

वृषध्वजः स एवेति त्रिपुररुनं त्रिलोचनम् ॥ ७१ ॥

तव नामाङ्कितं तस्मात्कुरु विप्र शिवालयम् ।

उत्तरै देवदेवस्य कुरु तीर्थं सुशोभनम् ॥ ७२ ॥

मार्कण्डेयहृदो नाम नरलोकेषु विश्रुतः ।

भविष्यति द्विजश्रेष्ठ सर्वपापप्रणाशनः ॥ ७३ ॥

ब्रह्मोवाच ।

इत्युक्त्वा स तदा देवस्तत्रैवान्तरधीयत ।

मार्कण्डेयं मुनिश्रेष्ठाः सर्वव्यापी जनार्दनः ॥ ७४ ॥

इति श्रीमहापुराणे आदिब्राह्मे स्वयंभूविसंवादे मार्कण्डेयस्य

श्रीभगवद्दर्शनं नाम षट्पञ्चाशत्तमोऽध्यायः ॥ ५६ ॥

आदितः श्लोकानां समष्ट्यङ्काः—३८१७

## अथ सप्तपञ्चाशत्तमोऽध्यायः ।

### पञ्चतीर्थविधिवर्णनम्

ब्रह्मोवाच ।

अतः परं प्रचक्ष्यामि पञ्चतीर्थविधिं द्विजाः ।  
यत्फलं स्नानदानेन देवताप्रेक्षणेन च ॥ १ ॥  
मार्कण्डेयहृदं गत्वानरश्चोद्भूतः शुचिः ।  
निमज्जेत्तत्र चारांस्त्रानिमं मन्त्रमुदीरयेत् ॥ २ ॥  
संसारसागरे मग्नं पापग्रस्तमचेतनम् ।  
त्राहि मां भगनेन्नरन् त्रिपुरारे नमोऽस्तु ते ॥ ३ ॥  
नमः शिवाय शान्ताय सर्वपापहराय च ।  
स्नानं करोमि देवेश मम नश्यतु पातकम् ॥ ४ ॥  
नाभिमात्रे जले स्नात्वा विधिवद्देवता ऋषीन् ।  
तिलोदकेन मतिमान्पितृश्चान्यांश्च तर्पयेत् ॥ ५ ॥  
स्नात्वा तथैव चाऽऽचम्य ततो गच्छेच्छिवालयम् ।  
प्रविश्य देवतागारं कृत्वा तं त्रिः प्रदक्षिणम् ॥ ६ ॥  
मूलमन्त्रेण संपूज्य मार्कण्डेयस्य चेश्वरम् ।  
अघोरेण च भो विप्राः प्रणिपत्य प्रसादयेत् ॥ ७ ॥  
त्रिलोचन नमस्तेऽस्तु नमस्ते शशिभूषण ।  
त्राहि मां त्वं विरूपाक्ष महादेव नमोऽस्तु ते ॥ ८ ॥  
मार्कण्डेयहृदे त्वेवं स्नात्वा दृष्ट्वा च शंकरम् ।  
दशानामश्वमेधानां फलं प्राप्नोति मानवः ॥ ९ ॥

पापैः सर्वैर्विनिर्मुक्तः शिवलोकं स गच्छति ।

तत्र भुक्त्वा वरान्भोगान्यावदाभूतसंप्लवम् ॥ १० ॥

इहलोकं समासाद्य भवेद्विप्रो बहुश्रुतः ।

शांकरं योगमासाद्य ततोमोक्षमवाप्नुयात् ॥ ११ ॥

कल्पवृक्षं ततो गत्वा कृत्वा तं त्रिः प्रदक्षिणम् ।

पूजयेत्परया भक्त्या मन्त्रेणानेन तं घटम् ॥ १२ ॥

ओं नमो व्यक्तरूपाय महाप्रलयकारिणे ।

महद्रसोपविष्टाय न्यग्रोधाय नमोऽस्तु ते ॥ १३ ॥

अमरस्त्वं सदा कल्पे हरेश्चाऽऽयतनं घट ।

न्यग्रोध हर मे पापं कल्पवृक्ष नमोऽस्तु ते ॥ १४ ॥

भक्त्या प्रदक्षिणं कृत्वा नत्वा कल्पवटं नरः ।

सहसा मुच्यते पापाज्जोर्णत्बच्च इषोरगः ॥ १५ ॥

छायां तस्य समाक्रम्य कल्पवृक्षस्य भो द्विजाः ।

ब्रह्महत्यां नरो जह्यात्पापेष्वन्येषु का कथा ॥ १६ ॥

दृष्ट्वा कृष्णाङ्गसंभूतं ब्रह्मतेजोमयं परम् ।

न्यग्रोधाकृतिकं विष्णुं प्रणिपत्य च भो द्विजाः ॥ १७ ॥

राजसूयाश्वमेधाभ्यां फलं प्राप्नोति चाधिकम् ।

तथा स्ववंशमुद्धृत्य विष्णुलोकं स गच्छति ॥ १८ ॥

चैनतेयं नमस्कृत्य कृष्णस्य पुरतः स्थितम् ।

सर्वपापविनिर्मुक्तस्ततो विष्णुपुरं व्रजेत् ॥ १९ ॥

दृष्ट्वा घटं चैनतेयं यः पश्येत्पुरुषोत्तमम् ।

संकर्षणं सुभद्रां च स याति परमां गतिम् ॥ २० ॥

प्रविश्याऽऽयतनं विष्णोः कृत्वा तं त्रिः प्रदक्षिणम् ।  
 संकर्षणं स्वमन्त्रेण भक्त्याऽऽपूज्यप्रसादयेत् ॥ २१ ॥  
 नमस्ते हलधृग्राम नमस्ते मुशलायुध ।  
 नमस्ते रेवतीकान्त नमस्ते भक्तवत्सल ॥ २२ ॥  
 नमस्ते बलिनां श्रेष्ठ नमस्ते धरणीधर ।  
 प्रलम्बारे नमस्तेऽस्तु त्राहि मां कृष्णपूर्वज ॥ २३ ॥  
 एवं प्रसाद्य चानन्तमजेयं त्रिदशार्चितम् ।  
 कैलासशिखराकारं चन्द्रात्कान्ततराननम् ॥ २४ ॥  
 नीलवस्त्रधरं देवं फणाविकटमस्तकम् ।  
 महाबलं हलधरं कुण्डलैकविभूषितम् ॥ २५ ॥  
 रौहिणेयं नरो भक्त्या लभेदभिमतं फलम् ।  
 सर्वपापैर्विनिर्मुक्तो विष्णुलोकं स गच्छति ॥ २६ ॥  
 आभूतसंग्रवं यावदुभुक्त्वा तत्र सुखं नरः ।  
 पुण्यक्षयादिहाऽऽगत्य प्रचरे योगिनां कुले ॥ २७ ॥  
 ब्राह्मणप्रचरो भूत्वा सर्वशास्त्रार्थपारगः ।  
 ज्ञानं तत्र समासाद्य मुक्तिं प्राप्नोति दुर्लभाम् ॥ २८ ॥  
 एवमभ्यर्च्य हलिनं ततः कृष्णं विचक्षणः ।  
 द्वादशाक्षरमन्त्रेण पूजयेत्सुसमाहितः ॥ २९ ॥  
 द्विषट्कवर्णमन्त्रेण भक्त्या ये पुरुषोत्तमम् ।  
 पूजयन्ति सदा धीरास्ते मोक्षं प्राप्नुवन्ति वै ॥ ३० ॥  
 न तां गतिं सुरा यान्ति योगिनो नैव सोपमाः ।  
 यां गतिं यान्ति मो विप्रा द्वादशाक्षरतत्पराः ॥ ३१ ॥



तस्मात्तेनैव मन्त्रेण भक्त्वा कृष्णं जगद्गुरुम् ।  
 संपूज्य गन्धपुष्पाद्यैः प्रणिपत्य प्रसादयेत् ॥ ३२ ॥  
 जय कृष्ण जगन्नाथ जय सर्वाघनाशन ।  
 जय चाणूरकेशिघ्न जय कंसनिषूदन ॥ ३३ ॥  
 जय पद्मपलाशाक्ष जय चक्रगदाधर ।  
 जय नीलाम्बुदश्याम जय सर्वसुखप्रद ॥ ३४ ॥  
 जय देव जगत्पूज्य जय संसारनाशन ।  
 जय लोकपते नाथ जय वाञ्छाफलप्रद ॥ ३५ ॥  
 संसारसागरे घोरे निःसारे दुःखफेनिले ।  
 क्रोधप्राहाकुले रौद्रे विषयोदकसंघवे ॥ ३६ ॥  
 नानारोगोर्मिकलिले मोहावर्तसुदुस्तरैः ।  
 निमग्नोऽहं सुरश्रेष्ठ त्राहि मां पुरुषोत्तम ॥ ३७ ॥  
 एवं प्रसाद्य देवेशं धरदं भक्तवत्सलम् ।  
 सर्वपापहरं देवं सर्वकामफलप्रदम् ॥ ३८ ॥  
 पीनांसं द्विभुजं कृष्णं पद्मपत्रायतेक्षणम् ।  
 महोरस्कं महाबाहुं पीतवस्त्रं शुभाननम् ॥ ३९ ॥  
 शङ्खचक्रगदापाणिं मुकुटाङ्गदभूषणम् ।  
 सर्वलक्षणसंयुक्तं वनमालाविभूषितम् ॥ ४० ॥  
 दृष्ट्वा नरोऽञ्जलिं कृत्वा दण्डवत्प्रणिपत्य च ।  
 अश्वमेधसहस्राणां फलं प्राप्नोति वै द्विजाः ॥ ४१ ॥  
 यत्फलं सर्वतीर्थेषु स्नाने दाने प्रकीर्तितम् ।  
 नरस्तत्फलमाप्नोति दृष्ट्वा कृष्णं प्रणम्य च ॥ ४२ ॥

यत्फलं सर्वरंभाद्यैरिष्टे बहुसुवर्णके ।

नरस्तत्फलमाप्नोति दृष्ट्वा कृष्णं प्रणम्य च ॥ ४३ ॥

यत्फलं सर्ववेदेषु सर्वयज्ञेषु यत्फलम् ।

तत्फलं समवाप्नोति नरः कृष्णं प्रणम्य च ॥ ४४ ॥

यत्फलं सर्वदानेन यमेन नियमेन च ।

नरस्तत्फलमाप्नोति दृष्ट्वा कृष्णं प्रणम्य च ॥ ४५ ॥

तपोभिर्विविधैरुग्रैर्यत्फलं समुदाहृतम् ।

नरस्तत्फलमाप्नोति दृष्ट्वा कृष्णं प्रणम्य च ॥ ४६ ॥

यत्फलं ब्रह्मचर्येण सम्यक्कीर्णेन तत्कृतम् ।

नरस्तत्फलमाप्नोति दृष्ट्वा कृष्णं प्रणम्य च ॥ ४७ ॥

यत्फलं च गृहस्थस्य यथोक्ताचारवर्तिनः ।

नरस्तत्फलमाप्नोति दृष्ट्वा कृष्णं प्रणम्य च ॥ ४८ ॥

यत्फलं वनवासेन धानप्रस्थस्य कीर्तितम् ।

नरस्तत्फलमाप्नोति दृष्ट्वा कृष्णं प्रणम्य च ॥ ४९ ॥

संन्यासेन यथोक्तेन यत्फलं समुदाहृतम् ।

नरस्तत्फलमाप्नोति दृष्ट्वा कृष्णं प्रणम्य च ॥ ५० ॥

किं चात्र बहुनोक्तेन माहात्म्ये तस्य भो द्विजाः ।

दृष्ट्वा कृष्णं नरो भक्त्या मोक्षं प्राप्नोति तुल्यम् ॥ ५१ ॥

पापैर्विमुक्तः शुद्धात्मा कल्पकोटिसमुद्भवैः ।

श्रिया परमया युक्तः सर्वैः समुदितो गुणैः ॥ ५२ ॥

सर्वकामसमृद्धेन विमानेन सुवर्चसा ।

त्रिसप्तकुलमुद्गत्य नरो विष्णुपुरं व्रजेत् ॥ ५३ ॥

तत्र कल्पशतं यावद्भुक्त्वा भोगान्मनोरमान् ।  
 गन्धर्वाप्सरसैः साधं यथा बिष्णुश्चतुर्भुजः ॥ ५४ ॥  
 व्युत्तस्तस्मादिहाऽऽयातो विप्राणां प्रचरे कुले ।  
 सर्वज्ञः सर्ववेदी च जायते गतमत्सरः ॥ ५५ ॥  
 स्वधर्मनिरतः शान्तो दाता भूतहिते रतः ।  
 मासाद्य वैष्णवं ज्ञानं ततो मुक्तिमवाप्नुयात् ॥ ५६ ॥  
 ततः संपूज्य मन्त्रेण सुभद्रां भक्तवत्सलाम् ।  
 प्रसादयेत्ततो विप्राः प्रणिपत्य कृताञ्जलिः ॥ ५७ ॥  
 नमस्ते सर्वे देवि नमस्ते शुभसौख्यदे ।  
 त्राहि मां पट्टमपत्राक्षि कात्यायनि नमोऽस्तु ते ॥ ५८ ॥  
 एवं प्रसाद्य तां देवीं जगद्धात्रीं जगद्धिताम् ।  
 बलदेवस्य भगिनीं सुभद्रां वरदां शिवाम् ॥ ५९ ॥  
 कामगेन विमानेन नरो बिष्णुपुरं व्रजेत् ।  
 आभूतसंप्लवं यावत्क्रोडित्वा तत्र देववत् ॥ ६० ॥  
 इह मानुषतां प्राप्तो ब्राह्मणो वेदविद्वचेत् ।  
 प्राप्य योगं हरेस्तत्र मोक्षं च लभते ध्रुवम् ॥ ६१ ॥  
 इति श्रीमहापुराण भादिब्राह्मो स्वयंभुवश्चित्संवादे कृष्णदर्शन-  
 माहात्म्यं नाम सप्तपञ्चाशत्तमोऽध्यायः ॥ ५७ ॥  
 श्लोकानामादितः समष्ट्यङ्काः—३८७८